

శ్రీ

ధర్మ ఓడము

ఈ దుర్లభలి భ.వా.నీ.శ.క.వీ.ం.ద్ర.

ప్రణీతపద్యకావ్యము



శ్రీవీతికాపురసంస్థానాధీశ్వరుల యాజ్ఞ ననుసరించి

విమర్శాదర్శక

నడకుదుటి వీరరాజకవిగారిచే

బరిష్కరింపబడి

శ్రీ విద్యజ్ఞన మనోరంజనీ ముద్రాశాలయందు

ముద్రింపబడినది.

1931.

శ్రీ దేవాయ నమః

ఉపోద్ఘాతము



కవితాకన్యక విహరించునుండ్రోద్యానమునందు పరిధి విల్లురమ్యతరశ్రేణులు మూఁడు. ఒకటి ధర్మప్రసంగ రంగస్థలాభిశోభితము ; వేటొకటి చారిత్రవిశేషసురద్రుమోపరంజితము ; నానావిధప్రకృతివిషయమృదులతావిరాజిత మింకొకటి. ఈమూఁడుశ్రేణులును నానందప్రదములును, విజ్ఞానసంధాయకములును, నిస్సర్గమనోహరములు నై పరస్పరసంబంధము గలిగి విలసిల్లుచుండును. ఈశ్రేణిత్రయములో మొదటిదానియందాకన్యక సంచారముసేయునప్పుడు, భక్తి నీతి వైరాగ్యాదులెల్ల దివ్యమూర్తులందాల్చి, ప్రీతిమెయి నామెకు స్వాగతమిచ్చి, యనేకప్రస్తావములతో నాయారంగస్థలంబుల నామెతో నర్తించుచుఁ గాలక్షేప మొనర్చుచునుండును; రెండవదానియందామె విహరించునప్పుడు, చరిత్రవిశేషంబు లన్నియు స్థిరతరవృత్తాకృతులను ధరియించి, తదీయామృతసేవనదోహదక్రియలచే శాఖోపశాఖాసంశోభితంబులై, పుష్పఫలసంపత్సమృద్ధంబులై వినమ్రభావముతో విరాజిల్లుచుండును ; ఇంక నానుండరి మూఁడవవీధిని వాహ్యలియొనర్చునప్పుడు, నానారసభావలతా సమలంకృత యగుప్రకృతిదేవి, మందహాసాచితసుందరవదనార

విందముతో, విస్ఫురద్విశాలనేత్రేంద్రీవరంబులతో, పాటలాభి
శోభితగండఫలకంబులతో, రోమహర్షణాభిరామగాత్రయస్థితో
నామెకుఁ బ్రత్యుత్థాన మొసగి, మృణాళసుకుమారము లైన
బాహువల్లికల నామెను గొఁగిటం జేర్చి, యామెతో యథేష్ట
విహారంబులు నలుపుచుండును. మఱియు నీమూఁడువీధుల
యందును నొకదానినుండి వేటొకదానిలోనికిఁ బోవుటకు నడుమ
నడుమ విశాలమార్గము లనేకము లేర్పడియుండును. అక్కన్య
కామణి విలాసవిభూషితయై యొకవీధినుండి వేటొకవీధికిఁ
బోయి విహరించుచుండును. ఒక్కొక్కప్పు డానందాతిరేకంబున
నామె యమూఁడువీధులయందును స్వేచ్ఛమై జెజలాడు
చుండును. అట్టివేళలయందే నానావిధధర్మప్రతిపాదకంబు లగు
పురాణేతిహాసాదు లావిర్భవించుచుండును.

మనపురాణేతిహాసములప్రప్రథమజన్మస్థాన మార్యావర్త
దేశము. అక్కలమున నద్దేశమును గీర్వాణభాషాయోష
పరిపాలించుచుండెను. కాలక్రమమున నామె భారతవర్ష మంత
యుఁ దనయేలుబడికిఁ దెచ్చుకొని తుదకుఁ జక్రవర్తిని
యయ్యెను ! దేశభాషాసీమంతిను లెల్లరు నామెకు సామంతపు
రాణులైరి. దేశమునం దంతట నామెయధికారమే చెల్లు
చుండుటచేఁ బురాణాదిగ్రంథము లెల్లయెడలఁ బ్రచారము
సేయుచుండెను. ఒక్కయధికారమే యెల్లకాల మొక్కదేశముననే
సాగుచుండుట ప్రకృతిలక్షణము గాదు. దానంజేసి కాలము

క్రమించినకొలది గీర్వాణవాణిపలుకుబడి తగ్గిపోయెను. సామంత రాజీమణులు మేలుకొని తల లెత్తిరి. ఇప్పుడు వారికిఁ బురాణ విజ్ఞాన మావశ్యక మయ్యెను. ఐననేమి ? అది జనసామాన్య మునకు దురవగాహమైన సంస్కృతభాషయందు సంఘటిత మై యుండెను. దానంజేసి, యాయాయేలికలప్రోత్సాహాతిరేకంబున దేశభాషాకవులు తమతమభాషలలోనికి నాయాపురాణాది గ్రంథములను బరివర్తించుకొనిరి. అట్లే మనయాంధ్రమహా కవులును డత్తత్పురాణవిజ్ఞానము నాంధ్రలోకమునకు విశదము సేయుపాంపె పానిని దెలుఁగుబాసలోనికిఁ దెచ్చి తాము గృతార్థు లగుటయేకాక తమవారి నందఱును జరితార్థులను గావించిరి. ఈరీతిని భారత, భాగవత, రామాయణములేకాక, మత్స్యకూర్మాదులును, శైవ వైష్ణవాదులును నగుపురాణములు ను దెలుఁగులోనికి వచ్చి, యాంధ్రులకుఁ గరతలామలకము లై సుజ్ఞానప్రదము లైనవి.

వ్యాసమహర్షిప్రణీతము లని చెప్పబడుపురాణము లన్నిటిలో స్కాందపురాణము మిగుల గొప్పది. దానియం దేఁబదిఖండములు గల వందురు. వానిలో భీమఖండము, కాశీఖండము, శివరహస్యఖండము, నాగరఖండము మొదలగు కొన్ని ఖండములు శ్రీనాథాదిమహాకవులచేఁ దెలుఁగింపఁబడి యాంధ్రదేశమున వ్యాప్తిని గాంచినవి. అట్టిఖండములలో ముఱియొక్కటి యగునీ

ధర్మఖండము

అనుమానవధర్మప్రబోధకం బగు మేలిభాగమును దరువాతి
ప్రౌఢకవులలో నొక్కడగు

ఈతడులపల్లి భవానీశకవి

అనునాటవేలనియోగించుడు తెలుగులోనికి దెచ్చెను.
ఈతడు భారద్వాజగోత్రపవిత్రుడు; నరసామాత్యపౌత్రుడు;
శంకరమంత్రిపుత్రుడు. ఈతనితల్లి అచ్చమాంబ. ఇమ్మహా
కవీంద్రునియిష్టదేవము, 'అమృతలింగ' మని పేర్కొనబడు
శ్రీశైలమల్లికార్జునదేవుడు. ఒకానొకశనిత్రయోదశినాఁడీతఁ
డుపవసించి, పార్థివలింగపూజాదికము నెఱవేర్చుకొని విశ్రమించి
యుండఁగా, ఆనాటినిశీధవేశ నీతనిస్వప్నమున నమ్మహాదేవుడు
సాక్షాత్కరించి, నమస్తధర్మప్రతిపాదకం బగు ధర్మఖండము
నాంధ్రీకరించి తనపేరఁ గృతియిమ్మని యానతీయఁగా, నాతఁ
డవ్యిషయమును దపవిద్యాగురు వగు దిట్టకవి వేంకటరాయకవి
సింహునకు విన్నవించి, యాతనియాదేశమున నీగ్రంథరాజమును
శ్రీశైలనాథునకుఁ గృతిగ నొసగి, తాను గృతార్థుడై
యాంధ్రలోకమును ధన్యమును గావించెను.

ఈభవానీశకవి యెచ్చటివాఁడో, యీతనిచరిత్రమేమో
యెంతగాఁ బ్రయత్నించినను నెఱుంగరాలేదు. వీరేశలింగము

పంతులవారికవిచరిత్రముం దైన నీతనింగూర్చిన విశేషవిషయము లెవ్వయు వ్రాయఁబడియుండలేదు. సాధారణముగా నింటిపేరులు గ్రామనామములనుబట్టి యుండును గావున నీ , ఈదులపల్లి ' యెచ్చటిదో యని విచారింపఁగా, నీపేరు గలగ్రామ మిప్పు డెచ్చటను గానరాలేదు. కాని , ఈదుల ' యను నక్షరత్రయము మొదటఁ గలగ్రామములు పెక్కులు గానవచ్చెను :—

- | | | |
|---------------------------|---------------------------|--------------|
| (1) ఈదులపాలెము (గుంటూరు) | (5) ఈదులకోట | } (ఎల్లవరము) |
| (2) ఈదులకుంట (ఏలూరు) | (6) ఈదులవలస | |
| (3) ఈదులగూడెము (నూజివీడు) | (7) ఈదులమద్దాలి (గుడివాడ) | |
| (4) ఈదులఖండిక (నెల్లూరు) | (8) ఈదులవలస (క్రికాకుళము) | |

ఈపైని జెప్పఁబడినవి గాక,

- | | |
|------------------------------|---------------------------|
| (9) ఈదుపల్లె (రేపల్లెతాలూకా) | (11) ఓదులపల్లె (కదిరి) |
| (10) ఈదురాపల్లె (తెక్కలి) | (12) ఈడరపల్లె (అమలాపురము) |

అనుగ్రామములును గనఁబడుచున్నవి. వీనిలో 9 వ సంఖ్య గల , ఈదుపల్లె ' యే పూర్వము , ఈదులపల్లె ' యై యుండును. గోదావరీమండలములోనియారేలవారు సామాన్యముగ గుంటూరు, నెల్లూరు మొదలగుమండలములనుండి వలస వచ్చినవారే కావున నీ , ఈదులపల్లి ' వారును నట్లు వచ్చినవారే యై యుందురు. కాకినాడసమీపమున నడకుదురుంబోలె*

* నడుకుదురు గుంటూరుమండలములోనిది. అక్కడనుండివచ్చిన నడుకుదుటివారే ఖిమ్మట నడకుదుటివారైనారు. కాకినాడసమీపమున నున్న , నడకుదురు ' గ్రామమున కానామము వారివలననే వచ్చినది.

అమలాపురమునమీపమున , ఈదులవల్లె ' యు, కాలక్రిమ
మున నిక్కవిపూర్వలపేర నిర్మింపఁబడియుండును. అదియే
యిక్కాలమున , ఈదరపల్లి ' గా మాఱినది గావలయును.
భవానీశకవి యీ యీదరపల్లినివాసుఁడే యై యుండె ననుట
కుఁ గొన్ని హేతువులును గానవచ్చుచున్నవి. ఎవ్వియన,

(1) , ఈదరపల్లె ' కరణములయింటిపేరు , ఈదర
పల్లె' వారు. వారిగోత్రమును, మనకవిగోత్రమును నొక్కటియె.

(2) కవిమంత్రగురువు ఇవుటూరి సాంబయ్యగారు. ఇవ
టూరివా రమలాపురముతాలూకాలోఁ బెక్కురు గలరు.

(3) ఇక్కవివిద్యాగురువు దిట్టకవి వేంకటరాయకవి.
ఈవేంకటరాయకవితుడి) యైన వెణుతురుఁబల్లి విశ్వనాథకవి
పెద్దాపురసంస్థానాధీశ్వరుఁ డైనవత్సవాయ పెద(ముసలి) తిమ్మ
రాజుగారికిఁ దనశేషధర్మకావ్యము నంకితమొనర్చెను. మఱియు
నాతనిసోదరి పేరమాంబ యప్పటిపెద్దాపురసంస్థానమంత్రి యైన
యేనుఁగు గుర్వరాజు (ఏనుఁగులశ్మణకవికిఁ బ్రసితామహుఁడు)
భార్య. ఈ హేతువులంబట్టి దిట్టకవివారు గోదావరిమండలము
లోనివారే. మఱియుఁ బైతిమ్మరాజప్రభువు దాక్షాతామ
భీమేశ్వరస్వామిని సందర్శింపవచ్చినప్పు డాతనిమంత్రి యగు
గురువప్రధాని, (తనబావమఱఁదియైన) విశ్వనాథకవిప్రజ్ఞావిశే
షాదులనుగూర్చి తనప్రభువునకు విన్నవించఁగా, రా జాతనిని
జిలిపించినట్లు శేషధర్మకావ్యమునఁ గలదు, కావున విశ్వనాథ

కవి దాక్షారామ, తత్సాంతగ్రామనివాసి యై యుండును. ఆతనినందనుఁడు వేంకటాద్రికవియు(కవిగురువు) నచ్చటివాఁడే. (వెనుతురుఁబల్లివారే బిరుదనామముచే దిట్టకవివారైనారు!) దిట్టకవివారు అమలాపురముతాలూకాలో 'దిట్టము'గా నున్నారు.

(4) శ్రీవీతికాపురసంస్థానాధీశు లైన శ్రీ రావు మాధవ రాయనింగారికిఁ దనవాసవదత్తాపరిణయమును గృతిగా నొసగిన వక్కలంక వీరభద్రకవియు, మనభవాసీశకవియు సహాధ్యాయులు. వీరభద్రకవి, అమలాపురముతాలూకాలోని 'పుల్లెటి కుఱ్ఱ' గ్రామనివాసి యైన *దెందులూరి (అయ్యగారి) లింగ నారాధ్యునికిఁ గొంతకాలము శిష్యుఁడై యున్న హేతువునఁ దత్సహాధ్యాయు యైన భవాసీశకవియుఁ దత్సాంతమువాఁడగుట నిశ్చయము.

పైవిషయములు, ఏనుఁగు లక్షణకవి జాహ్నువీమాహా త్యములోని యీకింది సీనపాదములనుబట్టి తెలియవచ్చును.

“సీ. మత్పితామహుమేనమామ వెన్తురుఁబల్లి
విశ్వనాథకపింద్రు విపులయశుని

* ఈలింగనారాధ్యుఁడు మన్మాతామహునికిఁ బ్రపితామహుఁడు. కూ. తిమ్మకవికి మాహేశ్వరమంత్రగురువు. ఈయనకుఁ బలువురు శిష్యులుండెడివారట. వా రాయనను 'అయ్యగారు, అయ్యగారు' అని వ్యవహరించుచువచ్చుటచే నాయన తరువాతివారు అయ్యగారివా రైనారు.

సతనితపఃఫలం బహుగ జన్మించిన
 విద్యావిశారదు వేంకటాద్రి
 సతనిమేనల్లనిఁ గృతికర్త వక్కలం
 కాన్వయ వీరభద్రదార్యవర్యుఁ
 దత్తహాధ్యాయి సుత్తమశీలు సీందుల
 పలి భవానీపతిప్రాధకవిని,"

పై హేతువుల నన్నిటినిబట్టి భవానీశకవి, తూర్పు
 గోదావరీమండలములోని 'అమలాపురము' సమీపముననుండి
 'ఈదరవల్లి' యని యిప్పుడు చెప్పబడుచున్న 'ఈదులవల్లి'
 నివాసియే యని నిర్ధారణ మగుచున్నది.

మఱియు, భవానీశకవీందుని విద్యాగురు వగు

దిట్టకవి వేంకటరాయకవి

నిగూర్చి యించుక ప్రశంసించుట యప్రస్తుతము గాదు. ఈ
 వేంకటరాయకవి యత్యంతసమర్థుడైన విద్యత్కవి యైనట్లు
 భవానీశకవి, వక్కలంక వీరభద్రకవి, ఏనుగు లక్ష్మణకవి
 మొదలగువారు విక్కిలిగఁ బొగడియున్నారు. కాని యీతఁడు
 రచించినగ్రంథము లెవ్వయో తెలియరావు. కావుననే వీరేశ
 లింగమువంతులుగారి కవిచరిత్రమున నాంధ్రకవులపట్టికయం
 దీతనినామము చేర్పబడలేదు. అయిన నీతఁ డేదో లక్షణ
 గ్రంథమును రచించినట్లుమాత్రము కూచిమంచి తిమ్మకవి

సార్వభౌముఁడు తనసర్వలక్షణసారసంగ్రహము శకటరేఖప్రకరణమున నిట్లు వ్రాసియున్నాఁడు :—

“ఆ. పదముమొదల నిడుదఁ దుడిఁ దద్భవంబుల
రేఖగాని శకటరేఖ గాదు
నిక్క మనుచు సుగుణనిధి దిట్టకవి వేంక
టార్యపరుఁడు పలికె... ..”

ఇక నివ్వోపయముల నటుండనిచ్చి

కవికాలము

నుగూర్చి కొంత విచారించెదను. ఆంధ్రీకవులచరిత్రము మూఁడవభాగమున , ఈదులవల్లిభవానీశకవి ' నిగుటించి యిట్లు వ్రాయఁబడియున్నది :—

“ఇతఁడు క్రీ. శ. పదునెనిమిదవశతాబ్దారంభమునుండి 1750 వ సంవత్సరప్రాంతమువఱకు జీవించియుండును.”

ఈయభిప్రాయముతోనేకాఁజూలు, వీరేశలింగముపంతులు గారు, కూచిమంచి తిమ్మకవికి ముందే చేర్పఁబడవలసిన యిక్కవిని, ఆతనితరువాతఁ బదునలుపురుకవులను జెప్పి శిష్టతఁ జేర్చియున్నారు. వీరికాలనిర్ణయమున నొకింతపొరపాటు గానవచ్చుచున్నది. ఎట్లన,

భవానీశకవి విద్యాగురు వైన దిట్టకవి వేంకటాద్రితండ్రియగు విశ్వనాథకవి తనశేషధర్మకావ్యమును క్రీ.శ. 1550 సం.

మొదలుగ 1607 సంవత్సరమువఱకు రాజ్యముచేసిన వత్సవాయ పెద తిమ్మరాజుగారికిఁ గృతిగా నిచ్చియున్నాఁడు. ఈరాజు పరిపాలనకాలము స్థానికచరిత్రమునందును, దానినిబట్టి కవుల చరిత్రమునందును ప్రేరితినే యుదాహరింపఁబడియున్నది. దీనిం బట్టి విశ్వనాథకవి, క్రీ.శ. 1600-1605 సంవత్సరములనడుమ శేషధర్మకావ్యము నారాజునకుఁ గృతిగా నిచ్చియుండును. అనాటికిఁ బూర్వమే, “ శ్రీరామవిజయయక్షగానము, గౌరీ వివాహద్వీపదకృతి, నిరోష్ఠ్యహరిశ్చంద్రచరిత్ర, సంస్కృత పారిజాతాపహరణకావ్యము ” మొదలగు ప్రౌఢగ్రంథములను రచించియుండిన యవిశ్వనాథకవికి శేషధర్మరచనమునాటికి ముప్పదియైదేండ్ల ప్రాయమైన నుండియుండవలయును. కావున విశ్వనాథకవిజననము క్రీ. శ. 1570 సం. ప్రాంతమున నై యుండు నని యూహింపవచ్చును. మనకవిగురువైన వేంకటాద్రి, విశ్వనాథకవికి నేఁబదియేండ్లప్రాయమునఁ బుట్టియుండు నను కొన్నను నాతఁడు క్రీ.శ. 1620 ప్రాంతమునఁ బుట్టియుండవలయును. మఱియు, సుప్రసిద్ధుడైన వక్కలంక వీరభద్రకవి, యీ వేంకటాద్రికి మేనయల్లుఁడు. వీరభద్రకవితల్లి జగ్గమాంబ, వేంకటాద్రికవికిఁ గడగొట్టుచెల్లె లై, యుండు నని భావించుచో నామె 1630సం.ప్రాంతమున, ననఁగా, విశ్వనాథకవికి నఱువది యేండ్లవయస్సున నైనఁ బుట్టియుండును. అట్లయినచో వీరభద్రకవి యామెకు ముప్పదవయేట ననఁగా, క్రీ.శ. 1660 వ సం.

ప్రాంతమునఁ బుట్టియుండు ననియు, నాతనిసహపాఠియు, 'నెచ్చెలి'యు నగు మనభవాసీశకవియు దాదాపుగా నాకాఠముననే జన్మించి యుండు ననియుఁ జెప్పట సత్యదూరము గానేరదు.

ఇదియునుంగాక, క్రీ.శ. 1679 సం. మొదలుకొని 1704 సం.వఱకును శ్రీవీధికాపురసంస్థానమును ఖరిపాలించిన శ్రీరావు రామచంద్రమాధరాయప్రభువర్యునకు వక్కలంక వీరభద్రకవితన వానవదత్తాపరిణయమును గృతిగ నిచ్చియున్నాఁడు. ఆంధ్ర గీర్వాణభాషలయందు సునిశితపాండిత్యమును సంపాదించి వానవదత్త వంటి ప్రౌఢశైవకావ్యమును చెలుఁగించినవీరభద్రకవి కానాటికి నలువదియేండ్లయిన నుండియుండును. అట్టిచో నాతనిజననమును క్రీ.శ. 1660 సం. ప్రాంతమే యగును.

పైహేతువులనుబట్టి భవాసీశవీరభద్రకవు లిద్దఱును, కూచిమంచి తిమ్మకవికంటె 25-30 సంవత్సరములు పెద్దవారై నట్లు నిశ్చయ మగుచున్నది. మఱియు, నేనుఁగులత్మణకవి, తనజాహ్నవీమాహాత్యమునందు, గవిస్తుతినందర్భమున *దిట్టకవి విశ్వనాథుని, వేంకటాద్రిని, వక్కలంక వీరభద్రకవిని, ఈదులపల్లి భవాసీశకవిని గీర్తించిన పిమ్మట నావద్యముననే,

*ఇంతకుమున్నీవీధికయందే యుదాహరింపఁబడియున్న “మత్స్యతామహు” అను సీసపద్యపాదములను జూడుఁడు.

“వర్తమానకవీశ్వరవరునిఁ గూచి

మంచి తిమ్మకపిండ్రుని మదిఁ దలంచి.”

అని తిమ్మకవిని వర్తమానకవీశ్వరుఁడు గాఁ బొగడియుండుటయుఁ బైకాలనిర్ణయ హేతువులకుఁ దోఁడుపడుచు చున్నది. కాన భవానీశకవి క్రీ.శ. 1660 సం. ప్రాంతమునఁ బుట్టి పదు నెనిమిదవశతాబ్దిప్రారంభమునాఁటికే ప్రాథకవియై ధర్మఖండమును రచియించి యుండు నని చెప్పవచ్చును.

ధర్మఖండము

ఈగ్రంథములోని ప్రధానమైన యితీవృత్తము వాల్మీకి మహర్షి చరిత్రము. శౌనకాదిమహర్షు లొకప్పుడు సూతమహర్షిని గనుంగొని ‘రామదేవుని’ నామమునుగూర్చి తెలుపఁ గోరిరి. సూతుండును వారిసంప్రశ్నము నెంతయు సభినందించుచు, నానందపరవశుండై, రామనామమాహాత్మ్యమును బెక్కుభంగుల సభివర్ణించి, తొల్లి కూర్చుండెనకిరాతుఁ డొకడు రామమంత్రమును వ్యత్యస్తముగ జపించియు వాల్మీకి నాఁ బ్రసీద్ధిపహించి మోక్షసామ్రాజ్యమును జూఱకొనె నని తెలుపఁగా, నమ్మునీందుఁ డివామలూరూఢ్యుని యద్భుత చరిత్రము నెఱుంగింప నక్కఱకునిఁ గోరిరి. అవాల్మీకికథయే ప్రధానముగా నీగ్రంథమున నీతి, భక్తి, ధర్మ ప్రతిపాదకంబు

అగు నువకథ లనేకములు ప్రస్తావింపఁబడినవి. ఆయుపకథలలోఁ గొన్నిటియందు శివకేశవాభేదనిరూపణము మిక్కిలి గాఢముగ ను, యుక్తియుక్తముగను గావింపఁబడినది. మఱియు శివునిఁ గాని, విష్ణునిఁగాని నిందించుట మహాపాపహేతు వని చెప్పఁ బడినది. నిజమే. ఏనామముతో నున్నను లక్ష్యభూతుఁ డాజగత్కర్తయే కాదా ? కావుననే,

“ పరివాదాస్పద వాదమోద మదిరాపానంబుచే మత్తులై

హరిమేలంచు హరుండు మేలనుచు నాహా! కొందఱిపాండెఱుంగరు...”

అని సర్వజ్ఞకవియు, నుత్తరహరివంశమునఁ దనవిచారమును దెల్పియున్నాఁడు.

పైవిషయమేకాక యీ గ్రంథమునఁ బ్రస్తావనమున స్వర్గనరకలోకములు, వానిలోనిసుఖదుఃఖములు యథోచితముగ నభివర్ణింపఁబడినవి. అందు పాపానుభవముతోఁగూడిన నరక వర్ణనము మిగుల భయంకరమై, మానవహృదయమును బాప కార్యములపొంతకుఁ బోసేయనంతటిసామర్థ్యముగలదై యొప్పు చున్నది. అట్లే స్వర్గలోకవర్ణనమును, ఆయాసౌఖ్యముల ననుభవించుటకై మానవులమానసము లుట్టూట లూరునట్లొనరించుచు, వారిని బుణ్యకార్యాభిముఖులను జేయుటకుఁ జాలినదియై, తనరారుచున్నది.

ఇట్లే సందర్భము ననుసరించి పతివ్రతామాహాత్మ్యము, మాతృకండేయహృదయ నైర్మల్యపరిశోధన వెచిత్ర్యము, చాటా

రామ పీఠికాపురక్షేత్ర మహిమాద్యభివర్ణనము, దూర్వాసా
మహామునీంద్రవిచిత్రచర్యాకథనము, ప్రహ్లాదగర్వనిర్వాపణకథ,
భాగవద్గీతాపఠనప్రభావాభివర్ణనము, ఇంకను భారత, భాగవత,
రామాయణాదులలోని కథలనేకములును నాయాచోటులఁ
జెప్పఁబడినవి. ఈరీతినే పురాణము లన్నిట నీతి, భక్తి, ధర్మ,
చారిత్రకవిజ్ఞానప్రబోధకంబు లగు కథలు జనసామాన్యమునకు
మరల మరల జ్ఞక్తికై దెచ్చుపొంతు నొకదానిలోనివి వేఱొక
దానియందు దఱచుగ వ్రాయఁబడుచుండును.

ఈగ్రంథములోని యొక్కొక్కకథయందును నీతివిశే
షమో, భక్తివిశేషమో, లేక వానిసమ్మేళనవిశేషమో చెప్పఁ
బడుచు నుండుటయ కాక యనేకధర్మములు సందర్భానుసార
ముగాఁ జొప్పింపఁబడిగ్రంథనామమును సార్థక మొనర్చుచున్నవి.
ఇంతియకాక, యీకావ్యము ధర్మఖండము గావునను, ధర్మ
ప్రబోధమే దీనియందు ముఖ్యలక్ష్యముగా నుద్దేశింపఁబడి
యుండుటచేతను నాయాయితీహాసములయం దొక్కొక్కచోట
నాయాపాత్రములచే ధర్మప్రసంగముచేయించుటకు గ్రంథకర్త
యవకాశమును గల్పించుకొన్నాఁడు. హాసీయు నీపుస్తకమునఁ
జెప్పఁబడిన వైదికధర్మములు విధులును, పౌరాణికధర్మములు
యుక్తములును, సాంఘికధర్మములు తాత్కాలికములును
నైనట్లు గన్పట్టుచున్నవి. వీనిం దెలుపునితిహాసములును దదను
గుణముగానే యున్నవి. మొత్తముమీఁద నిక్కోశ మంతయు

భక్తి, సీతి, వైరాగ్యాదివిశేషములచే నుత్సాహజనకముగానే యున్నది. ఇందు చెప్పఁబడిన యుపకథ లన్నిటికిని మూలమైనది

వాల్మీకిచరిత్రము.

మహాపురుషులజీవితములు 'మానవలోకమునకు మణిమయాదర్శములు. వారిచరిత్రములు నిరంతరపఠనీయములు. వారిప్రవర్తనము లవశ్యానుసరణీయములు. అట్టిమహాత్ములు జగదుపకారార్థ మప్పుడప్పు డవతరించుచుండురు. వారిలోఁ గొందఱు మహానుభావత్వము బాల్యమునుండియు సువ్యక్తమగుచుఁ దుదకు మహాన్నతస్థితికి వచ్చి ప్రకాశవంతమై లోకమును రంజింపఁజేయును. ప్రహ్లాదాదు లీతరగతిలోనివారు. కొందఱు చిన్నతనంబున నుత్తమపురుషలక్షణములను స్ఫురింపఁజేసియు, యశావనదశయందు భ్రష్టులై, తుదకుఁ బూర్వవాసనచే నుత్తమోత్తమత్వమును గానుపింతురు. విప్రనారాయణాదు లీజాతిలోనివారు. మఱికొందఱు పిన్నటనాఁటనుండియు దుష్టత్వ మేర్పడ నానావిధపాపకర్మముల నొనర్చుచువచ్చి, తుదకుఁ బుణ్యవశంబున మహాపురుషత్వమును గాంచి యాచంద్రార్కం బగు యశంబును గాంతురు. వాల్మీకిమహర్షాదు లీతెగకుఁ జేరినవారు.

వాల్మీకునియత్పత్తింగూర్చి రెండుమతములు గలవు.

అందొకటి—ఆతఁ డుత్తమబ్రాహ్మణనంశమునకుఁ జెందినవాఁ డనియు, యావనదశయందు కిరాతవనితాలోలుఁడై, క్రూరుఁడై పిమ్మట సాధుపురుషనందర్శనాదులచే మహాపురుషుఁ డయ్యె ననియుఁ జెప్పచున్నది. వాసిష్ఠరామాయణము, భక్తవిజయము మొదలగునవి యీమతమును దెల్పునవి. రెండవది—ఈతఁడు క్రూరకిరాతకులసంజాతుఁ డనియు, దరువాత సప్తమహర్షి నందర్శన సంభాషణ నదుపదేశాదులచే మహానుభావత్వముఁ గాంచె ననియుఁ దెలుపుచున్నది. ధర్మఖండము, రఘునాథభూషాలునివాల్మీకిచరిత్రము మొదలగునవి యీమతము లోనివి. కొన్ని హేతువులనుబట్టి యామొదటిపక్షమును, కొన్ని యుపపత్తులనుబట్టి యీ రెండవపక్షమును బోషింపఁబడునవియే. వీనిపూర్వపక్షసిద్ధాంతములను బ్రస్తుతము నిలిపియుంచి, పులింబాన్వయసంభూతుఁడుగాఁ జెప్పఁబడిన యీగ్రంథములోని వాల్మీకిచారిత్ర మెట్లు నిర్వహింపఁబడినదో యిచ్చట సంగ్రహించుచున్నాను.

తొల్లి యొకప్పుడు సప్తమహర్షులు హిమగిరికి నరుగుచుండఁ, దత్సమీపపక్కణాధిపతియు, నంతకప్రతిముఁడును, ధనుర్బాణాదిభయంకరసాధనహస్తండును నగుకిరాతుఁ డొకఁడు, పొదలమఱుగున నిలిచి ' పొంచిపొంచి చూచుచు వారిని గొల్లపెట్టుతలంపున నొక్కదాఁటునఁ బిడుగువలె వారియెదుటఁ బడియెను. ఆకస్మికముగ సంభవించిన యట్టివిపత్సమయమున

నమ్మహర్షులు తమపూజోపకరణాదులను జేరువ నున్న పొడల
 మాటునఁ బాఱ వైచుటయు, మేనులఁ జెమ్మటలు గ్రమ్మ భీతి
 ల్లుటయు మానవసామాన్య మైన వారికశవళపాటును బ్రదిక్కిం
 చుచున్నను, నొక్కయడుగైనఁ గదల్చక, సకుశములై నిర్మల
 ములై న తమహస్తాబ్జములను బైకెత్తి, మృదుమధురసంభాష
 ణము సల్పి, సదుపదేశముచే వానిని దుష్కృత్యములనుండి
 మరలింపఁ బ్రయత్నించుట వారి తపోధనసంపన్నతను, మనో
 నైర్మల్యమును, ప్రతిభాతిశయమును, ఆత్మవిశ్వాసమును
 సూచించుచున్నది. సామాన్యముగా నెట్టిదుష్కార్యనివృత్తయ
 మునందైనను పుణ్యాపాపనిరూపణజ్ఞాన మిముడుకొనియే యుం
 డును. కాని స్వార్థపరత్వము వానిని ధర్మమార్గమునుండి
 తాత్కాలికసుఖమార్గమునకు మరలించుచుండును. దానంజేసి
 సుఖిలోలుఁ డగు మానవుం డేదియో యొకసమాధానమును
 గల్పించుకొని దుష్కార్యముల నొనరించుచుండును. ఈపు
 ళిందుఁ డట్టివాఁడుగావే కన్పట్టును. కావుననే యాతఁడు, వారి
 యుపదేశవాక్యములు తనమానసమును గలఁగించినను లక్ష్య
 మునేయక, స్వధర్మనిర్వహణము గావించుచుంటి నను విశ్వాస
 ముతోడను, తన్నుఁ దప్పించుకొనిపోవుటకై వారిట్లు పల్కు
 చున్నారను సభిప్రాయముతోడను ధారపుత్రాద్రిసంరక్షణమే
 తనవిధాయకకృత్య మని చెప్పి వారిధర్మోపదేశముల నెల్ల
 నొక్కవెడనవ్వుతోఁ జ్రోసివైచెను. ఇంతవఱకు మనమునం

దుర్జలసంగీతమునకుఁ జింతకాయలు రాలినవి గావు. కాని, ప్రత్యుత్పన్నమతు లగు వారి కిప్పు డొక్కపల్లవిదొరకినది ! అపల్లవి మనపులిందునివజ్రకర్కశహృదయమునుసయితము ద్రవీ భూతమును గావించెను. ఆకారణమున దుర్బలమైన వానిహృత్పిండ మతివేలముగఁ గొట్టుకొనఁదొడంగెను. ఆసంచలనము వలనఁ గలిగెడి యొక్కొక్కశబ్దమునందును “ పాపము ! నరకము ! బాధ ! ” అనువలుకులు ప్రతిధ్వనించుచుండెను. దృఢాతిదృఢ మైన యక్కిరాతునిమానసమునకు హఠాత్తుగాఁ బరివర్తనమును గల్పించిన యాపల్లవి యేది ? “ ఘోరతరమైన నీపాపమును నీదారపుత్త్రాదులు పంచుకొనియెడరేమో చెప్పుము ! ” అనుప్రశ్నమే !

ఈసంప్రశ్నముచే శాబరరాజస్వాంతము కడుంగడుఁ గలఁతవాడెను. తోడనే కుటుంబముకొఱకు వాఁ డొనర్చిన, దుష్కృత్యములు జ్ఞప్తికి వచ్చి, పాపభయమును, నరకయాతనాభీతియుఁ బొడనూపెను. దానంజేసి వానిచిత్తము నావరించి యున్న క్రూరత్వము దూరమై, యత్తపోధనులయెడ వినమృత్వమును, సదుపదేశపూర్వకమైన వారిప్రశ్నమునకు సదుత్తరము వడయవలయు నను కుతూహలమును గలిగెను. ఆసాధు పురుషుల నందఱున నంభావణాదులవలన నచ్చోరప్రభునిదాష్ట్ర మొకింత యొనరిల్లినను, పూర్వవాననాబలంబున ధార్మ్యము

మాత్రము పూర్తిగ వానిని విడువలేదు. “మీకుఁ బ్రాణములపై నాస యున్నచో, నేను మరలి వచ్చునందాఁక నిచ్చటనే యుండవలసిన దని శాసించి, యట్లుండుటకు శపథములు చేయు నెడల మిమ్ముల నూరక యిచట విడిచిపోవుదును.” అని చెప్పినాఁడు. అప్పుడు మనస్తత్వవేదులును, నుచితజ్ఞులును నగు నమ్మహర్షివర్యులు, కొన్నిపాపముల నుగ్గడించి, శపథములఁ గావించిరి. అప్పుళిందుఁ డింతవఱకు నొనర్చినపాతకములముందర మనమహర్షులు వక్కాణించిన యాకలుషములు సాధారణములే యైనను నిష్కళంకచరిత్రులును, సాత్త్వికస్వభావులును, నియమ నిరతులును నగు నాబ్రహ్మర్షులకు నవియే మహాపాపములుగఁ గానంబడినవి ! ఇఁక, ‘పాపము’ అనుశబ్దమునకే భీతిల్లు నవస్థకు దిగిన యాయెఱుకుతేని కప్పటి కాశపథములే సరిపోయినవి ! అప్పు డాతఁడు విశ్వసముమై వారిని వీడ్కొని నిజపట్టణాభిముఖుడై చని, తిన్నగా నంతఃపురమును జేరి ముందుగాఁ దన భార్యనురావించి, యామెకు సత్యమునుగూర్చియు, పాతివ్రత్యమునుగూర్చియుఁ గొంతవఱకు నుపన్యసించి, “కుటుంబపోషణముకొఱకు నేను గావించినదుష్కృత్యములఫలమును నీవు పంచుకొనెదవా? లేదా? నిజముగఁ జెప్పుము!” అనియడిగెను. అతనిప్రశ్నమున కాసాధ్య “నన్నుఁ బోషింపఁదగినవాఁడవు నీవు; నిన్ను సేవింపఁదగినదానను నేను. నీవు ప్రేమించి యొసఁగినవాని ననుభవించుటకేకాని నీపాపములను బంచుకొనుటకు

నాకు విధి యేమి యున్నది?" అని వినయ మేర్పడఁ బలికెను. అమాటల కాకిరాతవిభుఁడు విస్మితుఁడై యామె నేమియు ననఁజాలక, వినయవంతుఁ డైన తనకుమారునిఁ బిలిచి, తా నంతకుము న్నొనర్చినదురితముల నెల్ల నాతనికిఁ దెలిపి, తొంటి యట్లే పోగొనించెను. భిల్లనాయకుఁడు వివరించినఘోరపాపకృత్యముల కారణపుత్తుఁడు గడగడవడఁకి, "తండీ! నీవు రక్షించుటయు నేను సుఖించుటయు మనధర్మములై యున్నవి. ఇట్టి చో నీపాపముల నే నెట్లుపంచుకొనఁగలను? ఏయుగమునందును నొకరు చేసినదురితములను వే తొకరు పంచుకొనినట్లు వినఁ బడదు. అదియునుగాక పుత్రమిత్రకళతాద్రిపోషణమునకు దుష్కృత్యములనే చేయవలసిన విధి యెచ్చట నున్నది? కావున నీవు గావించినపాపములఫలమును నీవే యనుభవింపవలయును." అని ప్రభ్రాంతరము నిచ్చెను! ఈఘట్ట మీగ్రంథమున ధర్మ నిబద్ధమై, సముచితమై, యుక్తియుక్తమై, స్వభావానురూపమై, హృదయంగమమై యొప్పుచున్నది.

ఇప్పట్లునఁ బులిందవిభుఁడు దారపుత్తులను పోగొనిచు టకు మున్ను గావించిన ధర్మప్రసంగములు—, "క్రూరచోర వ్యాపారమునందే నిరంతరకాలక్షేపమొనర్చునట్టివానికి నింతటి ధర్మవిజ్ఞాన మెట్లు గలిగినది?"—అను సందేహమును గలిగించెడిది. కాని, దానిసమాధానము వానియుపన్యాసమునందే పొడకట్టుచున్నది. ఎట్లన, వాఁడు తన పూర్వవ్యాపారముల

నన్నిటినీ దనప్రియసికడ నిట్లుగడించినాఁడు :—

“కా. ద్వారద్వారమునందు ¹యాచనయు, ²సేవాకర్మముం జల్పుచున్,
³శిరంబాడి, ⁴కృషీవలుండ నగుచుం బెంబొంది, తృష్ణాంబుధిం
 బారం బేమిటఁ బొందలేక యట సంపల్లాభముం గోరి నేఁ
⁵జ్జీరత్వం బొనరించితిన్ ఖలుఁడనైశోభావతీ! నీకునై.” (35పుట.)

ఆబోయవానితొలివృత్తులు నాలుగును జనసామాన్య
 మవలంబించువృత్తులే. వానివలన నాతనికి లోకముతోడివరి
 చయము విశేషముగ నుండియుండకలేప్పదు. ఆపరిచయము
 వలన వాని కౌకాలమున ధర్మాధర్మవివేకము గలిగియుండు
 ననుటయు విరుద్ధవిషయము గాదు. అయిన నేమి? ఒకవర్తనము
 నుండి వేతాకవర్తనమునకు వానిని గ్రీమముగా నెక్కించుచు
 నుత్తరోత్తరాభివృద్ధిని గాంచిన తృష్ణాదేవికిమాత్ర మావృత్తుల
 వలన సంతృప్తి గలుగలేదు. దానంజేసి యామె వాని కైదవ
 వృత్తినిజూపెను. ఆదుర్వృత్తియందు ప్రవేశించినపిమ్మట వానికి
 స్వార్థపరత్వమును దానితోపాటు క్రూరత్వమును హెచ్చి
 పోయెను. దుష్టార్థనిమగ్నుఁడై యున్న వానికప్పు డంతకుమున్ను
 గలిగియున్న విజ్ఞానమునకు నభివృద్ధిమార్గ మమ్మహారణ్యమునఁ
 గానరాదయ్యెను. అదియ హేతువుగాఁ దదీయస్వార్థపరత్వమేఘ
 ముండలిచేఁ దద్విజ్ఞానచంద్రిక కప్పఁబడియుండెను.

ఇప్పుడు సాధుపురుషసందర్శన సంభాషణములు తీవ్ర
 వాయుప్రసారములై వానిహృదయమును దాఁకెను. వెంటనే

వాని మానసాకాశము నావరించి యున్న యామేఘమండలి యోసరిల్లెను. విజ్ఞాచంద్రిక తన దివ్యకాంతలతోఁ దేజరిల్లెను. ఆయెఱుకు జేని యాధర్మోపన్యాసపుఁ దళత్తళలు తద్దివ్యకాంతి సంభూతములే ! ఇఁకఁ గథా భాగమునకు మరలుదము.

ప్రాణముకంటె సధికముగాఁ దన్నుఁ బ్రేమించు చున్న సహధర్మచారిణియు, దైవముకంటె నెక్కుడుగాఁ దన్నుఁ బూజించుచున్న పుత్రుఁడునుగూడఁ దనయభిమతమునకు విరుద్ధముగాఁ బ్రతిభాషించుటచే నక్కిరాతుఁడు హతాశుఁడయ్యెను. అప్పు డాతనికిఁ బాప మనునది యెంతదుర్భర మైనదో స్పష్టముగాఁ దెలియవచ్చెను. మఱియు వానిపాపనముదాయ మంతయు నొకభీషణాకృతిని దాల్చి వానియెదుటఁ బ్రత్యక్ష మయ్యెను. అంతట లోకమంతయు రౌరవాదిమహానరకములచే నాక్రమింపఁ బడినట్లు వానికిఁ దోచెను. పశ్చాత్తాపానలజ్జాలలచే నొడలంతయు నుడికిపోవుచుండెను. అప్పుడాతనికి భార్య, పుత్రులు, రాజ్యము, పరివారము మొదలగు వానియందు గల యభిమాన మంతయు విలువ మైపోయెను. ఆగాఢపరితాపముచేఁ గ్రోగి క్రోగి తృష్ణాదేవి స్వార్థపరత్వమును వెంట నిడికొని పాటి పోయెను ; అజ్ఞానముతోడ నహంకారమును పటావలచ లయ్యెను. విచారావృత మై యున్న విజ్ఞానకళ వానిహృదయాంతరాళమున కొక్కసారి మెఱపుమెఱసినట్లు తఱుక్కుమనియెను ! అత్తభుక్తులో వానికి మహర్షిచరణంబులు నవవికసితపద్మముల

పలే మనోహరంబులై కానపచ్చెను ! తచ్చరణంబులుదక్క
వేఱొక శరణం బేదియు వానికి నగపడుటలేదు ! ఆయాశతోనే
యాతఁడు శరవేగమున ముసీంద్రనందర్శనమునకై యేతెంచెను.

అప్పటి వాని నిర్వేద మెట్టిదో కాని, దానివలన వానికిఁ
గలిగిన వికారాకారము, తత్పూర్వభీషణాకారము నినుమడించి,
యాబ్రహ్మర్షులకు నీశ్వరసాహాయ్యము నపేక్షింపవలసినంతటి
భీతిని గల్పించెను. ఆనిర్వేదము స్నేహమై వాని విజ్ఞాన దీపికను
బ్రజ్వరిల్లఁ జేసెను. ఆ నిర్వేదముతోనే యాతఁ డమృత
ముసీంద్రులకు సాష్టాంగనమస్కారము లాచరించి తన్నుద్ధరింప
వలసిన దని ప్రార్థించెను.

ఈఘట్టమునందు పశ్చాత్తప్తఁడును, పాపభీతుఁడును,
తరణోపాయాభిలాషియు, వినయవినమృనుభాషియు నగు
నప్పళిందునిచే, గురుసాన్నిధ్యమున హృదయవేదనానివేదనముం
బోలె, నానందమీంద్రులసమ్మఖమ్మునఁ బాపపుణ్యప్రశంస
చేయించుట యెంతయు యుక్తియుగా నున్నది. జ్ఞానాతుఁడు
డైన యాతని సంప్రీతిములకు సహనముమై సమాధాన మిచ్చు
వారుంబోలె, సంయమింద్రులు సదుపదేశరూపకముగా
బోధించినవియు, దత్ప్రసంగసందర్భమున సూతుఁడు శౌన
కాదులకుఁ దెల్పినవియు నగు వివిధేతిహాసములలోని వివిధధర్మ
ములతో నిండియుండుటచేతనే యీగ్రంథమునకు ధర్మఖండ
మనునామము సార్థక మైనది.

కృష్ణాకృష్ణముమొగ్గు ముసిందులతోడి సంభాషణ మధిక
 మైనకొలది నాశబరవద్యునకు, ధనతృష్ణాస్థానమున జ్ఞానతృష్ణ
 ప్రవేశించి యధికము గాఁజూచ్చెను. అప్పు డాతఁడు నిజపాప
 పరిహరణార్థి యై, తన్ను శిష్యునిఁ గాఁ బరిగ్రహించి, తన కెద్ది
 యేని మంత్రము నుపదేశించి కృతార్థునిఁ గావింపవలసిన దని
 యత్తాపసవద్యులఁ బ్రార్థించెను. కాని, యనధికారికి మనూష
 దేశ మొనర్చుట యనర్హం బనుధర్మము వారిని బాధించుటచే
 వా రట్లు సేయుట కియ్యకొనలేదు. అంతట వాఁడు హతాశుఁ
 డై యాఋషీశ్వరులను సంహరింప సంసిద్ధుఁడయ్యెను !

సర్వసంగపరిత్యాగి యై, సద్గతిలాభాకాంక్షి యై పశ్చా
 తప్తహృదయముతో నాత్మసమర్పణముఁగావించి, తా నొనర్చిన
 ప్రార్థన మంతయు నిష్ఫల మైనప్పుడు, అనన్యగతికుఁ డగు
 నక్కిరాతకునివంటివాని కంతకంటె నన్యోపాయ మేమి తోచు
 ను ? అర్థ సంపాదనకాంక్షయందు పూర్వ మాతని హృదయ
 మెంతటికాఠిన్యమును వహించి యుండెడిదో, పరమార్థ సంపాద
 నాభిలాషమునను నిష్ఠ డంతక్రొర్యమును వహించినట్లు ప్రద
 ర్శించి, కవి, యీసందర్భమునం దాతనిసహజగుణమును జక్కఁ
 గాఁ బోషించినాఁడు. మఱియు, సనాతనధర్మపరాయణులును,
 నిష్కలంక చిత్తులును నగు శమ్మహర్షి శ్రేష్ఠుల హృదయమునం
 దట్టి సంశయము గలిగినట్లు చెప్పుటయు స్వభావానుగుణముగనే
 యున్నది.

ఇప్పటినుండి గిరాతునిహృదయమును ముగ్ధముగా మార్చుచున్నది. అతీక్ష్ణతప్రమును గాంచిన మహామునీంద్రులవలన ముగ్ధమైపోయినది. అప్పుడు వానిబారినుండి తాము విడివడుట కైనను, పాపములబారినుండి వాని నుద్ధరించుట కైనను వారు ప్రయత్నింపవలసియున్నది. కాని యేయపాయమును నానమయమున వారికిఁ దోఁపలేదు. దానంజేసి వారికి దైవసాహాయ్యము గావలసివచ్చెను. తుదకు వారు దేవునిం బ్రార్థించి తదుపదిష్టమార్గముననే యాతనికి మంత్రోపదేశమును గావించిరి. [మానసిక శక్తివలన నిష్కలంకచిత్తు లగు మహాత్ము లీశ్వర సందర్శనమును సంకల్పించుకొనఁ గలుగుట యొకయాశ్చర్య విషయము గా దనుటకుఁ బూర్వాధునికదృష్టాంతము లనేకములు గలవు.]

పశ్చాత్తాపవేదనచేఁ బరివర్తమై యేకాగ్రతం బొరసియున్న భిల్లుని చిత్తక్షేత్రమునందు, శుక్తియం దమృతబిందువుం బోలె నమ్మహామంత్రోబీజరాజ మావాపిత మై సత్ఫలనంసిద్ధికిఁ గారణ మయ్యెను. ఇకఁ జెప్పవలసిన దేమి? నిరతిశయపుణ్య వశంబూన ముష్కరుఁడైనపుళిందునకు మునిత్వము ప్రాప్తించెను! అంతట నాతఁడు దత్సంయమిందులను వీడ్కొలిపి, గురుని యాదేశము ననుసరించి తాపసవేషధారియై తపమునేయ నారంభించెను. అతని గురువిశ్వాసమును తెల్పినట్లు విశ్వాసమున నెట్టివో కాని, వానిదారపుత్రులు, గురుతమయ

నచ్చోటికి వచ్చి మొన్ని ఫిధములఁ బార్థించినను నాతనికి వినఁ
బడనియంతటిగాఢసమాధియం దాతనిని బ్రవేశపెట్టిన వయ్యెను.
క్రమక్రమముగా నాతఁడు తన్మంత్రమయుఁడై బహిష్కృతపంచ
మునే మఱచిపోయెను ! మఱియు, నాతనియుగ్గతపంబునకు
భీతిల్లి, విఘ్నం బాపాదింప దేవేంద్రుఁ డనిసిన యప్పరోపనితల
గర్వోక్తులకుఁగూడ నాతనియసాధారణసమాధిచే భంగపాటు
వాటిలెను !

“చోరులకున్ జారులకుం

గూరులకు శరారులకును గురుతరమహిమన్

వైరాగ్య మబ్బె సేనియు

వారలకున్ మరల విషయవాంఛ యొదవునే?” (229 పు. 80 ప.)

అని యాతఁడు తొలుత గురునన్నిధిని గావించినవృ
త్తిజ్ఞ సత్యమై సార్థక మైనది ! మఱియుఁ బ్రవృథమమునఁ జోర
సందర్శనము కాఁగానే “తపోధనముదక్క మనయొద్ద నేము
న్నది ?” అని యాముసీంద్రు లనుకొనినట్లు ప్రారంభమునఁ
గఢాబీజమును సంధానించిన మనకవి, యాముసీశ్వరులచేతనే
వానికిఁ దపోధనమును జేకూర్పించి కావ్యగుణమును బోషిం
చినాఁడు !

నసిష్ఠశిష్యుం డగు నమ్మునిచందుని తపోమహిమంబు
వలన నాతఁ డున్నఘోరవన మంతయు సందనోద్యానమును
దృశ్యకరించుచుంటి ప్రశాంతసుందరాకృతిని వహించెను ! తొల్లి

యాతనికి మంత్రోపదేశ మొనర్చి, చిరకాలమునకు మార్గప
 శంబున సచ్చోటికే వచ్చిన సప్తర్షిస త్తములునహిత మవ్వసము
 నానవాలుపట్టలేకపోయిరి ! అత్తపోవసమునం దున్న స్థావర
 జంగమపదార్థము లన్నిటినుండియు, పంచభూతములయందును
 రామనామము ప్రతిధ్వనించుచుండెను. అన్నిటను దన్మంత్రా
 ధిదేవత యగు శ్రీరామచంద్రునిమూర్తి దివ్యకళా కలితమై
 కన్నులకుఁ గట్టినట్లు దోచుచుండెను. గురూపదేశంబు వడసి,
 సర్వంబును మఱచి, యాత్మారాముడై తపస్సమాధియం
 దున్న యమ్మునిశ్రేష్ఠునిభౌతికదేహము, చిరకాలము గతించిన
 కతన వల్మీకసంయుతంబై గుల్మలతాపాదపపరివేష్టితంబై
 దృగ్గోచరంబు గామింజేసి యమ్మహర్షిసప్తకము శిష్యసహితం
 బుగా నత్యంతాశ్చర్యానందనిమగ్నమానసమై యమ్మనోహర
 ధ్వనిరూపంబులకు మూలము నారయ నలుదెసల విలోకించు
 చుండెను. అంతట వారికి నారదమహామునిసందర్శనము కాఁగా,
 వా రాతనిం బూజించి, యాధ్వనిరూపంబులకుఁ గారణము
 దెలుపవేడిరి. అప్పు డాదేవముని వసిష్ఠు నుద్దేశించి “ నీశిష్యుం
 డగు నలనాటికిరాతుండే యిందు వల్మీకాచ్ఛన్నుండై తపంబు
 సేయుచున్నవాఁడు. ” అని యెఱుంగించి వారియాశ్చర్యానంద
 ముల నినుమడింపజేసెను. పిమ్మట వారు తత్సందర్శనకౌతూ
 హంబును బట్టజాలక, వెంటనే యవ్వల్మీకంబు గ్రొచ్చి యందు,

“ సీ. పుటపాక శోభిత భూరిప్రభాసాంద్రు
 నజినవల్కలనిచయావృతాంగుఁ
 బాటలస్ఫుటజటాపటలాభిశోభితు
 రామనామాసక్తరమ్యరసను
 సద్గురువరపాదజలజార్పితేక్షణు
 దీప్యమానానలదిన్యతేజు
 సవిదితబాహ్యలోకానీకవర్తను
 శ్రీరామచరణాబ్జచింతనాత్ము

గీ. బద్ధపద్మాసనస్థఁ దపఃప్రదీప్తు...” (నవమా. 266 ప.)

మునివరు నొక్కనిఁ గాంచి యాతని ననేకవిధములఁ బ్రబోధించిరి. కాని, గురుమంత్రమునే జపియించుచు, గురూపదేశమునే మననముసేయుచు గురుస్వరూపమే బ్రహ్మస్వరూపముగా ధ్యానించుచు, సర్వమును దన్మయముగా ననుభావించుచు నున్న యాతనికిఁ గడపటిగురువాక్య మొక్కటియే తుదకుఁ బ్రబోధకారణమయ్యెను !

తనపాపవిముక్తికిని, దుఃఖవిముక్తికిని, బంధవిముక్తికిని నెవ్వనియనుగ్రహము ప్రధానాధార మని యాతఁడు విశ్వసించియుండెనో యట్టివసిష్ఠుఁడు, తనప్రార్థనమును దిరస్కరించి నప్పుడు, ఒక్కసారిగాఁ గ్రోధోద్దిక్తుడై యమ్మహాత్మునిఁ జంపుటకు సాహసించుటయం దాతనియహంకార మెంతవరమావధి నందినదో, యిప్పు డీతనిసర్వాత్మకత్వ మంతవరమావధి నందినది. తొలుత భౌతికార్థసంపాదనమునం దాతనికెంతవట్టుదల

యుండెనో, పిమ్మటఁ బరమార్థ సాధనవిషయమునందును సంతతి యభినివేశ మున్నట్లు ప్రదర్శించి కవి యాతనిభౌతికాధ్యాత్మికజీవితముల చరమాత్కృష్టమును జక్కఁగాఁ జూపినాఁడు.

ఇకఁ జెప్పవలసినదేమి? కిరాతుఁడు వాల్మీకియై, పరమబ్రహ్మర్షియై, శ్రీమద్రామాయణకర్తయై, యాదికవి బిరుదముతో నప్పటికి నిప్పటికి నెప్పటికినిగూడ సత్పరస్వరూపుఁడై విరాజిల్లుచున్నాఁడు. ఈయితివృత్తము నాధారము చేసికొనియే కవి యీ ధర్మఖండ మంతయుఁ బ్రపంచించినాఁడు.

మతియు, కేవలస్వార్థపరత్వముచే దయాధర్మాదులను, సామాన్యమానవత్వమునుగూడఁ బరిత్యజించి, తుచ్ఛధనలోలుఁడై, క్రూరదానవునిబోలి, స్త్రీలనక, బాలురనక, వృద్ధులనక దారుణహత్యలను గావించుటయే యాత్మధర్మముగ నిత్య హింసాకుఁడై చరించుచున్న దుష్టబుద్ధి యగు నొకకిరాతాధముని—ఎవఁడో యొకనిపాదుఁడు క్రౌంచవక్షిని జంపినంతమాత్రముననే—కరఁగిపోవుచున్న హృదయముతోఁ, గొట్టుకొని పోవుచున్న పాణివాయువులతో,

“ మా! నిపాద! ప్రతిష్ఠాం త్వ మగమ శ్శాశ్వతీ స్సమాః,
యత్రోక్తాన్మమిధునా దేక మవధీః కామమోహితమ్. ”

అనుప్రబోధపచనములతో ననుతపింపఁగలిగిన పరమ దయాళునిఁగను, బ్రహ్మర్షిఁగను మార్వజాలిన యుత్కృష్టధర్మములు గల యీ ధర్మఖండము, రాగ ద్వేషాద్యవిషడ్వర్గసమా

కులం బయిన మానవలోకము నుద్ధరించుటకుఁ బరమసాధనమై యొప్పుచున్నది.

క వి క వి త్వ ము.

ఈగ్రంథములోని కవిత్వ మంతయు నిరర్గళధారావిలసి తమై, లలితపదబంధురమై, పౌధమై, సలక్షణమై, హృదయ శంజకమై యొప్పుచున్నది. ఇక్కడికి నాంధ్రగీర్వాణభాషల యందు నిరతిశయపాండిత్యము గల దనుటకు గ్రంథమం దంత ట నవేకదృష్టాంతములు గలవు. అంధ్రకవిత్వమున నీతని కెట్టి నునిశితధార గలదో సంస్కృతకవితయందును నట్టిధారయే యున్నట్టు లీకావ్యమునం దచ్చటచ్చట సందర్భవశమున ఋషి పాత్రములచే నాంధ్రచ్చందోనిబద్ధముగాఁ బలికించిన సంస్కృతపద్యములు దెలుపుచున్నవి. ఆంధ్రకవిత్వమువలెనే యిందు గానవచ్చు సంస్కృతకవిత్వమునయితము క్లిష్టతారహితమై, గంభీరమై, మృదుమధురమనోహరరచనముతో నెలయుచున్నది. చోరుఁడును, కూరుఁడును, ఖడ్గావిభయంకరసాధనహస్తఁడును నగుకిరాతుఁడు సప్తమహర్షుల నెదురుకొనినప్పుడు వారు పరస్పరము సంభాషించుకొనిన ఘట్టములందు గలయాయాపద్యములు పాత్రోచితభాషతో నెంతయు హృదయాహ్లాదకరములై విరాజిల్లుచున్నవి. మఱియు నాపద్యములలోఁ గొన్ని సంస్కృత చ్ఛందస్సుతో సంబంధములేని నీనగీతాదులును గలవు. 23, 24 49, 50 పుటలను జూడఁదగును.

అట్టి భారాశ సంభాషణ సహిత మగు మనోహర సంస్కృత పద్య రచన మాంధ్ర గ్రంథములయందు దపురూపమే యని చెప్పువచ్చును. మఱియు నీ గ్రంథము చతుర్థాశ్వాసము 52 వ పద్యము హయగతిరగడ, 104 పద్యమందున్న (దండకములోని) సంస్కృత భాగము, షష్ఠాశ్వాసము (370) చూర్ణిక—వీని యందు కవి చూపిన గీర్వాణకవిత్వ రచనా సామర్థ్య మసాధారణ భోరణిం జూపట్టుచున్నది. ఆంధ్ర పద్యములందు గన్నట్లు సంస్కృతదీర్ఘసమాసములు సైతము సరళమమృతశబ్దగుంభితము లై యున్నవి. మొత్తముమీదఁ గవిత్వ మంతయు మనోజ్ఞ రచనా విలసిత్వమై ప్రౌఢమై యొప్పుచున్నది.

ఇక్కవికాలమునాటి కాంధ్రదేశమునఁ బ్రబంధరచనము పెచ్చుపెరిగియుండుటచే నీతఁడును నాయాఘట్టములయందు దవసరము లని తోచినచోటులఁ బ్రబంధలక్షణముల సగపఱచినాఁడు. కాని, యవి విసువుపుట్టించునవి గాక సముచితముగానే యున్నవి. భవానీశకవి కేవలసాహిత్యపరుడే కాక స్వాధ్యాయపరుఁడు నై యుండినట్లు 373 వ పుటయందున్న వేదపరిభాష గల పద్యము చాటుచున్నది.

ప్రౌఢప్రబంధములయందుంబోలె నీధర్మఖండమునందును బంధగర్భచిత్రకవిత్వములు గలిగిన పద్యములు కొన్ని గలవు. మఱియు సంగీతభరతాభినయాది శాస్త్రములయందును

నీతనికీ గలవిశేషపరిచయమును పంచమాశ్వాసమున (136 పద్యము మొదలుగఁ) గనవచ్చును.

ఆంధ్రీకరణము.

మూలగ్రంథమునుబట్టి యీతనిభాషాంతరీకరణ మెట్లుం డెనో కనుఁగొనుటకు సంస్కృతధర్మఖండము నాకు లభియింప లేదు. అయినను గ్రంథమంతయుఁ బఠించువారికి, భారతాది గ్రంథములను మనయాంధ్రీమహాకవు లెట్లు దెలుఁగించిరో, యట్లే యథామాతృకముగా నాంధ్రీకరింపక, మూలకథలను మాత్ర ముచునరించుచు యథేచ్ఛముగా వర్ణనాదులను జేర్చుచు నాంధ్రీకావ్యోచితకై లిని గ్రంథమును మనోహరముగాఁ బరి పూర్తి నొందించె ననియే తోఁపఁగలదు. పెద్దవలనఁ బ్రసంగ పశమున నప్పుడప్పుడు వినఁబడువానిలో నొండురెండుశ్లోకముల యాంధ్రీకరణమునుబట్టి యీతని భాషాంతరీకరణసామర్థ్యము దేటపడఁగలదు :—

“శ్లో. చత్వారో ధనదాయాదాః, ధర్మాగ్నిన్యపతస్సరాః
జ్యేష్ఠభ్రాత్రపమానేన, త్రయః కుశ్యన్తి సోదరాః.”

“గీ. ధర్మ, రాజ, వహ్ని, తస్మరుల్ నలువురు

భ్రాత లర్థమునకుఁ బాలివార

లందు సగ్రజాతు నపమాన మొనరింపఁ

గినుక వొడము మువ్వు రనుజాలకును.”

“ స్తో. రాజా రాష్ట్రకృతం పాపమ్, రాజపాపం పురోహితః
భర్తా భార్యాకృతం పాపమ్, శిష్యపాపం గురు ర్వజేత్. ”

“ క. క్షితిజనకృతదురితము భూ
పతిఁ జెందున్ నృపతిచేయుపాతకము పురో
హితుఁ జెందున్ సతిదురితము
పతిఁ జెందుం జెందు శిష్యపాపము గురునిన్. ”

ఛందోవ్యాకరణవి శేషములు.

ఆంధ్రకవిత్వము పుట్టినదిమొదలు నేటివఱకు నాంధ్రీ
ఛందోవ్యాకరణలక్షణము లేకనియమబద్ధము లై యుండలేదు.
కవిప్రయోగస్వాతంత్ర్యముచే నైన నేమి, లేఖకప్రమాదములు
పూర్వకవిప్రయత్నము లని నమ్మి తరువాతికవులు ప్రయోగిం
చుటచే నైన నేమి, ఇట్టికారణములు మఱికొన్నింటిచే నైన
నేమి యాయానిబంధనములు నానాఁటికి ననేకవిధముల మాఱి
పోయినవి. వానింబట్టి కవులలోను, లక్షణగ్రంథకర్తలలోను
మతభేదము లేర్పడినవి. వాని నెల్లఁ జర్చించుట కిది యదను
గాదు గాని, ధర్మఖండములోని ప్రయోగములు కొన్ని కొంద
ఱమతమున దుష్టములుగాఁ గన్పట్టినను గొందఱమతమున సాధు
వులే యని చూపుటకుమాత్రము కొంత యవకాశముఁ దీసి
కొనవలసియున్నది.

ఛందోవిషయములు :—

(1) ఉ—వు ల యతి :—

“కా, వునఁ జండాలుండ వాడు సందియమలేదాహింప” 227 పు.

ఇది యొకచిత్రమైనయతి. సంస్కృతభాషయందు, ఇ, ఊ, ఋ, ౠ లకు భిన్నాచ్చు పరమైనప్పుడు వరుసగా య, వ, ర, ల అనునవి యాదేశము లగును. దీనికి యణాదేశ మని పేరు. ఆంధ్రచ్చందస్సులయందు “ఇ—యి, ఋ—రి, ౠ—లి” అనునవి పరస్పరము యతిమైత్రిఁ జెందుచుండుట యీ యణాదేశ శక్తిచేతనే యనియు, నట్లే ‘ఉ—వు’ లుగూడ యతిమైత్రి నొందవచ్చు ననియుఁ గొందఱు కవింద్రులమత మైనట్లు తోచుచున్నది. కాని లక్షణగ్రంథకర్త లీయతిని గ్రహించినట్లు గానరాదు. అయినను, పూర్వకవులు కొందఱు తీయతిని వాడినారు. ఒకడు రెండుప్రయోగములనుమాత్ర మిచ్చటఁ జూపెదను:—

“దే, వునకు ననుంగువాండ పనియుత్సుకతన్...”

పాల్కురికి సోమన, పృషాధిపశతకము, 98 ప.

“కా, వునఁ దగ నర్జునుండుఁ బవనోద్భవుండున్...”

ఆంధ్రభాగవతము, దశమస్కం. ఉ. భా. 714 ప.

ఇట్టి వింకను గలవు. కావున మనకవిప్రయోగ మసాధువనఁ జెల్లదు.

(2) రేఫవ్యయమైత్రి :—

ఈమైత్రినిగూర్చిన మతభేదము గణకచ్ఛపములపోరు

బోలెఁ జిరకాలమునుండి పరంపరగా వచ్చుచున్నది. ఇది సామాన్యముగా నాంధ్రకవులయందటగ్రంథములయందును గలదు. నన్నియభట్టారకునికి మున్నే శకటరేఖాచ్ఛారణము. మాటిపోయినది. ఉచ్ఛారణభేద మున్నంతకాలము మనవారు దానికలయిక గూడని దనునిబంధనము నేర్పజేచిరి. ఆయుచ్ఛారణము సాంకర్యముఁ జెందిపోయినను, తొంటినిబంధనముమాత్రము కొందఱను బాధించుచునేయున్నది! దీనిచర్చ కిది యదను గామి విరమించితిని. ఉదాహరణములు గ్రంథమునందు చూడనగును.

(3) ప్రాసభేదము :—

“క. అద్వారంబున నరిగి..., ‘తద్వారస్థితుఁడు...” సప్తమా. 272వ.

“ప్రాసస్పర్శేషు చైక ఏవ స్యాత్” అనుసూత్రము ప్రకారము కడవెడలఁ బ్రాస మేకరీతి నుండవలయు ననుట న్యాయమే కాని కవులప్రయోగవిశేషములందట్టి ప్రాసవిశేషములును బెరిగిపోయినవి. ప్రాసమువంటిది భారతాదిగ్రంథములఁ బెక్కిటఁ గానవచ్చుచున్నది. ఒక్కయుదాహరణము :—

క. ఆద్యపురుషోపలాలిత, ‘మద్వ్యతితరోచిరుద్గమగ్గింబు”

తిక్కనవిరాటప. చతు. 121 ప.

(గీర్వాణసూత్రాధారమునఁ గొందఁ జిట్టిచోటులఁ బ్రాసాక్షరములన్నిటికిని ద్విత్యము నిచ్చెదరు.)

(4) పృథ్వీవృత్తము :—

నాకు లభించిన లక్షణగ్రంథము లన్నిటఁ బృథ్వీవృత్తము నకుఁ బదిరెండవచోట విశ్రమము చెప్పఁబడినది. కాని, లింగమగుంట తిమ్మనమాత్రము సులక్షణసారమునందు దీనికిఁ బదునాలవస్థానమున యతిని విధించినాఁడు. నన్నియాదికపులు పండ్రెండవచోటనే యతిఁ గూర్చినారు. అల్లసాని పెద్దనామా త్యుఁడు మాత్రము సంస్కృతలక్షణము ననుసరించి తొమ్మిదవ యింట దానికి విశ్రమమును గలిగించినాఁడు. మనభవాసీశకవి యీ రెండుమతములను బాటించి రెండుపద్యములను జిత్రించి నాఁడు ! ఎట్లన,

“ప్రతోదముల గ్రుచ్చియుం ♦ బ్రదరఁరాజచే నొంచియున్...”

106 పుట. 24 ప.

“చెలంగి ద్విజులం దిరఁస్కృతులఁజేయుటన్” 119 పుట. 72 ప.

తక్కినవానియందు పెద్దనమతమునే స్వీకరించినాఁడు:—

“శివ స్తవ చయంబులున్ ♦ శివసహస్రనామంబులున్...”

అష్టమా. 257 ప.

II. వ్యాకరణవిశేషములు :—

(1) నః కౌ—కువర్ణకంబు పరం బగునపుడు, ఊకార ఋకారంబులకు నగాగమం బగు. (వ్యా. సూత్రము.)

ఈసూత్రమును పౌంధవ్యాకరణకర్త మొదలగువారు కొందఱు అంగీకరింపలేదు. దీనినిగూర్చినచర్చ చాలఁ గలదు.

జానిని నిలిపి ప్రామాణిక కవిప్రయోగములనుమాత్రము రెంటి
నుదాహరించెదను :—

“ అడిగిడుచోటఁ గాల్గెమలినంతనె శానుకు బింద మయ్యెడున్. ”
నన్నిచో. కుమా. అష్ట. 16 ప.

“ నీ, కనినపదంబు ద్రిప్పఁగ జగత్పతి పద్మజైకైనఁ బాడియే ? ”
ఎఱ్ఱన నృసింహపు. ద్వి. 28 ప.

వీనింబట్టి మనభవాసీశుని

“ ఛా, యాదయితోదయం బవధి యాత్మనరాయువు
కంచు నెంచుచున్ ” 158 పుట 216 ప.

అనుప్రయోగము రక్షిత మగుచున్నది.

(2) “ ఆగమచకారమునకు ముత్తు పరం బగునప్పుడు పత్వ
ము వచ్చును. ” అని వ్యా. సూ.

“ జనయిత్రన్ భుజియింపఁ బెట్టక ‘భుజింప’ గాదు. ”
256 పుట. 177 ప.

ఇట్టిప్రయోగములు పూర్వాధునికములు లెక్కకు
మిక్కిలినవి గలవు. మచ్చునకు మహాకవిప్రయోగ మొకటి:—

క. మించుగ మాగురువులు శి
క్షించిన యాయెక్కిరింత సింగమునకు నూ
హించు నొక నాల్గుగడియలు ” కళాపూ.

(3) వానిల్లు—వాని+ఇల్లు. (ఇకారసంధి)

“ ఒనరించుచుండ మీరును మేము ‘వానింట్’ ” 377 పుట.

ఈసంధి సామాన్యముగా నాంధ్రగ్రంథములయందన్నిటఁ గన్పట్టినదే. ఇతరోదాహరణముల మాని 'వాని' శబ్దమునకును, దానివంటిదే యగు 'దీని' శబ్దమునకును సంధిసేయఁబడిన ప్రౌఢ కవిప్రయోగములనుమాత్ర మిచ్చట నిచ్చెదను:—

“ ‘వా,నరదముఁ’ దునిమెన్ సకేతుహయనూతముగాన్ ”

జైమినిభా. సప్త. 19 ప.

“ ననయమ్మువానిఁ గన్న నయమ్ము గలయింతి

ననయమ్ముఁ దాల్చు ‘వానన్నఁ’ జెనకి ”

నరసభూ. చతు. 88 ప.

“ శుద్ధపాఠులు గాన చూడ ‘దీనంఘ్రులు’... ” నైష. తృతీ. 202 ప.

ఇట్లే మోచుక, లేకన్ మొదలగుప్రయోగములు చూపట్టుచున్నవి. కొందఱువ్యాకర్తలు వీనిని దోషయుక్తములుగాఁ బరిగణించిరి. కాని కొందఱుమతమున నివి సాధువులే యైనట్లు పూర్వమహాకవిప్రయోగములు శతసహస్రములుగాఁ జూపట్టుచున్నవి. ఒండు, రెండు ప్రయోగములుమాత్ర మిందు చూపెదను.

“ గరళం ‘బెత్తుక’ క్రోలఁగాఁ దలఁచితే ? కష్టాత్మ ! ”

భాస్కరరా. ఆరణ్య. ద్వి. 102 ప.

“ బ్రహ్మిస్త్రు మవలీలఁ ‘బట్టుక’ మింగ ” రంగనాథరామ. బాల.

పిఠవీరభద్రాదు లనేకు లిట్టివానిని బ్రయోగించినారు.

ఇఁక వ్యతిరేకత్వార్థకమును (లేకన్) గూర్చిన ప్రయోగములలోఁ బ్రధానమైనది,

“క: అనఘ! యిది యేటికప మే

మనుషమదుఃఖితుల మగుట నాధారములే

కను సంతానోచ్ఛేదంబున...” నన్నియభా. ఆదిప. ద్వి. 143ప.

అను ప్రామాణికాగ్నిగణ్యప్రయోగమే కలదు! దీనిని
బలువురు పలుతోవలఁ బెట్టినారు!

గ్రంథ పరిష్కరణము

(వ్యాతప్రతులు)

ఏ తద్గ్రంథ పరిష్కరణమున కాధారములైన వ్యాత
ప్రతులైదు. వానిలో రెండు తాళపత్రపుఁబ్రతులు. ఈ
రెండు ననమగ్నిములే. ఒకటి సప్తమాశ్వాసము సగమువఱకు
ను, రెండవది అష్టమాశ్వాసముసగమువఱకును గలిగియున్నవి.
తక్కినమూఁడును గాగితపుఁబ్రతులు. అందొకటి పైవాని
వలెనే యనమగ్నిము; ఒకటి సమగ్రమైనదే కాని, దీనిమాతృక
దొరకలేదు.* తక్కినమూఁడవగాగితపుఁబ్రతి, పైప్రతులు
నాల్గిటినిబట్టి ముద్రాణమున కనువగునట్లు విశదమైన లేఖనము
తో నున్నది. పైప్రతులు నాలుగును నేకమాతృకాపుత్రికలు
గావు గాని, తత్పుత్రికలపుత్రికలో, వానిదాహితీకలో యే

* ఇక్కాగితపుఁబ్రతి యథామాతృకముగా వ్రాయఁబడిన దగుటచే
మాతృక లేనిలోపము గానరాలేదు!

యుండు నని కొన్ని కారణములనుబట్టి తోచుచున్నది. వివరణ మనావశ్యకము.

మఱియు, ననమగ్నిపుంబ్రతులు మూఁటియందును ననేకము లైనలేఖనదోషములు, ఛందోవ్యాకరణాదిదోషములు, పద, వాక్య, పాద, పద్య, కథాభాగ లోపములు, ఈలోపము లను బూరించుకొనుటకై కొన్నిచోట్ల విడిచిపెట్టఁబడినస్థలములు మొదలగునవి గలవు. నాలవప్రతి గ్రంథమంతయుఁ జాలవఱకు లుప్తభాగములు లేకుండ నున్న దన్నమాటయే కాని తక్కిన విషయములయందెల్లఁ బైవానికిఁ దీసిపోలేదు. పరిశుభ్రముగా వ్రాయఁబడిన యైదవప్రతియందు సామాన్యము లగు లేఖన దోషములు విశేషముగను, తక్కినదోషము లచ్చటచ్చటఁ గొలఁదిమాత్రమును సవరింపఁబడినవి గాని దానియందును లెక్కకు మిక్కిలినదోషము లట్లే వ్రాయఁబడినవి. మొత్తము మీఁద సందిగసలములయందు పెక్కిటఁ బైప్రతు లన్నియు నేకవిధసాహాయ్యమునే చేసినవి ! * అయినను యథామతిని బరిష్కరించితిని. నాయజ్ఞానమున నిలిచిపోయిన తప్పులను మన్నింపఁ బాఠకులను వేడుచున్నాను.

సుప్రసిద్ధవిమర్శకులును, భాషాభిమానులు నగు శ్రీయుత బండారు తమ్మయ్య గారు ప్రసంగవశమున నేతత్పుస్తకము

* అష్టమాశ్వాసము సగము మొదలు గ్రంథముకడవఱకుఁ బ్రత్యంతరము లేమింజేసి వానిపరిష్కరణము మఱింతకష్టమును గలిగించెను.

ముద్రింపఁబడినసంగతి విని సందిగ్ధపాఠములను సరిచూచుకొనుటకై తాటియాకులపత్రి నొకదానిని దయతో నా కిచ్చిరి. అదియు సుపూర్ణగ్రంథముగాకపోయినను నేను గావించినసవరణములనేకములు కవ్యభిప్రాయానుసారములే యని తెలిసి నా కత్యంతామోదము నొడఁగూర్చినది. మఱియు, దానింబట్టి కానవచ్చిన భిన్నపాఠములు, “ముఖ్యపాఠభేదములు” అనుశీర్షికగల పత్రమునఁ జూపఁబడినవి.


ఆయా కథలయు, పాత్రములయుఁ బూర్వోత్తరసందర్భ విషయమున సీపురాణఖండము తక్కినపురాణములను బోలియేయున్నది. కాని, యొకచోటఁ గథాన్వయవిభేదముమాత్రమాంధ్రీకావ్యములయం దదృష్టశ్రుతపూర్వముగా నున్నది. ఏది యన,

ఈగ్రంథమునయప్తమాశ్వాసము 271 వ పద్యము మొదలుకొని నవమాశ్వాసము 260 వ పద్యమువఱకు రామాయణకథా సంగ్రహము గలదు. దీనిని శివుఁడు దేవతలకు తన భవిష్యదవతారకథగాఁ జెప్పినాఁడు. కథాప్రారంభమున మనకవి, యటువదిపద్యములవఱకు శంకరునిచే భవిష్యదర్థక్రమముతోనే దానిని చెప్పించినాఁడు. కాని, పిమ్మట వనఁగా, అష్టమాశ్వాసము 31 వ పద్యము మొదలుకొని నవమాశ్వాసము 25 వ పద్యమువఱకు భూతకాలక్రియల నుపయోగించినాఁడు.

దీనింబట్టి కవి ప్రమాదపడినాఁడేమో యని సంశయింపవలసి వచ్చును. కాని యట్లు తలంప వలనుపడకుండఁ దరువాతిపద్యములయందు మరల భవిష్యదర్థకక్రియలనే వాడి కథను ముగింపఁజేసినాఁడు ! ఈ హేతువుచే గవి బుద్ధిపూర్వకముగానే యట్లు వ్రాసియుండు నని నిశ్చిత మగుచున్నది. కావున దీని నిట్లు సమర్థించుకొనవచ్చును.

(1) సంస్కృతపురాణములయం దీదృశ మగుసంప్రదాయము బహుళముగఁ గన్పట్టును. అన్నిటికంటెఁ బ్రధానమైన యుదాహరణము, ఆదికావ్య మని ప్రసిద్ధిఁ గాంచిన రామాయణమే. ముందు జరుగఁజూపు నని నారదుఁ డుపదేశించిన రామాయణకథను వాల్మీకి భూతక్రియలతోనే రచించినాఁడు! ఈధర్మఖండము మూలమునఁగూడ నాంధ్రమున నున్నట్లే యుండియుండును.

(2) శ్రీరామకథ జగత్ప్రసిద్ధ మైనది. దానిని కడకు వెడల భావిక్రియలతోనే వ్రాయునెడలఁ బాఠకులకును, శ్రోత అకును విసువుగూఁగుండు నని భావించి భావిక్రియలతోఁ గథ నారంభించి, భూతక్రియలతో రావణసంహారము చేయించి మరల భవిష్యదర్థకములతో శ్రీరామపట్టాభిషేకము చేయించి, కవి ప్రావీణ్యతరసందర్శమును పోషించుకొన్నాఁడని యెన సమర్థింపవచ్చును.

 పైకియలమార్పు, ఆశ్వాసమధ్యమునఁ జేయుట కంటె నయ్యాశ్వాసముచివరవఱకు నాకియలనే నిల్పుట కొంత వఱకు యుక్తియుక్తముగా నుండు నని యెంచి అష్టమాశ్వాసము 31 వ పద్యము మొదలుకొని యయ్యాశ్వాసము తుది దాఁక భూతక్రియలను భావిక్రియలుగా మార్చితిని. అట్లు గావించుట వలనఁ గవి కవితాధార కేమియు భంగము వాటిల్లలేదు.

గ్రంథ ము ద్రుణము

శ్రీమదభినవ కృష్ణదేవరాయ బిరుదాంకితులును, భాషా పోషకులును, ఔదార్యశీలురును, శ్రీవీతికాపుర సంస్థానాధీశ్వరులును నగు శ్రీమన్మహారాజా, శ్రీరావు వేంకట కుమార మహిపతి సూర్యారావు బహదరువారు, విశేషధనవ్యయముతో మిక్కిలియరుదైన * యీధర్మఖండమువ్రాతప్రతులను సంపాదించునేర్పాటులను గావించి, లేఖకులను నియమించి, కాగితపుఁ బ్రతుల వ్రాయించి, సమగ్రగ్రంథముగా ముద్రింపించి, యస్తమింపనున్న కవికిర్తిని గాపాడి, భాషకును, ఆంధ్రలోకమునకును

* ధర్మఖండమువ్రాతప్రతులు మిక్కిలి దుర్లభము లనుటకు—
చెన్నపురి ప్రాచ్యలిఖితపుస్తకభాండాగారమున ప్రథమాశ్వాసముమాత్రమే కలదని తెలుపు తత్కొశసముదాయపట్రికయు, సమగ్రమైన గ్రంథము లభియింప లేదని వ్రాసిన ఆంధ్రకవులచరిత్రమును, వీతత్పుస్తకప్రకటనమునకు లభియించినయగ్రపుఁబ్రతులును దార్శాణములు.

మహోపకారమును గావించియున్నారు. ఏతద్విద్యాపోషకుని
పితృ పితామహాదు లగు ప్రభువులును, కవీంద్రుల గౌరవించి,
పోషించి, వారిచే ననేకగ్రంథముల వ్రాయించి, కృతుల నంది,
యపారయశంబును గాంచియున్నారు. కీర్తిమంత మైన యిట్టి
సద్వంశమున జనియించి, తమపూర్వులయశంబునకు వన్నె దెచ్చు
చున్న యాదార్యశాలు లగు నీప్రభువర్యులను, వీరికుటుంబమును
సర్వేశ్వరుం డగు పరమేశ్వరుండు, ఆయురారోగ్యైశ్వర్యాదుల
నొనగి, యింకను ననేకోద్గ్రంథములఁ బ్రకటింపించి, భాషాసం
రక్షణ మితోధికముగ నొనరించునట్లునుగ్రహించుఁగాక యని
నిరంతరము వేడుచున్నాను.

వీరికాపురము
ప్రజాపతివత్సరవిజయదశమి
జయవాసరము.

ఇట్లు విబుధవిధేయుండు

న డ కు దు టి వీ ర రా జు.

శుభమస్తు...
ఆవిష్కరమస్తు

ధర్త విండము



ప్రథమాశ్వాసము



శ్రీ నగకన్య ముత్యముల

చే దలఁబ్రా లిడువేళ శీర్షగం

గానది చిందుబిందువుల

క్రందున సర్వసుపర్వకోటి ను

ర్వీసుతవై భవంబునఁ బ

విత్రితగాత్రులఁ జేయుశంభుఁ డా

శ్రీనగరాజమందిరుఁ డ

శేషశుభంబులు మాకు నీవుతఁ.

మ. గరిమం గౌస్తుభరత్న బింబితనిజాం

గన్ధూర్తి వేటొక్క సుం
దరి యంచుకా సిరి యెంచు నత్తటి నితాం
తప్రీతి సంధిల్ల న
య్యురుభూషామణి తత్కుచాగ్రమున నా
యోజించి కేళికళా
స్ఫురణా రంజిలఁజేయుశౌరి దయఁ బ్రో
చు న్మమ్ము నెల్లప్పుడున్.

2

చ. సురరమణీమణీచికుర

చుంబితపాదసరోజ మారఘ
స్మరనిరవద్యవామతను
సాధనివాసిని యోగిలోకహృ
త్సరసిరుహభ్రమద్భ్రమరి
సర్వజగజ్జనయిత్రి శీతభూ
ధరవరపుత్రి నిత్యశుభ
దాత్రి ననుం గృతకృత్యుఁ జేయుతన్.

3

సీ. ఏదేవి గాడిలిసైదోడు దై వత

కోటి బుభుక్షు వోమీటుదాత
యేదేవిపాదంబు లింద్రాదిసురహృత్
రాజమాణిక్యసీరాజితంబు

నేదేవి శంఖపద్మాదిశేవధు లీనుఁ

జంచలనిజకటాక్షాంచలముల

నేదేవికిని గొస్తుభాదీ ప్తిదీ ప్తంబు

హరియురఃపీఠిసింహాసనంబు

గీ. కాంతలతికాంతకుంతసంక్రాంతవిజయుఁ

గంతు రతికాంతు నేదేవి గన్నతల్లి

యట్టిజలనిధికన్య లోకై కమాన్య

కలిమిపైదలి మాయింట నిలుచుఁగాత.

4

ఉ. శ్రీకరశోణరత్నరుచిఁ

జెన్నగుప్రన్ననిమేనితోడ బం

ధూకసుమారుణాంబరము

తో నునులేనెలనొప్పు కొప్పుతోఁ

బ్రాకటలోచనత్రయవి

రాజిత మైనమొగంబుతోడ న

స్తోకకృపావిభూతి నిలు

చుక భవనేశ్వరి నామనంబునక.

5

క. శారద వీణాగానవి

శారద తనుకాంతివిజితశారదశరభృ

న్నారద మామకకృతికిన్

సారదయక సుఖుటించు జాతుర్యకళల్.

6

క. నిజముఖమదలోభాళి

వృజముఖరితదిబ్బుఖున్ సువాహనితాఖున్
గజముఖుఁ బంచముఖాత్మజుఁ
సజముఖబర్హిర్ముఖనుతు నాత్మ భజింతున్.

7

సీ. శ్రీరామనామనుధారసమదవదిం

దిందిరం బెవ్వని ధీసమృద్ధి
భారతామ్నాయాదిబహుతరగ్రంథముల్
రచించె నెవ్వఁడు ప్రచురఫణితి
నార్య యెవ్వనిజహ్వ నాత్మీయనఖశిఖ
రములచే బీజాక్షరములు వ్రాసె
శూరుఁ డేశూరుని చారుతరాంగంబు
నిజకిరణావాప్తి నెగడఁ జేసె

గీ. సట్టికవితారమాకలశాంబునిధుల

వామలూరుసముద్భవవ్యాసకాళి
దాససుకవిమయూరులఁ దలఁచి కొలిచి
యంజలి ఘటించి ప్రార్థింతు సన్వహంబు.

8

మ. ఎలమి శ్నశ్నయభట్టుఁ దిక్కమఖి భీ

మేశాఖ్యుని నోము న
త్యలఘుప్రాభవుఁ బెద్దనార్యు ఘనుఁ బో
తామూత్యు శ్రీనాథుఁ బిం

గళిసూరన్నను భాస్కరున్ విమలవా
కృతుర్యసంసిద్ధికిం
జెలువొప్ప న్వినుతింతు నాంధ్రకవితా
సృష్టిక్రియానప్టలన్.

9

చ. నెటి గిరిజేశుమాళివయి

నేనును దాను వసెంతు మెట్లు నా
కుటపు సుధామరీచి యని
యుమ్మెతపు వృనురీతి ముష్కరుం
డటచినఁ బ్రాజ్ఞతోడ సముఁ
డొనె వృథా కవినంచు నెల్లెడం
దటచుగఁ బ్రేలుఁగాక కవి
తారసవాసన తా నెఱుంగునే.

10

క. కోకిల పలికిన నోర్వని

కాకవులఁజెఱంగునన్ సుకవిసూక్తులకుం.

గాకపు లటచిన నేమి వి

వేకనిధులు బుధులు చెలఁగి విందురు కరుణన్.

11

క. కొఱమాలి పలికి మూఢత

నెఱవక సత్సభల మాననియతి నిలుఁడు మీ

రెఱుంగనియది త వృనకుఁడు

పిఱికితనములేని కుకవి బృంధములారా.

12

గీ. అనుచు నిష్టదేవతాదిమసత్కవి

వందనంబుఁ గుకవినిండనంబుఁ

జేసి తెనుఁగుబాస భాసుర మగుగతిఁ

గబ్బ మెలమిఁ జేయఁ గాఁ దలంచి

13

గీ. స్కాందమునఁ దగు నేఁబదిఖండములను

ధరణిధరములఁ గనకభూధరముకరణి

మేటియై ధర్మఖండంబు మిగుల నలరు

నదియు నానేర్చురీతిఁ జెప్పెద ముదమున.

14

సగర. చంచన్ని రాణలక్ష్మీసమధికఫలద

స్కాందకల్యాణవాణి

పంచాశతండహారప్రవిమలతరళి

ద్యాసియై ధర్మకర్మ

ప్రాంచల్లీలాస్పదంబై హరమురహరమా

హత్మ్యశోభాంచితంబై

యొంచక శ్రీధర్మఖండం బిది దురితతమో

హేళియై హాళి నొప్పున్.

15

క. అని యూహించుచు నే నొక

శనిత్రయోదశిఁ బ్రదోషసమయంబున శం

భుని బార్థివేశుఁ బూజిం

చి నియతి నున్నంత నానిశీఢనియంతుఁ.

16

సీ. మణిగణాంచిత హేమమయకర్ణకుండల
 చ్చవి గండమండలిఁ జొకళింప
 నలఁతిరుద్రాక్షపేరులతోడ నురమున
 తారహారములు క్రొందళుకు లీన
 హస్తారుణద్యుతి నామ్రేడితప్రభ
 నబరాగాంగుళీయకము లమర
 తపనీయమేఖలతళతళల్ కటితటిం
 దరుణార్కరుచులఁ ద్రస్తరు లొనర్ప

గీ. స్వర్ణ వర్ణాంగకమున జ్యోత్స్నా విశుద్ధ
 భూతి చెలువొంద నొకమహాపురుషవర్మఁడు
 తళుకుమొగమునఁ జిలునవ్వు బెళుకుఁగనులఁ
 గరుణయుఁ దలిర్పఁ గలలోనఁ గానుపించె. 17

గీ. అచ్చెరువు నొంది యతఁ డెవ్వ రనియు నెఱుంగ
 కే నమస్కృతిఁ గావించి యెదుట నిల్చి
 యున్నతటి నన్నుఁ జూచి ప్రసన్నఘణితి
 నాదరించుచు నతఁ డిట్లు లొనరిచ్చె. 18

గీ. సర్వధర్మకర్మసారసంగ్రహశోభి
 యైనధర్మఖండ మాంధ్రభాష
 నీవు రచనసేయు మీకథ మాపేర
 సంకితంబు సేయు మనఘచరిత. 19

వ. అనియె సంత నొక్కమహాత్ముండు మదాపునితెఱంగున
నేతెంచి యల్లన మధురస్వరంబున ని ట్లనియె. 20

క. ఇతఁ డమృతలింగ మితనికిఁ
గృతి యొనఁగుము నీదుకోర్కు లెల్ల ఫలించున్
గృతికిఁ గృతి యొనఁగుసుకృతికి
నతులితశుభవిభవలాభ మగు టదృఢమే. 21

వ. అనియె నాలోనన మేలుకాంచి యుదంచితకాతూహలాయత్త
చిత్తుండనై. 22

ఉ. శ్రీమయవాగ్విలాసుఁడు న
శేషలిప్తిప్రవణుండు భూరిశో
భామహనీయమూర్తియుఁ బ్ర
బంధనిబంధనబంధురక్రియా
భామహాతుల్యసూత్రుఁడు నృ
పాలకపూజ్యుఁడు సంచుఁ దన్ జను
ల్వేమరునెంచ దిట్టకవి
వేంకటరాయకవీంద్రుఁ డొప్పగున్. 23

చ. అతనికృపాకటాక్షవిభ
వాతిశయం బనిశంబు గల్గ నే
నతులకవిత్వతత్త్వమహి
మాఢ్యతఁ బ్రౌఢిమఁ గంటిఁ గావునం

గృతమతిచేఁ బ్రబంధ మొన.

రించుతలంపును స్వప్నమున్ సమం

చితగతి నమ్మహాత్మునకుఁ

జేతులు మోడ్చుచు విన్నవించితిన్. 24

వ. మద్గురుండైన యక్కవివరుండు నత్యంతకృపాతరంగితాంత
రంగుండై. 25

నీ. ధాత్రి భారద్వాజగోత్రపవిత్రుండై

సురుచిరాపస్తంబ సూతుగ్గిఁ డగుచు

నిరతాన్నదానాభినిరతుఁడౌ నీదుల

పలినరసామాత్యపౌత్రప్రవరుని

సంతతపూజితశంకరుం డగుశంక

రామాత్యహాళికి నాత్మభవునిఁ

బ్రాహ్మిని నచ్చమాంబాగర్భశక్తిము

క్తామణి నీశ్వరధ్యాననిరతు

గీ. భవ్యశృంగారమంజరీకావ్యరత్న

మాంధ్రభాష నొనర్చిన యనఘచరితు

శంభునిభుఁ డగు నిపుటూరిశంభుశిష్యు

నను భవానీశనాముఁ గన్గొనుచుఁ బలికె. 26

క. శ్రీకర మత్కారుణ్యర

సాకలనఁ బ్రబంధకర్త వై యలరితి వీ

వీక్యతికస్య న్మాస్యన్

శ్రీకంతున కర్పణంబునేయుము వేడ్కన్.

27

గీ. అఖిలలోకై కనాయకుం డయిన శ్రీగి
రీశ్వరుడు మల్లికార్జునుఁ డిందుమాళి
యిష్టదైవంబుగద నీకు నీప్రబంధ
మంకితమునేయు మీ వమ్మహాత్మునకును.

28

క. చెఱకున ఫలముం, బసఁడిం
దఱచుగఁ దావియుఁ, బఠీరతరువున విరియున్
వఱలినగతి నీక్యతికిన్
గఱకంతుఁ డధీశుఁ డగుట గౌరవము మహిన్.

29

వ. అని యానతిచ్చిన.

30

చ. లలితనవీనతాండవవి

లాసవిశేషకపర్దభృజ్జటా
వలయసరిద్ధ శంఖుశర

వప్రతతిప్రతిభాసమానవా
గ్విలసనశాలియైన యల

వేంకటరాయకవీంద్రచంద్రు నే
నలరీ నుతించి మొక్కుచుఁ ద

దాజ్ఞఁ బ్రబంధమునేయఁబూనితిన్.

31

మ. హరిశ్చంద్రుండగు రావుమాధవస్మృపా
లాగ్రేసరుం గావ్యచా

తురి మెప్పించి తదీయసత్కృప సిరుల్

దోరంగుగా నంది బం

ధురజేజుం డయి వక్కలంకకులవా

ధోరాశిరాకానుధా

కిరణుండై తగు వీరభద్రసుకవిం

గీర్తితు నానెచ్చెలిక.

32

క. అనుచున్ మఱియు నిదానీం

తనవిద్యత్కృతలఁ బొగడి తత్కరుణ్యం

బున నీకబ్బము నానే

ర్చినచందంబునఁ దెనుంగునేయుదు వేడ్కన్.

33

గీ. అంగనాసంగవామాంగుఁ డరునాంగుఁ

డఖిలకారణకర్త లోకై కభర్త

భక్తవితతికి ముంగొంగువసెడి మేటి

వేల్పు శ్రీగిరిపతివంటివేల్పు గలఁడె.

34

వ. అని తలంచి మ్రొక్కి యమ్మహాదేవునకు.

35

—♦ ఘట్టంతములు. ♦—

క. భవునకు సహస్రదళసం

భవముఖ్యనిలింపవినూతపదవిభవునకున్

భవవారిరాశికుంభో

ద్యవునకు ఫాలాక్షవిజితభావభవునకున్.

36

క. ధరణిశ్చేతాంగునకును శశి

తరణిరథాంగునకు దైవతభుజంగునకున్

సరిదధిపనిమంగునకుం

గరధృతసారంగునకును శౌరాంగునకున్.

37

క. అజరాల్లిమాల్లిరత్న

వ్రజజనితమయూఖిపిహితవరచరణునకున్

రజతాచలశరణునకున్

భుజగేంద్రాభరణునకున్ ద్రిపురహరణునకున్.

38

క. భూరిశిరశ్చంద్రసుధా

ధారోజ్జీవితశిరోధితలహారితపం

కేరుహభవమస్తకకృత

సారస్తుతిముదితునకును సద్విదితునకున్.

39

క. వ్యాళాధిపవృతమంథర

శైలోన్మథితాంబురాశిసంజాతమహా

శోలాహలహాలాహల

లీలాసంహారునకు దళితమాధునకున్.

40

క. సోమార్ధకలాపునకున్

హైమవతీసమ్మదాంచితాలాపునకున్

హేమాద్రిచాపున కుద

స్తామితబలసామజ్ఞసురాటోపునకున్.

41

క. సతతదిదృక్షాగతహిత

తతతై ర్నికమానవార్పితస్వర్ణమణీ
చతురనటీకరతురగా

ద్యుతినంభారునకుఁ ద్రిజగదాధారునకుఁ .

42

క. శ్రీగిరిశిఖరాభ్యున్నత

ధాగధగద్భర్మనిర్మితప్రాసాదా
భోగనివాసున కగజా

యోగార్పితసతతమానసోల్లాసునకుఁ .

43

క. సాదరకృపామతికిఁ దదు

ణాదిత్యసహస్రశోభనాచ్ఛద్యుతికిఁ
వేదావళికృతనతికిఁ

శ్రీదప్రేమాభిరతికి శ్రీగిరిపతికిఁ .

44

ప. సభక్తిసమర్పితంబుగా నాయెనర్పంబూనిన ధర్మఖండం బను

ప్రబంధరాజంబునకుఁ గథాక్రమం బెట్టి దనిన.

45

శా. శ్రీనిత్యం బయి నై మిశం బలరు ధా

త్రి న్మోనిసింహప్రయు

క్తానూనాధ్వరహోమధూమజలవా

హవ్యూహనిధ్యాసనం

ధానాఖండశిఖండితాండపనిదా

నప్రౌఢ మ్మజ్జ సిర

స్వానాయోజితవల్లకీకృతానది

వ్యస్త్రీమనఃకాంతమై.

46

గీ. శౌనకాదు లయినమాను లానై మిశౌ
రణ్యమున నగణ్యపుణ్యకథలు
వినఁగ నానఁజేసి వినయసమేతుఁ బ్ర
ఖ్యాతు సూతుఁ బ్రీతిఁ గాంచి యనిరి.

47

గీ. రామదేవునినామంబు ప్రేమతోడ
వినఁగ వేడుక యయ్యె నో యనఘ మాకుఁ
దెలుపవయ్య మహాభాగ ధీనమేత
ఖ్యాతవినుతపురాణార్థజాత సూత.

48

మ. అనినఁ సూతుఁడు శౌనకాదులకు నా

హ్లాదంబుగా నిట్లను

న్యోసుతింపం దగు పృచ్ఛచేసితిరి యె

తే మేలుమేల్ రామదే

వునినామంబు ద్రితోకఘావనతచే

భూల్పాథు షానేర్చిన

ట్లానరం దెల్పెదఁ జిత్తగింపుఁడు తదీ

యోదాదాహరణాహత్యమున్.

49

సీ. కమలాక్షు వనమాలికావిరాజితపక్షు

సుస్మితముఖపద్మ సుగుణసద్మ

చరచక్రవరకరు చానపభీకరు

బాణబాణానకృపాణిః బాణి *

సనకాదినేవ్య నిర్జరభావ్య ఘనఘనా

ఘనదేహు నాజానుకలితబాహు

సుందరు ధృతిజితమందరు లక్ష్మణ

శత్రుఘ్నభరతాదినహిత మహిత

గీ. మారనిభు విభుఁ బ్రభు నత్యుదారు వీరుఁ

గనకభద్రాననాసీనుఁ గనకవసను

నవనిజాకాము రాము లోకాభిరాముఁ

దలఁచి నుతియించునరుఁడు సద్దన్యతరుఁడు.

50

గీ. రాజశేఖరు ఖరదైత్యరాజదమను

నచ్యుతు ధరాత్మజామనోహరు నహీన

రత్నభూషణభూషిత రాము శివు భ

జించునుకృతి కృతార్థుఁడై కాంచు ముక్తి.

51

గీ. అనఘమై యాద్యమై పరమాత్మయై ని

రంతరానందమయమై యనంత మగుచు

యోగివరు లాత్మ రమియింప నుల్లసిల్లు

నట్టిబ్రహ్మాంబు రామాశ్వాసమునఁ దగియె.

52

క. రా యనినంతనె మొగమునఁ

బాయును వృజినవ్రజంబు వడి నది మరలన్

డాయక యుండ మకార ము

పాయమునఁ గవాట మిడినపగిదిఁ బొసంగున్.

53

గీ. రామ యనినయక్షరద్వయం బెవ్వని

రసన నధివసించుఁ బొసంగ నతఁడు

జ్ఞాని మౌని పుణ్యశాలి కులీనుండు

నకలవేదవేది సుకృతి జగతి.

54

ఉ. జారుడు వేదశాస్త్రగురు

సద్విజనిందకుఁ డార్యగర్హితా

చారుడు హేతునిష్ఠకుడు

సంతతభోగపరుండు లోభియుం

జోరుడు పాపి నాసి కుడు

జూదరియుం బిశునుండు లోసుగా

వీరలు రామనామజప

వృత్తిఁ గృతార్థతముల్ వసుంధరన్.

55

క. దేవారాధనరహితులు

దేవబ్రహ్మస్వహరులు స్త్రీలోలు రస

ద్భావులు పులిందపుల్కన

సేవకులు రామనామసేవఁ బవిత్రుల్.

56

గీ. స్నానసంధ్యాజపాద్యనుష్ఠాన వైశ్య

దేవవిరహితుఁ డయినభూదేవకులుడు

మహితవిప్రోచితాచారసహితుఁ డయిన
శూద్రుఁడును రామజపమున శుద్ధుఁ డరయ.

57

గీ. అధికవణ్ణాంగనాగామి యధమవర్ణ
కామినీసంగతుం డుదక్యారతుండు
నిజకులాచారరహితుండు నీతిబాహ్యుఁ
డనయమును రామజపమున ననఘు లవని.

58

గీ. విహితసత్కర్మములు మాని వెన విరుద్ధ
కర్మకరు లగు యాతనాగామివిప్ర
రాజవిట్టుచ్చద్రవరులు శ్రీరామనామ
జపమునఁ బవిత్రులగుట నిస్సంశయంబు.

59

గీ. ఎట్టికూర్మరు లయిన నెలమి విరక్తులై
నిర్మలాత్ము లగుచు నియతి రామ
నామజపము సల్పి రామసారూప్యంబుఁ
జెంది సుఖముఁ బొంది యుండు రెవుడు.

60

గీ. అవని సంసారసంస్థితుం డయ్యు రామ
నామజప మొనరించిన నరుఁడు దురిత
సమితి నంటక నిర్మలత్వమున మెఱయుఁ
బంకకీటంబుగతి నతిప్రౌఢరీతి.

61

సీ. మందాక్షదేహాభిమానమాయాస్మయ

ప్రముఖముల్ విడనాడి భక్తిఁ బూని

సకలకర్మవిరక్తిఁ బ్రకటించి సంగవి
 నిర్ముక్తుఁడై యతినిష్ఠతోడ
 నారదాదిమునీంద్రానారపూజిత మగు
 శ్రీరామనామప్రసిద్ధజపము
 వ్యత్యస్తముగ నైన వరుసతో నైనను
 స్మరియించి దుష్కృతచరితుఁడైన

గీ. రుచిరగతిఁ బొందు రామసారూప్యముక్తి
 మును కీరాతుఁడు రామసన్మనుజుజపమున
 ననఘలు నుతింప వాల్మీకి యగుచుఁ బ్రబలి
 కలుషముల నుజ్జగించినకరణి ధరణి.

గీ. అనినఁ గథకునితో శౌనకాదు లనఘ
 యాకీరాతునితెజుఁ గెట్టి దరయ నతఁడు
 వామలూరూఢ్భవుం డెట్టివలన నయ్యెఁ
 దెలుపు మచ్చెరు విది యనఁ బలికె నతఁడు.

ఆ. వెలయ నక్కిరాతువృత్తము మీకు నే
 విన్నవించు వినుఁడు వీను లలర
 సరసఁ బదియు రెండుసంవత్సరము లనా
 వృష్టి యయ్యెఁ దొల్లి విశ్వమునకు.

చ. అవని కవగ్రహంబుగ గ్ర
 హంబులు వక్రగతిం జరింపఁగా

నివిరై గొలంకులు స్నదులు

నెండలచే జెడె నస్యసంఘముల్

జవ మఱి వర్ణధర్మములు

సంకర మయ్యె నశించె సర్వజం

తువులును ధారణలో దొఱగి

తోచెను క్షామము పాపధామమై. 65

వ. అక్కాలంబున.

66

క. పన్నిరువురు భాస్కరులుం

బన్నినఁ దనదైన*చలువ వాయని దన్తిలో

నెన్ని హిమగిరికి నరిగిరి

సన్నతగతి ధర్మపదులు సప్తరిషభుల్. 67

ఆ. అరిగి కాంచి రొక్కయటవి ననేకవ

వదనదానసేకవర్తితాతి

తుంగశిఖరకుసుమనంగతతారకా

విసరభూరుహములఁ బొసఁగుదాని. 68

సీ. నకులకీచకభీమ శకునిశిఖండినం

కలితమై భారతకథ యనంగ

శరభకేసరిగజర్షభగవయాదిన

నాథమై రామాయణం బనంగఁ

బృద్ధ్యమ్మ శంబర రామబృందావన

దక్షత భాగవతం బనంగ

హరిణీభుజంగప్రయాతాభిరామమై

సలలితవృత్తశాస్త్రం బనంగ

ఆ. సచ్చభల్లఖడ్గ హరిపుండరీకాళి
సహిత మగుచు యుద్ధమహి యనంగఁ
దనరుదాని దేవదానవాభేద్యమై
యమితచోరహృద్య మయినదాని.

ఆ. ఇందుమూర్తి రీతి నిల ఋక్షసేవ్యమై
గౌరి యనంగ స్థాణుకలిత మగుచు
నగరుతిలకశోభియై కామినియుఁబోలె
నొసరి సిరులు గవయు చున్నదాని.

క. ఝల్లిగణనాదితమై
మొల్లం బగునయ్యరణ్యముం జొచ్చి మిథ
ప్పల్లావంబుల నమ్ముని
తల్లజాలు చనంజనంగఁ దస్మధ్యమునన్.

ఉ. అంతికపక్కాధిపతి

యైనపుళిందుఁ డొకండు సర్వజీ
వాంతకుఁ డంతకప్రతిముఁ

డాయతబాహుఁడు నీలదేహుఁ డ

త్యంతనిశాతఖడ్గవిశి

ఖాస్త్రకతోరకుతారతూణస

త్కుంతధరుండు నిర్దయుండు

గూరుండు చోరుండు దుదారుండు జెంతయుక.

గీ. మాంసఖాదనమధుపానమాంసలుండు

పింగళాక్షుండు పరిణాహపీనవత్సుం

డధ్వగామిజనౌఘవిత్తాపహరణ

మరణకరణాతిదృఢకరచరణుండు డతండు.

73

నీ. ధర్మగుణానక్తి దలఁపనేరక పూని

ధర్మగుణానక్తి దగ మెలంగి

విప్రవరావనవిధి బరాజ్ముఖుండు డయి

విప్రవరావనవిధి భజించి

కనకాంబరధ్యాన గంధ మెఱుంగక

కనకాంబరధ్యాన గతి జెలంగి

యనిమిషభక్తసమానక్తి జెందక

యనిమిషభక్తశోభనతఁ జొక్కి

తే. ధీవరాదృతమహిమచే దేజరిలక

ధీవరాదృతమహిమచే దేజరిల్లి

పుణ్యజనఘనవిఖ్యాతి బొందలేక

పుణ్యజనుండు ధనువిఖ్యాతి బొనఁగువాడు.

74

తే. కనియె గామాయవల్కలాజినవసనుల

లలితదుద్రాక్షమాలికాకలితభూతి

ధరుల దండకమండలుకరుల నుదిత
తరణిపావకనిభద్రీ ప్రితనుల మునుల.

75

తే. కామసంహరణాతిప్రగల్భు లగుట
హరుప్రతిచ్ఛాయ లనఁ దమోహనసశక్తి
నర్కమూర్త్యంతరము లన నలరునట్టి
ఘనరజఃఖండనస్వచ్ఛతనుల ఘనుల.

76

చ. పాదలమఱుంగున న్నిలిచి

పొంచి కనుంగొని చోరపుంగవుం
డదయత నస్మదీయవిశి

ఖావళి నేఁ డిదె వీరి నొంచెదం
గదిసి నమస్తవస్తుతతిఁ

గైకొని పుత్త్రకళత్రరక్షచేఁ
బొదలెద నంచు నెంచి మదిఁ

బొంగి మునీంద్రులమ్రోల నిల్చినన్. 77

సీ. బహుశసాలగ్రామ భరితలోహితతామ్ర

నంపుటావళి నికుంజములఁ బెట్టి
వివిధబృసీపరివేష్టితపుస్తక

సంభార మందంద జాణివిడిచి
వల్కులముదిరిత వరదేవపూజోప

కరణసామగ్రి లాఁగలను విూఁటి

పుణ్యావగాజలపూరితస్పటిక

స్వచ్ఛకుండికలు పార్శ్వముల వైచి

తే. హాటకచ్ఛాయ నెఱిమించు నంగకములఁ
జెమట లుప్పతిలంగ దిగ్భ్రమము గదిరి
మానదశపూని గమిగూడి మానసములు
వాయుధుత మగు నావకై నడిఁ జలింప.

78

సీ. యమ ఇవ పాటచ్చరాధమోఽయం సము
పాగతః కర్తవ్య మత్ర కిన్ను
నితరాం నజానాతి నిర్ఘృణోఽస్మాక్ ఖలు
దాతు మస్మై తపోధన మృతే హి
నాస్తి పరాటక మపి బతాస్మత్సదే
శే హరిష్యతి కిన్ను జీవితాని
గంతవ్య మిహ కుత్ర కా వా గతి స్తతో
గంతుం సమర్థా న కాతరాశ్చ

తే. రక్షకః కో ను రామాంతర స్త మేవ
శరణ ముపయామహే వయం సమ్మదేన
రామ ! పాహి ! హరే ! కృష్ణ ! రక్ష ! రక్ష !
యనుచు మానులు కళవళ మంది రపుడు.

79

క. ఆలీల మునులవచనము

లాల్పించి శరంబు వింట నమరిచి చోరుం

ప్రథమాశ్వాసము గ్రంథములు

సకుశనిర్మలశయకు శేషయము తత్తమోదు సంఖ్య... 3257
పలికి రిట్లని యుచితంపుభాషణము... 19-7-96

చ. జలరుహపత్రనీరకణ

జాలముచందము జీవితంబు చం

చలజలబుద్బుదం బనంగఁ

జాలు కళేబర మెంచి చూడఁ జం

చలలతెఱంగునం బొదలు

సంపద లింపగుభోగముల్ శర

జలదముచాయలం బరగు

సర్వము నస్థిర మెన్నిభంగులకా. 84

క. మూత్రపురీషంబులకుం

బాత్రము శోకంబుఁ బెనుచుఁ బలుదెఱఁగులఁ దా

పత్రయదూషిత మగుచుం

గాత్రము నెఱి మించు మించుగతిఁ జంచలమై. 85

చ. ఎముకలు కంబముల్; నరము

తెన్నఁగఁ బెండెలకట్లు; మాంసర

క్తము లనులేపనంబు; పయి

కప్పు త్వచంబు న్రవించు పెక్కుచి

ద్రములను బూతిగంధకలి

తంబు; రుగాశ్రయ మై చెలంగి దే

హము దగ నిల్లువోలె గడు

నస్థిరమై పరగుక వసుంధరక.

తే. అస్థిరం బైనయట్టి దేహంబుకొఱగుఁ
గదిసి యన్యాయములు సేయఁ గలుష మొదవుఁ
దాన నిరయాధివాసంబు దప్ప దుర్వి
సంతకన్నను గీ డెద్ది యరసిచూడ.

సీ. ధరణీవిబుధవిత్త హరణహింసలకన్న
నధికతరంబైన యథుము గలదె
బ్రహ్మస్వహరణపాపమునకు నెనయైన
దెంచ మహాపాపపంచకంబు
ధారుణీనిర్జరద్రావ్యాపహరణాన్ని
కులతూలికాశైలముల హరించు
ధర నేకవింశతినరకసంగతిఁ దూన్పు
బ్రహ్మస్వహరణంబె భారమయ్యె

తే. నవనిసురవిత్తము హరించు నధము లనుభ
వించునారకయాతన లెంచదరమె
రహిఁ జతుఃపంచషట్సుహస్రముఖు లయిన
విధిశివస్కందపన్నగ విభుల కయిన.

క. అని మధురవచనరచనల
మునిముఖ్యులు ధర్మమార్గమున నీగతిఁ బ

ల్కినయాపల్కులు వెడవెడ

విని వికవిక నగి పుళిందవిభుఁ డిట్లనియెన్.

89

ఆ. అటమటించి పోవనిటు చెప్పితిరి మిమ్ము

జరగనీయ నిపుడె సవరఁబెట్టి

యొడిసికొందు నొడమి యొగి నాలి బిడ్డల

బందుగులను మనిచి బ్రదుకు గందు.

90

చ. అన విని వానిఁ జూచి మును,

లారయఁ బుత్రకళత్రరక్షకై

యనయముఁ గ్రూరవృత్తి మెయి

నర్థము నీవు గణించెదేని నీ

ఘనతరమైనకిల్బిషని

కాయముభాగము వారు గొందురో

కొనరొ యెఱుంగఁ దెల్పు మవి

వంఠితలీల నటంచుఁ బల్కినన్.

91

క. సూరివరు లయినవారల

సారసుధాసారనిభవచస్పంగతిచేఁ

గ్రూరు డగుచోరుఁడు న

క్రూరుండయ్యెన్ సమస్తగుణమణినియై.

92

ఆ. పూర్వజననసుకృతమున సాధునంగతి

గలుగఁ దానఁ దొలఁగుఁ గలుషసమితి

యందుఁ జిత్త శుద్ధియగు నందుఁ బుణ్యంబు
లొదవు దానఁ గలుగుఁ ద్రిదివవనతి.

93

క. తులసీసేవయు గంగా

జలములఁ గ్రుంకుటయు విష్ణుసంభజనము సా
దులసహవాసంబును ని

చ్చలు సారము లగు నసారసంసారమునక.

94

తే. సంగతి దొలంగవలయు నేసరణినై నఁ
బూని తొలఁగకయున్న సత్పురుషవరుల
సంగతిఁ బొసంగవలయు నిస్సంశయముగ
నదిగదా సంగతి హరించు నొషధంబు.

95

ప. కావున నవ్వీరుం డగుచోరుండు నిజప్రాగ్జానికృతం బగుసుక్ష్మ
తంబున నొడవినయమ్మహామహులసందర్శనసంభాషణధర్మో
పదేశంబులఁ దనతులువతనంబుఁ దొలంగంబెట్టి యతిలలిత
మృదులచిత్తుండై యత్త పోధనసత్తములకు నమస్కరించి
యిట్లనియె.

96

ఆ. ఏ నొనర్చునట్టిపృజనంబు నాపరి
జనము సగము పంచుకొనునొ లేదో
యడిగి వత్తు మరల నరుడెంచునంతకు
నెలమి నిచట నిలువవలయు మీరు.

97

క. జీవితము మీఁదిప్రేమం

బీవలనం గలిగెనేని యిచ్చట నిల్చువు

డావల న న్నెఱుఁగుదురే

భీవిరహితు నహితవీరభీషణమూర్తిక్.

98

ఆ. అరిగి తిరిగి మరలు సంతకు నిట మీర

లొండువలన సురగ కుండుటకును

బ్రత్యయార్థమయిన బాస యొసంగిన

మిమ్ము నునిచి పోదు మిన్న కేను.

99

వ. అనినవార లందఱు నొక్కమాటుగా నిట్లనిరి.

100

ఆ. ఈవు తిరిగిమరల నేతేరకయ మున్ను

చనినవారమేని శబరవర్య!

కలుగు బ్రాహ్మణాధికార మొనర్పని

యతని కై న దుర్భితగతులు మాకు.

101

వ. అనినం బుభిందుం డిట్లనియె.

102

క. ఎందు సముదాయకృత మది

పొందగునే యొకని దనఁగ భువిఁ గావున మీ

రందఱు నొక్కటఁ బలుకఁగ

నందమె వేర్వేఱ నొడువుఁ డాశపథంబుల్.

103

వ. అనవుడు.

104

సీ. సప్తఘస్రము లుపసన్నసంబుసేయని

చెనఁటిదుర్గతిఁ బో వసిష్ఠమాని

సతతశూద్రగ్రామసంవాసి యగునట్టి

కలుషాత్ముగతిఁ బొందఁ గౌశికుండు

భౌషణంబు లడర నీలాంబుదకదంబంబులడంబు విడంబించు
 కాయంబుల నిరులు వెల్లివిరియించు ఘోరవీరపుభిందబృం
 దంబుల నందంబయి కీకసభక్షణలోలంబులై యన్యోన్య
 జన్యంబు లొనరించుకొ లేయకజాలంబులకోలాహలంబులును
 కాదంబరీఘటానేకపిశితరాశిపరిపూర్ణప్రణంబులచెంత నేవు
 మీఱి మిన్నునం బన్ని యెన్నికకు మిగిలి వలయాకారంబున
 నెఱచిరుచిం బఱచి యెఱకలకరువలి నవక్రివిక్రిము లగు
 విక్రియికజనంబులఁ జీకాకునం జీకులఁ గావించి చంచుచర
 ణంబుల నవ్యక్రివ్యకబళంబు లాకస్మికంబుగా గ్రహించి
 ప్రడీనోడ్డినగతుల నతులజవంబునం బఱచు కాకకంకగృధ్రా
 ద్యక్షుద్రౌపద్యులకలకలంబును గలసి యంభోనిధానానూన
 ధాన్వంబు ననుకరింప ననేకవతాకానీకధ్వజతోరణపూరణ
 శరణరాజివిరాజితం బయి సురాహితాలయంబు గావున
 లంకాపురం బన భోగినీభుజంగళతనమావృతంబు గావునఁ
 బాతాళభువనం బన సుకృతిజనదుష్ప్రవేశంబు గావున సం
 యమసీనగరం బన నింపుపెంపుమీఱు పక్కణంబు బ్రవే
 శించి నిజసదనంబున కరిగి బంధుజనకృతవందనాలింగనములం
 బూజితుండై వారల బహూకరించి నూత్నరత్నభిత్తిస్థాపిత
 హీరవారముకురనికరరంజితంబును స్వర్ణవేదికాంతంబును
 జిత్రవితానశోభితంబును కనకరచితంబునునగు కేళీగృహంబుఁ
 జొచ్చి హంసతూలికాతల్పంబున నాసీనుండై తనమనంబునం

బెనంగొనిన వంత యంతయుం గులకాంతకుఁ దెలుపం
దలంచి యంతఃపురంబునకు రావించిన. 108

సీ. తెలిగోము గలసోముచెలు వోమునగుమోము

* కంజాతసుషమఁ జీకాకుపఱుప

బలువాలుగల నేలు లలివాలుఁజూపులు

వలరాజతూపుల వంక లొత్త

నరుదారునెరి మేరుగిరిఁ గేరు గుబ్బలు

జక్కవకవల నుచుక్కుమనఁగఁ

బెనుమించులను మించు ననుపించు నెమ్మేను

జాభువానెఱడాలు డీలుపఱుపఁ

ఆ. దేటిదాఁటుఁ బదరి తిరమొప్పు నొప్పుల

కుప్ప యైన కప్పుఁగొప్ప దనర

నెంచ నంచలకు నుదంచితగతిఁ జూపు

గమన మొప్పు మందగమన వచ్చె.

109

ఉత్సా. వచ్చి యొచ్చె మింతలేక

వారిజాక్షి వీడియం

బిచ్చి యిచ్చకమునఁ దాల

వృంత మంత నంది తా

నచ్చి యెచ్చి కంకణక్వ

ణంబు మోవ వీవఁగా

నిచ్చ మెచ్చి చోరపేరు

డిట్టు లనియె నెనయఁగన్.

110

చ. అడిగెద నొక్కమాట మగు

వా ! యది తథ్యమ పల్కు మిథ్యగా

నొడువకు మిథ్యఁ బల్కిన ని

ను న్మదిలో నెఱసమ్మ మిథ్యకుం

బొడవగునట్టిపాపమును

బొందుగఁ దథ్యవచోనిరూఢికిం

గడచినయట్టిధర్మము జ

గంబున లేదు తలంచి చూడఁగన్. 111

ఉ. సత్యము సాధుసమ్మతము

సత్యముచే నగుఁ బుణ్యలోకముల్

సత్యునిఁ జూచి దేవపితృ

సంఘము మోదముఁ బొందుఁ బొందుగా

సత్యముచే జయింప నగు

శాత్రవవీరుల సత్యహీనుఁడై

నిత్యముఁ జేయుధర్మ మది

నిష్ఫలమై చను నెల్లభంగులన్. 112

ఆ. సకలజంతుతతికి సత్యంబె ధర్మసం

హతికి మూలకంద మట్లుగాన

సుమహితముగ సత్యసమ్మయై ధర్మంబు

గలుగనేర దీజగత్రయమున.

113

౧. అతివకుఁ బతిదైవం బిల

సతనికి మాయావి యైన నది చేసినను

వ్రతములు నిష్ఫలమై చనుఁ

దతి నశ్రోత్రియున కొనఁగు దానమురీతిఁ.

114

సీ. ధవునిసమ్మతి లేక దానధర్మ మొనర్చు

జలజాక్షి గణికయై సంభవించు

దయితు మొఱంగి యిత్యరియై మెలంగిన

యలివేణి సూకరియై జనించు

పతియాజ్ఞ సేయక ప్రతివాక్యములు పల్కు

నబ్బాక్షి శునకియై యవతరించు

భర్తతోఁ గ్రోధించి పలుదెఱంగులఁ దిట్ట

సంగన వ్యాఘ్రియై యడవిఁ దిరుగు

తే. ఘనవయోభరమదమానకలిత యగుచు

మగని నవమాన మొనరించు మచ్చెక్కుంటి

కాన నజగరి యై పుట్టుఁ గాన పూని

పరునియెడ భక్తి నలుపంగ వలయు సతికి.

115

వ. అని కొన్ని పతివ్రతాలక్షణంబు లుపన్యసించి యిట్లనియె. 116

క. నినుఁ బ్రోచుటకై చేసితి

ఘనతరవిశ్వాసఘాతఖగమృగహింసా

జననింద్యాన్మతవచనా

ద్యనుపమవృజినప్రజంబు లంబుజనయనా.

117

శా. ద్వారద్వారమునందు యాచనయు సే

వాకర్మముం జల్పుచున్,

బేరంబాడి కృషీవలుండ నగుచున్

బెంపొంది తృష్ణాంబుధిం

బారం బేమిటఁ బొందలేక యట సం

పల్లాభముం గోరి నేఁ

జోరత్వం బొనరించితిన్ ఖలుండనై

శోభావతీ ! నీకునై.

118

శా. శాతాస్త్రంబులు *వింటఁ బూనుకొని య

శ్రాంతంబు గాంతారసం

యాతాయాతజనౌఘవిత్తహరణ

వ్యాపారతం బొంగి ని

ద్భీతిం జేసితిఁ బెక్కుహింసలు సుహృ

దబ్బిందంబు రంజిల్ల సం

ప్రీతిం జోరుల కెల్ల నాయకుండనై

పెంపొందితిన్ మానినీ !

119

క. అనయంబును మ్రుచ్చిమిచే

ననయంబున సిరుల నలరి హరులం గిరులన్

వనితల నేలితి నిఖిలా

వనితలమున సాటికలమువారు దనరఁగఁ.

120

క. కొడుకులకు నీకుఁ దొడవులు

గడనకు నెక్కుడుగ నిడితి గడియించితి వ

ర్వుడులం దత్తుడులం గడు

నొడమియు నీయొడయతనము నుడురాజముఖి !

121

ఆ. నీనిమిత్త మిట్లు పూని యఘంబులు

వాసిదోఱఁగి చేయవలసెఁ గానఁ

బ్రాకటముగ నిందు భాగంబు గొనియెదో

కొనవొ తెలుపు మిపుడు కుందరదన !

122

క. మగఁ డిమ్మెయిఁ *దన్నడిగిన

జిగిగుబ్బలమీఁదినరులసిరు లరబెరయన్

పగడంపుఁగెంపువాతెఱ

నగవొప్పఁగ నతనిఁజూచి నాతుక వల్కెన్.

123

చ. తనయుల నన్ను బంధుల ము

దంబునఁ బ్రోవఁగఁ గర్త వీవు నీ

వనిశము సేయుపాప మిది

యంతయు నీయదిగాని మాకు రా

దొనరఁగఁ గల్మషంబుఫల

మొక్కఁ డొనర్చిన నన్యుఁ డందునే

చన దిది ధీరగర్హితము

శాస్త్రనిషిద్ధము ప్రాణవల్లభా !

124

సీ. సభఁ బాపవారణశక్తుఁడై యుండియు

నూరకయుండిన నొక్కపాలు

స్నేహమోహంబులచే ధర్మనిర్ణయ

మొప్పంగఁ జెప్పిన నొక్కపాలు

పత్నీసుతచ్ఛాత్రపాపంబులకు శిక్ష

లోపి నేయకయున్న నొక్కపాలు

సంతతపాపకృజ్జనఘనసంసర్గ

మొనరఁ జల్పినయేని నొక్కపాలు

ఆ. పచనమాత్రమేని వారింప కూరక

యున్న శక్తిరహితుఁ డొక్కపాలు

పంచుకొందు రిట్లు పాపభాగంబులు

ప్రాజ్ఞసమ్మతముగఁ బ్రాణనాథ !

125

ఆ. చెలఁగి నేయువాఁడు నేయించువాఁడు ప్రే

రించువాఁడు సమ్మతించువాఁడు

పాపపుణ్యములకు భాగార్హు లగుదురు

నలుపురును ధర్మిఁ జెలుపు మిగుల.

126

తే. అతివ సహధర్మచారిణి యగుటఁజేసి

పతికృతంబగు సుకృతంబు పాలు గాంచుఁ

- గాంతచేసిన సుకృతభాగంబుఁ గొనఁగ
భర్త యధికారి గాఁ డిది పాజ్ఞమతము. 127
- క. రవణంబులు పుట్టంబులు
ధవుఁ డొసఁగినఁ దాల్చుకొనుట దక్కఁగ నితర
వ్యవహారంబు స్వతంత్రం
బువిదలకుం గలుగ దెట్టియుగముల నైనన్. 128
- వ. అది గావున. 129
- క. వాసిగ నన్నేలుకొనన్
గ్రాస మొసఁగి శిక్షసేయఁ గర్తవు నే నీ
దోషము వీనముఁ గొన నిదె
సీసేవ యొనర్తు నింతనిజము హృదీశా ! 130
- క. అని వనిత వలుకుపలుకులు
విని విస్మితుఁ డగుచుఁ జోరవీరుఁడు సనయున్
జనవర్ణసేయవినయుం
దనయుం గని యనియె ముద మెదం గదురంగన్. 131
- క. వినయాధ్యశీలగుణములఁ
దనరిన శ్రీమంతు లయిన తనయులు గల రె
వ్వని కతఁడు జగము లన్నియు
ననుపమసుకృతమున గెలుచు నందురు సుకృతుల్. 132
- ఆ. జలజనఖునివలన జగములు రంజిల్లు
దీప మిడఁగ నిల్లు తేజరిల్లు

- నిల సుపుత్తు చేతఁ గులమెల్ల విలసిల్లుఁ
గీర్తి నన్నిదిశల వార్త చెల్లు. 133
- క. తలదండ్రు లున్నతఱి వా
రలకు విధేయుఁ డయి యంత ప్రత్యబ్దము ని
మ్ములఁ బైతృక మిడి గయకుం
బాలుపుగ నరిగినయతండె పుత్తుఁడు ధరణి. 134
- ఆ. త్యాగభోగములకు ధనమును సత్ప్రాజ్ఞ
లై విధేయు లయిన యాత్మజులును
సద్గుణాధ్యయైన సహధర్మిణియు నన
దై నతపముఫలమె యవనియందు. 135
- క. లేవడి యగు జీవనముం
ధీవిరహితు లయిననుతులు ధృతిఁ బ్రతికూలం
బావర్తింతుకళత్రము
పావనతాహీనతయును బాపఫలుబుల్. 136
- ఆ. భువిఁ గుబుద్ధు లయిన పుత్రకళత్రాదు
లరయుమందిరంబు నిరయవసతి
ధర్మవంతులయిన తనయులు వనితయు
నొదవిరేని యదియె త్రిదివవసతి. 137
- వ. అని యల్లన ప్రసంగంబు దిగిచి తనవర్తనం బిట్లని చెప్పె. 138
- మ. ఖలచిత్తంబునఁ బొరదారకల నా
కర్షించి భూదేవము

ఖ్యుల హింసించి ధనంబుఁ గైకొని యతి

క్రూరుండనై బాంధవా

వళితోడం గలహించి మిత్రచయమున్

వంచించి దుశ్శీలతం

గలుషంబుల్ దగ నాచరించితి ననం

ఖ్యాతంబుగాఁ బుత్రకా !

139

క. ఉపపాపమహాపాపము

లపారముగఁ జేసితిన్ సుమాంబువ్యజనా

తపవారణచందనములు

తపర్తువుల నొసఁగనైతి దయ విప్రులకున్.

140

చ. అరయఁగ మధ్యదేశమున

నావరణంబుల నిష్ట మొప్పఁగా

హరిహరవారణాననశి

వార్కుల నిల్పి సపర్యసేయ ను

ర్వర ననుజోటి కుత్సితకి

రాతుల కర్హత లేకయున్నఁ ద

ద్గురుపరిపూజకద్విజుల

కున్ ధనమియ్యఁగనైతిఁ బ్రీతితోన్. 141

సీ. అచ్యుతధ్యానంబు నరయక వారాంగ

నావయోమననచింతనల మెఱసి

హరికథాకర్ణనాదర మెఱుంగక గణి
కామణీమణితనంగతిఁ జెలంగి
విష్ణుపదార్చనావిధి మాని మానినీ
పాదసంవాహనప్రౌఢిఁ బొదలి
పరమేశనై వేద్యభక్ష్యంబు మెసవక
వేశ్యాసవాస్వాదవిధి మెలంగి

తే. నందనందనమందిరాళిందమహికి
నరుగ కనవరతాహితస్మరశరార్తి
వారముఖ్యాగృహోదారతోరణాప్తిఁ
బూని దినములు ద్రోచితి ధీనిధాన.

142

ఆ. జారచోరసహవిహారిసంచారంబు
మరగి సుజనసంగమహాము గనక
యాజవంజవసుఖహర్షాప్తిఁ బరలోక
చింత నిముసమైనఁ జేయనైతి.

143

సీ. అధ్వనీనశాంతిహరణార్థమై తరు
వాటికావళి పథావళి ఘటింప
ధర నపాత్రవ్యయదక్షతచే, నగ్ర
జన్ముల కొనఁగ వీనమ్ము సొమ్ము
భవనసమాగతప్రాహుణికుల నల
రక్తముల రేచుటదక్క గ్రాస మొసంగ

మరుభూమి శ్రీష్టాగమమున నిర్మలతర
 సీరపూర్ణప్రప నిలువ నెందు

తే. హరిహరులఁ దులసీబిల్వతరుదళముల
 నర్చచేసి తదగ్రమునందు లాస్య
 మెలమి నొనరింపఁ గరతాళలలితగతుల
 సరిగె యావన మిట్లు నిరర్థకముగ. 144

తే. మాఘకార్తి కవై శాఖమాసములఁ బ్ర
 యాగ గోదావరీప్రముఖార్హ దివ్య
 తీర్థములఁ గ్రుంకి హరిపాదతీర్థజలము
 ద్రావలేనై తిఁ దులసి కర్ణములఁ దుఱిమి. 145

క. తతదురితచరితనంగతి
 సతతము పితృమాతృదుహితృజామాతృమనో
 గతహితరతిఁ బొదలక దు
 ర్మతిన్ చరియింప వత్సరంబులు గడచెన్. 146

చ. వ్రతహితతీర్థయాత్ర లుప
 వాసముఁ జేయఁగమాని పూని నేఁ
 బ్రతి హరివాసరౌఘశివ
 రాత్రులయందు భుజించి మించి సం
 తతగణికామణీనిధువ
 నప్రమదాంబుధి నోలలాడుచున్

ధృతిమెయి భారతాదికథ

తెన్నఁడు వీనుల నింప నింపునఁ. 147

ఆ. ఉద్ధరింపనై తి సద్ధర్మగతిఁ జూపు

శాదమగ్నయైన సౌరభేయి

నస్మదీయమందిరాజిరథర భూసు

రాంఘ్రిజలము చిక్కదయ్యె నకట. 148

చ. హరి భజియింపనై తి లల

నాపయవామితవర్ణనాస్థ న ..

స్థిరమతి నర్థలోభరతిఁ

జేయఁగ నై తిఁ బరోపకార మి

ధర శతతాదయాకఠిన

తాగుణముల్ సహజంబు లయ్యె నె

ట్లరయుదు నీయపారకలు

పాబ్ధికే దారణయానపాత్రమున్. 149

వ. అది గావున.

150

చ. ఇలఁ గల భూరిరేణుగణ

వృష్టికణంబుల కెక్కుఁడైన నా

కలుషచయార్థభాగము త

గం గొనుమా తదనంతరంబ ని

శ్చలగతి శేషితాఘఘన

శాదము *నిర్మల గాంగవారిలోఁ

దొలఁచి సుఖంచెదన్ విగత

దోషమనీష ధరిత్రిఁ బుత్రకా ! 151

క. అని నై జాంహోభాగము

గొను మని ప్రార్థించునట్టి గురువచనంబుల్

దనమనమునఁ గుత్సించుచుఁ

దనయుం డిట్లనియె మృదుసుధామధురోక్తిన్. 152

చ. అఱిముఱి నీయపాఠదురి

తావళి వీనులఁ జేర్చినంతనే

వెఱపును రోమహర్షణము

వేపధువుం జనియించె నింక నీ

యుటవగునట్టిపాపభర

మోపి వహింపఁగ నెట్లు నేర్తు నె

త్తఱిఁ దరమానె లేఁగకు ను

దగ్రభరం బగు బండి మోయఁగన్. 153

తే. కార్యకారణరూపసంగతిఁ జెలంగి

పుత్ర జనకాహ్వయంబులు పూనినట్టి

మనకు నితువుర కార్యసమ్మతుల నతుల

పోష్యపోషకవృత్తులు పొనఁగె జగతి. 154

చ. జనకుండ వీవు రక్షణము

నల్పగ శిక్ష యొనర్పగ రత్త వి

ఘ్రేనసిన నీదు ప్రాపుగ గని

యేనుఖవంతుండ నౌట దక్క నీ

యనుపమపాపలేశ మది

యందఃజుమీ మును పేయుగంబులన్

విను మొరుపాపకర్మములు

వేటొక్క డాగెనె మాట తేటికిన్. 155

చ. మఱియును నొండు సెప్పెదగ్గ

మంబున సంతతముం దురంతమై

పటపగు నీయుదగ్రతర

పాతకజాతము పోవ్యవృత్తి చే

వటలు కళత్రపుత్రహిత

వార ముదారత లేశమైన ని

న్నెఱి గొనువారు గారు తగ

నీకనుభావ్యము తత్ఫలం బిలన్. 156

తే. అనిశశమదమసంపన్ను లయినఘనులు

ధర్మకర్మంబె నలుపుచు నిర్మలముగఁ

బుత్తమిత్రకళత్రాదిపోషణంబు

సేయుదురు గాని దురితముల్ సేయ రెండు. 157

క. పరిజనములు భవదాహృత

వరధనములు గొనఁగఁ బాలివారలు నీదు

స్తరతరదురితము నిరతము

వరుస నీ వనుభవింపవలయుం దండ్రీ.

158

వ. అని.

159

శా. సూనుం డీగతిఁ బల్కువల్కు విని ద

స్వం డెంతయు నివ్విస్మృతుం

డై నిశ్వాస మొనర్చి బందుగుల భా

ర్యాపుత్రమిత్రాదులన్

దా నిందించుచు నాత్మపాపముల కా

త్మ నిష్కృతిం గోరి యా

మానిశ్రేష్ఠులచెంతకుం జనియె సు

ష్టానాతిదీనాస్యుడై.

160

క. ధనురాశుగకరుఁ డయ్యు వి

పినసరణిన్ వేషమాత్రభీషణుఁ డగుచున్

జనియె న్నిరహంకృతిచే

ఘనశాంతి నైర్విర ముడిగి గతమత్సరుడై.

161

వ. ఇట్లు గేహంబుపై మోహంబు వదలి యమ్మహారణ్య

మార్గంబున నిరర్గళగతి నరుగుచుం దనసంకల్పంబు విక

ల్పం బగుటకుం జింతించి మనంబున నిట్లని వితర్కించె. 162

ఉ. ఏ మును పాజవంజవసు

భేచ్ఛ సతీసుతరక్షణార్థమై
పామరవృత్తిఁ బాపము ల
పారము చేసితి ధర్మకర్మ మిం
దేమియుఁ జేయనై తి జని
యెల్ల నిరర్థక మయ్యె నక్కటా !
యేమి యొనర్తు నేది తెరు
వేమిటఁ బుణ్యుడ నౌదు నిద్ధరణ్. 163

క. మఱి కార్యాకార్యము లే

నెఱుంగక బంధులకు ధనము లిచ్చితిఁ బిదపణ్
గుఱియైతి దురితముల కే
మఱియుం ధర్మంబు సేయ మతిరహితుఁడనై. 164

క. పరలోకసహాయంబై

పరగినయది ధర్మనిరతి బాంధవపుణ్యో
త్కరమితోకశత్రుంబులు
పరిపంథిసమూహ మనుచుఁ బలుకుదు రార్యుల్. 165

ఉత్సా. ధీరబుద్ధి నిందియములఁ ద్రిప్పలేక భోగులై

మేరమీఱువారు పుత్రమిత్రదారరక్షకున్
గ్రూరవృత్తి దినము ధనముఁ గూర్చి పేర్చువారు దు
ర్వారనారకంబుఁ జేరువారు సిద్ధ మిద్ధరణ్. 166

ఆ. అర్థవంతు లయ్యు నత్యంతలుబ్ధులై
 పాత్రములకు లేశమాత్రమైన
 నిడక యనుభవించు హీనాత్ము లవని న
 పారనారకములఁ జేరువారు.

167

క. అఱిమినపరిజనరక్షకుఁ
 దఱచుగ నొసరించు దుష్కృతము లెన్నఁటికిఁ
 దఱుఁగవు తదనుభవమునకు
 గుఱియైతిం దగ ననేకకోట్లబృందబుల్.

168

ఉ. పావనులై నభూసురుల
 భావము వేగమె మార్దవం బగున్
 నేవ యొనర్చినం గరుణ
 నేయుదు రాశ్రితకోటి కెప్పుడున్
 గావున నిమ్ముసీంద్రుల న
 కారణబంధుల నాశ్రయింతు వీ
 రేవిధిన్ నెఁ బాతకని
 వృత్తి యొనర్ప సమర్థు లెంతయున్.

169

చ. శ్రుతిహితసూక్తిచే నలరు
 చు నిఖిలాగమసారవేదులై
 సతతము పక్షపాతగతిఁ
 జాల ననంతపథానురక్తులై

ధృతిః జెలువొందు నీద్విజిత

తిం బ్రతిభం గనుటాది గాఁగ నా

మతి ప్రమదంబునం బొదలి

మత్సర మంతయు డిండై బొందుగన్. 170

క. అని తలఁచుచుఁ జోరుం డ

మ్మునిముఖ్యులనికటదేశమున్ వెనఁ జేరం

జన వానిఘోరరూపముఁ

గని వారలు మానసములు గడుఁ జలియింపన్. 171

పంచ. అయం సమాగతో మలిష్టు చాధమః పునః ఖిలః

స్వయం తరక్షువద్గిరీంద్రచారుకందరా దహా

క్వ యామహే భియా వయంతు కాననే భయావహే

దయాఽస్య నాస్తి ఘాతుక స్సదా యటంచుఁ బల్కుచున్.

ఆ. ఇతరచింతయాఽల మిహ రక్షకో రామ

ఏవ తం భజామహే జగంతి

తేన సర్వదాఽ వితాని తస్మై నమో

యనుచు రాముఁ దలఁచి యపుడు మఱియు. 173

మత్త. శ్యామలావయవం చరాచర సద్గురుం వసమాలికా

ధామశోభితవక్షసం పరదైర్ఘ్యబాహుయుగాంచితం

భ్రామయంత మరం శరం మృదుపాణినా విమలేన వం

దామహే రఘురామ మేవ ముదా యటంచుఁ దలంచుచున్.

ఉత్సా. చింతయామహే ౭నుజేన సీతయా సమన్వితం
 కంతుకోటిసుందరం జగత్పతిం రఘూత్తమం
 సంతతాభయప్రదం ప్రసన్నవదన మీఠ్య మ
 త్యంతసీలఘనఘనాంగ మనఘ మాయతేక్షణమ్: 175

క. శరణం భజామహే స
 త్కరుణావరుణాలయం జగద్భరణం స
 సరణార్ణవతరణం వర
 తరుణారుణకంజమంజుతరకరచరణమ్. 176

తే. ఇట్లు నుతినేయుమునులపైఁ గృప దలిర్ప
 జానకీయు లత్మణుండు పార్శ్వములఁ గొలువ
 బాణతూణీరకోదండపాణి యగుచు
 సరసగతి రాఘవుండు ప్రసన్నుఁ డయ్యె. 177

క. మరకతదూర్వాదళనిభ
 వరతేజో రాముఁ గాంచి ఛార్లలు జగమున్
 వరుసఁ దదాత్మకముగఁ గని
 యురుగతి బాహ్యంబు మఱచి యుండిరి భక్తిన్. 178

తే. తలఁచువారి కభీష్టముల్ దయ నొనంగు
 నట్టిరఘురాము సర్వలోకాభిరాముఁ
 గాంచి హర్షించి మునులు తస్కరునివలని
 భయ మెఱుంగక నిల్చిరి పరిసరమున. 179

చ. ఘనమునిచాతకౌఘము న

కల్మషజీవనవృత్తిఁ బ్రోచి న
ద్వినుతపిశంగచేలవర
విద్యుదుదారతఁ దేజర్లి సాం
పున శరచాపముల్ మెఱయఁ
బూని నిరంతరమేచకచ్ఛవిం
దనరెడు రాఘవాంబుదము

తాపము వాపుట చోద్యమే ధరణ్. 180

వ. ఇట్లు రామసందర్శనామందాసందసుధార్ణవంబునం దేలి
నిశ్శృంకం గొంకక యున్న యమ్మునికంఠీరవంబుల యుప
కంఠం బకుంతితోత్కంఠంజేరం జని వారలకు సాష్టాంగం
బొఱగి లేచి ప్రాంజలియై చోరవీరుం డిట్లనియె. 181

క. స్వాములయానతిఁ బనివిని

జామాతృభ్రాతృదుహితృజాయాదాయా
దామితహితసుతవితతే

న్మామకదురితాంశములు గొనంగ నడిగితిన్. 182

వ. అడిగిన వార లిట్లనిరి. 183

ఆ. నీయుపార్జితార్థనిచయభాగంబుల

నేము గొనఁగఁ దగుదు మింత నిజము

నీయొనర్చుదురితనికరంబు నీయది

కాని యందు నొక్క కాని గొనము. 184

క. అనుపల్కులు విని విస్మయ

మును జింతయు సంతరంగమునఁ బెనఁగొన ని

మ్మున వెడలితి వితథోద్యమ

మున మునుపటిదురితచరితమునకు మునుకుచున్. 185

మ. జనతాఖండనచండతాండవరిరం

సాచిత్రకాయాదిన

త్వనికాయాచితకాననాంతరతరు

వ్రాతచ్ఛదాచ్ఛాదితా

యనసమ్యగ్మనాగమశ్రమము స

ద్యస్సంభవం బైన యీ

యనుతాపంబున డిండ; వచ్చితి నితాం

తాపారవేగంబునన్.

186

చ. ఋతగతియందు నేమటక

తృష్ణ దొఱంగి యధర్మకర్మవ

ర్జితమతి నప్రమత్తతఁ జ

రించి యలోలుపతాగుణాధ్యులై

సతతము ధర్మకర్మములు

సల్పుచుఁ బుత్రకళత్రమిత్రసం

తతిఁ దగఁ బోచునట్టి యతి

ధన్యులు మాన్యులుగా వసుంధరన్. 187

తే. కలిమికొలఁదిఁ బ్రదాతలై యలరీ పాప
భీతులై పుణ్యకర్మసంప్రీతు లగుచు
బంధుగృహ మొనరించు ప్రాజ్ఞమతుల
కే నమస్కృతి యొనరింతు నిది నిజంబు. 188

క. చోరులు శరారులును మఱి
జారులుఁ గ్రూరులును సూరిజననిండఁకులున్
దారాత్మజవశగతులు
న్నారకమున కరుగువారు ననుఁబోలి ధరన్. 189

తే. సజ్జనద్వేషి యగుపంచజనున కిహముఁ
బరము దూరంబులుగఁ గల్గు నిరయవసతి
మంగళం బగు సత్సంగమంబువలన
నదియు బహుపుణ్యలభ్యమై యమరు నండ్రు. 190

తే. అనని సత్సంగకారణం బగు మదీయ
పూర్వజనికృతసుకృతసంభూతికతనఁ
బరమపావనమూర్తులై పరగు మిమ్ము
నింపు మీఱంగ నేడు దర్శింపఁ గంటి. 191

సీ. నీహరకరకరనికరప్రసంగతిఁ
గఱినోపలంబులు గరఁగుకరణి
సూనవితానసంధానవిధానతఁ
బేటిక వాసనన్ బేర్చురీతి

వేధిరసాసారవిసరప్రసరయుక్తి

నశ్మసారము హేమ మగుతెఱుగునఁ
దలవిభ్రమభ్రమద్భ్రమరసంగతిఁ గీట
కము తదాకారమై యమరుమాడ్కి

తే. సత్పురుషరాజితోడ దుర్జనులు గదిసి

మృదుతఁ గాంచి తద్వాసన నెనసి రుచిర
వృత్తిఁ జెన్నొంది యటఁ దదాకృతి వహించి
ప్రబలుదురుగాదె జగములఁ శ్రాధి మెఱసి.

192

క. గతమత్సరు లగుమీసం

గతి గలిగినయదియ మొదలుగా నామతి స
ద్రతిఁ బొదలుచుఁ గల్మషవ
ర్జితగతిఁ జెలువొందె మానిశేఖరులారా !

193

తే. ప్రాగ్జననకృతసుకృతసౌభాగ్యగరిమ

సారముగ నిష్ఠ విప్రతీసార మొదవెఁ
గాని మత్కృతదుర్జితనికాయ మెన్నఁ
గమలభవునకు నై న శక్యంబు గాదు.

194

క. పాపాకూపారము మీ

ప్రా పనుతెప్పం దరించి బ్రతుకుదు ననుచుక
శాపానుగ్రహసామ
ర్థ్యోపేతుల మొమ్ము శరణ మొందితిఁ బ్రీతిన్.

195

క. ప్రతిగిరివరపురవక్కణ

వితతారణ్యములఁ బుడమివేల్పులు లేరే

కృతులై మీతెఱఁగున స

స్మృతి యొసఁగఁగ లేరు గాక మాదృశుల కిలన్.

196

కవిరాజవిరాజితము.

ప్రమ సరిఘిత్రులప్రాధిమ లొక్కతె

ఱంగునఁ గాంచి యనారతమున్

సుమహితవృత్తి ఋజుత్వము దప్పక

శోభిలి సత్పథసంచరతన్

దమము వెలార్చి ముదంబున సద్ద్విజ

తాపముఁ బాపి శుచిత్వముచే

నమరి కళానిధు లై ద్విజరాజత

నందినవారలు మీర లిలన్.

197

వ. అని పల్కి చోరుండు మఱియు ని ట్లనియె.

198

క. జననంబున శూద్రుండై

జనయిత్రీజనకరచితసంస్కారమునన్

గొనకొని కర్మము సలుపుచు

వెనుక ద్విజుం డనఁగఁ బరగు విప్రుఁడు పుడమిన్.

199

తే. వెలయ స్మృతికారణంబున విప్రుఁ డనఁగఁ

బరగు విప్రార్థకుఁడు శుద్ధతరుఁ డతండు

సర్వధర్మాధికారియై యుర్వీఁ బర్వఁ
బ్రకటచిత్రార్థరచితభిత్తిక యనంగ. 200

క. నిర్మలమతి విప్రుఁడు స
త్యర్థమున సచిత్రభిత్తిగతి నుతిఁ గనుఁ ద
ధర్మం బెడలిన యాదు
ష్కర్ముఁడు పతిరహితయైననతిగతి నొనరున్. 201

క. ఆరూఢిగ నిజకర్మ
ప్రారంభం బెడల విడిచి పామరతం దు
ర్వారాఘకారియై తగు
పాఱుఁడు వ్రాత్యుండు నాఁగఁ బరగు ధరిత్రిన్. 202

సీ. గర్భసంస్కారంబుఁ గనక వేదాక్షరా
భ్యాసవర్జితుఁ డైన భూసురుండు
సానససంధ్యాదివిహీనతచే వేష
భాషారతుం డైన బాడబుండు
వేదశాస్త్రపురాణవిముఖుఁడై దుర్మతి
సలరి సర్వాక్షేపియగు ద్విజుండు
కరవాలశరచాపకరుఁడై సమీకాభి
రతిచేఁ బ్రవర్తించుబ్రాహ్మణుండు

తే. నవరవర్ణసేవాపరుఁ డై తదీయ
నిజసంకల్పం దగు దగ్ధసేనురుండు

గణకలేఖకవృత్తి వికర్ముఁ డైన
విపుఁడును వాఁత్యసంజ్ఞచే వెలయువారు. 203

తే. నిత్యమును వాఁత్యసంసేవనిరతి సలుపు
నగ్గిజుండు మహావ్రాత్యుఁ డనఁగఁ బరగు
నాతఁ డాత్మాఘచయతారణాసమర్థుఁ
డొరుల నేరీతిఁ దరియింప నోపు నవని. 204

ఉ. పూనిక వ్యర్థకర్మములు
పూని జఘన్యజసత్త్రభోజియై
సానము బ్రహ్మయజ్ఞమును
సంధ్యయు హోమము వై శ్వదేవమున్
మానితతర్పణకీయయు
మంత్రజపంబును దేవపూజయున్
మానుగ సప్తఘస్రిములు
మానినఁ బాతకి యా ద్విజుం డిలన్. 205

తే. హేయభోజన మగు సానహీనభుక్తి
యస్రిమ యజపి సేయునాహార ముద్విఁ
గ్రిములఁ దిను టగు వేల్పక నమలు టరయఁ
బరుల కొనఁగక మెసవినఁ బలలసమము. 206

సీ. అలసుఁడై శూద్రజనానీతకుశసమి
జ్జలఫలములఁ గర్మసమితి సల్పి

స్నానహీనతః జెంది క్షణదాధృతాంశుక
 సహితుఁడై ప్రొద్దున సంశయ వార్చి
 నదిలో మునుంగక సదన భండస్థ మం
 దోష్ణోదకస్నాన మొనరఁ జేసి
 రథ్యల నడచుచోఁ బ్రజ్ఞావిరహితుఁడై
 ఫలమూలతాంబూలములు భుజించి

తే. శ్వపచతతి నంటి యశుచియై జలము గోలి
 ధీరబుద్ధి సాలగ్రామతీర్థజలము
 సప్తరాత్రముల్ గోలక దీప్తి దటిగి
 పాతకుం డగు విప్రుండు భూతలమున.

207

సీ. కులపతియన్నంబు కులటాన్నము పరాన్న
 లోలుపాన్నంబు దేవాలయాధి
 కారియన్నంబు ననారతదుష్ప్రీతి
 గ్రహశీలునన్నంబు గణికయన్న
 మతియాచకాన్నంబు యత్యధీనాన్నంబు
 ధరణీసురద్రవ్యహరణదక్షు
 నన్నంబును గణాన్న మాచారహీనద్వి
 జాధమపిశునజనాన్నములును

తే. వ్రాత్యభృత్యాన్నములు హోమవై శ్వదేవ
 రహితదుష్టాన్నమును బరద్రవ్యహరణ

హరిహరద్వేషపాపండుకాన్నములు భు
జించి చాంద్రాయణములు చరించవలయు. 208

ఆ. బంధకియును వారభామయుఁ జండాళి
కయు రజస్సయైన కన్యకయును
నెఱి సగో^{ధి}త్రకామినియు వృషలీసంజ్ఞ
వెలయువారు వీరు విశ్వమునను. 209

క. అతిదుర్మతి వృషలీసం
గతి సంతతి వడయునట్టిఖలచిత్తుఁడు వి
ప్రతఁ దొఱఁగి నిరయగతిఁ గను
నలనికదన్నము భుజింప నఘ మగు మిగులన్. 210

తే. సాధుసంతాపకృత్ఫలజారచోర
సమయభేదకపాపండుపండుపిశున
హీననటవిటగాయక హేయకర్మ
కర్మకులు దానపాత్రముల్ గారు ధరణి. 211

తే. క్రోధనోగ్రప్రతిగ్రహక్రూరవేష
భాషణాభక్ష్యభక్షణభారవాహ
హైతుకపరాన్నలోలుపఘాతుకద్వి
జన్ములకు దాన మొసంగఁ బొసంగ దండ్రు. 212

క. పరకార్యనాశకులును
బరహింసారంభకులును భక్తవృత్తులు దు

ర్భరతరవరాపవాదులు

నిరతము దానవిధివర్జనీయులు పుడమిన్.

213

చ. ఎసఁగఁగ నంధుఁ డంధుఁ దరి

యింపఁగ నేరనియ ట్లనార్యుఁడై

పొసఁగిన యగ్రజన్ముఁ డొక

పుణ్యము నీయఁగలేడు దాతకున్

పసమరి యై యపాత్ర మగు

వానికి నిచ్చినదాన మెన్నఁగా

భసితమునందు హవ్య మిడు

భంగిఁ దలంప నిరర్థకం బగున్.

214

తే. వేదశాస్త్రపురాణనద్వృత్తి దోషఁగి

స్నానసంధ్యాజపాద్యనుష్ఠానహీనుఁ

డయిన విప్రుని ధార్మికుఁ డైనరాజు

నీచకర్మాధికారిగా నిలుపవలయు.

215

క. పరలోకవిచారజ్ఞులు

పరోపకారులు పరాన్న పరివర్జకులున్

హరమురహరనామస్మృతి

నిరతులు నిరతమును బూజనీయులు ధరణిన్.

216

తే. పురుషసూక్తము శతరుద్రీయమును జపించు

వారుఁ ద్యక్తపతిగ్రహిల్ భీతవృత్తి

నఖిలవస్తువిరక్తిచే నలరునట్టి

యనఘమతులు జీవన్ముక్తు లగుట నిజము.

217

సీ. సత్యవంతులు జనశ్లాఘులు శాంతులు

దాంతులు జపహోమతత్పరులును

శివపూజనాసక్తచిత్తులు శాస్త్రార్థ

చింతసప్రాజ్ఞులు శేషభుజులు

నతిధర్మనిష్ఠులు కృతపంచయజ్ఞులు

స్నానసంధ్యాహరిధ్యానపరులు

నతులితపుణ్యతీర్థాప్లవపరిపూత

దేహులు సంతృప్తధీరమతులు

తే. సతతమితహితభాషణుల్ సాధువృత్తి

నిరతులుఁ బ్రయత్నమునఁ బూజనీయు లిట్టి

వారి నవమాన మొనరింపవలవ దెపుడు

నెలమి నాయుర్యశశ్శీలు వలయునేని.

218

తే. కొసరి యాయుర్యశశ్శీలు గోరు భూమి

వల్లభుండు స్వరాష్ట్రనివాసు లయిన

వృత్తికర్మితమహితనద్విప్రవరుల

మది నుపేక్ష యొనర్చక మనుషవలయు.

219

వ. అని సత్సంగతి నుదయించిన యనూనజ్ఞానంబుకతంబునఁ

జోరపీరుం డీరీతిం బలికి క్రమ్మట నమ్మునిపుంగవులం

గనుంగొని యిట్లనియె.

220

క. చోరుడ శరారుడ దురా

చారుడఁ గ్రూరుండ మఱియు జారుండను నే

మీర లుదారులు గిరివర

ధీరులు నానంశయంబుఁ దీర్పఁగవలయున్.

221

వ. ఎ ట్లనిన.

222

తే. కొంద ఊపందహీనతఁ జెందువారు

మందమతు లయి కొందఱు గుందువారు

కొంద తామయభాధచేఁ గొందలంబు

నంది యందంద పుడమిలో వందువారు.

223

మత్త. కొందఁ జభ్యవహారదూరతఁ

గుంది యాచన సేయుచున్

మందభాగ్యము నొంది కుత్సిత

మార్గులె ప్రతిమందిరా

భిందభూముల కేగ నందుల

లేదు లే దని తోయిఁగాఁ

గంది దీనఁ జెంది యుండఁగఁ

గాంతు మెందును ధారుణిన్.

224

ఆ. తొలుత వీర లెట్టిదురితం భానర్చిరో

తెలుపవలయు మీర లలఘుకరుణ

నతులభవదన్యుహమునఁ గృతార్థతా

మహిమఁ జెందువాడ మానులార.

225

వ. అనిన వానికి నమ్మును లి ట్లనిరి. 226

తరళ. భల్లిభల్లి తగుఁ జోర నీదగుప్రశ్న మిమ్ముహి మానవుల్
చెలఁగి దుర్మతులై యఘంబులు చేసి నారకయాతనం
గొలఁది మీఱిన వత్సరంబులు గూడి తత్ఫలభోక్తలై
కలుషశేషముచే జనితురు గ్రమ్మఱు సుఖహీనులై. 227

క. ధనయాపనవిద్యామద

మున ఘనుల హసించు కలుషమున మఱుమెయి దు
ర్జనులై సౌఖ్యవిహీనత
జనియించెద రాత్మహేయజనికి వగచుచున్. 228

ఆ. ధర్మకృజ్ఞనములఁ ద్రస్తరించే దిర

స్మృతి యొనర్చు దురితగతులకతన
మందబుద్ధు లగుచు రెందును మఱుమేన
శూరతావిహార ! చోరవీర ! 229

తే. ఎంచ దురితార్జితసుఖాప్తిఁ గాంచిరేని

వారు మఱుమేన రుగ్బాధ వందుపారు
దురిత మాచంద్రతారకస్థిరతఁ బరగు
సౌఖ్యములు నశ్వరంబులై చను ధ్రువంబు. 230

సీ. స్థలజలఫలమూలతాంబూలతండుల

చేలాన్నదధిఘృతక్షీరశాక

ములు నమస్కృతిపూర్వముగ యాచకులకు య

థాశక్తి నొసంగక యాశఁ జెఱచి

సంశాపములు వల్కి శ్వాసభృత్యులఁ గవ
యించి సాధ్వస మొదవింఛనట్టి
దురితాభినిరతులు దురితశేషంబున

నశనాంబరార్థమై యాశ్చ నూని

ఆ. పాత్రీపాణు లగుచు ధాత్రీ నదాతల

ఫలము లిట్టి వనుచుఁ దెలుపురీతి

దీనవృత్తిచేఁ బ్రతిద్వారసీమల

కరుగువారు దుఃఖితాత్ము లగుచు.

231

క. ఎందుల నణుమాత్రం బై

నం దమ కొదవమికిఁ జింత నలఁగి నిజజనిన్

నిందించి బుభుక్షం బ్రతి

మందిరములఁ దిరిగితిరిగి మరలుదు రాశన్.

232

వ. అనిన విని చోరుండు మఱియు ని ట్లనియె.

233

చ. అడిగినయంతమాత్రమున

నద్భుతలీలఁ జెలంగ వాంఛకుం

గడవఁగ రత్నభూషణని

కాయముఖాఖిలవస్తుసంతతుల్

దొడరి జనంబు లాదరము

తో నొసఁగం గడు నప్రయాసతన్

బుడమిని గొంద జార్యజన

పూజ్యులఁ జెందుదు లేమి చోద్యమో. 234

క. వారలఁ గనుఁగొని నంతనె
 ధీరత దేవతలఁ గనినతెఱఁగున మనుజుల్
 స్మేరముఖాంబుజు లగుచు ను
 దారధనము లొసఁగి పూజఁ దనువుదు రుద్రీక. 235

వ. మఱియు. 236

ఉత్సా. అన్నవస్త్రదీనతం బ్రయాస మంది కుంది సం
 పన్నమందిరముల కరిగి మానహీనవృత్తు లై
 యన్నకొనినపామ నోమి యల్పవస్తులబ్ధిచేఁ
 గన్నువొంద కుండువారిఁ గాంతు మెందుఁ గొందఱు. 237

క. ప్రతిసగరప్రత్యుటజ
 ప్రతిగేహద్వారముల నిరంతరయాత్నా
 ధృతి దఱిఁగి తిరిగి యొగి న
 ల్పతరద్రవ్యవరలాభపరు లగుదు రిలక. 238

వ. వీర లెట్టి కారణంబున నిట్టితెఱంగు వార లై రెఱింగిం
 పవలయు సనిన సమ్మహాత్ము లి ట్లనిరి. 239

సీ. అతిథు లేతెంచిన నాశ్మజనిర్విశే
 మముగఁ బ్రియంబున సత్కరించి
 భద్రం బడిగి యర్ఘ్యపాద్యాసనాంజలి
 ప్రతతి దేవోపచారము లొనర్చి
 రత్నభూషాంబరరజతచామీకర
 ప్రముఖనానావస్తుసముదయంబు

ప్రాకటభక్తిపూర్వకముగ నిరతంబు

గురుతరవిభవంబుకొలది నొసగు

ఆ. నట్టివారు సువ్వె యప్రయాసమున న

ఖర్చవస్తుసమితః గాంచి మించి

యలఘుసౌఖ్యమున నిరామయు లై ధరః

బూజ్యతానిరూఢిః బొల్చువారు.

240

సీ. అర్థులఁ గాంచి ప్రత్యర్థులఁ గాంచిన

ట్లత్యంతరోషరక్తాక్షు లదుర

సఖిశాప మొనరించి యదయతఁ గలహించి

తనుఁ బుత్రదారలు తగ దనంగఁ

దరలించి యర్థచంద్రిప్రాప్తిచే బహి

ర్గతులఁ గావించి యుద్ధతిఁ గవాట

మిడి వారు మొఱు యిడ *గడు విడి తడవునఁ

గొనరించి తన్మాత్ర యొనఁగి యనువు

ఆ. నట్టివారు సువ్వె యాచకు లై ప్రతి

ద్వారదేశమున ననారతంబు

తిరిగి తిరిగి మఱి యతిప్రయాసంబున

నల్పవస్తులాభు లగుదు రసని.

241

క. అడిగెడుధనికులు కడు లే

పడి మా కని యతిధిఁ దిట్టి స్వల్ప మొనఁగి యా

కడఁ బశ్చత్తాపితు లగు
జడమతులకు నల్పసుఖము సమకూరుఁ దుడఁ, 242

తే. ఏల రా నిచ్చి తని ద్వారపాలుఁ గినిసి
యతిథిఁ గడ నిడి కడువడి నారగింప
కీష్టమృష్టాన్నపానీయతృప్తుఁ జేయ
వలయు నై శ్వర్యకాము లై వఱలువారు. 243

క. సురవరవరుణధనేశ్వర
హరిహరదండధరముఖుల కయినన్ ధర సు
స్థిరమతి నొరులకు నొసంగక
యరు దయినపదార్థజాత మనుభవ మగునే. 244

తే. ఇందుసూర్యోపరాగములందె తక్క
నొనర ద్విజమాత్రునకు దాన మొసంగ వలవ
దతఁడు దాతల నిరయసంస్థితులఁ జేయు
వాని కిడుకంటె దానంబు మాను టురవు. 245

మణిగణనికరము.

గుణమణిఖను లగుగురుజనములకున్
మణిగణనికరము మహిమ నొసంగి యా
ప్రణతసుకృతమునఁ బటుగతి రమణీ
మణులఁ గలసి సుఖమహుల లగుదు రిలన్. 246

తే. హరిహరహిరణ్యగర్భాదిసురల కయినఁ
గృతశుభాశుభకర్మసంతతి దలంప

ధర శవశ్యానుభావ్య మై పరగు ననినఁ
బరిహరింపఁగ వలఁతులే పంచజనులు.

247

దోదకము.

దాన మొనర్చినధన్యతరాత్ముల్
కానల నై నను గాంతురు సౌఖ్యం
బా నెఱి లేనిదురాత్ములు నదృ
వ్యానుభవంబుల నందరు ధాతి౯.

248

క. పాయక దురితము వాయం

బ్రాయశ్చిత్త మొనరింప నను వగు దానం
గాయంబు పావనం బగు

నాయతసంస్కారపూత మగుభిత్తిగతి౯.

249

క. వ్యవధానంబున నేనియు

నవలం దుష్కర్మనాశ మగు నిష్కృతిచే
భువి సేతుబంధగత మై
జవమఱి యవికార మైనసలిలంబుక్రియన్.

250

తే. సారె కూలంకషాలహరీరయంబు

గదిసి నిలువఁగ శక్యంబు గానియట్లు
నిష్కృతివిహీన మై తగుదుష్కృతాఘ
మతిశయం బగు ననివార్య మై ధరిత్రి౯.

251

క. ఇది వేదవాదినమ్మత

మదిగావునఁ గర్మమూలసాదుల మచుజుల్

మదమున దురిత మొనర్పక

మృదుగతి వర్తింపవలయు మీఁ జెఱిగి తగన్.

252

ఆ. నిరతకృచ్ఛముఖ్యనిష్కృతు లొనరింప

నేల మున్నె తెలిసి యిద్దబుద్ధి

మోహలోభరోషములఁ బాపములు నేయ

కొడిగి మిన్న కుండు టురవుగాదె.

253

చ. అరుదుగ వేదశాస్త్రముల

యర్థ మెఱింగినపుణ్యపూరుషుల్

దురితముత్రోవఁ బోవ రిది

దుష్టజనంబులు గానలేరు గా

యరయఁగఁ దన్నివృత్తియె మ

హాఫలదాయక మై వసుంధరం

దిర మగుతత్ప్రవర్తనము

ధీరవిగర్హిత మెన్ని చూడఁగన్.

254

చ. నరుఁ డురుధర్మకర్మము లొ

నర్చియుఁ బాపము లోపి చేసియుం

జరతరసౌఖ్యదుఃఖములఁ

జెందుఁ గ్రమంబున నట్లు గావునం

బరువడి ధీరభావమునఁ

భావనివృత్తి యొనర్ప మే లగున్

ధర నదియే తపఃఫలము

దానము నధ్యయనంబుఁ బుణ్యమున్. 255

వ. అనిన విని చోరుండు వెండియు ని ట్లనియె. 256

ఉ. కొందఱు కాంతిమంతులును

గోమలపాణిపదుల్ వ్రసన్నరా

కేందుముఖుల్ విశాలజల

జేక్షణులున్ స్మితపూర్వభాషణుల్

కొందఱు గర్త నేత్రులును

గుత్తితగాత్రులు వామనాంగులున్

నిందితవక్త్రపాణిపద

నీరజులుం గల దుర్వి మానవుల్. 257

వ. ఈయిరుదెఱంగులవారలు నెట్టిసుకృతదుష్కృతంబులు
గారణంబులుగ నిట్టివారలై జనియించి రెఱింగింపవలయు
ననిన నమ్మహామును లి ట్లనిరి. 258

సీ. వల్లవమ్మదుపదపాణులు ద్విజులకు

నభ్యంజన మొనర్చునట్టివారు

ఆయతేక్షణులు స్నేహపూర్ణదీపికా

కలికానికాయంబు నిలుపువారు

పాండర్యకేవధుల్ చందనభూషణాం

బరదానవిఖ్యాతిఁ బరగువారు

సారభ్యతనులు కాశ్మీరకస్తూరికా

ఘనసారదాతలై తనరువారు

తే. సురుచిరాస్యలు ధారుణీసురవరులకుఁ

జెలఁగి తాంబూలదానంబు సేయువారు

సంతతానందవంతులు సజ్జనాళి

పచనరచనల నలరించువార లవని.

259

ఉ. ఆమునఁ బ్రాణిహింసనము

నార్యవినిందయు మాలికాహరి

ద్రాముఖవస్తుచౌర్యముఁ బ

తత్త్రిపదచ్ఛద సూనశోభితా

రామ విఖండనంబులుఁ ది

రంబుగఁ జేయుటచేఁ గురూపులై

యీమహిఁ గేకరాక్షులును

హేయకరాంఘ్రిలు నాదు రిమ్ములక. 260

వ. అనిన విని చోరుం డత్యంతసంతృప్తాంతరంగుండై ధర్మ

నిదానశ్రవణకుతూహలంబునఁ గ్రమ్మి నమ్మునుల

కిట్లనియె.

261

తే. అవనిఁ గర్మోద్భవంబులై యతిశయిల్లి

నిరయలోకంబు నాకంబు నెఱయు; వీని

నెట్టిమనుజులు పొందుదు రెఱుంగఁ దెలుప

వలయు మునివర్యులార ! మీ రలఘుఫణితి.

262

వ. అనిన వానికి మును లిట్లనిరి. 263

తే. నెలయ నిజధర్మరతులై న విప్రరాజ
వై శ్యశూదులు పతిభక్తి వటలుచున్న
యట్టిపుణ్యాంగనలును నెయ్యంబు మీఱ
స్వర్గమున కేగువారు నిస్సంశయంబు. 264

ఆ. శీతభీతు లయిన క్షీతిసురవర్యులు
సమరభీతు లయిన జనపతులును
వహ్నిభీత లయిన వనజాతముఖులును
స్వర్గమునకుఁ జనరు శబరవర్య !

తే. కండనియుఁ బేషణియు నంతికయును సలిల
కుంభినియు మార్జనియు నన కొమరుమిగులు
నైదు తెఱఁగుల జీవసంహతులహతుల
చేత గృహి నాకలోకంబుఁ జేరఁ డండ్రు. 266

క. విశ్రుతవర్ణయు గృహియు వ
నాశ్రముఁడును భిక్షుకుండు ననవరతంబు
సాష్ట్రశ్రమధర్మస్థితులై
యాశ్రమమున స్వర్గమునకు నరుగుదురు తగ్గ. 267

వ. తద్ధర్మం బెట్టి దనిన. 268

క. ఇరుప్పొద్దు పేర్మి భిక్షా
నిరతియుఁ తీర్థాభిగమననిష్ఠయు గురున

త్పరిచర్యయు సావధ్యాయా

నరమును వర్ణికిని స్వర్గధర్మము లరయన్.

269

మ. అజరప్రీతిగ వై శ్వదేవముఖస

దావ్యపార మేపారఁగా

యజనాదుల్ దగ నాచరించుచును స

మృక్సత్యసంపన్నుడై

వృజినం బెయ్యెడఁ జేరనీయక జగ

ద్విశ్రాంతి నశ్రాంతమున్

నిజదారాభిరతి న్మొలంగవలయున్

నిష్ఠన్ గృహస్థుం డిలన్.

270

మ. జటియై యిందియముల్ గుదించి నియతిం

జాయాసమేతంబుగా

నటవీదేశమునందుఁ గ్రుమ్మరుచు వ

న్యాహారసంతృప్తుడై

యట దేవాతిథిపూజ లేమటక సం

ధ్యాస్తానహోమాదు లూ

రట నేపొద్దును జల్పఁగాఁ దగు వన

ప్రస్థుండు ప్రస్థానతన్.

271

శా. శాంతుండై నిరహంకృతిం ద్రిషవణ

స్నానం బొగిం జేసి సు

స్వాంతుండై మఱి వీతరాగమున ని
 స్సంగస్థితిఁ మించి ధీ
 మంతుండై తగ సర్వజీవులకు నే
 మం బాత్మఁ జింతించుచున్
 దాంతుండై యతి బ్రహ్మభూయమునఁ జెం
 దం బాత్మఁ డౌ నుర్వరఁ.

272

ఆ. స్వర్గలోకమునకుఁ జననేరఁ డవక్షీర్ణి
 యైన వర్ణి పతితుండై న గృహియు
 గ్రామసంస్థుఁ డయిన ఘనవనప్రస్థుండు
 నలఘురాగకలితుఁడయిన యతియు.

273

ఆ. ఆత్మధర్మవిముఖుఁ డై పరధర్మంబు
 లాచరించు మనుజుఁ డశుభ మొందు
 నాత్మభర్తృవిముఖి యై జారుఁ జెందిన
 యబ్జవదన యసతి యైనకరణి.

274

తే. విహితసద్ధర్మరహితుండై విప్రుఁ డూర్ధ్వ
 లోకమున కేగలేడు విలీనపక్ష
 మయిన నీడోద్భవంబు విహాయనమున
 కెగయనేరని తెఱఁగున నిధమహిమ.

275

తే. అవనిసురుండు షట్కర్మము లాచరించి
 యధికతరుఁ డగు నటుసేయ నలసుండైనఁ

ప్రథమాశ్వాసము గ్రంథాలయము

ద్రవిడకర్మంబు లొగి నాచరింప మేలు నమోప సంఖ్య... 325
సకలలోకంబులు జయింపఁ జాలు నతఁడు 19-7-96 276

సీ. సానసంధ్యాతపస్సాధ్యాయపితృతర్ప
ణాదులు సంప్రీతి నాచరించి
దేవార్చనము వై శ్వదేవము నక్లష్ట
నియతియు నింద్రియనిగ్రహంబు
యజనయాజనములు నధ్యయనాధ్యాప
నంబులు హఠియు దానప్రతిగ్ర
హము లనుకర్మంబు లహరహంబును జేసి
సద్వృత్తమును నహింసయును దయయు

తే. నాత్మదారాభిరతియు విద్యాపరతయు
నడర నతిథిఁ బూజించుచు నార్యచర్య
నలరు నతఁడు ద్విజశ్రేష్ఠుఁ డనఁగఁ బరగు
నట్లు గాకుండేనే న్వాత్మ్యుఁ డగు నిజంబు. 277

సీ. ప్రజ నిజాత్మజులుగా భావించి పాలించి
రిపున్యపతుల సంహరించి మించి
విప్రదేవక్షేత్రవృత్తులు వెలిచేసి
కరము పష్ఠాంశభాగంబుఁ గొనుచు
దండార్హు లగువారి దండించి సాధుక
దంబకరక్షణదత్తుఁ డగుచుఁ

దస్కరజాధః జెందఁగనీయ కనిశంబు

దృఢవిక్రమంబునఁ దేజరిల్లి

ఆ. స్వస్వధర్మవిధుల వర్ణాశ్రమంబులు

నిలువఁజేసి దాంతనిష్ఠ వూని .

వేదశాస్త్రసరణి విడువక వసుమతీ

పాలనం బొనర్పవలయు నృపతి.

278

ఆ. గర్వియై యకార్యకార్యము లేఱుఁగక

కుపథవృత్తిఁ దిరుగుగురువు నైన

ధారుణీశ్వరుండు దండించుటకు నర్హుఁ

డనుచుఁ బల్కదురు మహాత్ము లవని.

279

ఆ. అత్మధర్మనిముఖు లగు చతుర్వర్ణాశ్రమ

మస్థు లయినపేరి మనుజవిభుండు

స్నేహమోహయుక్తి శిక్షింపకున్నఁ ద

ద్దురిత మతనిఁ జెందు ధరణియందు.

280

క. కావున నుత్పథవర్తుల

భూవల్లభుఁ డుచితదండమున శిక్షింపం

గావలయు నాత్మపాలిత

భూవలయమునందు ధర్మము న్నిలుపుటకై .

281

ఆ. దండనార్హ జనుల దండించి సజ్జనా

వళులఁ బ్రోచుభూమివర్షుడు జగతి

నారవీందుతారకారూఢ మగుకీర్తి

నలరు సాధుబృంద మా ననంగ.

282

క. ధర్మము మర్మ మెఱింగిన

నిర్మలవిప్రానుమతి ననిందితమహిమక

ధర్మంబు నధర్మంబు న

హర్ముఖమునఁ జింతసేయ నగు జనపతికి.

283

క. సంతతమృదుగతిచే ధీ

మంతండ్లై తిగ్మదండమహాసీయుండై

దాంతుండై యురుభుజబల

వంతు డగు నట్టి భూమివరుడు సుఖించుక.

284

సీ. ఈలీల నద్వృత్తి నృపుఁ డిలఁ బాలింపఁ

గురియించు వర్ణము లులిశేపాణి

సన్యసంపత్తి యజ్రసంబు నిరవొందు

ధర్మంబు నాల్గుపాదముల నడచు

నద్వృత్త మునఁ దపస్సాస్వధ్యానునిరతులై

సవనంబు లొనరింతు రవనిసురులు

ప్రతిసగరగ్రామభవనముల్ వేదశా

స్త్రప్రపూరితములై రహిఁ జెలంగు

తే. వసుధ యస్వర్థసామయై వన్నె కెక్కు

యాచనామతి యొక్కనికై న లేక

యఖిలజనములు దాతలై యలరంగలరు

సత్యలోకంబుడంబున జగము దనరు.

285

క. అదనునఁ బరస్యోపమ

వదాన్యతయు మతియు సత్యవాగ్వైభవమున్

మది నీశ్వరభావనయున్

స్వదాసనిరతియును వలయు జనపతి కెపుడున్.

286

వ. వెండియు ధరామండలాఖండలుం డాఖండలవై భవంబున

రిపుబలంబుపై నాయోధనంబునకు వెడలునప్పుడు బాణ

బాణాసనకృపాణవారశిరస్త్రాణతూణాది పరికరనికరసన్న

ద్ధుండై సమదసామజఘీంకారసంకులంబును పవనజవన

రంగత్తురంగహేషాభీలంబును స్యందనసందోహనేమిఘన

స్వనకలితంబును వీరగర్జనగర్జితంబును ధనుశ్శింజినీటం

కారయోధవీరహంకారభేరీభాంకారరవాన్వితంబును రు

ధిరపానలోలభూతబేతాళపిశాచరవభైరవంబు నై చం

ద్రోదయసమయచండవాతోద్ధూత ఘూర్ణమానార్ణవం

బు గ్రేణినేయుచు శూరజనబృందానందకరంబును భీరు

జనహృదయవిదారణకారణంబును నగు ప్రథనరంగంబు

నిశ్శంకం గొంకక చొచ్చి వీరస్మృత్యంబు సల్పుచు ము

న్నీరుగలంచు కవ్వంపుఁగొండమవ్వంబునఁ జతురంగబలం

బులం జక్కఁడచి నిజసాయకనికాయలూనానూననానా

శూరవీరవారమాంసహస్తమస్తకాద్యవయవశకలంబులు

శోణితనదీప్రవాహంబునం దేలియాడంజేయుచు సురనిక
రం బంబరంబున నచ్చరలుం దారును విమానారూఢులై
నిల్చి తననత్యసంగరంబు విలోకించి మెచ్చి యచ్చెరువు
నొంద విజయలక్ష్మీకర్తగ్రహణమహోత్సవంబునం దేజ
రిల్లనలయు మఱి యట్లుగాక నైరుల కగ్గలంబై రణరం
గంబునం బంచత్వంబు నొందెనేని మార్తాండమండలంబు
భేదించిఁగాని చని పరమపదమునం బ్రాప్తించు నెట్లును
శూరు లయినభారుణీనాథులకు సంగ్రామంబుసేయుటయె
పరమధర్మంబు దానికిఁ బరమం బగు ధర్మంబు లేదు
గావున.

287

తే. ఆత్మధర్మపరుం డగు నట్టివాని
కీహముఁ బరమును సిద్ధించు నిష్ట మొందు
నాత్మధర్మంబై సర్వసుఖాస్పదంబు
కామగవి కల్పకంబు చింతామణియును.

288

ఆ. వైశ్యవృత్తి యగుచు వర్తిలు వాణిజ్య
మతఁడు నై జధర్మరతి మెలంగి
యగ్రిజన్ముచేతి నణమాత్రలాభంబు
గొనక విక్రియించుకొనుట యురవు.

289

తే. విప్రసేవాదినిజధర్మవృత్తివలన
సుభయలోకంబులు జయించునూరుభవుఁడు

నృపవణిక్పాదభవులకు నెల్ల విప్ర
పాదసేవయ ధర్మమై పఠగుఁ బుడమి. 290

వ. కావున దేవభూదేవసేవాదినిజధర్మంబున వై శ్శృండు లో
కంబుల జయించుట ధ్రువంబు. 291

ఉ. భూసురసేవ శూద్రునకుఁ
బొందుగ నుత్తమధర్మమై తగున్
వాసిగ నరద చెందుఁ ద్రిది
వం బది సేయక దుష్టబుద్ధియై
భూసురుఁ గ్రూరదృష్టిఁ గని
పోలఁగ హుంకరణం బొనర్చి య
దోనము గారణంబుగ న
ధోగతి నొందు నతండు నిచ్చలున్. 292

జే. కపిలపాల్లోలి బ్రాహ్మణకాంతఁ గవిసి
జపము గావించి వేదంబుఁ జదివి విప్రు
పరిహసం బొనరించియుఁ బాదభవుఁడు
శమనగృహమున కతిథి యై చను నిజంబు. 293

క. కావున స్వధర్మనిరతుం
డై వఱలిన శూద్రుఁ డనఘుఁ డై కను శుభముల్
తా వైదికకర్మస్థుం
డై విపుని ధిక్కరించి యనువురముఁ గనున్. 294

క. ధరః బంచయజ్ఞహీనులు
ధరఃశీనురవిత్తహరణదక్షు లుషస్సాన్ని
నరహితు లపాత్రదాతలు
వరుస న్నిరయమున కరుగువారు దలంపన్. 295

క. పరకామిన్యనురక్తులు
పరాన్ననిరతులు వికర్మపరులును ధరణీ
సురవరగురునిందకులున్
నిరయమునకు నరుగువారు నిజ ఋషింపన్. 296

తే. ఎలమి మ్లేచ్ఛాంగనల రమియించువానిఁ
దత్సహాభాషణక్రీడఁ దగులువాని
నందు సంతానజనకుడై యలరువాని
జముఁడు గని సమ్మదమున లాస్యంబు సలుపు. 297

ఆ. యవనవేషభాష లలవరించుట వారి
చేఁ బ్రీతిగ్రహంబు సేయుటయుమ
వలదు పాణివాయువులు కంఠగతములై
నట్టివేళ నయిన నార్యతతికి. 298

తే. మ్లేచ్ఛనిలయనివాసంబు మ్లేచ్ఛసేవ
యలతి యగుకల్మషంబులఫలము గాదు
మ్లేచ్ఛభోజ్యాభినిరతియు మ్లేచ్ఛవేష
ధారణము మ్లేచ్ఛతాదాత్మ్యకారణములు. 299

క. శ్రుతియును స్మృతియుఁ బురాణము
 నితిహాసము నప్రమాణ మెవ్వనికి నతం
 డతిసీచుఁడు తత్సేవా
 తతయాచ్ఛాలాపములు పతనకారణముల్. 300

క. వేమయో బలవంతమ్ముగఁ
 గామినులం గవయు నట్టిఖలుఁడు నగమ్యా
 గామియు దారత్యాగియు
 సీమువ్వురు సుయమనికి హితమిత్రు లిలన్. 301

సీ. అడిగినవారల కిడక మృష్టాన్నంబు
 నిష్టంబుగా భుజించునతఁడు
 విద్యజ్ఞులసాధువృత్తుల నదయతఁ
 జేరి నిర్బంధంబుసేయునతఁడు
 శ్రోత్రియు లయినవిప్రుల కుపద్రవముగ
 వృత్తి ఛేదన మొనరించునతఁడు
 పరధనశ్చేత్రాపహరణాంధబుద్ధియై
 పరదారల రమింపఁబరగు నతఁడు

తే. దీనజనములయాశ గుందించునతఁడు
 మార్గరోధనకారియై మలయునతఁడు
 తెలిసి పతితునియన్నంబు దినునతఁడు
 నిరయమున కేగువారలు నిక్కువంబు. 302

క. దూపటిలియున్న మొదవుల

కాపద లొనరించి జలము లానకయుండం

గోపంబున సరికట్టిన

పాపాత్ముడు నారకమునఁ బడు నిక్కముగఁ.

303

తే. అధికవర్ణాంగనాగామి యగునతండు

హీనజాత్యంగనాగామి యైనవాడు

నేకవింశతిసంఖ్యాక హేయసరక

రాఁ బడుఁ బునరావృత్తిరహితుఁ డగుచు.

304

క. ఇంతి విటావళిసంతతిఁ

గంతుసుఖకీడ సలువఁ గడుఁ జెడుఁ బుణ్యం

బెంతయుఁ బతిత యగుం దా

నంతట నారకమునందు నధివసియించుఁ.

305

క. స్వైరిణి యగుటకు నెక్కుడు

నారకఁ గలుషంబు గలదె నలిఁ గావునఁ దా

నారూఢి శీల మెప్పుడు

నేరువుచే నలవరించి నెగడఁగవలయుఁ.

306

ఆ. శీలరక్షణంబు చేసినవనితగు

ణంబు లెట్టివె న డంబుమీఱు

శీలరక్షణంబు నేయనినతి సద్గు

ణంబు లై ననిష్ఫలంబు లుద్వి.

307

నీ. పతిభక్తి సతులకుఁ బరమధర్మము దాని
 కెక్కుడుధర్మ మెయ్యెడల లేదు
 దురితాంబునిధినముత్త రణంబు నిందిరా
 భరణకారణము తత్ప్రభవంబు
 స్వర్లోకనిశ్చేణి శర్మప్రదాయని
 ప్రాణనాథునిసేవ భామినులకు
 పతికి సమ్మతమైనపని యెట్టిదైనను
 వైఫల్యరహితమై వన్నె కెక్కు

తే. ప్రియునియనుమతిఁ జేయుగౌరీవ్రతాచి
 నియమములు సఫలంబులై నెగడుఁ బుడమిఁ
 గావున స్వధర్మవతులైన కమలవదన
 లఖిలలోకంబులు జయింతు రతులగతుల.

308

ఆ. పతిహితంబువెలిగ సతి యన్యధర్మంబు
 కారణముగ మేలు గోరెనేని
 కంఠసీమ తాయిగట్టి తరంగిణిఁ
 చరణ మాచరించుకరణి కాదె.

309

క. తరుణి పతియాజ్ఞ వెలిగా
 సురుధర్మ మొనర్చెనేనియు స్వఫల మగుం
 గరిభుక్త కపిత్థముగతి
 ధర నశ్రోత్రియున కొనఁగుదానముభాతిన్.

310

సీ. మాయాకరండంబు మైథునాహారత
 త్వరము శౌచాచారవిశహితంబు
 నస్వతంత్రంబు పరాధీన మపవిత్ర
 మాయతచింతాశతాకులంబు
 దురితాలయంబు సందుష్టంబు రుష్టంబు
 నతిజగుష్పితము నిందాన్వితంబు
 సారహీనంబు తృష్ణాలతాగహనంబు
 చంచలాసన్నిభచంచలంబు

తే. నగు స్వభావంబు లలసల కలరు నైన
 భర్తృపదభక్తి నవ్యభవ్యసుఖముఁ
 గాంతు రది యుజ్జగించి వికర్మకరణ
 భరణ లైరేని సిద్ధించు నిరయవసతి.

311

క. జననీజనకులు బాల్యం
 బున, నాథుఁడు జన్వనమునఁ, బుత్రులు జర నే
 పునఁ దనుఁ బ్రోవఁగ మనోజనుఁ
 దఫయిచ్చ న్మోలఁగఁ జనదు తరుణీమణికిఁ.

312

చ. యతియును బ్రహ్మచారి విధ
 వాంగనయుఁ ధృతిఁ గాయశోషణ
 వ్రతమును బ్రహ్మచర్య ముప
 వాసము నింద్రియనిగ్రహంబు స

స్మృతి నొనరింపఁగావలయు

మత్స్రముం ద్యజియించి మించి సం
తతము సభక్త్యభక్త్యవిహి

తంబు లెఱింగి భుజింపఁగాఁ దగున్. 313

తే. కాయసంశోషణవృత్తగతులు సలుప

వలయు హోమాదివిధి విధవలకు వలదు

నాథునకుఁ దృప్తి యొదవ దానము లొసంగ

వలయుఁ గనకాంబరాన్నాదివస్తుసమితి.

314

సీ. యాచకుం డగుచుఁ దృష్టాతురవృత్తిచే

విత్తసంగ్రహముఁ గావించెనేని

వైరాగ్యమున మున్ను వదలినగృహకర్మ

ములు పలుమఱు మదిఁ దలఁచెనేని

మంత్రోపదేశదంభమున లోభాత్ముఁడై

శిష్యసంగ్రహణంబు చేసెనేని

వనితలతోడ మంఠనమునఁ గడిసి భా

షించి హాసించి కీర్తిడించెనేని

తే. సంగలంపటలీలఁ బొసంగెనేని

భోగసంగ్రహ మొనరింపఁబూననేని

యగ్రశాఖాధిరోహణం బాచరించి

యతి యధోముఖుఁడై నిరయమునఁ గూలు.

315

క. యతి యతివలఁ దలఁచుట రా

గత నితవుగఁ గనుట నర్మగర్భోక్తు లనం

*గతగతిఁ బలుకుట నతిదు

ర్మతి రతిఁ గాంక్షించుటయును మానఁగవలయున్. 316

చ. అన విని చోరవీరుఁ డపు

డామునిముఖ్యులఁ జూచి పల్కె ని

ట్లనుపమధర్మవంతు లగు

నార్యజనుల్ గమనింప నర్హు

యెనసిన స్వర్గమార్గ మది

యెట్టిది యందులసౌఖ్య మెద్ది నే

వినియెడఁ దెల్పఁగాఁ దగు న

విస్తరతన్ గృహ యుల్లసిల్లఁగన్. 317

వ. అనిన విని వానికి మానిపుంగవు లిట్లనిరి.

318

క. స్వర్గమున కరుగుమార్గ మ

నర్గళ మగు సుకృతవంతు లగువారలకున్

దుర్గమ మగు సుజనేతర

వర్గమునకు నెపుడు నది యవారణమహిమన్. 319

తే. మృదులహైరణ్యవాలుకామేదురంబు

కాంచనోదరవేదికాభ్యుచితంబు

కుముదమిత్రోపలాబద్ధకుటిమంబు
దృష్టిరమ్యంబు సౌమ్యంబు తిరిదివపథము.

320

తే. కమితరఫలభరనమృకటకఫల
దధిఫలశ్రీఫలాదికతరుచయంబు
కాయమానసమానమై కాయగముల
నలరుగుత్తులఁ దలిరుల నలరు నచట.

321

తే. నిఖిలతరుమూలములు భర్మనిర్మితంబు
లయిన మెఱుఁగుటరంగుల నతిశయిల్లు
నందుఁ బొందుగ నిల్చి కరాంబుజముల
నందికొనఁ దగి తత్ఫలబృంద మమరు.

322

తే. నూన్మతవృతచరితులు సుమతు లొరుల
క్షుత్పిపాసార్తి హరియించు శుద్ధమతులు
విప్రనిర్బంధములు మాన్పు విశేదయశులు
నరుగఁ గలవార లప్పుణ్యసరణియందు.

323

మ. సురలోకాధ్వగులైన ధర్మపరు ల
స్తోకానుభూతి న్మనో
హరపుష్పాపచయక్రియాదిలలిత
వ్యాపార మేపారఁగాఁ
దరుమూలాంచితహైమవేదికల మీఁ
దం బ్రీతి నాసీనులై

గరిమం దత్ఫలముల్ భుజింపుదురు మా

ర్గశ్రాంతి యల్లార్చుచున్.

324

క. సిరతరసారభలహరీ

భరితము లగువిరులు మధురఫలములు మును భూ

సురవరులకుఁ బస నొసఁగిన

సరసతచే వారి కిట్టిసౌఖ్యము గల్గున్.

325

క. మొండుగ నభినవనవమణి

మండితతోరణవిరాజమానములై యుం

దుండుం జలిపందిరు లా

ఖండలకోదండదండఖండములగతిన్.

326

వ. ఆచలిపందిరులయందు.

327

క. ఏలాలామృజకత

కోలకచాంపేయముఖ్యకుసుమామోద

శ్రీలం దేలుం జల ఘ్నను

కూలతచే శాతకుంభకుంభశతములన్.

328

తే. సారకాపితఫలనవసారభంబు

లూర నాగరలవణజంబీరసీర

పూరితం బయి యించుక పులుసు గలిగి

శక్రదుర్లభ మయినట్టి తక్కి మమరు.

329

చ. ఎలసినజన్నుఁ గ్రొంబెరుగు

నేలకీయున్ మిరియంబు డంబుగా

నలమఁగ శర్మరారచిత

మై విలసిల్లి రసాలసాలన

త్ఫలరసమేళనంబున ను

ధారనధారల గేరు పానకం

బలరుఁ గటాహమధ్యముల

నవ్యయభవ్యసుఖై కహేతువై .

330

తే. అంతః బాసీయశాలలయంతికములఁ

జేరువారల రావించి గారవించి

శ్రమముఁ దీర్తురు తాళవృంతముల విసరి

కోరి తత్రత్యు లై నట్టి ధీరమతులు.

331

చ. అలరుచు స్వాగతం బరసి

యర్చ యొనర్చిసుపకృష్టగోస్తనీ

ఫలరసమిశ్రితం బయిన

పానక మానఁగఁజేసి జాళువా

వలువలు గట్టనిచ్చి చెలు

పంబుగ మేనుల నక్షకర్దమం

బలఁది ప్రియం బొనర్తు రన

యంబును బాంధుల కమ్మహామహుల్ . 332

చ. పరుపడి నధ్వనీనుల పి

పాసలు దీఱ వనాధ్వనీమలక

మరుధర వేసవిం బ్రప ల

మర్చియు సువ్యజనాతపత్రసుం

దరసుమచందనాంశుకవి

తానమృదుత్వగుపానదోఘముల్

తిరముగ దాన మిచ్చియు సు

ధీతతి గాంచు నుదారసౌఖ్యముల్. ౩౩౩

వ. ఇత్తైఱంగున సుకృతవంతు లయినపాంథులు పాసీయశాలల

నందంద విశ్రమించుచుఁ జనంజన నమ్ముందర. ౩౩౪

సీ. ఫలవన్న తాంశుమత్ఫలఫలపూరజం

భలఫలలాంగలీపాదపములు

మధురమధుదుమమహిలాదుమాభ్యాస

మధురసామాధవీమంటపములు

బాలానిలాలోలదేలాల్తాజాల

నాగవల్లీవృతపూగకములు

మరువకకురువకమల్లీమతల్లికా

రామణీయకసుమారామకములు

తే. చంచరీకప్రవరవరచక్రచక్ర

సారసారసహంససంసద్విహార

హర్తికైరవనవసారసాకరములు

రంగు మీఱంగ నచటఁ బొసంగు. మిగులః

౩౩౫

వ. మఱియును.

336

తే. రుచిరమణిబద్ధసోపానరుక్మవాలు
కై క్షువక్షీరనారికేళాంబుమధుర
సీరపూరప్రసారకాసారవార
వాపికాకూపసంతతి వజ్రలు నందు.

337

ఆ. రంగదనిలచలతరంగసునంగత
పంచవర్ణజలజభాసురములు
వెలయు ద్విరదరదనవిశదనరనబిన
పండమండితములు సరను లచట.

338

సీ. సురుచిరకాంతిభాసురు లై న తెరువరు
లాసారసాకరహారివారి
యందుఁ గృతస్నాను లై తమతాపంబు
దీప్తఁ దత్తీరకర్పూరపులిన
తలముల నిలుచుచుఁ దలమణిభూషణ
జౌంబూనదౌంబరనమితిఁ దాల్చి
ఘనసారచందనగంధధురంధర
ఫలసముత్కరము లిం పలర మెనవి

ఆ. మేర మీఱ మధుసుధారసాసారకా
సారసీరధార సారెసారె
గ్రోలి మెలఁగుదురు నికుంజపుంజంబుల
మందమంధగతుల నందముగను.

339

చ. ఫలితతరు ద్విజాతులకు

భక్తిసంగతులయు గతోదక
ఫలములఁ బ్రాణిలోకము హి
తంబునకై సరసీతటాకముల్
నిలుపుటయు న్మహాత్ములకు
నెంజిలి దీర్చుటయుం దలంప నీ
యలఘుసుకర్మపంక్తులు త
దవ్యయమార్గసుఖైకహేతువుల్.

340

వ. అచ్చటఁ దరలిపోవం బోవ.

341

క. కొందఱు సుందరు లపుడా

ముందర మాకందపననమోఽఛాఫలముల్
పొందుగఁ గానుక లిడుదు ర
మందానందమునఁ జతురిమం బధికులకున్.

342

ఉ. ఆలలనామణుల్ మణిగ

కాభరణాంబరభక్త్యభోజ్యతాం
బూలసుగంధమాల్యములు
పొందుగ నిచ్చి యుదారవైఖరిన్
దాలలయాన్వితంబుగ ము
దంబుగఁ బాడుచు లాస్యగీతికా
శ్రీల సుఖంపఁజేయుదురు
చేకొని నిర్మలధర్మకర్ములన్.

343

క. వారలు మును పథికుల కుప

కారం బొనరించుసుర్యతకారణమున న

న్నారులు గావించినయుప

చారములను బొందుదురు విచారరహితులై .

344

ఆ. అందు నివ్విధమున నాతిధ్య మొనరించి

మగువ లనుప ననుపమానసౌర

భాభిరామకుసుమితారామసీమల

సరణి నల్లనల్ల జనగజనగ.

345

నీ. వంజులవంజులకుంజమంజులములు

సురసాలసురసాలసురుచిరములు

పాటలాపాటలపటలమనోజ్ఞముల్

కేసర కేసరి భాసురములు

తరుణకదంబకదంబనుందరములు

ఘనపూగపూగపూగప్రియములు

శ్రీఫలశ్రీఫలశ్రీఫలీహృద్యముల్

చాంపేయచాంపేయసలితములు

తే. సారసారంగసారంగజాలబాల

శౌరికాకీరికాపికదారికామ

యూరికామధుమధురప్రకారనినద

పూరితంబులు నగునంబులు నెలుంగు.

346

సీ. తగ మగరాల వింతగ నొనరించిన

నాట మైసట్టికవాటములును
కొత్తచాయలఁదళుకొత్తుముత్తియముల
తానకం బైనవితానములును
నెలతాల నలరి వెన్నెలఁ గరంగుచు సుగ
తాయనం బయిన వాతాయనములు
రంగుబంగారు మెఱుంగులగోడలఁ

జిత్రమై మొనసిన చిత్రములును

తే. బరగి దర్పణమణిగణాభరణభరణ

చేటికావీటికా హేమశాటికాది
నిస్తులాస్తోకశస్త్ర సమస్త వస్తు
కలితలలితనివేశముల్ గలుగు నందు.

347

ఆ. యవనికావితర్దికాదులరచనల

నలరుచున్న తద్గ్రహంతరముల
భక్ష్యభోజ్యలేహ్యాపానీయచోష్యముల్
షడ్రసోపయుక్త సరణి నమరు.

348

వ. తత్పురోభాగంబున.

349

చ. ఖచరవిహారయోగ్యవిధు

కాంతలసచ్చయనీయహృద్యముల్
రుచిరచిరత్నరత్నమయ
రుక్మవిమానము లుండు మొండుగా

నచట మరుచ్చలద్వజప

టాంచలహస్తము లెత్తి కింకిణీ

నిచయరవంబులన్ సుకృత

నిష్ఠ యొనర్చినవారిఁ జీఱుచున్.

350

క. మతములు మణిగణసంశో

భితములు తరుణారుణార్కబింబవిభారా

జితములు ఘంటాశతనా

దితములు తద్రీథము లఖిలదిక్ష్పతినుతముల్.

351

సీ. కర మొప్పు మృదుపదకరము లందమ్ముచేఁ

దమ్ములు మాకుఁ గెందమ్ము లనఁగఁ

బగ లంధకము లని పగటుకనుంగవల్

గలువలమీఁదఁ గాఁకలు నెలార్ప

సరు లెఱుంగక తెలిసరు లానుకుచములు

గిరుల రాకొట్టాఁడు గిరులుకొనఁగఁ

దులలేనిదేహకాంతులచిరప్రభలచేఁ

దటిదురుచ్ఛాయ లెంతటి వనంగ

తే. తెరలతేనియ లొదవువా తెరలరంగు

బింబఫలములు మాప్రీతిబింబము లన

వఱలు నచ్చటఁ బచ్చయోవరులఁ దరుల

దరుల సిరుల మెలంగునుందరులపిండు.

352

తే. సారకాశ్మీరఘనఘనసారగంధ
సారము లలంది నిలుతు రద్దారి జేరి
హారకేయూరమంజీరతారహార
వారముఖ్యపరిష్కారవతులు సతులు.

353

ఉ. శంబరశాబనేత్ర లని

శంబు ముదంబున వీణ లేత్తి లో
రంబుగ మేళవించి నుక
రంబుగఁ దంతులు మీఁటి తద్విమా
నంబుల నిల్చి పాడఁగ ఘ
నంబులు చిన్ముగ గరంగి రత్నరా
జంబులు నీరగు న్మతి కు
జంబులు పూవులు పూచు నింపుగఁ. 354

మ. ఫలభౌరానతచూతపోతలలిత

ప్రత్యగ్రశాఖాశిఖా
వల్లిపైఁ గోకిల కేకిలోకములు శే
వ న్నిల్చి మాధుర్యధు
ర్యలసత్సంచమషడ్జనిన్వనము లొ
య్యం బ్రేమ నందియ్య వీ
ణలు వాయితురు మీసలోచనలు గా
నప్రౌఢిఁ దచ్చాయలఁ.

355

చ. కొలఁకులు దాటి కప్పరవుఁ

గుప్పలు మెట్టి యలంత నల్లనం

బొలసి వనావనిం గలుగు

పూవులతావులు సంగ్రహించి యా

చెలువలగుబ్బగుబ్బలులఁ

జేరి కవుంగిటఁ దార్చు నిచ్చులున్

మలయసమీరవారములు

మక్కువఁ జేయు విటాల్మికై వడిన్. 356

క. గణనాతీతం బయి మణి

గణఖచితవిమానవితతి ఘనతరగతి రో

హణగిరి నగం దదారో

హణమున సుదలోకమునకు నరుగుదు రనఘుల్. 357

ఆ. కలహశూరులును సుకర్మశూరులు దాన

శూరులును ధరిత్రి వీరు ముగురు

వాటమయిన తత్కవాటపాటనమునఁ

బాటవంబు గలుగుమేటిదొరలు. 358

ష. ఇట్లు సుకృతవంతు లనూనవిమానారోహణంబున నాక

లోకంబున కరుగుతెఱంగు దెల్పిన నాకర్ణించి నితాంత

సంతోషితస్వాంతంబునఁ జోరపీరుండు మునివర్యుల కి

ట్లనియె.

359

ఆ. ధర్మకర్మనిర్మితము స్వర్గమార్గము
 వినఁగ నతులసౌఖ్య మొసరె నింకఁ
 దెలుపవలయు మీర లలఘుదయామతి
 నరకలోకమునకు నరుగుతెఱఁగు. 360

తే. ధర్మరౌజానుచరులు దుష్కర్మపరుల
 నెవ్వభంబునఁ గొని చని యెట్టిబాధ
 సలుపుదురొ దానిఁ దెలియ నిస్సంశయముగ
 వినఁగ వేడుక యయ్యె నోయనఘులార. 361

వ. అని యడిగె నని చెప్పిన విని నైమిశారణ్యపుణ్యమహా
 ర్షులు తదనంతరకథావృత్తాంతంబు దెలుపు మని యడు
 గుటయును. 362

శా. అదీంద్రాత్మతనూభవాకుచతటీ
 హ్యాలిప్తకాశ్మీరస
 న్మద్రాముద్రితకాయ కాయజధను
 ర్ముక్తప్రసూనాంబుకో
 న్నిద్రాప్రాభవభీతదారువనమౌ
 నిస్తామరామామనో
 హృద్రమ్యాకృతియోగ యోగకలనా
 హేవాక లోకప్రియా. 363

క. ఉరగేశ్వరశింజితసుర

గిరిచాపవిముక్త మంథగిరిధరశరవి

స్ఫురణాహతపురదానవ

వరవై భవ భవ నిలింపవందిత యభవా.

వి64

మాలిని. భూరికారుణ్యసంపూర్ణపూర్ణక్షణ

పారికాంక్షీశహృత్పంకజేందిందిరా

దారితాఘాఘపాతాళగంగానదీ

వారికేళికళావై భవాభ్యున్నతా.

వి65

గద్య. ఇది శ్రీమద్గురుకరుణాతిశయలబ్ధకవితావై భవ

యీదులపల్లిశంకరమంత్రితనూభవ సుధీజన

విధేయ భవానీశనామధేయప్రణీతంబైన

స్కందపురాణంబున ధర్మఖండం

బసుప్రబంధంబునందు

బ్రథమాశ్వాసము.



శుభచిహ్నము
అవిఘ్నము

ధర్మ ఖండము

ద్వితీయాశ్వాసము



శ్రీ తోషితచంద్రమతీ

ఖ్యాతీసతీదత్త మల్లికాదామాఖ్యా

ఖ్యాతశుభనామ మునిజన

చేతోజలజాతభృంగ శ్రీగిరిలింగా.

1

వ. అవధరింపుము వివిధపురాణకథాకథనప్రఖ్యాతం డగు
సూతుండు శౌనకాదిమహామునుల కిట్లనియె నట్లు వసి
ష్ఠాదిమునీశ్వరు లమ్మునిముచ్చన కిట్లనిరి.

2

క. యమకింకరవిరచితనం

యమనీమార్గస్థయాతనావల్లి ఖలబృం

దములకు ననుభవ మగుచం

దములు సవిసర్తతః దెల్పెదము విను మనఘా.

3

క. ఖదీరాంగారమయంబై

యొదవిన సప్త తినహస్తోయోజనదూరా

స్పదమై యమ్మార్గంబున

నది దనరుకొ వైతరణి యనన్ భయదంబై.

4

ప. ఆవైతరణితరణం బుద్ధగిళాగమనులకుం దక్కం దక్కిన

పుండెరువున నరుగువారల కెల్ల నావశ్యకంబు.

5

తే. బ్రహ్మసింధులు హరిహారారాధకులును

రాగవైరవిరహితులు యోగరతులు

జాపకులు యతులును వీతపాపు లగుచు

నుత్తరాయణమున మృతినొందువారు.

6

తే. ఉత్తరాయణమృతి యగు నుత్తములకు

నమరు ఖలులకు దక్షిణాయననిధనము

నిదియె గుఱు తగు సుకృతదుష్కృతచరితుల

*తతి నుదగ్దక్షిణాధ్వసంగతుల జేయ.

7

తే. అన్నపస్త్రునివాసార్థ మన్యమార్గ

నిరతు లగువారి కడ్డమై నిలుచుఁగాని

యమ్మోహంగారతటిని ప్రయాణవేశ

సాధుజనులకు దృష్టిగోచరము గాదు.

8

క. గొనకొని చని యాధునిఁ గనుఁ

గొనినవిధున బెదిరు గదురు. గుండె లదరు నే

మనఁదగుఁ దత్త రణములఁటి

మనముల నగువెతలకతలు మనుజువభిక్షి.

9

చ. అచట వినీలశైలవికృ

తాకృతులై భృకుటీభయానక

ప్రచలితఫాలభాగు లయి

భాసురవహ్నికణారుణాక్షులై

రుచిరతటిద్రవజ్ఞు లయి

రూఢనిశితకృపాణహస్తులై

ప్రచురకృతాంతకింకరులు

ప్రాధి వసించురు సాధ్వసావహుల్.

10

ఉ. ఆయెడ కేగుడెంచు దురి

తాత్ములఁ దాళసమానమానకృ

ష్టాయసముద్గరప్రహతి

నంగము లెల్లను జర్జరంబులై

పాయఁగఁ జేసియుం గళలఁ

బల్మలు మోఁదియు దాఁటఁజేయు'న

వ్వాయుసఖస్రవంతి సమ

వర్తిభటావధి భీషణక్రియన్.

11

తే. ధర్మరాజానుజేవులు ధర్మపరులఁ

గాంచి హరించి సురుచిరాకారు లగుచు

నెలమి శుచివచనంబులు వలికి కరుణఁ
జూచి దాఁటింపుదురు దాని సుఖతరముగ.

12

సీ. ధేనుసాలగ్రామతిలశైలకన్యకా
కలధాతదాతలై యలరువారు
సద్వన్యజనతాసుఖావహాశ్వత్థాది
వృక్షమండముల నిర్మించువారు
వృత్తిక్షమక్షేత్రవివిధోపదావిధి
విప్రప్రతిష్ఠ గావించువారు
దేవభూదేవతాదీనగోకులసాధు
నిర్బంధహరణులై నెగడువారు

తే. స్థవిరయతికృతసేవచే దనరువారు
నతిథిసంతర్పణ మొనర్చునట్టివారు
హరిహరధ్యానపూజలఁ బరగువారు
దాఁటుదురు సుఖలీల వైతరణి ధరణి.

13

ఆ. నిత్యకర్మరతులు నిర్మత్సరులు దయా
పరు ట్టుడారసత్యభాషణులును
గురుబహుశ్రుతులును బరతాపహారు ల
తట్టిని నశ్రీమమున దాఁటువారు.

14

ఐ. ఏతద్విరుద్ధ లయినదురితాత్ములు ఖాదిరానలసంతప్త గా
త్తులై నడువంజాలక దండఘోషకంకరసముద్దండగదాతాడ

నంబుల నొచ్చి శోకించుచు నొక్కతెఱంగున నయ్యంగా
రవాహిని నుత్తరింపఁ దత్తటంబున. 15

మత్త. ఆజనంబులవెంటఁ గావలి యై గమింపుదు రంతఁ బం
కేజమిత్రసుతానుజీవు లశృత్రిమప్రతిమాన్వితుల్
యోజనద్యయదైర్ఘ్యకాయు లయోమయోగ్రగదాయుధుల్
రాజితాయతదంష్ట్రికాతికరాభితానను లుద్ధతుల్. 16

తే. ప్రకటితాతపతాపితనికతిలంబు

కీలికీలాకాపసంకేలితంబు

శాతకంటకసంరుద్ధచత్వరంబు

నైన కాపథ మొక్కటి యమరు నెదుట. 17

వ. అందు. 18

క. కాయలుఁ బండ్లును రిక్తము

లై యలరులు లేక దారుణాహివృతములై

ఛాయావివర్జితము లై

యామెడనొకకొన్నితరువు లమరుఁ దిరంబై. 19

తే. పాతకిజనమ్ము లచట గవ్యూతిదైర్ఘ్య

యాతనాదేహములు దాల్చి యరుగు నపుడు

నావనీతకృతంబు లనంగఁ దనరి

యవియుఁ గోష్ఠాసహంబులై యమరు మఱియు. 20

క. కుసుమసుకుమారగతి జతు

రసకసలయరాగభాసురతచేఁ దగి రా

జనుభోచితంబులై సా

ధ్వసకలితము లగుచు వెలయుఁ దత్కాయంబుల్. 21

తే. అనలసంతప్త సూచ్యంకురావృతాధ్వ

సీమ నడువంగ లేక మూర్ఛిలంగ వారి

సంత సంశకకింకరు లంతసంత

నడరి కనుఁగొని కోధతామ్రాక్షు లగుచు. 22

క. ఒకనికిఁ బదువురు వేవురు

ప్రకటితగతిఁ జట్టుకొని పరశ్వధకాక్షే

యకకుంతభిండివాలాం

బకములచే నొంపుదురు కృపావిరహితులై. 23

పృథ్వి. ప్రతోదముల గ్రుచ్చియుం బ్రదరరాజిచే *నొంచి యు

ద్ధతిఁ మెడల రజ్జపుల్ దవులఁ దార్చి క్రొన్నెత్తురులే

క్షీతిం దొరుగ నీడ్వ దుష్కృతు లొగిం గృతాంతాప్తులఁ

స్తుతింపుదురు భీరులై సాలయుచు న్నితాంతవ్యధన్. 24

వ. అవోచటం దరలి పోవంబోవ నమ్ముందర. 25

ఉత్సా. ఋక్షకీశపుండరీకవృకలులాయఖడ్గహ

ర్యక్షముఖ్యఘోరసత్వరాజి శమనకింకరా

ధ్వక్షశాసనమునఁ జేరి యాస్యగుహలు దెఱచి యు

ద్వీక్షణముల నిప్పు లురుల నెగసి కఱచు వారలఁ. 26

క. ముఖగహ్వరముల మారుత

సఖిఖిలు వినిర్గమింప నకోధగతిఁ

సఖిదంప్త్రాయుధములచే

సఖిలావయవములఁ జేరు నార్తిఁ గొఱలఁగన్.

27

లయగ్రాహి.

క్రూరవిహంగంబు లతిఘోరగతితో శ్రవణ

దారణగతిన్ మొరయఁ గారుకొని రక్తాం

గారఢలభౌరసతనీరసతరుల్ వెలయ

దారిఁ బలుమాటు శ్రమివారి గురియన్ వే
సారి యమకింకరులు గేరుచు నిశాతశర

ధారలఁ గుఠారములఁ బేరురము వ్రేయన్
దారుణభుజంగము లపారముగఁ జూట్టకొనఁ

బొలుదురు కంజములఁ దూకి దురితాత్ముల్

అ. శ్యామశబలనామసారమేయంబులు

దారి నిరుగెలఁకులఁ దారితారి

దశనకాంతు లమర దశయోజనాయామ

కాయములు మలంచి కాయ నచట.

29

క. అక్కలేయకయుగ్మము

చక్కిలములు నమలునట్టి చందమునను బే

రుక్మన నక్కఱిశాత్ములఁ

గ్రక్మన నమలుచునె వెడలఁ గ్రాయున్ మరలన్.

30

క. సామ్రాసిలి రక్తపూరము

గ్రమ్మంగ లేవంగ లేని గడుసరులం గృ

ధ్రమ్ములు సీహామృగములు

నెమ్ముక లదరంటఁ గఱచి యెఱచి భుజించుక.

31

తే. వజ్రముఖము లయోముఖవదనములును

యోజనాయామకాయలబు లొనరఁ దాల్చి

యైంద్రీవారుణవాయవ్యయామ్యకాక

నికరములు వారిఁ జేరి కనికర మెడలి.

32

క. కఱచి పలలంబు మెసవఁగ

వెఱగొఱలఁ దదీయతీవ్రవేదనచే బి

ట్టఱచి సమీరజవంబునఁ

బఱతురు వా రపుడు లేచి పడుచుం బడుచున్.

33

సీ. తతపూతిగంధవాసితదూరసరణులై

విఘ్నాత్మకృండముల్ వెలయునెడల

గుంజాసముత్కరగురుకాంతిఁ బ్రబలిన

యంగారరాసులు పొంగునెడల

క్షౌరసీరతటాకసంపూరితములై న

*యాషరక్షేత్రంబు లొనరునెడల

జ్వలనసంతాపితోఽఫలశకలంబులు

మిఱుఁబల్లంబులై మెఱయునెడల

తే. నడచి యమభటకృతబాధ నలఁగి యలఁగి.

ఘనబుభుక్షాపిపాసార్తిఁ గలఁగి మెలఁగి

* యాషభూములఁ జేరి యొసఁగినెడల—వారి. పృ.

ద్యోతవాతప్రపీడచేఁ దొలఁగి మలఁగి
యరుగుదురు దుఃఖభాజను లగుచు ఖలులు.

34

సీ. దగఁ దీర్చు మీకు శీతలజలం బిది యని
తప్తసీరసంబు ద్రావ నొనఁగి
యాతపోష్ణిమ కిది యక్షకర్దమ మని
క్షారకర్దమ మంగకముల నలఁది
తములంబు నమలుఁ డందముగ మీ రని నోర
ననలకణంబు లింపలరఁ జొనిపి
ఘనసారరజము వాసనఁ జూడుఁ డని పూతి
గంధవస్తువు నాసికలఁ గపించి

తే. బాధ యొనరింపుదురు మహార్భటులు భటులు
నిరతపరధనపరదారహరణలోలు
రై మదోద్ధతి దురితాత్ము లయిన వారి
వారియాతన లెన్న నెవ్వారితరము.

35

ఉ. దుష్పథవర్తు లిక్కరణి
దూతలబాధ నలంగి కన్నులం
బాష్పజలంబు చిప్పిల న
పారముగా క్షతజమ్ము గ్రమ్ముటం
బుష్పితకింశుకస్ఫురణఁ
బోలినగాత్రము లొప్ప నార్తిచే

గోష్పదదేశ మామ డయి

కొంకుచుఁ బోవుదు రల్లనల్లనన్.

36

సీ. ధర్మశాస్త్ర మంతర్వాణి దెల్పు న

హంకృతిచే విన నైతి ననియు

యావనద్రవ్యకులాభిమానంబుల

నలరి ధర్మవిరోధి నైతి ననియు

సతతంబు దుర్జనసంగతిఁ గదిరిన

యఘకర్మములు మాన నైతి ననియు

స్వర్థచే నెన వంచన నెన మాయచే

నెనఁ బుణ్యము సేయ నైతి ననియు

తే. యమభటార్కటిఁ గుండఁ బొ లయితి ననియుఁ

గర్మ మనుభవమునఁ గాని కడవ దనియు

భావసీమల నెలయు హృగ్భవకృతాఘ

మకృతసుకృతజనం బెంచు నరుగునపుడు.

37

వ. మతియును.

38

క. మతిహీనత నన్యాయా

రితభవమున ధర్మ మాచరించితి నది దు

ర్గతిఁ జేర్చెను దప్తాయ

స్థితినీతిఁ బుణ్యకరణిఁ జెడి విధింపై.

39

తే. అన్యవిత్తంబుచే ధర్మ మాచరించు
నాఁడు బడలికఁ బడియెడువాఁడు గాని
మీఱి తత్ఫలభోక్త గా నేరఁ డవని
సర్థ మెవ్వని దతనిద యగు ఫలంబు. 40

ఉత్సా. ఒనరఁ జౌర్యభావమునఁ బరోపతాపవృత్తిచే
ధనముఁ గూర్చి నేయుధర్మతతి నిరర్థకం బగున్
వినయశూన్య లయిన ఖలుల విత్త మెలమిఁ దెచ్చి పా
వనుల కొనఁగవలయుఁ బుణ్యవాంఛ గలుగుమానవుల్. 41

క. భావింపఁగ మానవులకు
యశావసమున్ ధనము ప్రభుత యవివేకితయున్
దావలములు నిరయమునకు
నావేళల సుగుణవంతు లై యుండఁ దగున్. 42

ఆ. కలుషసముదయంబు సలిపినారము మును
నెఱి జగత్ప్రయము తృణీకరించి
తత్ఫలానుభవతఁ దగఁ బరిశుద్ధుల
మగుదు మని వివేకు లగుచు సరిగి. 43

మ. నడువంజాలక మూర్ఖుఁ జెందుటయు నం
తం గింకరుల్ పగ్గముల్
మెడలం గట్టిగఁ గట్టి యీడిచియు నె
మ్మేనుల్ వడి రక్తముల్

వడియం గత్తుల నొత్తి అంపముల నొ
వ్వం జీరియున్ షిఱి సెం
వడిగా నార్చియు ధూరసీరములు మీఁ
దం జల్లియు న్నొంపఁగన్.

44

శా. వారల్ జర్జరితాంగులై పొరలి దు
ర్వారవ్యథన్ ధన్యులా
రా ! రక్షింపుఁడు మీరె ది క్కని తముం
బ్రార్థించి మ్రొక్కంగ ని
ష్కారుణ్యాత్మకులై యరుంతుడకళా
ఘాతంబుల న్నొంది య
న్నీరేజాప్త సుతాపు లాకృపణుల
న్నిందించుచుం గ్రూరతన్.

45

వ. ఇ ట్లని పలుకుదురు.

46

క. తరువులు విరులుం దలిరులు
దిర మొప్ప నదీనదములతియ్యనిజలముల్
కరచరణంబులు గలుగఁగ
హరి నారాధింపఁ దగదె యనిశము మీరల్.

47

ఆ. అన్యకర్మవిముఖతాత్మకులొచితా
చారములఁ బరీక్షకారములను
దానధర్మవిధులఁ దగఁ బూజితం డగుఁ
గ్లేశనాశకుండు గేశవుండు.

48

తే. ఏయుపాయంబుచే నైన నెట్టిదేహి
కయిన సమ్మద మొదవించునట్టికతన
శంఖచక్రిగదాఖడ్గశాఙ్గధరుడు
ప్రీతిఁ జెన్నొందు నది సేయ రైతి రెందు. 49

సీ. అంఘ్రియుగ్మము గల్గ నతిభక్తి నేపొద్దు
హరిహరాలయముల కరుగఁ జనదె
కర్ణముల్ గలుగ నాకర్ణింపఁ బొసఁగదే
ప్రాధిచే వివిధపురాణకథలు
హరినామకీర్తనం బాచరింపఁగ రాదె
సరస యై యొనరు రసజ్ఞ దనర
స్వాయత్త మై తగి కాయంబు చెలువొంద
గంగాదినదుల మునుంగఁ దగదె

తే. యతిబుధోత్తమగురుపతివ్రతలఁ గాంచ
రాదె దీప్తవిశాలనేత్రములు గలుగ
సతతదానాదికక్రియల్ సలుపఁ దగదె
హస్తయుగళము గల్గఁ బ్రశస్త సరణి. 50

క. హరినామస్మరణంబున
నరులకు నిర్బంధమును వినాశము శ్రమము
ధర నర్థహానియును లే
దరయఁగ నది సల్పరైతి రసయము నకటా. 51

సీ. విద్యత్ప్రసంగంబు విలసిల్లునెడఁ బరా

జ్ఞుఖతచే వర్తించి ముఖరు లగుచు
గాయకవిటనటగణికావశంవద

వృత్తిచేఁ బ్రబలి దుర్వృత్తు లగుచు
బాలిశులై ప్రజఁ బాలింప నొల్లక
కారించి కల్మషకారు లగుచు

దీనులై పరగు శ్రోత్రియభాసురులకు జే
విక లొనగూర్పక వికలు లగుచు

తే. సలరి హింసార్జితద్రవ్య మనుభవించి
సకలసంపద్వితాన మచ్చటనె డించి
కర్మవశమున నిష్ప జేకాకు లగుచుఁ
బడితి రీగతి క్షత్రియభానులార !

52

ఆ. ధీనిధానదీనమానవు లడిగిన
రాజ్యగర్వమునఁ బరాకుఁజేసి
కేరి కామినులకుఁ గ్రీడామృగంబుల
రీతి నుండు రెపుడు నృపతులార !

53

సీ. దీనమానవుల కార్తి జనింపఁగాఁ జేసి
తొడరి మత్తిలై నీదోర్బలంబు
శిష్టజనంబు నాక్షేపించెఁ బలుమఱుఁ
గదియుచు నీయాస్యగహ్వరంబు

క్రౌర్యంబున నకార్యగమనోత్సుకం బయి
పరగు నెల్లపుడు నీపదయుగంబు
నొరులకుఁ బరితాప మొనరించి పొదలె న
ఖర్వగర్వమున నీగాత్రయష్టి

తే. రమ్యకరుణాసముద్ర) శ్రీరామభద్రుఁ
దలఁప దొకయప్పుడై ననీతలఁపుమెలపు
వలచి మునుసేయు పాతకానశ్చిఫలంబు
లనుభవింపుము తప్పింపనగునె కుజన.

54

నీ. శరశరాససఘరు జనతాశివంకరు
ననిలజసేవ్య బ్రహ్మదిభావ్య
వనజాక్షు సజనావనదక్షు నీలాంబు
ధరనిభకాయు నీతాసహాయు
దిక్పాలగణనుతు ధీజనవందితు
సురమునినుతిపాత్రు శుభచరిత్రు
జాంబూనదాంబరు సద్గుణాడంబరు
మహితసుందరవేషు మణివిభూషు

తే. కంతుశతకోటిమోహనాకారు ధీరు
రవికులాంబుధిచంద్రు శ్రీరామచంద్రు
సంతతాక్షయశరధి దాశరథి నెపుడుఁ
దలఁచి కొలిచిన నశుభంబు దలఁగు టరుడె.

55

సీ. వీణాక్వణనసత్ప్రవీణులు నారద

ప్రముఖులు గానంబు పరిధవింపఁ
నవసర మీక్షించి యమరగణంబులు

ద్వారాంగణక్షోణిఁ దారసిలఁగ
సనకసనందనాద్యనుపమయోగప్ర

సిద్ధులు కెలఁకులఁ జేరికొల్పఁ
గనకసచ్చాయాంగి జనకరాజాత్మజ
డాపలికుఱువున నేపుమీఱ

తే. రత్నమంటపమధ్యవిభ్రాజమాన

కనకపీఠంబుపై నోలగమున నున్న

సారకారుణ్యశరధి దాశరథిఁ దలఁచు

ఘనులకుఁ బరాభవము త్రిలోకములఁ గలదె.

56

ఆ.వె. అనుచు ధర్మరహితు లగుమహీసురనృప

వైశ్యశూద్రులకును పనితలకును

బోధచేసి చేసి బాధించు చంత సం

యమనిఁ జేర్చుదురు కృతాంతభటులు.

57

ప. అని సంయమనీపురమార్గంబుతెఱంగుఁ దెల్పిన విని గడ

గడ వణంకి రోమాంచకంచుకితశరీరుండై చోరుం డజ్జడ

దారులం గనుంగొని మహాత్ములారా! దీనాంధకృపణు

లం గృపఁజూచుట మిముబోటి సాధువులకు నై నర్గిక

గుణంబు గావున సన్మార్గోపదేశం బొనరించి యసన్మా

ర్గవర్తి నగు నన్నుం గృతార్థుని జేయవలయు నని పా
ర్థించిన వారి లిట్లనిరి.

58

చ. కలుషలతాలవాలము న

కారణవై రధురంధరంబు దు

ద్విలసితచౌర్యకార్యమున

విశ్రుతముక మలినాలయంబు నై

వెలయుకిరాశజాతిఁ బ్రభ

వించి కులోచితకర్మకర్త నై

మలసిన నీసమాన మగు

మానవుఁ గానము మానవోత్తమా ! 59

తే. జాతి చండాలతాసమాఖ్యాతి గాని

కర్మచండాలవిఖ్యాతి గలదె నీకు

జాతిఁ జండాలుఁ డగువానిజని సుఖంబు

కర్మచండాలుఁ డగు వానిఘనత కీడు

60

వ. ఈయార్థంబునకుఁ బురందరదండధరసంవాదం బనునితి

హాసం బౌర్యవర్యాదరణీయంబై ప్రవర్తిల్లు నది పచియిం

చెద మని యిట్లనిరి.

61

తే. యముఁడు చండాలవేషంబు నవధరించి

శునకపలలంబు సురఁ గూర్చి పునుకఁ దుటిమి

చర్మమునఁ గప్పి పితృవసజ్వలసకీలఁ

బాక మొనరింప వీక్షించె బాకభేది.

62

వ. నితాంతాద్యుత్తాకాంతసావ్యంతుండై యిందుండు, దీనికి
నెక్కుడైన యవవిత్తవస్తువుఁ గల్గునో యని తలంచి
యతని నడిగిన సతం డిట్లనియె. 63

క. సురభాసురవిత్తంబులు
నిరతిన్ హరించునట్టినిచాత్ములపా
దరజంబు దొరఁగు ననువెఱ
గరిమం బునుకవయిఁ దోలు గప్పఁగవలసెన్. 64

ఉ. ఈవిధి దుష్టతం బరగు
హేయపుమాంసము భక్షణక్షమం
బై విలసిల్లు; విప్రధన
హర్తలపాదరజంబు చిందినం
బావనహీనమై యది య
భక్ష్య మగుం మముబోటివారికి
ఏవముకన్న నేవమగు
నిధరఁ దచ్చరణాబ్జరేణువుల్. 65

వ. అనిన నిందుగ్గిం డిట్లనియె. 66

ఆ. అవని దుష్టభావు లగుచు దురాచారు
లై జనింతు రుర్వి నధమజనము
లీ వెఱుంగుదేని యెఱిఁగించి నానంశ
యంబు దీర్పఁదగు నయంబు మిఱు.

వ. అనిన విని యాచండాలుం డిట్లని తెల్పె. 68

క. విను పూర్వాదృష్టనశం

బున దుష్టజనంబుతోడఁ బొందగుఁ దద్వా

ననఁజేసి తాదృశాకృతి

జనులు దురాచారు లగుచు జనియింతు రిలన్. 69

తే. జగతి దుష్టాతిసంగతి సలిపెనేని

యచటఁ దద్వాసనాచూఢం దగుచు జీవుఁ

డవలిభవమున దుర్మతి యగుచుఁ దనరు

నిరయగతిఁ జెందుఁ బాయనినిండఁ గుందు. 70

వ. అట్లు గావునఁ గర్మచండాలురసహవాసంబు పరిహరణీ

యంబు.

71

పృథ్వీ. చెలంగి ద్విజులం దిరస్కృతులఁ జేయుటన్ వేదముల్

లలిం బరిహసించి యిల్లడ లలంచి యీకుండుటం

బ్రలోభత ద్విజామరార్థములు ప్రాధిమ్యం దోచుటం

గులంబు లకులంబులై కొఱలు గుప్తపాపంబులై. 72

క. వృత్త విహీనుఁడే హీనుఁడు

విత్త విహీనుండు హీనవృత్తుఁడే తలఁపన్

విత్తము వోపున్ వచ్చున్

వృత్తము రక్షింపఁదగు వివేకులు పుడమిన్. 73

తే. కరితురగధేనుబృందముల్ గలిగెనేని

వృత్త హీనతఁ బరగి దుర్వృత్తి మనిన

యాకులము కాకులం బయి *యాకులత్వ
మొందుఁగాక సువృత్తి నింపొందఁ గనునె.

74

ఆ. తపము దమము నన్నదానంబు బ్రహ్మవి
త్వము తిత్తీక్ష మఖము శమము నెచట
నమర నుండు నది మహాకుల మగు నవి
లేకయున్నకులము కాకులంబు.

75

ఉ. ఎవ్వఁడు సాధువృత్తి మను
నెవ్వఁడు ధర్మ మొనర్చు సూన్యతం
బెవ్వఁడు వల్కుఁ గీర్తిలత
కెవ్వఁడు మూలము వాఁడు పుట్టఁగా
నవ్వల దూష్యమైనకుల
మైన మహాకులమై చెలంగి తా
నివ్వసుధ స్మహోన్నతి వ
హించు దమాదిగుణప్రసిద్ధమై.

76

ఆ. చండకర్మ కర్మచండాలుఁ డుదయింపఁ
గుల మకులతఁ దనరి కొదవ లొదవు
సాధుకర్మనిరతుజననంబుచే నకు
లంబు కులతఁ దగు నిలాతలమున.

77

వ. వెండియుఁ జండాంసహవానంబును జండాలాన్నభక్షణం
బును వరింపవలయు.

78

ఉ. మే లగు భైత్యజీవనము

మే లగు శాకము చింట యంతకున్

మే లగు సంబుపాన మట

మే లగుఁ బంచదినోపవాసముల్

మే లగు దైన్యజీవనము

మే లగుఁ బ్రాణవిసర్జనంబు చం

డాలునియన్నభక్షణము

డాసి యొనర్చుటకంటె నొంటిగన్. 79

క. చండాళవేషభాషల

మొండుగఁ దద్భక్తభుక్తి మెయి పెంచుచు న

చ్చండాళనేవ నలువఁగ

దండి దాదాత్యై మబ్బుఁ దచ్చేష్టలతోన్. 80

తే. మీటి చండాళచేష్టల మెలఁగుకంటె

హాలహాలభక్షణంబు దిగంబరతయు

వ్యాఘ్రముఖిగిరిమరుదేశవాసములును

గాసనావాసమును మేలుగాదె తలఁవ. 81

వ. ఏతద్విషయంబైన యొక్కయితీహాసంబు పురాతనం బ

యినది గల దది వివరించెద. 82

ఆ. ఉంఛవృత్తియైన యొకప్రాహ్మణుఁడు సత్య

సంధుఁ డఖిలవేదశాస్త్రవిదుఁడు

నిర్జితేంద్రియుండు నిర్మత్సరుండు కృపా
కరుండు ధర్మపరుండు గలఁడు తొల్లి.

83

తే. దయయు సత్యంబు నీతనితల్లి దండ్రీ
శాంతి దాంతియు నీతనిసహజగుణము
లనఁగఁ ద్యక్తప్రతిగ్రహము డగుచు సతఁడు
పుణ్యనదిచెంత నొకవనమున వసించు.

84

క. పావనతారుచిరములై
శ్రీవనితాధీశభక్త సిద్ధద్వీజనం
భావనత నలరి వెలయున్
భూవినుతము లగుచుఁ దత్ ప్రోవనమహిమల్.

85

శా. ఆతం డీగతి ధర్మకర్మపరుడై
యపుణ్యగణ్యాపగన్
బ్రాతస్సాన్నిన మొనర్చి చేతులఁ బవి
త్కంబుల్ దగం దాల్చి సం
ప్రీతి నిత్యము నిత్యకర్మము సమా
ప్తిం జెడఁగాఁ జేయుచున్
సీతారాముల నాత్మలోఁ దలఁచు న
క్షీణానుభావోన్నతిన్.

86

నీ. మందారుతరుమూలమణిగణఖచితసిం
హాసనాసీనుడై యలరువాని

నీలజీమూతేంద్రీ నీలనిభవ్రభ

నలరారుమేచాయచేలువువాని

హారసారసనకేయూరకంకణముఖ్య

భూషణాలంకృతిః బొడలువాని

భానుసంభవమరుద్భవముఖవానర

సేనలు గొలుపంగఁ జెలఁగువాని

తే. తామరసపత్రనేత్రు సీతాకళత్రుఁ

గోటిభాస్కరతేజు సద్గుణసమాజు

భర్తృమయరమ్యచేలుఁ గృపావిశాలు

రాము నరపాలకలలాము బ్రేమఁ దలఁచు.

87

శ. కల్పదుర్మమసుమమాల్యా

కల్పక్ సామోదయక్షకర్దమచర్చా

నల్పతరశరన్నీరద

కల్పక్ ఫణితల్పఁ దలఁచుఁ గడు వేడుకతోక్.

88

తే. నిమిషమైనను మఱి యర్థనిమిషమైన

విష్ణుఁ జింతించు నెవ్వండు విహితసరణి

నతఁడు కులకోటిఁ గూడి శ్రీహరినివాస

మైన వై కుంతపథమున నధివసించు.

89

నీ. కావున నవ్వీపుఁ డీవిధిఁ జింతించి

రాము మానసపూజ బ్రేమఁ ధన్వి

యభ్యంతరంబు జాహ్నుము తన్మయంబుగఁ
 దలంచి సాంద్రానందజలధిఁ దేలి
 యట నికటస్థితపుటభేదనంబున
 నలరువై దిక్గృహంబులకు నరిగి
 యాయవార మొనర్చియందు యథాలాభ
 సంతృప్తనిర్మలస్వాంతః డగుచు

తే. నిజతపోవనమున కేగి నియతతోడ
 స్నానసంధ్యలు దేవపూజయును సల్పి
 యతిధిసంతర్పణముచేసి యంతః గుడిచి
 సత్కథాశ్రవణంబునఁ జరుపుఁ బ్రాద్దు.

90

క. చండాలుం డాపురి నొకఁ
 డుండున్ ధనధాన్యసంపదుజ్జ్వలుఁడు దయా
 భుండు సుజనప్రియుండు న
 ఖండితదాసఖని సుకృతకాముఁడు ధరణిక్.

91

క. ఒకనాఁ డావిప్పుఁడు పా
 వకనిభతేజుండు విప్రవాటిఁ జీరింపన్
 బ్రకటితమతిఁ గని యాతం
 డకుటిలమతిఁ దలఁచె నిట్టు లని మదిలోనన్.

92

క. ఏతాదృశపాత్రంబున
 నేతతేజస్విన్ ధనంబు లిడనేరక నే

నేతరి సయితన్ మఱి యిం

కేతరిఁ దరియించువాఁడ నీచురితాబ్ధిన్.

93

అ. హితము గోరుమనుజుఁ డెలమి సత్పాత్రంబు

నరసి యొనఁగవలయు గరిమ వెలయ

ధర నపాత్రములకు దాన మొసంగి యా

ఫలము గనక నిరయపథముఁ గాంచు.

94

ఉ. ఇంత కృతార్థజన్మనకు

నీయనియర్థము వ్యర్థ మయ్యె నా

యంతవివేకశూన్యుఁ డొకఁ

డవ్వల నెవ్వఁడు గల్గు నింక నే

నెంతటనై న నీఘనున

కీర్షితవస్తు వొసంగి భద్రముల్

గాంతు నటంచు సర్వగుణ

కారవుఁడై తలఁచె న్మనంబునన్.

95

తే. మొదల నితఁ డప్రతిగ్రహము డదియుఁ గాక

యిపుడు చండాళధనము గ్రహించువాఁడె

యైన నొకయుక్తి చేయుదు ననుచు నెంచి

యాతఁ డొకవైశ్యుతోడ సఖ్యం బొనర్చి.

96

వ. వానితో నిట్లనియె.

97

వనమయూరము.

కోరి ధన మిచ్చెద నకుంతితగతిం బే
హార మొనరింపు మఱి యందు గల లాభం
బారసి నగంబు గొను నంతఁ బెరిసాముం
బాటుల కొనంగుము శుభస్థితి చెలంగఁ.

98

అ. ఆని యనంతమైన ధన మిచ్చి యవ్వపు
గుఱుతు చూపి యతనిగుణము దెల్పి
యీమహానుభావుఁ డేమైన నడిగిన
నెంతయర్థ మయిన నితని కిమ్ము.

99

తే. అడుగఁ డేనియు నుడుగక యతులభక్తి
మించి సేవించియైన బ్రార్థించియైన
నేయుపాయంబుచేనై న నితని కొనఁగి
ననుఁ గృతార్థునిఁ గావింపు మనఘచరిత.

100

అ. అనుచుఁ గీర్తికాముఁ డై దివాకీర్తి త
నేరి గారవింప నూరుభవుఁడు
ధనమువ్విఁదియాశ మనమునఁ బెనఁగొన
నీయకృత్యమునకు నీయకొనియె.

101

సీ. అర్థాదులడైన యతఁడు సద్గురువృద్ధ
బంధులపైఁ బ్రియభావ మెడలు
దేవభూదేవతాదీనధనంబులు

హరియించు దురితంబు లాచరించు

నీచసేవ యొనర్చు నిండకు రోయఁడు

కార్యంబు జెలియఁ డనార్యవృత్తి
యాశాపిశాచికావేశవశంబునఁ

బాదలి యెవ్వరినేనిఁ బొగడుఁ జెగడుఁ

తే. బరుల నెలయించు సభ్యులఁ బరిహసించుఁ

దొడరి కోశస్థితాసి నా దుస్స్వభావ

మెఱుకపడనీక వంచన నేపుమీఱు

సాధ్యసమున నమస్కృతుల్ నలుపు మెలపు. 102

వ. విశేషించియు నతిండు ధరిద్రుండును వై శ్యుండునుం గా

వున హేయంబునకు రోయఁడయ్యె నంత నొక్కనా డప్ప

ణ్యవీధిం జరించునప్పుఁబ్బుం గని సాష్టాంగం బొఱుగి

వినయావనతుండై యి ట్లనియె. 103

క. ధన్యుండ నైతిఁ ద్రిజగ

న్మాన్య ! భవద్దర్శనమున మత్పితృతతియున్

ధన్యతఁ బరగె న్నీపద

విన్యాసరజంబుచేఁ బవిత్రుండ నైతిన్. 104

ఉ. విప్రులు లేరె భూస్థలిఁ బ

విత్రచరతుఁ లఖర్వసర్వవి

ద్యాప్రతిభాతియోగ్యులు డ

యామయ ! వారలు నీకు సాటియే

యప్రితిమార్థనిస్సృహుఁడ

వై భువనంబు దృఢీకరించి నీ

తాప్రియభక్తియుక్తి దురి

తంబులు దోలెద వీవు నిచ్చులుక. 105

తే. దినము రామార్పితాన్నంబు దినఁగ మాని

యలరి రాము భజింపని యధమనరులు

పూని యుచ్చిష్టకర్తమభుక్తి నఱచు

కాకభేకంబులకు నీడుగారె తలఁప. 106

తే. రాముఁ బూజించునవియె కరములు ప్రేమ

రాముఁ గనునవి కన్నులు రాముఁ దలఁచు

నదియె హృదయంబు రామకార్యార్థ మరుగు

నదియె ఐదయుగళంబు కృతార్థునకును. 107

క. సీతానేత్ర శుభసం

ధాత్ర దాత్ర భజించు నరుఁ డురుసుకృతో

పేతఖ్యాతుఁడు దురిత

వ్రాతం బాతనికి నొకలవంబును గలచే. 108

సీ. ఇన్నిసద్గుణముల నెన్నికఁ జెందిన

పూర్ణకామఁడ వార్యపూజితుఁడవు

కృతకృత్యుఁడవు పుణ్యమతివి ని స్థాంచిన

వారాముఁ గాంచినయట్ల నాడు.

పాపముల్ దొరకె శుభంబులు బెరికె నేఁ
 డని యాత్మమందిరంబునకు నతనిఁ
 గొని చని వ్యజనవీజనమున శ్రీమ మార్చి
 యక్షకర్దమము దేహమున నలఁది

తే. కుసుమదామంబు లొసఁగి యక్కుమతి యపుడు
 పుత్రప్రాప్త సమేతుడై పూజనేయ
 దీవన లొసంగి పొంగి యద్విజవరుండు
 చనియె నల్లన తనపర్ణశాల కెలమి. 109

క. వేషము నమ్మంగఁ దగ దిల
 వేషము దోషాస్పదంబు వెలయఁ బరివ్రా
 డ్వేషమున దశగ్రీవుఁడు
 భీషణగతిఁ గొని చనండ్ల పృథ్వీతనయన్. 110

క. రంగన్నేపథ్యాదుల
 రంగుల దుర్జనుఁడు తన్నుఁ బ్రచ్ఛాదించున్
 రంగాజీవుఁడు మెలఁగుతె
 టంగున సజ్జనుల నెల్ల భ్రమయించుటకున్. 111

ఆ. రేయి మృగయుఁ డేచి మృగములు చెదరంగ
 ఘంట మొరయఁ జేయుకరణి సుజను
 మోహపఱచుఁ గుజనుఁ డూహచే నటుగాన
 శీల మెఱిఁగి మైత్రి నేయు టొప్పు. 112

వ. అమ్మహానుభావుం డవ్వణిక్కులాధము దంభకుంగా నె
ఱుంగక యతం డొనరించిన యుపచారంబునకు నచ్చెరు
వొందుచుఁ దనమనంబున.

113

చ. ఫలితరసాలసాలముల

భంగిఁ జెలంగి పరోపకారవం

తులజననంబు లొప్పు నతి

దూరతరోన్నతిఁ జెన్నుమీటి ని

ష్ఠలత వెలుంగుబూరువుల

చందము నొందుఁ బరోపకారహీ

నులచరితంబు వారలఁ గ

నుంగొనఁ గోరిక దీర దారయక, 114

ఉ. ఎంతకృపాభుఁ డెంతకృత

కృత్యుండు వైశ్యకులోత్తముండు నేఁ

డెంత ప్రియం బొనర్చె నని

యెన్నుచుఁ దత్కృతసత్కృతుల్ మదిం

జింత యొనర్చి సంతసము

చిప్పిలనొప్పుగనుండువేళఁ దా

నంతట వచ్చి యవ్వణిజుఁ

డాయనకు న్వేస మొక్కె నమ్రుండై. 115

క. బృందావనాంతికమున న

మందానందమున నక్షమాలిక చెవి నిం

పొంద బృసీమధ్యంబున

నందముగా నున్న యమ్మహామహావలనక. 116

వ. కొన్ని ధర్మంబులు విని చని మరల వచ్చె నిట్లు. 117

ఉ. పొందుగ సత్కథ ల్వినుచు

బోవుచు వచ్చుచు సమ్మహాత్ముతో

బాం దొనరించి తత్పుగుణ

ముల్ వెస సభ్యసనం బొనర్ప క

మ్మందుడు వంచనాగుణము

మానక పూనిక మీతె సట్ల యా

జందనవృక్షవాసి యగు

సర్పము దర్పము మాననేర్చునే. 118

వ. క్రొమ్మట సమ్మాధుం డమ్మహాత్ముని వంచించందలంచి
యుపాయంబు గానక యనుదినంబు మైత్రి వాటించుచు
ననేకదినంబు లుండు నంత నొక్కనాఁ డాద్విజకులతిల
కుం డన్నగరంబునకు భిక్షార్థియై చనినం గని నేఁ డెత్తె
టంగుననయిన సీభూసురపుంగవునకు మతంగపుంగవుని
త్తంబు నొసంగవలయు నని తలంచి సంతుష్టాంతరంగం
బున నిజమందిరంబునకుం దోడ్కొని చని తొంటియట్ల
యర్ఘ్యపాద్యంబు లొసంగి పూజించి పుణ్యకథలు విను
చుం గొండాకతడవు నిల్చి యతం డరుగ నుద్యుక్తుం
డయిన నిట్లనియె. 119

చ. మిటమిట నెండ మెం డమర

మిత్తుఁ డమిత్రునిరీతి లోకముల్

పెటపెట వేవఁ జొచ్చె నతి

భీష్మతరోష్మత గ్రీష్మ మెంతయున్

బటపట నేల వ్రక్క లయి

పాయఁగఁజేసె నలంత నధ్వగుల్

కటకటఁ జెంది వంద వడ

గాడుపు వీవఁగఁజొచ్చె హెచ్చుగన్. 120

తే. ఇట్టిబె ట్టగు వెట్టకు నట్టుఁ జెంది

జడలఁ జదలేఱు దాలిచెఁ జంద్రమాళి

శ్వసనమిత్రుఁడు చేఁబూనె విననకట్ట

కడమవారలకథ లింక నొడువనేల.

121

చ. రణమున శౌర్యధుర్యుఁడు క

రంబుల శాతశరంబు లేర్పి భీ

షణగతి వై రివీరుల వె

సం బస నేసిన వైఖరి స్తుభో

మణియుఁ దవర్తునన్ గగన

మధ్యగుండై జగ ఘోఁఁజొచ్చె దా

ధుణకిరణప్రసారణత

కుదురినిమూర్తి యత్తుడు గావునన్. 122

సీ. ఘనసారమృగమదగంధసారోదార

యక్షకర్దమచర్చ నలరవలయు

మరిచధూళీగుడగురుకపిత్థోర్వారు

ఫలభక్షణావాప్తిఁ బరగవలయు

మహితసౌరభలసన్మల్లీమతల్లికా

దామసందోహముల్ దాల్చవలయు

సారపన్నీరసన్నీరచుంబితసూక్ష్మ

గౌరచేలఁబులు గట్టవలయు

తే. మందరదనాపయోధరకుంభికుంభ

శైశిరస్థలి వాసంబు సలుపవలయుఁ

జెలఁగు వై శాఖమున నిట్లు సలుపలేని

మతివిహీనులు దైవవంచితలు నిజము.

123

సీ. గజవాజరథములు కమనీయగేహముల్

బంధుపోషణము సద్భాషణంబు

సర్వవిద్యావిచక్షణతావిధేయులై

పాదలు కశత్రసత్పుత్రచయము

ధనధాన్యసంపదయును సురూపావాప్తి

యనవరతంబు దేహంబు దృఢత

యతిధిపూజయు ధర్మమతి రాముపై మతి

ధృతి జాహ్నువీనరితీరవనతి

తే. చిరతరాయువు సజ్జనాదరనిరతియు
జానకీజానిఁ గొలువంగలేనివాని
కెత్తెఱంగున నబ్బుఁ దా నెంతప్రతిభ
పూనెనేనియు భూరివిద్యానిధాన ! 124

ఆ. భోజ్యవస్తు వమర భుజియించుశక్తియు
మెలఁత యొదవ రతులమెలపుశక్తి
ధనము గలుగ దాన మొనరించు శక్తియు
వరతపఃఫలములు వసుధయందు. 125

ఆ. రోగవీడనము కురూపతాప్రాప్తియు
దీనతయును వృత్తిహీనతయును
సారశూన్యగృహము సర్వానుసరణంబు
నలఘుదురితకర్మఫలముగాదె. 126

క. పరగేహనివాసంబును
బరులక *భుజియించుటయును బరదేశములం
దిరుగుటయుఁ గుపుత్రాప్తియు
దరిద్రతయు దుఃఖములు సదా యూహింపక. 127

తే. అతిథిపూజ యొనర్చుచు నధికనిష్ఠఁ
దపము నల్పుచు సత్కర్మతానిరూఢు
లయిన మీ కీదరిద్రత యర్హమగునె
కావున ధనార్జనంబుపైఁ గాంక్ష మేలు. 128

నీ. ఏను వై శ్శుండఁ గులీనుండ మఖముఖ
 సకలసుకర్మముల్ శాస్త్రసరణి
 నలువ నర్హుండ నావలనఁ బ్రతిగ్రహిం
 చిన నీకు దురితముల్ చేరఁగలవె
 మణిగణకనకాదిమహనీయవస్తువు
 లొనఁగెదఁ గొని సుఖం బెనకమెసఁగ
 పుత్రకళత్రాదిబోషణం బొనరించి
 దేహసంశోషణస్థితి దొఱంగు

ఆ. మార్యవర్య ధర నకార్యశతంబైనఁ
 జలిపి తల్లిఁ దండి) సతుల సుతుల
 నతులగతుల మనుప నగు నని పౌజ్ఞులు
 దెలుపునీతిపాలుపు దెలియ వినమె. 130

వ. అనిన విని యవ్వపుం డిట్లనియె. 131

ఆ. రహి విరక్తునకును రాజ్యంబు తృణ మగు
 దాత యగునతనికి ధనము తృణము
 జూదగాని కధికసుఖము తృణం బగు
 సారె నిస్పృహునకు జగము తృణము. 132

ఉ. రామకథాసుధారసని
 రంతరనిర్వృతమానసుండు ను
 త్రాముని నై న వానరుతె
 టంగునఁ జూచు నృపాలకీటక

స్తోమముఁ జెప్పనేల పరి

శుద్ధత రాముఁ దలంచుచు మదిన్

రాము భజించుకంటె నుక

రం బగు సౌఖ్యము గల్గనేర్చునే. 133

క. దాసముఁ గొనువానితపో

హానియు మఱి నిత్యకర్మహానియు నగు న

ద్దానంబుఁ గొనియెనేనియుఁ

బూని మరల నిత్యకర్మముల్ నలుపఁదగున్. 134

తే. ఉగ్రదుర్దానవస్తుపరిగ్రహంబు

నలుపఁ బరలోకనాశంబు గలుగు నట్లు

గాన పరలోకభీరువు లైనవార

లుగ్రదానపరిగ్రహం బుడుగవలయు. 135

ఆ. రహిఁ బరాన్నభుక్తి రసనయు మఱి ప్రతి

గ్రహము కారణముగఁ గరము నన్య

లనవలనఁ జిత్తజలజంబు బల మఱ

శక్తి ద్విజున కెట్లు సంభవించు. 136

క. అమవనఁ బరాన్న మెవ్వఁడు

నమలు న్మైలనాళ్ళు వాఁ డొనర్చిన హోమ

ప్రముఖనుకర్మావళిఫల

మమరఁగఁ దద్దాతఁ జెంచునందురు సుమతుల్. 137

తే. ధరః పరాన్నము దినుచు నేధరణిసురుడు
కర్మ మొనరించుచుండుఁ దత్కర్మఫలము
నందు నొకభాగ మాతనిఁ జెందుఁ బిదప
నన్నదాతల భాగత్రయంబు సెందు. 138

క. వర్షాశనమున బ్రతుకుచు
హర్షంబును జెందు నెవ్వఁ డావిప్రుఁడు త
ద్వర్షకృతకర్మఫల మ
వర్షాశనదాత కిడు ధృవం బూహింపన్. 139

ఆ. గజము మ్రింగువెలఁగకాయ రూపావళి
ప్రత వహించునట్టిచంద మమర
నవనినిర్జరుఁడు పరాన్నంబు మెనవిన
సారహీనుఁ డగు నిజంబు ధరణి. 140

సీ. అప్రిగ్రహఁ డైన యవసీనురోత్తము
మతియింపఁదగు నని శ్రుతులు నొడువు
నదనున విప్రుఁ డాపదతటి నైనఁ బ్ర
తిగ్రహింపఁగరామి తెల్ల మరయ
నతిదరిదుని కైన నతిధని కైన నాఁ
కలి సమంబయి పాణిములు హరించు
విరసభోజన మైన సరసభోజన మైన
నమృతోపమానమై యమరు నప్పు

తే. డట్లు గావున శాకమూలాశనమునఁ
 దృష్టిఁ బొందుదుఁ గాని ప్రతిగ్రహింప
 నిట్లు నిర్బంధ మొనరింప కేఁగు మనినఁ
 బాటునకు నిట్లు లనియె, నయ్యారుభవుఁడు. 141

ఉత్సా. పోవ యాయవరము సేయఁ బ్రొద్దు గలదె యామమా
 త్రావశిష్ట మయ్యె దివస; మయ్య నేటి దేవపూ
 జావిధానపాకవిధికిఁ జాలుమాత్ర మైన స
 ద్భావమున నొసంగెదం గృపం బరిగ్రహింపవే. 142

క. శ్రీధ గలచోరుఁ డొనఁగిన
 యద్ధనము పరిగ్రహింప ననువగు మఱి య
 శ్రీధ గలముని యొసంగిన
 యద్ధనము పరిత్యజింప నగు ననిరి ఘనుల్. 143

తే. అనుచుఁ బ్రార్థించి సాష్టాంగవినుతి సేయ
 నమ్మహాత్ముఁడు నాఁటిపాక్షార్థవస్తు
 వందికొన నమ్మతించెఁ దా నప్పు డాతఁ
 డంత సంతోషితస్వాంతుఁ డగుచు నగుచు. 144

చ. ఎనయఁగ శాలితండులము

లిక్షుశసోపమ మైనతైలముం

గనకసరూపసూపమును

గవ్యపుండ్రాపులఁ బొల్చు నాజ్యమున్

ఁనసరసాలముఖ్యఫల .

పంక్తియు రామరముక్త ఘటంబు లిం
ధనములు చింతపండు లవ

ణంబు గుడంబును శృంగేశ్వరముక్త . 145

చ. ఉరుకదళీదళావధులు

నొట్టనియావయు జీలకఱయుక్త
మిరియము గోదుమల్ మఱియు

మే లగుగందము తమ్ములంబులుం
బెరుగును గూరగాయలును

బ్రీతిఁ దలిర్పఁగఁ దెచ్చి యమ్మహీ
సురవరుముందర న్నిలిపెఁ

జూచి యతండు ముదంబు నొందఁగఁ . 146

తే. ఆత్మబంధులు దాను నయ్యర్థవర్ధుఁ
డప్పదార్థముల్ దెచ్చి యయ్యవనిసురుని
మందిరంబునఁ జేర్చి యమందమోద
మగ్నమానసుఁ డగుచు సమస్కరించె .

147

వ. అంత.

148

ఆ. అన్న మొసఁగి గెలుచు నన్నుల సద్వస్త్ర
సమితిఁ గట్టి గెలుచు నభలఁ బ్రబల
మొక్కి విప్రనికరముల గెల్చు శీలంబు
పనఁ గులంబు గెల్చు ప్రిజ్ఞఁ డపని .

149

తే. నెలఁతలకు భోజనంబును నిధువనంబు
 హితము లగు నవి గల్గినగృహము గృహము
 పతియె పతి యవి లేని తద్భవన ముగ్ర
 వనము తద్వల్లభుండు జీవన్మృతుండు. 150

ఉ. కావున నమ్మహీనురుని
 కాంతయు వైశ్యుఁ డొనంగినట్టి య
 ప్పావనవస్తుసంతతులు
 పల్కలు గన్గొని విస్మితాత్మయై
 భావమునన్ ముదం బొదవ
 పాక మొనర్చి నిజేశు దేవపూ
 జావసరం బెఱింగి విన
 యంబున నాయితపెత్తై నత్తఱిన్. 151

ఆ. దేవపూజ నల్పి నైవేద్య మొనరించి
 యతఁడు సుతసమేతుఁ డగుచు భక్ష్య
 భోజ్యలేహ్యచోష్యములు సాధ్వీ వడ్డింప
 నారగించి ప్రముచితాత్ముఁ డయ్యె. 152

క. ఆపడఁతియు నవశిష్టము
 లై పరగినయట్టి షడ్గీసాన్నాదికముల్
 సూపాపూపాజ్యప్రము
 ఖోపేతంబుగ భుజించె నురుహర్షమునన్. 153

ఉ. అంత ననంతదివ్యమహి

మాదృతసత్కథలన్ దినాంతప

ర్యంతము పొద్దువుచ్చి యతఁ

డర్థవిధుల్ దగఁ దీర్చి మందిరా

భ్యంతరసీమ నల్లన ల

తాంతశరాహవదోహాలస్థితీ

గాంతఁ గవుంగిలించి కడఁ

కన్ ఋతువాసర్ మూట యెంచుచున్. 154

క. ఆతతదృఢభోజననం

జాతహృదజ్ఞాతజాతచక్రతుం డగుతా

నాతరుణికి ఋతుదిన మఁట

యాతనితమకంబు వేఱ యడుగఁగ నేలా.

155

ఆ. అతులగతులఁ జొక్కి యాతఁడు సురతాంత

తాంతగాతుఁ డయ్యె నంత నంత్య

జాతవస్తుజాతరేతఃపరిష్కృత

మగుచుఁ జూలు నిల్చె నతివ కపుడు.

156

తే. జనులు భుజించునన్నంబు జితరథితరి

నొనరు భాగత్రయం బయి యొకట మనము

నొకట వీర్యము మలము వేఱొకట నగుచు

మరియుత్త మమధ్యమాధమనిరూఢి.

157

ఆ. శిష్టభోజనంబుచే సాత్త్వికం బగు

మానసంబు జనసమాజమునకు

దృష్టభోజనమునఁ దుష్టి పొందిన మాన

సంబు తామసాస్పదంబు గాడె.

158

ఉ. కావున శిష్టభోజనము

కాంక్ష నొనర్చి దురాన్నభీతిచేఁ

దా విలసిల్లునట్టియతి

ధన్యుఁ డమర్త్యుఁడౌ గాక మర్త్యుఁడే

పావన మైనద్రవ్యమును

బాకము భాండము నజ్ఞేనేని స

ద్యావన శిష్ట మా సదియు

భక్ష్య మభక్ష్య మేఱుంగఁజొప్పడుకా. 159

తే. పంగకాయయు మాడినవంటకంబు

పాసఁగ నిందుగుకాయయుఁ బుచ్చకాయ

మేడి మారేడుకాయయు మెసపు నెవ్వఁ

డాతనికి దూరతఱుఁ డగు నమృతండు.

160

తే. కదిసి వట్టువ యగుసారకాయ యెఱ్ఱ

మునుగయును రక్త రూపశాకినియు రక్త

ఘ్నాలకంబును బచ్చలి మొదముతో భో

జ్ఞించి చాంద్రాయణం బొచరించవలయు.

161

తే. తుమ్మి బలుసును గందమూలమ్ము ననఁటి
యుసిరికయుఁ గర్మవిధికి నత్యుత్తమములు
పులగమును బాయసమును జక్కిలములును య
వాన్నమును దేవతార్పణార్హములు తలఁప. 162

క. తల్లియుఁ బినతల్లియుఁ దన
యిల్లాలుం దాను సుతుఁడు హితశిష్యుండు
జెల్లెలును మేనయత్తయు
నెల్లెడఁ బాకంబునేయ నెంతయు నర్హుల్. 163

సీ. పాకంబునేయ మృద్ధాండముల్ మే లవి
నిత్యనూత్నంబులై నెగడు టొప్పు
ప్రాజ్ఞసమ్మతిఁ గాంస్యపాత్రంబున భుజింపఁ
బ్రజ్ఞాయశోబలప్రతిభ లమరు
రజతసువర్ణపాత్రంబులఁ గుడిచిన
వానికి సిరి తాన వలచి పొందు
భిన్నపాత్రంబులఁ బ్రీతిచే మెసవిన
యతఁడు దరిద్రతావాప్తిఁ గుండు

తే. తాడి తుమ్మికి రేచకిదళములందు
రావిమఱ్ఱులఁ బుట్టుపరములయందు
మొగలి జిల్లేడుతలిరులఁ దగ భుజించి
మించి చాంద్రాయణంబు చరించవలయు. 164

ఆ. బ్రహ్మమేడియాకు పాలాశమును నిష్ప
యాకు తామరాకు ననఁటియాకు
నమరు కొడిసెయాకు నతిపవిత్రంబులు
వానిలోనఁ గుడిచిరేని మేలు.

165

చ. అది యటు లుండఁ దద్ద్వీజని
జాంగనదుర్భరగర్భ మిట్లు తో
మ్మిదినెలలుం భరించె దత
మేచకచూచుకపాండుగండసం
పద యుదరస్థశాబకుని
భావము పుల్కనతాగ్రజన్మతా
స్పద మని తెల్పు మెల్పుమర
సారె సుఖప్రసవాప్తిఁ గోరుచున్.

166

క. పదియవమాసంబున న
మ్మదవతి సుకుమారుఁ డగుకుమారునిఁ గని నె
మ్మది ముదము గదురఁ బెనుపఁగ
నదనున మూఁడేండ్లు పెరిగి యబ్బాలుండున్.

167

ఉ. చౌలము నల్పునీడున న
సంభ్రమతం బసరంపుటెమ్ముకల్
మాలికగా నొనర్చి గళ
మధ్యమునన్ దవలించి మించి చం

డాలునిలీల నాశ్రమము

డగ్గట శైశవకేళిఁ దేల న

బాబులు నదల్చి తండ్రి వెనఁ

బాటఁగఁ జిమ్మి తదస్థిహారముల్. 168

తే. అతఁడు స్నానార్థమై నది కరిగె నరుగ

నంత నర్భకుఁడును దొంటియట్ల యస్థి

మాలికలు గేలఁ దాల్చి చండాలులీలఁ

గేలి సల్పె జనంబులు గేలినేయ. 169

క. అమలమతి నప్పు డాభూ

వ్యవహరఁడు నియతుఁడయి దూర మరిగి బహిష్కా

ర్యము దీర్చి మృత్తికాశౌ

చము సేయఁగఁ గణఁగె నంత శాస్త్రోక్తముగఁ. 170

తే. ఒనర నొకపరి మేహనంబున గుదమున

మూఁడుమాటులఁ గరముల నేడుమాటు

లంఘియుగమున ముమ్మాటు నవల నెడమ

పాణిఁ బదిమాటు లొనరించె బ్రౌఢి మెఱసి. 171

క. ఇనుఁ డుదయించినపిమ్మట

ననువునఁ బలుదోము నెవ్వఁ డవ్వంచజనుం

డినుఁ గబల్గించినదురితముఁ

గనుఁ బితృవంశమున కెల్ల ఘాతుకుఁ డగుచుఁ. 172

తే. నెలయఁ జిట్టికెనవే)లంత వలము గల్గి
 కంటకక్షీరయుక్తంబు గాఁ జెలంగి
 ద్వాదశాంగుళమానియై తగినపుడుక
 దంతధావన మొనరింపఁ దనరు నండు. 173

అ. అట్టిసీతీ యెఱిఁగి యమ్మహామహుఁడు శౌ
 చమును దంతధావనము నొనర్చి
 స్నానముఖ్యవిధు లనూనముగాఁ జల్పి
 సత్సరమున సరిగె సదనమునకు. 174

వ. అప్పు డెప్పటియట్ల యాశ్రమాభ్యాసంబున నస్థిమాలికా
 ధరుండై చండాలచేష్టలం గ్రీడించుకుమారునిం గాంచి
 చంచలితతునేండును భయకంపితస్విన్నగాతుండును
 నై భార్యం జూచి యిట్లనియె. 175

శా. బాలత్వంబున నీకుమారకుఁడు చె
 ప్పం జిట్టగా మీఱుచు
 డాలక్రీడల నస్థిమాలికలు వే
 డ్కం గండనేమంబునం
 గ్రాలం గేలి యొనర్పఁ జొచ్చె మది శం
 కాలేశము లేక యిం
 కేలా మాటలు నీదుపాపమున న
 యెఱింగాదె యీచందముల్. 176

క. తురగంబుగుఱుక నుఱుమును

నిరతము వర్షంబు గురిసి నిలుచుటయును సుం

దరిమనము పురుషభాగ్యము

సుర లెఱుంగరు నరుల కెఱుంగఁజొప్పడునె ధరన్. 177

తే. దురితనిరతంబుచేఁ గ్రూరచరితమైన

పువ్వుబోఁడులమానసం బెవ్వఁ డెఱుంగు

మొలకనగవులు నమృతంబు చిలుకుపలుకుఁ

గాంచి భ్రమఁ జెందుఁ బురుషుండు కామినులకు. 178

మత్త. సారె దా రపవాదభీతిఁ బొసంగి యుందురు గాని దు

ర్వారమా రశరాహతిన్ పసివాడి వీడినవీడ్డలం

దారి వారిజలోచనల్ సతతంబు డంబున మంజులా

కారపూరుషుఁ జూచి సంగమకాంక్ష సేయుదు రెంతయున్.

క. రూపవతు లై నయువతుల

నేపునఁ గామించి పురుషుఁ డిది దురితౌఘ

ప్రాప్తక మని కవయం డది

పాప మనుచుఁ దలఁప దింతి పరపురుషేచ్ఛన్. 180

క. ఆహారము ద్విగుణం బగు

నూహయొనర్పంగ బుద్ధియుఁ జతౌర్గుణ మా

సాహసము షడ్గుణం బగు

నాహా ! మగువలకుఁ గామ మప్యగుణ మగున్. 181

ఉ. అంతిపురంబులందుల ని

జాంగనలం దగ నుంచి ధారుణీ

కాంతులు ద్వారదేశములఁ

గావలిగా నిడి రక్షనేయ న

య్యింతులు రూపహీను లని

యొంచక కుబ్జజడాంధవామనా

ద్యంతికవర్తులం గలసి

యంగజకేళి యొనర్తు రింపుగన్. 182

చ. మన సాక-చోట నుంచి నెఱ

మక్కువ యొండొకదండ నుండ వం

చన గననీయ కెంతయు న

సాధ్వసవై ఖరి యుల్లసిల్లఁ దా

రెనసి ప్రియుం బ్రియోక్తి భ్రమ

యింపుదు రింపుగ నట్లు గావునన్.

వనితల భక్తియుక్తులు ధ్రు

వమ్ముగ నమ్ముగఁ బోల దేరికిన్. 183

క. పతిరతిఁ గవయుచు సతి తన

మతి నెవ్వనిఁ దలఁచుఁ దత్కుమారకుండు తదా

కృతిఁ దాలించి తత్కర్మం

బతులితగతి నభ్యసించు నని మును వివమే.

- ఆ. సతియుఁ బతియుఁ బ్రేమ సమముగా రతిసల్పు
తఱిఁ బరస్పరంబు దలఁచిరేని
తల్లి యాకృతియును దండ్రుగుణంబును
బూనుఁ దత్సతుండు పుష్పఃఖోడి. 185
- క. సుతునిగుణోన్నతిఁ గనుఁగొను
మతివా ! చండాలలీల నలవఱుచుచు ను
ద్ధతిఁ గీకసమాలాలం
కృతుఁడై యిటు లున్నవాఁడు క్రీడాపరతః. 186
- వ. అనిన విని యాసాధ్య యతని కిట్లనియె. 187
- సీ. అనఘ ! మీ రాసతిచ్చినయది నిజ మగు
నైన దుర్గుణవతు లైన సతులు
కొంద టింతియె కాని యందఱు నుందరు
లకు నట్టిదుష్టశీలంబు గలదె
సత్యవ్రతంబును సత్యశీలంబును
దమకు నిత్యంబులై తగఁ బొసంగి
ధృతి మనోవాక్కర్మరతిఁ బతిసేవ సే
యుచుఁ దదన్యసుఖంబు లుజ్జగించి
తే. యదియె నిఖిలాధికం బయి ముద మొసంగ
సర్వలక్షణవతు లయి సంవిశుద్ధ
మతుల. సతులమహాకులొన్నతుల నలరు
సతతభాగ్యవతులు పతివ్రతలుఁ గలరు. 188

క. అందముగాఁ బఠిసేవా

నందంబునఁ జొక్కునట్టి నారులు శయ్యా

మందిరభూషణతోషణ

నందనచందనసుఖంబునం బొదలుదురే.

189

మ. పతిపాదాంబుజసేవనాదరసుధా

పానప్రమోదంబుచే

నతులానందము నొందుకాంతలకు బ్ర

హ్మనందము నుబ్బరి యాఁ

బతి దైవంబు నీతంబిసీతతికిఁ ద

ద్భక్తిప్రభామారసం

క్రీతధర్మంబు శ్రీమైకహేతు వగు ను

స్థేమప్రభావోన్నతా.

190

వ. ఇందుల కుదాహరణంబై యొక్కపురాతనేతిహాసంబు

పెద్దలవలన వినంబడు నది యెట్లనిన.

191

మ. ఒకవిప్రుం డతిదుర్భగుండు దురితో

వోగొనురక్తుండు కా

మకలాలంపటుఁ డాతతాయజునం

భావ్యుండు దుశ్శీలుఁ డా

త్మకులాచారవిహారుఁ డార్యగుణశని

ద్యక్రూరతర్కమండు ము

న్నొకయూర స్వసియించి హేయగుణనం

యోగంబున స్వర్ధిల్లు.

192

ఉ. ఆయనభార్య యార్య యరు

జారుణపాణి వినీలవేణి ప

ద్మాయతపత్రనేత్ర కన

కాభశుభాంచితగాత్ర దర్పణ

ప్రాయకపోల ఖండశశి

ఫాల ప్రవాళజయాతిలోహితా

మేయసుధాధరాధర సు

మేరుపయోధర యెన్నఁ జెన్నగున్. 193

క. పతిసేవాహేవాక

వ్రతవతియై సుగుణశీలవతియై ధృతి న

వృతిదేవత మెలఁగుం దన

పతి పతితుం డనక కినుకఁ బదరక నియతిఁ.

194

ఆ. అతనివిధివశాన ననిలరుగార్తిచే

జరణములకు గమనశక్తి దఱుగ

సిరియుఁ దొలఁగె నట్లు చెడినదుభాత్మునిఁ

దొలఁగ కేల నిల్చుచు జలజనిలయ.

195

ఆ. శీలవంతుఁ జేరు సిరి శీలవంతుని

గాంచి జనత ప్రీతిఁ గారవించు

శీలహీనుఁ జేరు జెప్ప రోగంబులు

బలయుఁ జనము దినము పరిభవించు.

196

వ. అప్పు డప్పల్లవాధరి వల్లభు నెల్లదంబుసేయక యుల్లంబు
రంజిల్ల దేవభావంబున సేవించుచు లేవడి గావున నతని
నిజస్కంధంబుపై నిడికొని భిక్షార్థం బన్నగరంబునఁ
గ్రుమ్మరుచున్న నొక్కయెడ.

197

చ. అలరుమొగంబు కై వగయు

నబ్జనిరూఢిఁ బొసంగ లోచనం

బులు నవలగ్నసీమయును

బుష్కరవైఖరి మీట నోవము

వలనగునంఘ్రియుగ్మముఁ బ్ర

వాళరుచి న్నిరసింప నయ్యెడం

జెలు వమరంగ నొక్కవెల

చేడియ యిడితకాంతి నొప్పుచున్. 198

నీ. పంచమషడ్జవిపంచీస్వరంబులు

పికమయూరములకుఁ బ్రీతిఁ బెనుప

మోవి బింబభ్రాంతి మునరి కీరంబు ల

య్యారవోదారత నభ్యసింపఁ

గుచటనికటసంగుప మా సారకాయఁ

గని పెటతుంబి యాఘనతఁ గోర

నాలాపతతికి వనాగముల్ నాగముల్

దలిరిచి కరగి యందముగఁ జొక్క

తే. నాగవాసంబులో మదనాగయాన

నాగకన్యానిరూఢి నందముగఁ బాడి

వీణె వాయించె సిబ్బితి వీడనాడి

పల్లవులు మొల్లముగఁ జేరి యుల్లసిలఁగ.

199

మ. అపు డాపైదలిఁ గాంచి మోహవివశుం

డై భూసురాభాసుఁ డా

చపలాక్షిం దలపోయుచుం బొరలి య

స్వస్థాత్ముఁ డయ్యెం దమిం

గృహణ్ యాచకు వ్యాధిబాధితకరాం

క్రిం దీనునిం బూని ని

ష్కృపచే నేచు మరుండు తన్మహిమలుం

జిత్రంబు ధాత్రీసలిన్.

200

మత్త. సారె దిక్కులు చూచు నూరుపు సారెసారె విదిర్చు వే

సారెఁ గన్నుల నీరు నించుచు సారె నీరము గ్రోలుఁ బ

ల్మాటు వారవిలాసిసీసుకుమారభావము లెంచు వే

మాటు మారునిఢాక విప్రకుమారుఁ డెంతయుఁ జింతిలున్.

తే. ధరణిఁ గామాంధునకును నిద్దురయు నుఖము

తృప్తయు మఱిఁ బరలోకచింతనము గలదె

యస్థిచర్మావశిష్టాని నన్నహీన

కాయునై నను గాయండు కాయజండు.

202

క. మరునికిఁ గృపయు దరిదుగ్గిన

కురుతరసౌఖ్యానులబ్ధి యొనరుటయు దిగం

బరునకు లజయు విధవా

తరుణికి సురతమును లేమ తథ్యం బరయఁ.

203

వ. అంతః గంతువ్యథ నత్యంతచింతాకాంతస్వాంతుండై న
కాంతం జూచి యతనికులకాంత యంతరంగంబు గలంగ
భీతయై యత్తైఱం గతని నడిగి తెలిసి తత్తైఱంబున
నబ్బితైఱి యున్నయెడకుం జని ప్రియోక్తిం దేల్చి నిజ
ప్రియుండు రతిప్రియునిములుకులకు సులుకుటయుఁ దన్మో
హంబును నవ్వరాహోహకుండెల్చి యభీష్టం బగుధనంబు
మనంబు దనియ నొనంగి యొడంబడిచి ప్రబహు
రంగణగోత్రశాలాప్రదేశంబునకు రాత్రి నేతెంచు నది
యని సంకేతం బొనర్చి యక్కార్యంబు సంఘటించి
యచ్చందం బందంబుగాఁ గాంతున కేకాంతంబునఁ
దెలుప నతండు దుస్తరపారావారనిర్మగ్నునకుఁ దరణి
కరణిఁ దగినయత్తు రుణివచనంబు లాకర్ణించి సంభ్రమో
జ్ఞంభణంబునఁ బొదలి యథావిధి బ్రవర్తిల్లుచు
సూర్యాస్తమయంబు గోరి యిట్లని వితర్కించె.

204

కవిరాజవిరాజితము.

అరుదుగ నేకరథాంగశతాంగము

సశ్వము లాటును నొక్కటిపై

నురగసమూహము లొప్పుగు పగ్గము

లూరువిహీనుఁడు సారథి య

ప్పరుసదినంబునఁ బాటిలె మాంద్యము

భవ్యసువస్తువు లబ్ధినచోఁ

జరమగిరింద్రముచాయకు జాఱఁడె

చాయమగం డతివేగమునన్.

205

చ. ఇతనితనూభవుండు యముఁ

డెంతయు దుష్కృతవంతు నొంచు నా

కృతియు సమంజసం బతని;

కీతఁడు దారుణలీల ద్వాదశా

కృతులు సహస్రపాదము ల

కృత్రిమలీల వహించి లోకసం

హతి నుడికించుఁగాడె తప

నాహ్వయుఁడై యితఁ డెల్లకాలమున్. 206

తే. తరణి యన నేల వహ్నికి నరణి గాఁడె

మిత్రుఁ డన నేల కువలయామిత్రుని తని

లోకబంధుఁడై యితఁడు కోకబంధుఁ

డినుఁ డనఁగ నేల గ్రహమైనఘనుఁడు గాక.

207.

క. మం దేహు లితని నొంచుచుఁ

గగ్గిందున విప్రార్ఘ్యతోయకణహతు లైనన్

మందగుఁ డయ్యెనొ మును వా

రందఱు తనుఁ జుట్టుముట్టి యలఁచుటకతనన్.

208

క. ఈరీతి నల్ల నల్లన

నీరవి చరియించుపొంటె నితనికుమారుం

డౌర శనై శ్చరుఁ డయ్యెం

గూరిమికొమరునకుఁ దండ్రుగణ మొనరదొకో.

209

క. రాకామధ్యగతుండై

యాకువలయహితుఁడు సూర్యుఁ డను నాహ్వయముం

గైకొని విరహుల నేఁచుఁ ద

దాకృతి సూర్యాభిధాన మది యెట్టిదయో.

210

తే. తా వికర్తననామంబు దాల్చి జగము

లదన నిర్దయుఁడై త్రుంచు నదియుఁగాక

ద్వాదశాష్టమజన్మసంస్థానముల వ

సించి జనముల నెల్లఁ గుందించు మరల.

211

ఉ. అంతఁ దదీయమైన విర

హంబు గనుంగొన లేనిరీతి భా

స్వంతుఁడు గ్రుంకెఁ దత్సరత

సంభ్రమసంఘటనేచ్చచేబలెన్

ధావంతము గప్పె దద్రతివి

ధంబు గనుంగొనుమాడ్కిఁ జుక్క ల

చ్చెంతఁ బొసంగెఁ దద్రతి హ

సించె ననన్ వికసించెఁ గల్వలున్. 212

వ. అయ్యవసరంబున.

213

శా. త్రాసం బింతయు లేక పాకటతమి

నం బ్రస్ఫురదైర్యయై

యాసాధ్వీమణి ప్రాణనాయకు నిజాం

సారూఢుఁ గావించి వే

శ్యాసీమంతిని మున్ను రమ్మనిన యా

సాంకేతికాగార మ

త్యాసక్తి వేసఁ జేరఁబోవఁగఁ దద

భ్యాసానుదేశంబునన్.

214

క. కొఱుతపయి నొక్కచోరుం

డటిముటిఁ బ్రాణావళిష్టుఁ డై యుండఁగ న

తైటవ యెఱుంగక చనున

త్తటిఁ దత్పతిశిరము వానిఁ దాఁకెం బెలుచన్.

215

ఉ. వేదనఁ జెంది తన్మరుఁడు

వే నను నొంచినవాఁడు రేపు సూ

ర్యోదయ మైనఁ జచ్చు నని

యుగ్రతమం బగుశాప మిచ్చె నా

పైదలి యాయవాచ్యతర

భాషణముల్ విని యోర్వలేక ఛా

యాదయితోదయం బవధి

యాత్మవరాయువు కంచు నెంచుచున్. 216

తే. స్థిరతరధ్వాంతవార్ధికీ దరణియైన

తరణి యుదయింపకుండ నత్తరుణి యుగ్ర

శాప మొనఁగూర్చి దోయిట జలము లెత్తి

చల్లె వై ధవ్యమునకుఁ దా నుల్ల మెరియ.

217

సీ. సతి యిల్లెఱంగున శాపం బొసంగ న

హస్కరుం డుదయింపఁ డయ్యె నంత

సంతమనవ్యాప్తి జగ మాకులం బయ్యె

స్నానసంధ్యాదులు హీన మయ్యె

స్వాహాస్వధాదివషట్కర్మములు హవ్య

కవ్యతంత్రములు యాగములు నడఁగె

బాకశాసనపాశిపాదకయమసోమ

యక్షరక్షఃపక్షితక్షకాహి

తే. వాలఖిల్యాప్సరోమరుద్వసుగణంబు

జంగమస్థావరప్రపంచంబు నవ్వు

డప్పతివ్రతతేజోమహత్త్వమునకు

నచ్చెత్తువు నొంది యుండంద యభినుతించె.

218

ఆ. ఆయుదంత మంత నఖలామరగణంబు
లజున కెఱుంగఁజేసి యతఁడు తాము
హరిఁ బురస్కరించి హరునకుఁ దెలుపఁగ
నరిగి రపుడు రజతగిరికిఁ బ్రీతి.

219

వ. అందు.

220

సీ. స్ఫటికాభశుభగాతుఁ శశిసూర్యశిఖినేత్రుఁ
జంద్రకిరీటుఁ బశ్యల్లలాటు
నగకన్యకావిభు నరుణకోటిప్రభు
హాలాహలాహారు నహిపహారు
నర్వలోకశరణ్య సన్నతకారుణ్య
ధరణీశతాంగు సాగరనిషంగుఁ
గాయజనంహరుఁ గరటిచర్మాంబరుఁ
గలుషవినాశు నాకాశకేశు

తే. నఖలలోకై కరక్షణవ్యగ్రు నుగు
సురమునీశ్వరగురుతరస్తుత్య నిత్య
సతతరజతమహీధరినిశాంతు శాంతు
దారితక్మారదై తేయదంభు శంభు.

221

ఆ కాంచి నతులు నుతులు గావించి వచ్చిన
తెఱిగు భక్తియుక్తిఁ దెలుపుటయును
ననియె వారితోడ ననుకంపపెంపున
శంకరుండు లోకశంకరుండు.

222

సీ. పాతివ్రతంబైన భవ్యతేజముఁ గని
 సర్వతేజంబులు సంచలించు
 వలనుమీఱఁగఁ బతివ్రతలు గావించిన
 పని యన్యచే జక్కఁబడునె యెట్లుఁ
 గావున నప్పతిదేవతసన్నిధి
 కరిగి పార్థింపుఁ డీ రనుచుఁ బలుక
 నపుడు సావిత్రియు ననసూయ శచియు భా
 రతియు నరుంధతి రమయు నుమయు

తే. వేల్పుఁబెద్దయు వెన్నుఁడు వేల్పుగమియు
 నప్పతివ్రత యున్నెడ కరుగుదెంచి
 ప్రస్తుతి యొనర్చి పేర్చి యప్పద్మనయన
 వరుఁ జిరాయురుపేతుఁగా వర మొసంగి. 223

ఆ. లోక మంతయును నిరాకులగతిఁ జెంద
 సూర్య నుదితుఁ జేయు మార్య యనిన
 సతియు సర్వ మొసంగి శాపంబు మరలించ
 నరుణకిరణుఁ డుదయ మయ్యె నంత. 224

మణిగణనికరము.

వరము లొసంగి సురవరు లరిగిన భూ
 సురుఁడు సుకృతమున సురుచిరగతియున్
 దరుణతయును సిరితరి గని చని య
 త్తరుణిఁ గలసి చిరతరముగ మనియె. 225

అని కథ చెప్పి యాబ్రాహ్మాణి యిట్లనియె.

226

ఈరీతి ధారుణీధారణకారణ

మతిమతులగు పతివ్రతలు గలధు

వారలచరణసేవకురాల నాథ ! మీ

యంఘ్రిభక్తియ కాని యన్యమెఱుంగ

నత్యంబు పలికితి నిత్యంబు నిర్దంభ

విస్రంభయోగ్యనై వెలయుదానఁ

గావున దోషస్వభావంబుతెఱుగు మీ

వలన నై నదియె కావలయు నిపుడు

ధీయుతులకు నై నఁ బాయక మోసంబు

గలుగు నాకుఁ గొడిమె గట్టఁదగునె

మీరు ధీరవృత్తి మీఱ విచారింప

వలయు దురితసరణివలను మిగుల.

227

ఏరీతి నిజముఁ బల్కియు

నారులు విశ్వాసకారణత మెలఁగుదురే ?

వారక సూన్యతగతిఁ జె

ల్వారి నయగసాలి పుణ్యుఁ డని నమ్ముదురే ?

229

అని యిప్పగిది నవృత్తివ్రత పల్కుపల్కులు విని యుష్ప

డప్పడమివేల్పు నత్యం బని యత్యంతత్వరితంబున నిశాం

తాభ్యంతరంబున కరిగి శుచియై వార్చి ఖోడశోపచా

రంబుల రామదేవుం బూజించి తదనంతరంబ పద్మాసన

గతుండును సమకాయశిరోధరుండునునై పాణాయామ
త్రయం బాచరించి యల్లనల్లన రామనామంబు జపియిం
చుచు ఘనఘవాఘనశ్యామగాతుండును పుండరీకదళ
నేత్రుండును బీతాంబరధరుండును శంఖచక్రగదాధను
ర్బాణకరుండును దారహారకేయూరసారసనకీటుకుండల
వలయాంగుళీయకాదిభూషణుండును (నిజాశ్రితజనతోష
ణుండును) పసిష్ఠవామదేవననకననందననారదహనూమ
త్ప్రముఖార్చితుండును దివ్యచందనచర్చితుండును వన
మాలికావిరాజితవత్సుండును జగదుత్పత్తిసంహారకారణ
దత్తుండును రాకానిశాకరప్రతీకాశముఖుండును లక్ష్మణ
సఖుండును సీతాలింగితాంగుండును రణరంగభంగుం
డును నగు కరుణాసముద్ర శ్రీరామభద్రుండు దనహృద
యారవిందంబున నందంబుగా నిల్చి యాభిధ్యానమా
ర్గంబున నవ్విశ్వరూపునియందు నిలానిలానలజలమహా
బలాది పంచమహాభూతంబుల శింశుమారచక్రచంద్ర
సూర్యాదిగ్రహనక్షత్రద్రువారుంధతుల వాలఖల్యగౌత
మాది మహర్షుల గంధర్వయక్షరక్షఃపక్షితక్షకానంత
కర్కరోటకాదు లయినపాతాళనివాసుల బలిప్రభృతిరాక్ష
సులఁ గపిలాదిమునీంద్రుల మేరుమండరహిమవద్వింధ్య
ఞ్కోకాలోకాదికులసర్వతంబుల సప్తద్వీపంబుల సముద్ర
సరిత్తటాకంబుల దిగ్గజంబుల రంభాద్యప్సరసల స్వర్లోక

బ్రహ్మలోకవై కుంతకై లాసాదిలోకంబుల నగ్నిష్వాత్మాది
 పితృగణంబులఁ గళాకాష్ఠాలవక్షణముహూర్తప్రహారా
 హోరాత్రపక్షమాసర్వయనసువత్సరాత్మకంబు లయున
 కాలంబుల దర్శపూర్ణమాసయజమాసయాజకయాప
 పశుస్వాహాస్వధాకార వషట్కార వేదికాప్రస్తర హవిః
 పురోడాశదర్శచాత్రాదియోగయాగంబుల శుశ్రిష్మతి
 పురాణేతిహాసాగమ ధర్మశాస్త్రాద్యఖిలవిద్యల భూర్భు
 వాదిచతుర్దశభువనంబులస్థావరంబులజంగమంబుల భూత
 భవిష్యద్వర్తమానవర్తనంబులం గాంచి నెండియు నిజా
 శ్రమప్రదేశంబును దన్నును బట్టనంబును జండాలనైశ్య
 సంబంధంబును వైశ్యప్రార్థనంబును వైశాఖమాసంబునఁ
 జండాలదత్తపాకవస్తుప్రతిగ్రహంబును దదన్నభోజనశేత
 స్సంగతఁబైన నిజాంగనాగర్భనంభవంబును సంశమాత్ర
 ప్రవేశంబునఁ గుమారుండు చండాలచేష్టలం గ్రీడించుట
 యును నిఖిలంబును నిరవశేషంబుగా జ్ఞానసమాధిం గనుం
 గొని ధ్యానావసానంబున నేతోన్నీలను బాచరించి
 భార్యకు నయ్యార్యుం డిట్లనియె.

229

అతివ ! నీకతమున నై నదుష్కృతము గా

దది నావలన వచ్చినదియెకాని

యతివదాన్యం డై నయంత్యజన్ముండు ధర్మ

మొనరింపు మని ధనమొనఁగి పనుపఁ

దద్యశపరియై దనరువై శ్మశ్శుఁడు దెచ్చి
 మన కిచ్చె పాకసామగ్రి వినవె
 యది యంది నీవు బ్రహ్మాసందమును బొంది
 యెలమిఁ బాక మొనర్చి తెఱుఁగుదుగద

తే. ఆరగించితి మదియు త్సుధాగ్ని యార
 మనముఁ గన్నులుఁ దనియంగ మనము మును త
 దన్నరేతోంశభవుఁ డైన యాత్మజుండు
 మించి చండాలచేష్టఁ గ్రీడించె నీట్లు. 230

తే. అప్రమత్తతఁ జరియించు చలరు నెవ్వఁ
 డతఁడు సకలసుఖావాప్తి సతిశయిల్లు
 దుఃఖభాజనుఁ డగుఁ బ్రమత్తుఁడు దలంపఁ
 దరుణి ! యశ్రాంతమును మనకరణి ధరణి. 231

సీ. తతదుర్వ్యసీతిచేఁ దనరు సాధువుతోడ
 భువిఁ జంచలుం డైన బుధునితోడ
 మాయావి యైన సుబంధబాంధవుతోడఁ
 గృతపాపుఁ డైన పండితునితోడ
 స్వార్థపరుం డైన అశ్రయలేవృద్ధుతో
 నతిదురాచారుఁ డొ సధముతోడ
 సర్థారనాసక్తి నలరు యతీతముతో
 మతిహీనుఁ డగు బహుశ్చితునితోడ

తే. సర్వపంచనశీలురై జగము లెల్ల
 వేషభాషల భ్రమయించు విప్రరాజ
 వరులతో సఖ్య మొసరింప వలవ దెపుడు
 వారి దవ్వగఁ దొలఁగఁగ వలయు పొలతి ! 232

క. నీరముఁ గోలి వనావని
 నీరములం గనవు మెనవు మృగముల మృగయుల్
 గారించి యవిరతము ని
 మ్మారణవై రమున హింస గావించు రిలన్. 233

ఆ. ఆత్మజీవనార్థ మై సాధువృత్తుల
 హింససేయుదురు విహీనబుద్ధు
 లట్లు గాన సాధు లవగ్రమత్తతఁ జరి
 యింపవలయు నెట్టియెడల నైన. 234

సీ. ఈకల్మషమునకు హేతుభూతుండైన
 యన్నీ చవై శ్శుని యన్వయంబు
 శాపం బొసంగి భస్మంబు గావించెద
 నని శోధితామ్రాక్షుఁ డగుచు లేచి
 యపుడు విధూమకాలాగ్ని చందంబున
 నెలకొని కనుగవ నిప్పు లురుల
 మృత్యుభీషణుడై యఘోరయంబునఁ
 బరువడి యవ్వైశ్యభవసమునకు

ఆ. నరుగుడెంచుటయు లయాంతకప్రతిము న
 య్యనఘుఁ జూచి వాఁడు నతిభయార్తి
 వడఁకి మేనఁ జెమట వడియంగ నుతనతి
 ప్రతితిఁ గాంచి యొయ్యఁ బలికె నిట్లు.

235

ఉత్సా. స్వాపతేయలోభమున నిపాదధనముఁ దెచ్చి నేఁ
 బాప మనక యొసఁగినాఁడ బ్రాహ్మణునకు వస్తుదా
 నాపరాధకారణమున నతఁడు భీషణాకృతిం
 గోపమున శపింపఁ బూనెఁ గులము నీటుసేయఁగన్.

236

తే. ఇతనిక్రోధంబు వారింప నెవ్వఁ డోపు
 నహివిషంబును మఱి బడబానలంబు
 నొక్కరుని నొంచు విప్రులయుగ్రోకోప
 మవల నిశ్చేషముగఁ జేయు నన్వయంబు.

237

సీ. అనుచు వారలుఁ దాను నవ్వప్రపదజల

జాతంబులకుఁ జక్కఁ జూచి మొక్కి
 గడగడ వడఁకుచు గద్గదస్వరమున
 వినుతించి క్షమియింపు మనువు ! మనుచుఁ
 గ్రూరచిత్తుఁడ దుర్వీకారవంతుఁడ నని
 యంఘ్రులు విడువక యభినుతింప
 దీనులై సంతస్యమానులౌ తత్కుల
 పాలికాబాలికాపాలికాఁ గాంచి

తే. యతికృపాశుండు గావున నయ్యవార్య
రోష ముపసంహరించి నిర్దోషవృత్తి
శాప మొసఁగెద ననినవిచార మెడలి
యమ్మహీసురుఁ డాత్మ ని ట్లని తలంచె. 238

తే. ఎంచ నపరాధియైసట్టి పంచజనునిఁ
గరుణ రక్షించునతఁడె రక్షకుఁడు గాక
ననపరాధుల రక్షించు టరుదె యట్లు
గాన కోపోపశమనంబు కార్య మిపుడు. 239

సీ. అపరాధి యగువాని ననుకంపఁ గాచిన
యతఁడె మునీశ్వరుం డదియె తపము
కోపంబు తపమునకును హాని యగుఁ గోప
వశుఁడు కృతాంతునివశుఁడు దలఁపఁ
గోపవశంబునఁ బాపంబు మిగులుఁ ద
త్పాపంబు నారకపథముఁ జేర్చు
క్షమయె దానంబును సత్యంబు విద్యయు
ధర్మంబు నర్థంబుఁ దపసులకుమ

తే. క్షమయె తపమును బరలోకసంగ్రహంబు
క్షమయె బంధులు మిత్రులు క్షమయె తొడవు
లనుచుఁ జింతించి యపు డమ్మహామహండు
వలికె ని ట్లని యూరుసంభవునితోడ.

సృగ్ధర. ఔరా క్రూరాత్మ మున్నొక్కభసరమునఁ బా

కార్హ సద్వస్తువారం

బారూఢార్హవిధానోద్యమత నొసఁగి త

య్యర్థ మెవ్వారిదో వి

స్తారోదారోక్తిచేఁ దధ్యముగఁ దెలుపు మి

ధ్యావచోవక్త వేనిక

గోరూపవ్యాఘ్రమా ! నీకుల మకులతచేఁ

గూల శాపింతుఁ జమియి.

241

మ. అనినక గోమటి వేపమానతనుఁడై

యత్యంతదైన్యాత్ముఁడై

యనఘా! మాలనిసాము నీ కొసఁగి నే

సన్న్యాసముం జేసితిక

ధనలోభంబునఁ గన్నుఁ గానక దురం

తద్రోహచిత్తుండనై

యనుకంపామతిఁ దప్పు గొపు మమచుక

భౌర్థిండుచుక మ్రొక్కినక.

242

సీ. వారణిపాని కుదారసత్యంబును

గోద్రవంబులయందు గురురసంబు

నామిషా హోదా కమలకారుణ్యంబు

పాపకర్మనకును బహుభధర్మ

మాఁకట సలసినయతని కభక్ష్యంబు
 శమవంతునకు ననన్యమగుతలఁపు
 మహిఁ గాముకునకు నమందమందాక్షంబు
 నాశ్రయానికి నదాహ్యర్థసమితి

తే. ద్రవ్యలోలుపునకు మిత్రతాగుణంబుఁ
 బతితుఁ డగువాని కతులనన్మతియు గతియు
 దుర్జనానికి సుగుణగణార్జవంబు
 వెదకి చూచిన లేవుగా విశ్వమునను.

243

మ. లలిఁ బ్రారంభమునన్ సుఖం బొదవు తా
 శచ్ఛాయచందంబునక
 దలఁపక దుర్జనమైతి యంతమున సం
 తాపంబు గావించు సా
 ధులకుం గావున రూపయావనమదాం
 ధు న్వంచకు లోలుపుం
 గలుఁపోద్యోగిని రాజు నైన విడువం
 గాఁ బాడియా దవ్వలక.

244

తే. ఆశ ధర్మవినాశంబు నాచరించుఁ
 దృష్ట భోగనికాయంబు దీలుపఱుచు
 లోభ మన్నిటఁ బోకార్చుఁ బ్రాభవమును
 వీని మూఁడింటి నార్దులు విడువవలయు.

245

మ. సరసంబైనను నీరసంబయిన భ

క్ష్యం బౌ త్సుధాశాంతి కా

దర మొప్పారఁ గుటీర మైన మఱిసా

ధం బైన మే లున్నికి

ధర యైనక శయనీయమైనఁ దగు ని

ద్రం జెంద దుష్టాంశుకో

త్కర మైనక వరచేలమైనఁ దగు శీ

తంబు న్నివారింపఁగక.

246

ఆ. దుర్జయుండు వీడు దురితాత్మకుండు దయా

న్నహవరిజ్జతుండు సిద్ధ మరయ

రామ రామ యనుచు నామహీసురుండు ని

జాశ్రమమున కరిగె నశ్రమమున.

247

ఉ. కోమటిదుష్టచేష్ట నొనఁ

గూడినవంతకుఁ జింత నొందుచుక

ధామముఁ జేరి సూరిజన

తావినుతప్రతప్రభావుండై

యామృదుమానసుండు విగ

తాఘునిఁ గా నొనరించెఁ బుత్రకుక

రామమనూపదేశము తి

తంబుగఁ జేసి గరిష్ఠనిష్ఠతోక.

248

శా. పాపారణ్యహుతాశనంబు శుభసం
 పద్మాజబీజంబు స
 ర్వాపద్ధావంతవిభాకరోదయ మశే
 పామ్నాయవంద్యంబు సం
 తాపాంభోనిధికుంభసంభవ మవి
 ద్యామత మతంగవీ
 ధీపంచాననవిక్రమక్రమము గా
 దే రామనామం బిలకా.

249

క. సుర ద్రావుటయును ధరణీ
 సురహాసనము గురునితరుణిసురతంబును భా
 సురకార్తవ్యరచౌర్యము
 నరయఁగ నివి నాలుగును మహాపాతకములే.

250

తే. అంత్యజన్మునిఁ గాంచుట యంటుటయుఁ ద
 దన్న భోజనవేషభాషాభిరతియుఁ
 బుష్పిణీగణికాష్టేచ్ఛపుల్కసాది
 భామినులఁ గలయుట యుపపాతకములు.

251

తే. ఆననాంచన్మరుద్ధమితాన్నభోజ
 నంబు లశునంబు పెలుచశాకంబు లశున
 సహితశాకము గోమాంససమ్మితములు
 ప్రకటితం బగు డ్రుద్రపాతకము లవియు.

252

క. వెన నొకచే జలపానము

ననమానసశబ్దమైనయాపోశనమున్

బసఁ దామ్రపాత్రమున గో

రస మానుట యనఁగ నివి సురానదృశంబుల్. 253

తే. అంబువులఁ గ్రుంకి కట్టిన యార్ద్రచేల

కమున సమ్మార్జనము నేయఁగాదు మేను

పూని యేవ్విధఁ గావించిరేని మఱియుఁ

దాన మొనరింపకున్నఁ బాతకముచెందు. 254

వ. ఇట్టిమహాపాతకోపపాతకక్షుద్రపాతకంబులు రామనామ

జాపకునియందు సాగరంబున మహానదులు నామరూపం

బులు విడిచి యడంగుచందంబు నొంది డిందు నని కథ

చెప్పినఁ జండాలభూమికాధారుం డైన యంతకునకు

బలాంతకుం డిట్లనియె. 255

క. నీకంటఁ గవ్వతరుండై

లోకంబున నిండఁ బొందు లోలాత్మకుఁ డీ

లోకమునఁ గల్గునేనియు

నాకుమతిం దెల్పు తెలియఁ నగు నిక్కముగన్. 256

వ. అనిన నతం డిట్లనియె.

257

సీ. బ్రాహ్మణద్వేషియై పరగి తద్విత్తావ

హారుండై క్రూరుండై నట్టివాఁడు

దేవభూదేవతాదికదూషణానక్తి

నసృతుఁడై పిశునుఁడై నట్టివాఁడు

భూసురారాధనపుణ్యంబునకు నంత

రాయంబు గావించుమాయలాఁడు

శాంతుఁడై దాంతుఁడై సత్కర్మనిష్ఠచే

మించువిప్రుని నుపేక్షించువాఁడు

తే. వేదవిరహితుఁ డై నట్టి విప్రకులుఁడు

సమరమున భీతిఁ జెందిన క్షత్రియుండు

స్త్రీఘ్నగోఘ్నోపదేశంబు సేయునతఁడు

ధరణి నాకంటె ఘనకష్టతరులు వీరు.

258

తే. కర్మచండాలు రీవిధుల్ గలుగునరులు

సర్వకర్మబహిష్కృతు లుర్వి నరయ

విద్యఁ గులమున వయసున విత్తమునను

వృద్ధు లైనను మత్సముల్ వీరు గారు.

259

వ. అనిన.

260

ఉత్సా. వారివాహవాహుఁ డనియె వాహవైరివాహుతో

నౌర యౌర వారుణీరసార్ద్రశౌనకామిషా

హరి వీవు నీ కభక్ష్యమైన చొకటి గల్గినన్.

వేరు లేక దానిఁ దెల్పు వినఁగ వేడు కయ్యెడిన్.

261

వ. అనిన నతం డిట్లనియె.

262

క. నాకంటె గప్తతరుఁ డని .

నీ కిప్పు డే జెప్పినట్టిసీచులయన్న

స్త్రీకార మనర్హం బగు

మా కాపద్వేళ నయిన మరుదారాధ్యాయము .

263

తే. క్షత్రియుఁ డహరహంబు దోషము లొనర్చు

నతనియన్నంబు శోణితప్రతికృతి యగు

నవనినురులకు నది యభోజ్యముగఁ బలికి

రనుపమితధర్మమర్మజ్ఞులై నమునులు .

264

క. యజమానుం డొనరించిన

వృజనము లన్నమున నాశ్రయించుట నది దు

ష్టజనము లయిన భుజింపరు

ద్వీజులు భుజింపంగరామి తెలుపఁగ నేలా .

265

వ. అనిన విని యింద్రుండు పరాన్నంబు భుజించినవారల

కెట్టిగతి గలుచు నీ వెఱింగినతెఱంగునఁ దెల్పు మనిన

నతం డిట్లనియె .

266

సీ. అన్నంబు బహువిధం బగు నభోజ్యంబును

భోజ్యంబు నను భేదములఁ జెలంగి

సారిది క్షత్రియవైశ్యశూద్రుల యన్నంబు

పరిహరణీయమై పరగు నందు

శాస్త్రార్థవిదులైన క్షత్రియవైశ్యుల

యన్నంబు దిన నర్హమగుఁ దలంప

శూద్రాన్న మాపద చొప్పడు తఱిఁ దక్క
నితరవేశల భుజియింపఁదగదు

తే. వెలయ భుజియించెనేనిఁ బవిత్రమాన
సంబున దినత్రయోపవాసంబు నల్పి
యంతమీఁదట గోదాన మాచరించి
శుద్ధతరుఁ డగు ధారుణీసురవరుండు.

267

అ. వాంఛ నేతదితరవర్ణాన్న మునిశంబుఁ
గుడువ నిహపరముల గొడవ యొదవు*
నిందు నిందఁ జెందు నందుల యాతన
లందుఁ గందు క్షీతిసురాస్వయుండు.

268

సీ. ఈనియమం బనుష్ఠానహీనులకును
బారదారకదుర్విహారులకును

ద్యక్తసంభ్యాజపాధ్వరతపోధనుల క
భక్త్యభక్షణరతిపాఠభవులకుఁ

గతినాశయులకు దీర్ఘకోర్మిధులకు నిరం

తరశూద్రసంపర్కతత్పరులకు

దుష్టమాడ్గులకు బ్రాత్యుబకు లేఖకులకు

వరవేషభాషావివర్జితులకుఁ

తే. బావనేతరసేవోపజీవులకును

గాదు పతితులకును; బాతకములు గలవె

శిష్టమతులై న సద్విజశేఖరులకుఁ

దెలుపు మహిమంబు గాని సుధీనమేత.

269

వ. శిష్టు లెట్టివార లనిన.

270

సగ్ధర. సాయుప్పాతర్దు తాగున్ సమధికనుకృతుల్

శాస్త్రనిష్ఠాగరిష్టుల్

స్థాయత్సన్మార్గవృత్తప్రకటగుణమణుల్

పంచయజ్ఞప్రవీణుల్

శ్రేయోహేతుప్రచారోర్జితమతు లనఘుల్

శీలశాలుల్ సమగ్రా

మ్నాయామేయార్థవేదుల్ మథితమదులు ని

ర్మాయు లత్యంతశుద్ధుల్.

271

తే. అతిథిపూజాపరాయణు లగుచు శమము

దమము నాహారనియమంబు దయయు క్షమయుఁ

దమకు నైజంబు లయినవృత్తములు గాఁగఁ

బూని మెలఁగుచు నుండు రహ్మరుషవరులు.

272

తే. వృత్తవిద్యాతపఃక్రియావృత్తి మనిన

వాఁడు శోక్రియుఁ డనఁ జనువాఁడు పుడమి

నవ్విశిష్టుండు శిష్టాన్న మారగించి

యనఘతరుఁ డగుఁ గలుషంబు లంట వతని.

273

చ. అన విని యింద్రుఁ డిట్లనియె

సత్తివిశిష్టులు శిష్టభోజులై

యనఘతః జెంది రేనియుఁ బ

రాన్ననివృత్తులు వార లెట్టు లా
ఘనులకుఁ బంచయజ్ఞముఖి

కర్మము లేగతిఁ జెల్లుఁ దత్కృషం
బనుపుగఁ దెల్పు మా కనిన

నయ్యముఁ డిట్లనియెం చ్చియంబునన్. 274

చ. అనఘ విశిష్టదత్త మగు

నన్నము మున్నుగ వైశ్వదేశ మిం
పున నొసరింపఁగావలయుఁ

బొందుగ మాతులునింట మామయిం
టను గురునింట బాంధవగ

ణంబులనిండుల శిష్యునింట న
జ్ఞనములయిండ్ల భోజనము

సల్పఁ బరాన్నము గాదా మేదినిన్. 275

మ. బలిమిం బెట్టిన నేనియు న్మఱి మహా

పద్వేళలం జోరబా
ధల నానామయనంకటంబులఁ బరా

ర్థంబై పరాన్నంబు తా
నలవోకన్ భుజించి భూసురుఁడు పు
ణ్యావాప్తిఁ జెన్నొందు ని

చ్చలు నారీతి భుజించెనేని యఘసం

నద్భాసి యా వాసవా !

276

ఉ. శ్రీకరవేదశాస్త్రపరి

శీలురు నధ్వరకర్మకర్తలున్

బ్రాకటసత్పురాణచయ

పారగులు న్నియతవృత్తుల్ స్వయం

పాకమొనర్చుకోదగిన

భవ్యలు భీషుండు బ్రహ్మచారియున్

బాక మొనర్చుకోదగరు

పాతకవృత్తులు మున్నుగా ధర్మ.

277

తే. యతికి నతిథికి నొసంగక యతులగతి భు

జించి చాంద్రాయణంబు జరించవలయు

నతిథి భగ్నాశుడై గృహపతిసుకృతము

కొని తనదుదుష్కృతం బిడి చను నిజంబు.

278

ఆ. మునుపు వైశ్వదేవమునకుఁ దెచ్చినయన్న

మతిథి కిడినఁ గర్మహాని గదుర

దతని కిడక నేయుఘృతకుంభశతసమి

ద్రోచితహోమవిధి నిరర్థకంబు.

279

తే. అన్న సంస్కారకారణం బనంగవలయు

వైశ్వదేవము నప్పు డాచార్యకమంగ

నాత్మసంస్కారకారణం బనఁగవలయు

సతిథి కొనఁగెడువేళ గృహాధినేత.

280

సీ. వేసర కతిథికి గ్రాసమాత్రంబై నఁ

గబళమైనను హంతకారమయినఁ

దతి నిడఁదగు గృహపతి మయూరాండవ్ర

మాణమై తగి గ్రాసమాత్ర మమరుఁ

దచ్చతుర్గుణమైనఁ దగుఁ గబళం బయి

దానినాల్గంత లై తనరి హంత

కారంబు చెల్వారు మీఱు నాధ్యత గల్గె

నేని పూర్ణాహార మిడఁగవలయు

తే. నన్న జలఫలమూలశాకాదికంబు

లడిగి కుడువఁగ నగు శ్రోత్రియాలయముల

శ్రోత్రియాన్నము హోమవిశుద్ధశేష

మతిథిభుక్తాన్న శేషము సఘహరములు.

281

ప. అనిన.

282

క. ఎవ్వఁడు శ్రోత్రియుఁ డనఁ జను

నెవ్వనిఁ బూజించి నరుఁడు వృజినవ్రజమున్

నెవ్వపఱచు నని యడిగిన

నవాప్సపునిం గుఱించి యముఁ డిట్లనియెన్.

283

ఉ. మానము దంభవేషమును

మాటలు శ్రోత్రియతాగుణంబులే ?

జ్ఞానము హోమముం దపము
 ఞ్

సాత్వికభావము గల్గి సర్వవి

ద్యానిధి యైన భూమిసురు

నార్యులు శ్రోత్రియుఁ డందు రట్టి న

స్మానితకర్మకర్మతుఁ గ్ర

మంబునఁ జూజ యొనర్ప మే లగున్. 284

శా. అలీలం దగుశ్రోత్రియోత్తముని బ్రో

హ్మలోకనానక్తునిన్

సాలగ్రామముఁ బూజనేయఁ దగు ని

చ్చల్ ధర్మకర్మాప్తికై

సాలగ్రామనివాసితావసథ మ

చ్చంబై నిరస్తాఘమై

శ్రీలక్ రంజిలుఁ దన్మహామహిమ చ

ర్చింపన్ ధరన్ శక్యమే ?

285

క. సమసంఖ్య యుత్తమంబు వి

షమసాలగ్రామచయము చను నధమంబై

సమమున రెండుక మఱియు వి

షమమున మూడుం ద్యజింపఁ జను నర్చ కిలన్. 286

286

సీ. పండ్రొండు గండకీప్రభవశిలల్ పూజ

నేయు నతండె నారాయణుండు

*సరి నవి పుష్కరసమ మౌటఁ బుష్కర

సలిలావగాహనఫలముఁ జెందుఁ

దన్మూర్తి వితతి సీతారామసంజచేఁ

జెన్నొందెనేని పూజించునరుఁడు

శ్రీరామసామిప్యసారూప్యసాయుజ్య

ములు గాంచి యానందమునఁ జెలంగు

తే. వెండి యవి నూటయిరువదియుండునట్టి

యాలయం బది వై కుంత మదియె కాళి

హరిహరహిరణ్యగర్భాదు లచట నిల్లు

రతులపుణ్యాత్ముఁ డాగృహపతి నిజంబు.

287

సీ. అర్థి సాలగ్రామతీర్థపానమున సం

తతజన్మకృతదురితములు దొలంగు

వటలు సాలగ్రామవారికణావాప్తి

గంగాదినదుల మునుంగుఫలము

భవ్యసాలగ్రామపాదోదకంబు సం

సారసంతాపనివారకంబు

తివిరి సాలగ్రామతీర్థపాననజలం

బిల సర్వసంపత్సమృద్ధిదంబు

తే. నలువ మును తారతమ్యంబు దెలియఁ గోరి

సర్వతీర్థాఘజలఫలసంగతమున

నెనయఁ దులఁ దూన్ప ములుచూపె ననఘవృత్తి
స్థిరతరముగ సాలగ్రామతీర్థఫలము.

288

శా. సాలగ్రామవిలాంబుబిందుతులసీ

సమ్మిశ్ర నైవేద్య మి
చ్ఛాలీలఁ భుజియించుమానవుఁడు శ
శ్వద్యాగముఖ్యక్రియా
జాలస్ఫారఫలాప్తిచే బాదలి వి
శ్వస్తుత్యచారిత్రుఁడై
శ్రీలక్ష్మీశసమానుఁడై గుణగణ

శ్రీనిత్యుఁడై భాసిలుక.

289

క. ముక్తాబిందునమప

వ్యక్తం బగు గండకీనవంతీగ్రావా
సక్తజలం బీజాలదె
ముక్తులు బాహ్యోదకముల మునుగంగ నేలా.

290

క. మే లగుగంగాజలమును

సాలగ్రామాభిషేకజలమును శ్రీల
క్ష్మీలలనేశార్చనముక
హంభిం దత్కిర్తనంబు నతిపావనముల్.

291

క. మును సాలగ్రామోదక

మున శుద్ధియై నిత్యకర్మము జలుపఁదగుక

విను మత్తీరము సోమము

ఘనముగ హస్తమునఁ గోలఁ గా దండ్రు బుధుల్. 292

సృగ్ధర. ధరసాలగ్రామత్తీర్థోదక మను దినముం

ద్రావఁగా సోమపానం

బరుదారం జేయుపుణ్యం బగు వపురవభో

గ్యామయాధివ్యథాదు

స్తరసంతాపంబు దీక్షున్ జముభటతతి వి

సృస్తచింతానురక్తిన్

జరగున్ జేరంగలేకన్ జడియుచును బున

ర్జన్మదోషంబు జాక్షున్.

293

శా. మాలూరచ్ఛదనంబులం దులసేచే

మల్లీప్రసూనావళిన్

సాలగ్రామముఁ బూన్చువానిఁ గని స్వ

స్థానగ్రహశంకచే

నాలేఖర్షభముఖ్యనిర్జరులు చిం

త్రాకాంతులై యుందు ర

ట్లాలీలం గృతకృత్యుడైన నరుభా

గ్యం బెన్న సామాన్యమే.

294

శా. లాలిత్యం బగు ప్రాజ్యపూజ్యనుతసా

లగ్రామత్తీర్థప్రసా

దాళిప్రాభవ మెన్నఁగాఁ దరమె య
 ల్పాయుర్నరశ్రేణికి
 హాళి న్మనోకభాసురుండు పతితుం
 డై తన్మహత్త్వంబుచే
 సాలభ్యస్థితి ముక్తిఁ జెందె నది యెం
 చన్ జిత్ర మిద్ధాత్రిలోన్.

295

వ. అక్కఱ యెట్లనిన.

296

ఉ. అక్షయపుణ్యశీలుఁ డఖి

లాగమశాస్త్రవిశారదుండు భా
 లాక్షనదృక్షలక్షణుఁ డ
 హమ్మతిదూరుండు నిర్జితేంద్రియుం
 డక్షతసూన్యతవ్రతప
 రాయణుఁ డింగితవేది మేదినిన్
 సాక్షరనామధేయుండు ధ
 రామరుఁ డొక్కరుఁ డుండు నొక్కటన్.

మాలిని. అతఁడు పుతము క్రంతన్ హాళిగా నేఁగి యంతన్
 శ్రుతిపితగతిఁ బాడం జూచెఁ దా నొక్కవాడన్
 శతదళదళనేత్రన్ జాతరూపాభగాత్రన్
 వ్రతిసుకృతవిరామన్ వారకన్యాలలామన్.

298

శా. ఆలోచింతుఁ జూచి సాక్షరుండు కా
 మాయత్తుఁడై యత్తటిన్

జాలం దత్తర మంది చిత్తము రిరం
 సావృత్తి వర్తిల్లగాఁ
 దాశంజాలక యావిలాసవతిసౌం
 దర్యంబుఁ దత్క్రిడలుం
 దా లో నెంచుచు నంత నిట్లని మదిన్
 దర్శించె నుద్యన్మతిన్.

299

క. ప్రామినుకు లెల్లఁ జదివితఁ
 గామించెద నిపుడు వారకామిని నకటా
 నేమమున నేమి చదివినఁ
 గామాంధున కది వివేకకారణ మగునే.

300

మ. బలవత్ప్రాభవ మింద్రియకాఘ మది ని
 ర్బంధించుచో ధీరచి
 త్తులనేనిన్ మఱిఁ గూఁతుతోడనయినం
 దోఁబుట్టుతోనై న ని
 చ్చలు నేకాంతమునన్ వసింపఁ గడు మో
 సం బన్నచో నన్యకాం
 తలసాన్నిధ్యమున న్వసించు టఘసాం
 తత్యంబు వాటిల్లదే.

301

క. పరనారీసంగమమున
 నరయ ననూచానుకులము నాచారంబున్

జరలోకము దూరము లగు

నిరతము న న్నార్వనితతనినంద యొనర్చున్.

302

మ. అని చింతించుచుఁ జిత్త సంభవధను

జ్ఞాముక్త సూనాస్త్రవే

దనచే నోర్వక యానితంజినిపద

ద్వంద్వార్పితానర్హ్యర

త్సనికాయూచితనూపురంబు లనిశ

స్నానార్ద్రభావాతిపా

వనతాత్మీయశిరోరుభాషణతచే

వర్తిల్లఁగా మ్రొక్కుచున్.

303

క. భాసురుఁడ వేదవిద్యా

భ్యాసం బొనరించినాఁడఁ బండితజనతా

గ్రేసరుఁడ నన్ను మనుపుము

సేవ యొనర్తు నింత నిజ మలివేణి.

304

ఉ. ఓమదిరాక్షి ! యోసుముఖ !

యోయరుణాంబుజశోణపాణి ! నన్

గాముఁడు నిర్దయుండయి ని

కామశరాహతి నొంచె వంచనన్

సీమధురాధరామృతము

నెమ్మి నొసంగి పొసంగి కామకే

శ్రీమహాసీయతాండవము

తెన్నగఁ జూపి ముదాత్ముఁ జేయవే. ౩05

మ. అని పార్థివఁగ నానితఁబిని నితాం

తాశ్చర్యయై పల్కె నో

యనఘా ! విష్ణుపదానురక్తిఁ జెలువై

యత్యంతసంశుద్ధిజీ

వనసద్రూఢి రజోవిఖండనగుణ

వ్యక్తాచ్చభావుండవై

ఘనతక్ మూఱిన నీకుఁ జెల్లునె తమః

కాండోదతిక్ వర్తిల్.

306

నీ. ధారుణీనురుఁడ వధ్యయనపూర్ణుఁడవు కు

త్సితకార్య మిది యని తెలియలేవె

యేవంకఁ జదువఁగ నిడితివి సన్మతి

విద్యాతపోధర్మవృత్తవృత్తి

విను మైహికము క్లేశమునకుఁ దా వగు నది

గాన యాముష్మికకాంక్ష యొదవు

క్షణికనుఖంబైన గణికామణీరతి

సద్గతి కెవ్వధిఁ జనియె దీవు

తే. పరసతీసంగమాసక్తిఁ బరగె నేని

ధనము నాచారమును మానధనముఁ గులముఁ

ద్రవయుఁ బాలివోవు లోకనిందయుఁ బొసంగు
నవని నింతకు మిగులంగ నవలఁ గలదె.

307

చ. కిమికులసంకులాఢ్య మయి
కేవలమూత్రపురీషపాత్రమై
యమరుచుఁ బూతిగంధయుత
మై శుచి లేక యనిత్యమైన గా
త్రము మలినాలయం బనుచుఁ
బ్రాజ్ఞులు రోయుదు రజ్ఞు లెప్పుడున్
భ్రామఁగొని సాఖ్యహేతు వని
పాయఁగలేక రమింతు రెంతయున్. 308

మ. పరనారీరత మాయురర్థసుగతి
ప్రజ్ఞల్ దొలంగించు నుం
దరతన్ మీఱు తదీయకక్షకటినే
త్రస్సూర్తులుం దత్పయో
ధరముల్ మాంసవికారజంబులు మదిం
దర్శించి యూహేయతా
కరదుష్కర్మము మానుమా శుభసమీ
క్షా భూసురగ్రామణీ.

309

క. అని యాగణికామణి యి
ట్లానరంగ బోధించుటయుఁ దదూత మధుర

స్వనరామణీయసంపద

తనవీనులఁ జొచ్చి హృదయతాపము వేఁపన్.

310

తా. మానంజాలక నీతి వో విడిచి వ్రే

మ స్థామమోహంధుఁడై

దీనారంబులు వే యొసంగి యతఁ డిం

తిం గూడి కేళీరత్ని

సూనాస్త్రిం జరితార్థుఁ జేసె నపు డ

చోచి నివ్వఁది గ్రొవ్వి తా

నానందాంబుధిఁ దేలఁ గొన్నిదినముల్

హాసాస్పదీభూతుఁడై.

311

సీ. ఆభాసురాభాసుఁ డట కృమక్రమమున

వారవిలాసినివలలఁ జిక్కి

యెనసి సర్వధనంబు నిచ్చి దరిద్రుఁడై

పూని యర్థార్థియై పురములోనఁ

జౌర్యకార్య మొనర్పఁ జాగిన నయ్యారి

ప్రజ లెల్ల నతని దుర్మార్గుఁ డనుచుఁ

గళలచేఁ దోలినఁ గ్రమ్మఱ వెత నొంది

యవ్వెలవెలఁదుక నాశ్రయించి

తే. పాదసంవాహనాదినేవాదరమునఁ

దద్దుహోచ్ఛిష్టభోజ్యై దానియిల్లు.

కన్నపెట్టంగ నదియు నాగ్రహముతోడ
నిడుమఁ గాఁచి వాని ని ల్పెడల నడఁచె.

312

సీ. పదపడి యాబ్రహ్మబంధుండు చండాళ

పుల్కసాంగనలతోఁ బొందు మరగి

యతిజగుస్థితమతి నఖిలవర్ణాలయ

నికరంబులకు నేఁగి బికిర మెత్తి

పలకలంజాద్యభక్ష్యభక్షణమున

నలరి యాసవపాన మాచరించి

రే లెల్లఁ జోరుడై ప్రోలు గుమ్మరి మఱి

పవ లెల్ల నిధువనభ్రాంతుఁ డగుచు

తే. పతితుఁ డైనఁ గనుంగొని పారజనత

వీడు వెడలంగనడవిన వెడలి యొక్క

కాననంబున వెలివాడచానఁ దగిలి

యందు మృగముల వధియించి యమునిఁ బోలి.

313

లయగ్రాహి.

అక్షయధనంబున కపేక్ష యొనరించి నిశి

శత్రురిక కేలఁ గొని రాక్షసుఁడువోలె

దక్షు లగు పాంథులఁ బరీక్షఁ గొని నిర్దయత

రూక్షతరఫోరవిషమేక్షణము లొప్పన్

శిక్ష యొనరించుచు వనక్షీతిఁ జరించుమృగ

పక్షివరమాంసము లలక్షగతితోడన్

భక్షణ మొనర్చి సుకృతక్షయకరుం డగుచు

సాక్షురుడు వర్తిలె నిరక్షరునిరీతిన్. 314

తే. అంత శతవృద్ధుడై యతఁ డనిలపైత్య

కఫవికారాదిరోగసంకలితుఁ డగుచుఁ

గంఠఘర్షురశబ్దంబు గడలుకొనఁగ

మేను గంపింపఁ గన్నులు గాన కపుడు.

315

ఆ. అవ్వనంబు వెడలి యల్లనఁ జనిచని

సరసమైన యొక్కసరసిఁ దటిసి

నిలిచి దూపటిల్లి నీరానఁ జాలక

పడియెఁ దత్తటమున బడలి యడలి.

316

సీ. మకరాదివాసమై మదనధ్వజమువోలె

హంసానుగతి విహాయసమువోలె

ననిమిషరమణీయ మై నాకపురివోలె

నిష్పంకవృత్తి మానిమతివోలె

భృమరగీతోద్వృత్తి భాగవతమువోలె

రహి చక్రసహితమై రథమువోలె

శంబరోన్నిద్రమై చంద్రబింబమువోలెఁ

గమలాప్తి శౌరివక్షంబువోలె

తే. సత్కవినమాగమత రాజసమితివోలె

భంగసంగతి దుర్మతిభవమువోలె

లక్ష్మణాదృతి సాకేతలక్ష్మీవోలె
రుచిరగతి నెన్నఁ దగుఁ దత్సరోవరంబు.

317

సీ. అచటికి నాసమయంబున నొక్కభూ
సురుఁడు ధర్మవిదుండు శుద్ధబుద్ధి
చనుదెంచి యందుల మునిఁగి సంధ్యాదిన
త్కర్మంబు దీర్చి పాకంబు నల్పి
నీలోత్పలంబుల నీరజాతముల బి
ల్వీదళంబులఁ దులనీదళములఁ
బ్రేమ సీతారామనామసాలగ్రామ
పూజ యొనర్చి సంపూర్ణభక్తి

తే. ప్రబల నై వేద్య మిడి విష్ణుభక్త వితతి
కలర బల్లివైచి శేషాన్న మారగించి
రామనామకథాసుధారసముఁ గ్రోలి
చనియెఁ గృతకృత్యుఁడై యథాసరణి నంత.

318

క. వటవిటపినికటమున నా
వటముగ వసియించునట్టివాయసయుగ మ
చ్చటితీర్థావటమున నా
ర్భటిఁ బడి బలిఁ గొనుచు నెగసి పాతెం బెలుచన్.

319

తే. కాకచంచూపరిచ్యుత మై కడంగి
తత్ప్రసాదకణంబుఁ దీర్థంబుఁ బడియె

సాక్షురునినోరః బ్రాణనిర్యాణవేశ
నతఃఘ శుద్ధాత్ముఁడై మృతుఁ డయ్యె నపుడు. 320

క. విద్యుత్పంజాభంబై
యుద్యద్గంధవహసఖశిఖోజ్వల మగుచున్
బ్రహ్మోతనశుభ్రాంశుమ
హాద్యుతి గల యొకవిమాన మరుదెంచె వెనక. 321

ఉ. నీలబలాహకాభకమ
నీయశరీరముఁ జంచలప్రభా
జాలపిశంగచేలమును
శంఖసుదర్శనకౌస్తుభంబులున్
బోలఁ జతుర్భుజంబులుఁ బ్ర
భుస్థితిఁ దాలించి సాక్షరాఖ్యుఁ డ
వ్వేశ సరూపముక్తిఁ గని
వేడుక నెక్కిను వ్యోమయానమున్. 322

తే. అతఁడు మును ఖలుఁడయ్యుఁ దీర్థాంబుకణవి
శుద్ధుఁడై యచ్చరలు దనచుట్టుఁ గొలువ
రత్నభూషణకాంతివిభ్రాజమాన
గాత్ముఁడై యంత విష్ణులోకమున కరిగె. 323

వ. అ ట్లరిగి రంగత్తుంగతరంగకులసంకులంబు లై సుధారస
ధారాపూరవిరజాఖ్యతరంగిణీ పరివేష్టితంబు లై న సీమా
ప్రదేశంబులవలనను నిరపేక్షిత కమలమిత్రకుముదమిత్ర

వాయుమిత్రతేజస్సహజంబులై విశ్వతోవ్యాప్తాత్మీయ
 నై సర్గికప్రభావంబుల సదృశతేంబు నాపాదించు గోపురం
 బులవలనను ముక్తావితానవితానాలంకృతంబులై హీర
 కవాటస్ఫటికరాజిరాజిత భిత్తి కార్పణదర్పణ భాసురంబు
 లైన నూత్న రత్నస్తంభకనత్కనకసుందరమందిరంబుల
 వలనను భద్రవిద్రుమావక్రశక్రనీలజాలప్రముఖమణిగణ
 బద్ధశుద్ధసోపానంబుల రంజిల్లి యమృతమాధురీధురీణ
 పావనజీవనంబుల సారసారభంబులు వెదచల్లు విమల
 కమలకైరవకల్హారంబుల విహారంబులు సలుపు చంచ
 చ్చంచరీక కాదంబ కదంబ సారసరథాంగవిహంగ మీనా
 నూనధ్వనంబుల ముఖతీతకకుబంతేంబు లయిన యనంత
 వాపికాక్తాసారంబులవలనను సుగంధబంధురఫలభరనమ్ర
 కమ్రశాఖాశిఖాసుమనోమనోహరంబులై కాయమాన
 మానమానితకల్పకుజకల్పంబు లయిన యనల్పరంభా
 రసాలసాలపూగపనసఖర్జురనారికేళాద్యృఖండ వనపండం
 బులవలనను వాసుదేవానుభావంబునం జొక్కి తద్దర్శనా
 నందమహోత్సవంబునఁ జింత యావంతయు లేక ప్రాజ్ఞ
 లై నిఖిలభోగంబు లనుభవించుచు మహాభాగులైన
 భాగవతవతంసంబులవలనను గరంబలరు వైకుంఠపురంబు
 సొచ్చి యందు మెఱపులకు నొఱపులు గఱపు నెమ్మెను
 లలరగరగరీకలు దొడపులకుం దొడపులై యుల్లసిల్ల మరు

నురులసిరుల వజలి నల్లమొగుళ్ల పెల్లునఁ గప్పుంగొప్పుల
 నెఱులు తావులక్రోవు లగు సంపంగివిరులనరు లనయం
 బునుం బూని వానికి నలికి యులికిన లేటిదాటుట
 నూటాడింపఁ గమ్మండనమ్ము గుమ్మరించు తమ్ములఁ
 దమ్ము లనం దగి యందమ్ము లయిన నెమ్మొగంబులు
 జిగికిందునం గుందు నిండుజాబిల్లి నెల్లిదమ్మునేయ నెలఁ
 బ్రాయపుష్పగకొదమలయెదలఁ దూఱునేరుపున వలరాజు
 తూపులకుం బొపు లయిన చూపులు చీకటి నాఁకట
 నేకటం బడు వెన్నెలపులుగుల సిలుగులంబెట్టఁ బగడం
 బుడంబునఁ జక్కెరదీవు లగుమోవుల తేవలు వలరాయని
 తత్తడిమొత్తంబులకు దొండపండులను నిచ్చ నెచ్చరింప
 నగవువెన్నెలలు వెల్లివిరియించు మోముచంద్దురులచెంతం
 బంతంబున నిలిచిన కతంబున విరియకయున్న తమ్మిఁ
 మొగ్గల యుద్దిక కొద్దిక లయిన గుబ్బగుబ్బల్లు రేయిఁ
 బాయు జక్క వ క వ ల నెక్కసక్కియంబు లాడఁ
 బిఱుందులవ్రేగున సింగంపుఁగౌనులు వడంక నల్లనల్లన
 పడచు నడపులు మావంతు లిడు వంతలం జిక్కి సింగం
 బులదండ నుండక పఱచు నేనికకొదమలనడలఁ ద్రస్తరి
 యొనర్ప నెన్నికగన్న యన్ను లెన్నికకు మిగిలి కలిమి
 కొమ్మయెమ్మె నెఱువఁ గనుంగొనుచుం జని చని శంఖ
 గుర్రగదాహస్తలును గౌస్తుభవనమూలికావీతకౌశేయాది

శుభవిభవప్రశస్తలును నై సారూప్యంబునఁ దేజరిల్లుచుఁ
దమకుం జక్రికిఁ జిహ్వాంబులు నిహ్నావంబు లేక సమం
బయ్యు శ్రీవత్సరహితవక్షంబుల కతంబున భేదంబు
గానుపింపఁ బెంపుమీఱు పార్షదు లనేకవిమానంబు
లారోహించి వెంట నంటి రా గరుడారోహణుండు లక్ష్మీ
పత్మలాక్షీనమేతుండై యెదురుకొని బహూకరింప నప్ప
రమపదంబున నతండు సుఖం బుండె నని చెప్పిన విని
యిందుండి పండియు నిట్లనియె.

324

క. గుణదోషవిశేషజత

గుణఖని యనఁ దగినవిప్రకులుఁ డెయ్యది గా
రణముగ దుర్గుణుండై గ

ర్హణ మొందె నెఱుంగఁ దెలుపుమా వినవలయున్.

325

తే. అనిన వై వన్వతుండు వల్కె నతనితోడ

నద్ధరామరుఁ డాది నత్యంతశుద్ధుఁ

డయ్యు దుర్జనుతోడ సఖ్యం బొనర్చి

దుర్జనుం డయ్యెఁ బిదప నద్భుతనిరూఢి.

326

వ. కావున.

327

తే. దుర్జనునిమైత్రి ధర్మంబు దొలఁగు దురిత

మొక్కు డగు సాక్షురుం డై న హీనమనుజుఁ

బన్న గాశ్చితమణి దుష్టభావుపాదుఁ

బరిహరింపఁగ మే లగుఁ బంచజనుండు.

328

అ. అవని బండి నైదుహస్తముల్ వీతి నీ
 రైదుహస్తములును హస్తి నూఱు
 హస్తములుఁ దొలంగ నగు దుష్టమానవు
 దవ్వఁగాఁ దొలంగఁ దగు నరుండు. 329

క. అవమతి యగు రాజు నువ
 ద్రవసహితం బైన వృత్తి రహి నిర్లజ్జ
 దవలిన విధవన్ దురనుఁ
 గవనూడక దవులఁ దొలఁగఁగా వలయు బుధుల్. 330

చ. అనిశము వృత్తిహీనుఁ డయి
 యాఁకటఁ గ్రుస్సియు విత్తకాంక్ష దు
 ర్జనములతోడఁ బొం దమరఁ
 జల్పగఁ బోలదు భూతభాత్రి దు
 ర్జనుఁడును గృష్ణసర్పమును
 సామజముం దఱియైనఁ జంపు నె
 మ్మనమున సాహృదోదయము
 మాని యమానితమానసంపదన్. 331

వ. దురజు లెట్టివా రనిన. 332

సీ. దేవపూజావై శ్వదేవవిరహితుఁడై
 కొసరి వరాస్సంబు మెనవువాఁడు
 వేదశాస్త్రవిరుద్ధవృత్తి చే స్నానసం
 ధ్యాదివిదూరుఁ డై నట్టివాఁడు

కదిసి యభివ్యభక్షణ మొనరించి స

దాచారహీనుఁ డై నట్టివాఁడు

రూపరూపనధనరూఢిచేఁ గ్రొవ్వి వి

ద్యామదోన్మత్తుఁ డై నట్టివాఁడు.

తే. అగ్నిదుండును గరదుండు నస్త్రుపాణి

యన్యవిత్రాపహర్తయు నన్యవనితఁ

గోరువాఁడును తేత్రాపహరకుండు

ద్విజులలో దుష్టజనములు త్రిదశవర్య.

౩౩౩

సీ. జారుఁడు చోరుఁడు ఘండుఁడు సమయభే

దకుఁడు భూమీసురద్రవిణహర్త

విప్రవిద్యేషియు విప్రనిందకుఁడును

గుండుఁడు బహ్వశి గోళకుండు

అవిజితేంద్రియుఁడు బ్రహ్మఘ్నుఁడు సేచక

ర్మాభిరతుండు విప్రాధికారి

హింసకుండును గర్జహీనుఁడు ధర్మక

ర్మాంతరాయకరుండు ఘాతఖాణు

తే. జ్ఞానహీనుఁడు నవకీర్ణ యైన వర్ణి

గ్రామసంస్థితఘనవన్మస్థితయు

నంగనాధనలోలాత్ముఁడై నయతియు

దుర్జనులుచిత్త బ్రహ్మరేఖ మురితవాళి.

౩౩౪

తే. దుర్జనుని లేఖకుని ఫణిఁ దులను నిల్పి
యజుఁడు సరిపడఁ దూన్చె మున్నట్లు గాన
నేయుపాయంబుచే నైనఁ బాయవలయు
వారి మనుజులు సౌఖ్యంబు గోరరేని. ౩౩5

ప. అనిన నిదుర్ని డిట్లనియె. ౩౩6

క. చండాలుఁడు ధర నీదృగ
ఖండితపాండిత్యసత్యకలితుఁడె ? మాయా
చండాలుండవు నీ వె
వ్వండవు కలరూపుఁ దెలుపవలయున్ మాకున్. ౩౩7

తే. అనిన విని యాతఁ డిట్లను నంతకుండ
నేను సంయమనీపురం బేలువాఁడ
ధీరమతి ధర్మజ్ఞానఁ దిరుగునీకు
ధర్మ మెఱుంగింప వచ్చితి దనుజమథన. ౩౩8

క. అని కొంతదడవు రవినం
దనసంక్రందను లొగిన్ మిథస్సల్లాపం
బొనరించి సురలు గొలువఁగ
ననువుగ నిజలోకములకు సరిగిరి వేడ్కన్. ౩౩9

క. మును లివ్విధిఁ గథ దెల్పిన
విని చోరుఁడు హర్షవనధి వెలివిరియ వసి
ష్ఠుని మంత్రం బుపడేశం
బాస రింపు మటంచు వేడె నురుతరభక్తిన్. ౩40

మ. అనిన నైమిశారణ్యవాసు లటమీఁదటి కథావృత్తాంతం
జెల్లయ్యెం దెలుపు మని యడుగుటయు. 341

చ. మరుదరవింద వైరియజమానవియత్సలిలాభిమేఖలా
హరితహంప్రభంజనసఖాష్టవిశిష్టతనూనిలాసవి
స్ఫురితజగస్మయత్వివరిశోభిత వైభవ వైభవాఢ్య ది
గ్విరవరమిత్ర మిత్రశశివహ్ని నమీక్షణ లోకరక్షణ. 342

క. *శుక్రత్యంతపచోవిధీ
నిత్యాధ్వగసూరిజనవినిర్మలఘటితి
స్తుత్య శిలాదముసీంద్రా
వత్సాచలపుణ్యతమతపఃఫలరూపా. 343

మాలిని. సకలసుజనరక్షా సమ్యగున్నిద్రీప్తా
ప్రకటితగుణవారా భక్తచేతోవిహారా
యకుటిలతరభావా యప్రమేయప్రభావా
శకలశశికలాపా శశ్వదానందరూపా. 344

గణ్య. ఇది శ్రీమద్గురుకరుణాతిశయలబ్ధకవితావైభవ
యీఁదులవల్లి శంకరమంత్రితనూభవ సుధీజన
విధేయ భవాసీశనామధేయప్రణీతంబైన
స్కందపురాణంబున ధర్మఖండం
బను ప్రబంధంబునందు
ద్వితీయాశ్వాసము.

కావ్యము
అశ్వమేధము

ధర్మఖండము



తృతీయాశ్వాసము



శ్రీ తతవక్షఃకలితవి

ధాతృశిరోహార త్రిపురదనుజతమఃపరి

ద్యోతన శాకర్షంకేతన

శీతాదిసుతాహృదీశ శ్రీకైలేశా.

1

వ. అవధరింపుము వివిధపురాణకథాకథనప్రఖ్యాతుం డగు
సూతుండు శౌనకాదిమునిముఖ్యుల కిట్లనియె నట్లు
ప్రార్థితుండై మునిశ్రేష్ఠుం డగువసిష్ఠుం డమ్మునిముచ్చున
కిట్లనియె.

2

క. చోరత్వం బానరించుచు

గూర్రాత్ముడ నై పుళిందకులజన్ముడ నై

కారుణ్యరహితుడగు నీ

కాథయ ఘృతోపదేశ మ్హమె చెపుమా.

3

తే. ఆస్తికత గల్గి శ్రద్ధచే నతిశయిల్లి

నిత్యకర్మాభినిరతి వినీతవృత్తి

సలరి శుచి యయి విద్వాంసుడైన యవని

దివిజుఁ డర్హుఁడు మంత్రోపదేశమునకు.

4

క. పరహింసయును బరాన్నము

నరుదుగ దుస్సంగతియు దురాలాపము ను*

ధురదుష్ప్రతిగ్రహంబును

వరుసకా మంత్రార్థి విడువవలయు సుఖాపన్.

5

ఆ. సదయహృదయుఁ డగుచు శమదమవంతుఁ డై

యనఘమూర్తి యగు మహాత్మునకును

నిర్జితేంద్రియునకు నియతి మంత్రోపదేశ

శంబు సేయఁదగు నయంబు మీఱ.

6

తే. సారహీనుండు గుటిలుండు జఘుఁ డశుచియు

నైనవిపున కుపదేశ మాచరింప

కచలమతి నన్ను రక్షింపు మనుచుఁ దొల్లి

భ్రాహ్మణునిగూర్చి సావిత్రి పల్కెఁగాడె.

7

క. ధర మద్యమాంసరతిచే

నిరతము పెంపొందునట్టి సీచాత్ములకుఁ

హరిహరులు దూరమగుదురు.

తిరముగ వారికి మనూపదేశము తగునే.

8

*స్వ, ధురధరప్రతిగ్రహంబును, సుధురప్రతిగ్రహంబును—వా. ప్ర.

తే. భూసురుఁ గుటిలమతి యని పోవవిడిచి

పొనఁగ శూద్రుని పువదేశ మొనఁగఁదగునె

పాలు పితికెడు నైచికి బాఱఁద్రోలి

రాసభికి నాసపడుదురే వాసి దొఱఁగి.

9

తే. భూసురుఁడు కుత్సితుండైన బూజ్యతముఁడు

నియతుఁ డైనను శూద్రుఁడు నీచజన్ముఁ

డాతనికి మంత్ర మొనఁగిన యవనిదివిజాఁ

డధమగతిఁ జెందుఁ బడపడి యాత్మఁ గుందు.

10

వ. ఈయర్థంబున కుపోద్ఘాతంబైన యొక్కయితిహాసంబు నిఖలదురితహారంబును గీర్తికరంబును శ్రోతృజనమనో హరంబును నైనయది గల దది యెట్లనిన వేదవేదాంగ పారగుండును సకలశాస్త్రసారగుండును ధర్మిష్ఠుండును గర్మానుష్ఠాననిష్ఠుండును సత్యవాదియు నిత్యమోదియు దీర్ఘయాగియు మహాయోగియు శుద్ధాంతరంగుండును సంతృప్తకనంగుండును జీర్ణపర్ణసమీరనీరసీహారభక్షుండును నిర్జితాక్షుండును రామార్చనపరుండును సుకృతకరుండును నై భూసురుండైన యొక్కభూసురుం డొక్కనదీ తీరంబునఁ బుణ్యాశ్రమంబున వసేయించు నదియును ఫలితలలితసారసహకారనారికేళద్రాక్షేక్షు కడఁగిభూరజ ప్రముఖ వనపండ మండితంబును సర్వైర్గుకుసుమితచంపక వకుళ మల్లీ తులసీ లసిత ప్రసూనారామాభిరామంబును

గూజత్పికశుకకులసంకులంబును నిరస్తజాతివై రవరస్ప
రానురాగసమాసక్తహరి కరి హరిణ తరక్షు ముఖ్యజంతు
సంతతినమాక్రాంతకాంతంబును నై నీలకంఠవాసంబు
గావునఁ గైలాసంబున కనుప్రాసంబై సుమనోమనోజ్ఞం
బగుకతంబున నాకలోకప్రకాశంబై హరివిహారయోగ్యం
బగుట వైకుంఠపురంబునకుం దిరంబై గాలవశాంషీల్య
కౌశికవ్యాసాధిపాసంబు గావున సత్యలోకంబునకు జోక
యై భుజంగవిహారక్షమం బయ్యుఁ గామసంచరణహరణ
ప్రాధంబై పుణ్యజనాకీర్ణంబయ్యుఁ గారుణ్యశరణ్యంబై
యల్లసితధూమకేతుశతావృతం బయ్యుఁ బ్రశాంతోప
ద్రవంబై యొప్పు నందు సమద్వంద్వలును జితేంద్రియు
లును జితాహారులును నియమవ్రతకర్మితులును షడక్రమ
స్వరసంధివిశేషవేదవిదులును వల్కలాజినవసనులును నై న
తపస్వులు పరివేష్టింప నక్కులపతి కృపాభుండై
యవ్వనంబు పరిపాలించుచు నుండు నంత.

11

చ. సుచరితృవృత్తి యైన యొక

శూద్రుఁ డుదారత వీతరాగుడై

యచటికి వచ్చి యయ్యసఘు

నాశ్రమవాటికఁజెంపు నందు న

త్యథలతపఃప్రభావు లగు

నమ్మునిముఖ్యులసొంపు గాంచి త.

ద్వచననిరూఢి సచ్చట ని

వాసము సల్పంగఁ గోరె ధీరత్న. 12

ఉ. ఎచ్చట విద్యయున్ ధనము

నెచ్చట నాత్మసుఖాగమంబు లే

దచ్చట నొక్కనాఁ డయిన

నర్హము గాదు వసింప; బాధ లే
కెచ్చట రమ్యమై పరగి

యిచ్చకు పచ్చ నివాసయోగ్య మా
నచ్చట మానవావళికి

నవ్యయశాఖ్యవిధానదక్షమై. 13

శా. క్రూరుండైన శతాత్ముండైన నతిమూ

ర్తుండైన సత్సంగతిన్

సారాచారవిశారదుం డగు జన

శ్లాఘ్యుని డగున్ వృత్తిహీ
నారంభంబున నాధిఁ జెందియును శా

కాహారుఁ డయ్యున్ సుదు
ర్వారప్రాధి వసింపఁగాఁ దగుఁ దృజిం

పం గాదు సత్సంగమున్. 14

క. హరిభజనంబును భారత

ధరణిం బుట్టువు మనుష్యతయు సత్సేవా

దరనిరతియు ననవరతము

నరయ నకృతసుకృతపదుల కతిదుర్లభముల్.

15

మ. అని యాతండు దదాశ్రమాంతికమునం

దాహాఢిచే బర్ణశా

ల నితాంతత్వరఁ గట్టి యందు నధికా

హ్లాదంబుతో నుండె న

మ్మునిసేవాపరుడై స్వధర్మనిరతిన్

మోదంబుచే నంతఁ బా

వనుడై పాతకజాత మంతయును బో

వంద్రోలి మే లొందుచున్.

16

ఉ. అమ్ముని యొక్కనాఁ డచటి

యాశ్రమవాసులు గానుపింపఁ బా

దమ్ములమీఁద వ్రాలిన ము

దమ్మున నమ్మహితాత్మకుండు మో

క్షమ్మున కంతరాయ మని

కానక వానిఁ బరిగ్రహించెఁ ద

ధ్యమ్ముగ భ్రాంతి సెందు మఱి

డై వవశంబున నెట్టివారలన్.

17

సీ. తతవివేకులు ప్రమత్తత యుజ్జగింపుదు

రదికార్యమునకు విఘ్నద మటంచు

నది గాన కాధరాత్రిదశుఁడు మత్తుఁడై
 యాశూద్రుతోడ సఖ్యం బొసర్చె
 నది హేతువుగ మలినాదర్శసన్నిభుఁ
 డగుచు నిస్తేజస్కుఁ డయ్యె నపుడు
 నీచవర్తనునితో నెయ్యంబు సల్పిన
 యతఁడు తేజోహీనుఁ డగుట యరుదె

తే. స్నానసంధ్యాద్యనుష్ఠానహీనజాతి
 మాత్రవిప్రప్రధమునితో దినత్రయంబు
 చెలిమినేయుట గీ డనఁ జెనఁటిశూద్రు
 చెలిమి గడు మోస మా నని తెలుప నేల. 18

ఆ. నీచసఖ్యములను నిందితకర్మంబు
 లాచరించు నెవ్వఁ డాతఁ డవని
 నెంతశాంతుఁ డయ్యు నెంతమహామతి
 యయ్యు నధమగతులయందుఁ జెందు. 19

ఆ. అంటఁగానిదాని నంటు టభక్ష్యభ
 క్షణము సేయుటయు నసభ్యవితతి
 తోడఁ గూడి మాట లాడు టపేయపా
 నంబు నిరయకారణములు గావె. 20

తే. మొనసే దుర్గంధవస్తువు మూరుకొనుట
 నిందితధనార్జనంబును నీచసేవ

తతఃసఃగ్భావమును దురితంబు లివియు
గంగలో శాతమిని మునుంగంగఁ దొలఁగు.

21

ఉ. వీతమదుండు నిర్మలుఁడు

విశ్రుతవేదవిదుండు నయ్యు ము
న్నాతఁడు భావిదుర్వ్యధల

కంకురలీల ఘటించు నట్లు శూ
ద్రాతతసఖ్యభావనని

యంత్రితఁ డయ్యెఁ దలంప నట్ల యా
నేతటి నెంతబ్రహ్మవిదుఁ

డేనియుఁ గర్మముఁ దోయనేర్చునే. 22

చ. అతులితభక్తియుక్తి మెయి

నంఘ్రిజఁ డమ్మునిరాజనేవ సం
తతమును సల్పుచుండె నతి

ధార్మికుఁడై యట కొన్నినాళ్ళకుం
చిత్పదిన మేఁగుదెంచుటయుఁ

బ్రీతి డలిత్పఁగ వన్యవస్తువుల్
హితమతిఁ గూర్చి విపులిక

నియ్యఁగఁ బూనె నసంభ్రమంబునకా. 23

తే. అమృహీనురుఁ డచటికి నరుగుదెంచి

యపుడు విధ్యుక్తముగఁ దట్కియూకలాప

మంతయును జేయ నియమించి యాదరమున
నతనిఁ గృతకృత్యుఁ గావించి యంత మఱియు.

24

తే. మంత్ర ముపదేశ మొనరించి తంత్రవిధియుఁ
గఱపె నిరుపమకారుణ్యగరిమ నాతఁ
డట్ల యగుఁగాదె యాత్మార్థ మైన విడిచి
పదులకార్యంబు లొనరించుఁ బండితుండు.

25

క. ఆశూద్రుం డది మొదలుగ
దేశికుఁ డుపదేశ మిచ్చుతెఱఁగున నపవ
గ్గాశక్ నృధర్మపరుడై
ధీశుద్ధిం బ్రబలి కొన్నిదినముల కంతన్.

26

తే. అంతమును జెంది రాజన్యఁ డై జనించి
నేల నాలుగుచెఱఁగులు నేలుచుండె
ధర్మమర్మానుసరణ; స్వకర్మనిరతు
లైనవారల కొన్నత్య మబ్బు టరుదె.

27

సీ. శూద్రుండు ద్విజసేవ భద్రము ల్గనుఁ దపో
ధ్యానదాసక్రియల్ పూన నేల
సతులకుఁ బతియును సచ్చాద్రితతికి ధ
రామరుండును దైవ మర్హసరణి
నేతదన్యం బైన హీనధర్ములకును
భువిఁ దత్ఫలంబులు పొందు నెట్లు

స్వస్వధర్మావాప్తి వర్ణాశ్రమములకు
స్వర్గాపవర్గముల్ సవదరించు

తే. పాదజం డేడఁ జతురంగబలసమృద్ధ
రాజముఖ్యాన్వవాసంప్రభవ మేడ
నీచతరులు ద్విజాశ్రయనిష్కలిమిఁ
గాంతితరు లయి సన్నుతిఁ గాంతు రిట్లు. 28

ఆ. అమ్మహీసురుండు సవకార్యకరణత
వేదశాస్త్రవృత్తి పీఠివోవఁ
దపము నిష్ఫలముగఁ దత్పురోహితుఁ డయి
పుట్టె నంత మందబుద్ధి యగుచు. 29

ఉ. ఎవ్వఁడు జన్మసన్మహిమ
నిద్రతపంబునఁ జెన్నుమీఱుఁ దా
నెవ్వఁడు ధర్మకర్మముల
నింపగు నాతఁడు నీచసేవచే
సవ్వల ముక్తిఁ జెందఁగ న
నర్హుఁ డగున్ మఱి సందియంబు లే
దివ్వసుధామరుండె గుఱి
యీదృగనరఫలానులభిక్తిన్. 30

సీ. ఇత్రైఱంగునఁ బురోహితుఁ డై జనించి య
ఖర్వవిద్యావిచక్షణత మెలఁగ

భూవిభుండును నిజపుణ్యవశంబున
జాతిస్మరత్వవిఖ్యాతి గలిగి
యావిపు) నొక్కనాఁ డభివీక్ష రెయివరించి
తమమిథోజన్మవర్తనము లరసి
యితని తేజస్సమున్నతియు విజ్ఞానంబు
మత్స్యంగదోషసామగ్రికతనఁ

తే. బోయెఁ బ్రద్యోతనోదయస్ఫురణవలన
తుహిన మణఁగినకై వడి సహహ యిట్టి
యవనిసురసత్తములకు సీచానునేవ
యవనిఁ బాతిత్యకారణం బగుఁ డలంప.

31

చ. అని మది నెంచి దాననమ
యంబున మంత్రవిధిజ్ఞ నాతనిం
గనుఁగొని నవ్వె నవ్వటయుఁ
గాంచి యవాఙ్ముఖుడై యపత్రపా
వనధి మునింగి యింటికి న
వారణమైఁ జనుదెంచి రాజున
వ్వనకు నిదాన మాంబయఁగ
నోప కతండు వగం గృశించుచున్.

32

ఉ. అమ్మఱునాఁడు రాజనిల
యంబున కెప్పటి యట్ల యేఁగి దా

నమ్ము ప్రతిగ్రహించుతటి

నవ్వె నతం డది కారణంబుగాఁ

గ్రమ్మట లజ్జతుం డగుచు

గౌరవహీనతఁ జెంది కుంది గే

హమ్మున కేఁగి నిద్దురయు

నన్నము మున్నుగ మాని దీనతఁ. ౩౩

క. ఇవ్విధమున దినదినమున్

నవ్వఁగ రాజన్యునవ్వునకు హేతువు తా

నెవ్వలన నరసి కానక

యవ్విప్రుం డొకవివిక్త మగునమయమునఁ. ౩౪

వ. అమ్మహీపాలున కీట్లనియె.

౩౫

సీ. అఖిలజనస్తుత్య మైనయనూచాన

వంశసంభవుడనై వటల ననియె

ఘనతరశ్రేయఃప్రకారణం బగుపురో

హితకృత్య మంతయు నెఱుంగ ననియె

వేదవేదాంగాదివిద్యార్థజాతంబు

ధీవిశారదుడ నై తెలియ ననియె

బాల్యచాపల్యంబుపస మంత్రోత్తంత్రవి

స్ఫురణంబు తడఁబాటు వొరయు ననియె

తే. సన్ననసంధ్యాదికర్మముల్ సలుప ననియె

బేలతన మేఱు గొదియో గేలిచేసి

సవ్యదువు రాజకుంజర సన్నఁ జూచి
తెలుపు మక్కారణంబు సందియము దీఱ.

౩6

చ. అనుడు నృపాలుఁ డిట్లనియె
సన్నిటఁ బూజ్యుడ వీవు నీకు నా
కును గిరినర్హంతరము
గోరి యొసర్చితి మున్ను నీపదా
ర్చన మిటు పూర్వజన్మమున
సంస్మృతి దాన జనించె నాదున
స్వసకును గారణం బదియెఁ

బో వచియించెదఁ జిత్త గింపుమా.

౩7

తే. నేను మును శూద్రకులుఁడనై నెవ్వఁ జెంది
వృత్తిహీనతఁ గుంది దుర్వృత్తి కోర్చి
బికిర మెత్తఁగ నదియును బెట్ట కపుడు
నాగరులు నిర్దయాత్ములై ననుగుఱించి.

౩8

క. వడి గలిగినవాఁడవు తే
వడి వందఁగ నేల భారవహ మొనరింపం
గడి మాడనేయు భోజన
మిడుదుము భిక్షాటనం బి దేలా నీకున్.

౩9

సీ. అని యుల్లసము లాడి హాసం బొసర్చిన
నాకట నలఁగుచు నడవి కరిగి

యందు ఫలంబుల నాహార మొనరించి
 వనచరసాహాయ్యమున వసించి
 యల జుగుస్పితమైన యాటవికష్టేచ్ఛ
 శబరదుస్సంగతిఁ జాల రోసి
 సత్సంగమముఁ గోరి చని యొక్కమునిపతి
 యాశ్రమావనిఁ గని యచట రుచిర

తే. కిసలకోరకనత్పలకుసుమవిసర
 భరనమితపాదపాంచితోఽపవనవాటి
 యఖిలజంతుఁమనోహరం బగుటఁ గాంచి
 యది నివాసార్హ మగు నని యాత్మ నెంచి. 40

తే. ఇదియు దేవగణప్రార్థ్య మీష్యమహిమ
 నహహ ననుభోటిదురితాత్ము లైనయట్టి
 హీనజన్ములు చొరఁబోల దేము యనుచుఁ
 గొంకి యల్లనఁ జొచ్చితిఁ గోరి కలర. 41

క. ఫలమూలజీరపరా
 నిలఖరకరకిరణజాలనీహారాహ
 రులు శాంతిదాంతినిష్ఠులు
 జ్వలనాధికతేజు లందు వసియించుమునుల్. 42

శా. తిమానీంద్రులదర్శనంబున మనం
 భానందవిస్ఫూర్తి మేఁ

గామక్రోధవివర్జితం బగుడు ను
 త్కంఠం దదీయాంతిక
 శ్రీమత్పుణ్యతరంగిణిన్ మునిగి సు
 స్థిగ్ధదుగ్ధమచ్ఛాయలక్
 సామోదంబున నున్న నన్ను ఋషిక
 న్యల్ గాంచి కారుణ్యతక్.

43

తే. భిక్ష మారసి యొసంగ సుప్రీతి మెనవి
 యంతః దత్రిత్యమానిజనాంఘ్రినేవ
 యాచరించుచు వారలయనుమతమున
 నధివసించితః గొన్నినా శ్శలఘుచరిత.

44

క. ఆసౌఖ్యము వాసవునా
 వాసంబున నచ్యుతునినివాసంబునఁ గై
 లాసంబునఁ బరమేష్ఠిని
 వాసంబున లేదు విప్రవర యూహింపక్.

45

తే. అంతః గ్రామమున నయ్యాశ్రమాధినేత
 యైన కులపతిదర్శనం బాచరించి
 సేవ నలువఁ గృపాభుండై చేసి నతఁడు
 మంత్రితంత్రోపదేశంబు మహితలీల.

46

క. దీనుం గృహణు దర్శితుం
 బూని సుహృద్భావ మెలయఁ బురుషప్రవరుల్

- ధీనిధులఁ జేయుదురు స
 న్మానించి దయారసార్ద్రమానసు లగుటన్. 47
- తే. అతనిసన్నిధి సన్నిధి యగుచు నన్ను
 నిట్లు క్షితిపతిఁ గావించె నేమి చెప్ప
 నమ్మునీందుఁడు నీవె ను మృనఘ ! మనకు
 నిట్టిపుట్టువు లొనగూడె నిరువురకును. 48
- క. భావింప నేవ్యసేవక
 భావము దుష్కర్మమున విపర్యయ మొందుం
 గావున సకర్మకరణత
 భూవిబుధుం డధమగతులఁ బొందుట యరుదే. 49
- క. విను మాపదతఱిసై నన్
 మనుజుఁ డకృత్యంబు సేయమాని యనిశమున్
 వినుతశ్రుతిహితకర్మముఁ
 బనుపడి యొనరింపవలయు భద్రాపేక్ష. 50
- వ. అనిన విని పురోహితుం డావత్కాలం బెయ్యది
 యదియును ధర్మాధర్మంబులును నీ వెఱుంగుదేని యెఱిం
 గింపు మనిన నమ్మహీవతి యిట్లనియె. 51
- సీ. తనతండ్రిగూర్చిన ధనము భూమియుఁ దోట
 ప్రభుసన్నిధియు నిరుపద్రవములు
 నింద్యకర్మము సేయు నీచాత్మకుఁడు రాజ
 దండనార్హుం డగుఁ దలఁచి చూడ

ధన మొసగూర్చు విద్యయుఁ దపంబును హీన
మైన నాపత్కాల మదియె చువ్వె
యవకార్యకరణత నర్థ మార్జించిన
నదియు సాపత్కాల మనఁగఁ జెల్లుఁ

తే. బ్రభువు దుర్మార్గవర్తియై బాంధవులు ని
రర్థకరు లయి తేత్రధనాదికము వి
నాశమునఁ జెందె నేని యద్దేశవసతి
యనఘ యావద్దశాహ్వాయం బగు నిజంబు. 52

తే. అన్యధర్మపరిత్యాగ మాచరించి
నై జధర్మజ్ఞుఁ డై పరాన్నంబు గొనక
శాస్త్రనిష్ఠాగరిష్ఠుఁ డై సత్యసంధుఁ
డై నవిపురీని నుతియింతు రమరవరులు. 53

మ. సమరక్షోణులఁ గొంకులేక యనల
స్థాలోగ్రశాతాస్త్రవ
ర్షముచే వైరుల నోర్చుభూపతి ప్రశం
సోయోగ్యుఁ డాయుత్తమో
త్తముఁ డింపార వసించుదేశము పవి
త్రం బూతఁ డాత్మీయధ
ర్మమునక విష్ణుపురాధివాసుఁ డగుఁ బే
మక సాన్వయుండ్లై తగక. 54

క. ధరణీవిబుధుఁడు శూద్రున
కురుతరమంత్రోపదేశ మొనఁగవలవ దు
ర్వర నిట్లు చేసినేనియుఁ
బరలోకము దూర మగు విపద్దశ చెందున్.

మ. అని పల్కు నివ్విని యాపురోహితుఁడు భూ
పాగ్రేసరుం జూచి యి
ట్లనియెన్ శూద్రుఁడ వీవు కర్మతతి నే
యంగాదు నీ కెవ్విధం
బున రాజత్వము గల్గెఁ దెల్పు మనఘా
మున్ననృకర్మాప్తిచే
జనముల్ తామసయోనిఁ బుట్టుదురు సు
సారవ్యథాఘన్నులై.

సీ. అనిన భూపాలకుం డతని కిట్లను విను
వినుపింతు నట్ల యెవ్విధము దెలియ
నంఘ్రిజన్ములకు ధరామరశుశూఙ్గ
పరమధర్మం బగు భవ్యచరిత
యతఁడు తదనృకర్మానురక్తి మెలంగఁ
బాతిత్య మగు నని పల్కు విందు
నది గాన నిజధర్మ మై విలసిల్లిన
విప్రసేవాదినస్ప్రీతికతన

తే. రాజ నై పుట్టి జాతిస్మరత్వమహిమః
దేజరిల్లితి శూద్రోపదేశకలన
వలనఁ బానర్భవప్రాప్తి గలిగె నీకు
నియతిఁ గై వల్యమును జెందనేర నైతి. 57

క. భూవిబుధుఁ డన్యకర్మం
బావలమతి నాచరించి యశుచి యగు న్ము
న్నీ వకలంకుడ వయ్యును
ధీవర మాలిన్య మొందితి నకృత్యకృతిన్. 58

క. అని సరపాలుఁడు దెల్పిన
విని విప్రుఁడు పూర్వజన్మవృత్తము సకలం
బును బ్రత్యక్షముగాఁ గని
ఘనతరచింతాభి మునిఁగి కళవళపడుచున్. 59

క. మును దసనిశ్చేపార్థము
గనరానితెఱంగు దెలియఁగా నిశ్వాసం
బాసరించుచు రాజన్యని
గనుఁగొని యిట్లనియె దైన్యకలితానమఁడై. 60

తే. ఆశ్రమస్థుండనై యున్న యతులనిష్ఠ
యడఁగి సరపాల స్వప్నభ్రామోద్రజాల
మాయతెఱఁ గయ్యె నీసఖ్యమహిమవలన
నెద్ది గతి యేమిసేయుదు నెందుఁ జొత్తు. 61

వ. అని యివ్వధంబునఁ దన్ను నిండించుకొను పురోహితుం
గని రాజిల్లునియె నీశ్వరునిసంకల్పంబు బలవత్తరం బజ్జాన
వంతుం డగు జీవండు స్వతంత్రుండు గాఁడు, అజ్ఞానం
బున నహమ్మతి యుడయించు నంధుఁ బదునాల్గులోకం
బులు భ్రముజెందు సాగరంబునఁ గులకుధరంబులు
నణఁగు రేణువులుం దరతమ్మభావంబు లేక మునుంగు
తెఱంగున నమ్మాయాసాగరంబున బ్రహ్మాద్విషిపీలికాంత
జంతుసంతానంబులు మునుంగు సేవ్చచ్చాక్షల్పితశరీరుండై
పరమాత్మ యగు రాఘవుండు బాలుండు బొమ్మల
నాడించు కైవడి స్థావరజంగమంబుల నిజేచ్ఛంగ్రీడాపరత
నాడించు బ్రహ్మాద్వివైభవంబు లతనిమాయావినిర్మితంబు
లై తారతమ్యకర్మంబుల విలసిల్లు జీవాదృష్టనహాయం
బున జగంబు సృజించి న్వయంప్రకాశుండై న
యయ్యాశ్వరుం డందుఁ బ్రవేశించి కర్తయు గార
యితయు నగు జీవాదృష్టంబు సుకృతదుష్కృతసంజ్ఞల
నిరుతెఱంగై యొప్పు నందు సుకృతంబున దేవత్వంబును
దుష్కృతంబున సేవజన్మంబును దదుభయకర్మంబుల
మనుష్యత్వంబును గల్గి భోగనంపత్తియు నిరయవాసం
బును జెందును రాష్ట్రమాయామోహితులై పుణ్యంబు
సేయక యేతత్ఫలం బసేఁపించియుఁ బాపంబుసేయుచుఁ
దత్ఫలంబు గోలకయు నిట్లుండు తల్లివై విష్ణుం డిట్లనియె. 62

తే. ఈశ్వరుడె కర్త యేనియు నేల నేయు
నొకనిఁ బాపాత్ము నొక్కని సుకృతమతిఁ
బక్షపాతంబుగలదె యాప్రభుని కెందు
జనకునకుఁ బుత్రు లందఱు సములు గారె.

63

వ. అనిన నరపాలుం డిట్లనియె.

64

సీ. అత్తెఱుం గెఱిఁగింతు నవసీసురోత్తమ
తెలియంగ వినుము నందియము దీఱి
నిగమంబు లీశ్వరనిశ్చసితములు త
ద్యచనముల్ విధినిషేధములు దెల్పు
దత్ప్రవర్తననివర్తనవిధానంబున
నిఖిలలోకంబులు నివ్వటిల్లి
యొనరుఁ గావున సకలోపాధిపతితుం
డయి సాక్షి యగు పరమాత్మయంద

తే. రూఢ మై యుండుఁ గర్తృత్వారోపణంబు
నిజముఖవినిస్సృతంబులై నెఱయు శుక్రులు
కర్త లగుట నతండు దాఁ గర్త గాఁడె
సై న్యముజయంబు భూపాలుజయము గాఁడె

65

తే. అనిన భూసురుఁ డిట్లను నతనితోడ
నట్లు సకలజగత్సాక్షి యెవరోవ్రాడు
వేదములు లేక కర్తయై వెలయరాదె
తా స్వతంత్రుండు గాఁడె యుత్తమచరిత్ర.

66

వ. అని యడిగిన నతనికి భూపాలుం డిట్లనియె వేదంబులు నిర్మింపక యున్న మర్యాదాతిక్రమంబై జగం బంధుం డై నపాంధుం డడుగడుగునఁ బడురీతి నడవనేరక యడంగు వేదోక్త మార్గంబునఁ జతుర్ముఖుండు చరాచరం బైన జగంబు సృజించు లోకపాలకమనువసుగ్రహతార కంబులును వసిష్ఠవాలఖిల్యపరాశరరోమశమార్కం డేయ పర్వతనారదప్రభృతు లయినమహర్షులును పృథుభగీరథ యయాతి దిలీప నహుష రఘు కల్మాషపాద భరతాదు లయినరాజులును వేదజ్ఞానంబునం బుణ్యంబు లొనరించుచుఁ బాపంబుల నివర్తింపుదురు గావున నప్రమత్తుం డై వేదవిహితపుణ్యకర్మంబులు సేయునతండు కృతకృత్యుం డగు వేదంబు నాదరింపక ప్రమత్తుం డగు నతండు దుర్గతిం జెందు భగవంతునకు సుకృతదుష్కృతప్రేరకత్వంబు సమానంబు పుణ్యపాపంబులకు వేదజ్ఞానంబె కారణం బని యెఱుంగు మననం బురోహితం డిట్లనియె. 66

క. ఏ నిఁక నెద్ది యొనర్చిన
భూసుతగతి బ్రహ్మభూయమును జెంది యజ
స్రానందంబునఁ బొడలొందు
భూతాయక యవ్వధానముం దెలుపు దయక. 67

సీ. అనిన ధరిత్రీశుఁ డతనికి నిట్లను
బ్రాహ్మణ్య మతిదుర్లభంబు సువ్వె

నరులు విప్రత్వంబు తరులు యూపత్వంబు
 పశువులు గోత్వంబుఁ బడయఁగోరుఁ
 బదిజన్మముల వేదభాసురుం డగు వేద
 విదుఁ డగు శతజన్మవిలసనమున
 నాధాని యగును సాహస్రజన్మంబుల
 మఖి యగు లక్షజన్మముల సంత

తే. నుత్తమబ్రాహ్మణత్వసంయుక్తిఁ దనరు
 భూసురుఁడు దాస విజ్ఞానపుణ్యకలన
 బ్రహ్మభూయంబు జెందునే భవ్యచరిత
 వేదశాస్త్రపురాణసద్వృత్తి దొఱఁగి.

68

ఆ. ఇత్యేఱంగుఁ డెల్పు నితిహాస మొక్కటి
 గలదు వినుము నిఖిలకలుషహరము
 మును మతంగుఁ డనఁగ మునితుల్యుఁ డొక్కభూ
 సురవధుండు గలఁడు శుద్ధబుద్ధి.

69

శా. అతం డధ్వరకర్మకర్తలకుఁ దా
 నార్విజ్యముం జేయుచున్
 శ్రౌతస్మార్త విధిజ్ఞుడై నిఖిలదే
 శస్త్రుత్యసదీర్ష్యుఁ డై
 భూతాఘండు వినిర్జితేంద్రియుఁడు సం
 తుష్టాంతరంగుండు నై

ఖ్యాతి స్సర్వమహీసుపర్వస్థపలో

కాచార్యుండై వర్తిల్లున్.

70

తే. సతత మార్యానురంజనచతురు డగుచు
మతియు ద్విజరాజశేఖరమహిమ గాంచి
యలరి సర్వజ్ఞతాఖ్యాతి నతిశయిల్లె
నతఁడు కేవలమనుజుండే హరుఁడు గాక.

71

తే. మఖము సేయుచు నొక్కవో మానివరులు
యాజకత్వం బపేక్షించి యతనిఁ బిలువఁ
బనుపుటయు దూతజనుభవంప్రార్థనమున
నపుడు గమనోత్సుకుం డయ్యె నచటి కంత.

72

క. ఖరికిని హరికిని బుట్టిన
యురుతర మగు వేసడముల నొగిఁ గట్టినయెడ
క్కడధంబు నెక్కి యతిస
త్వరమున రొప్పుచును నమ్మతయగుఁడు చనఁగన్.

73

తే. అందు నొకవేసడంబు నిజాత్మజునకు
స్తన్య మొనఁగుచు నిల్వ నతండు కోప
తామ్రముఖుఁ డయి కళఁ గొని దాని నేమ
నదియు ననిలజవంబున నరుగఁజొచ్చె.

74

వ. అప్పు డప్పిల్లయు నాకట నలింగి నడువనేరక నిజజనని
యగువామిం జూచి గద్గదస్వరమున నిల్లనియె.

75

శా. తల్లీ ! దూఁకటిఁ జెంది దూపటిలి నం
తాపంబునం గుందు నఁ
జెల్లంబో యిటు లుజ్జగించి చన మె
చ్చే యన్యకార్యత్వరో
ద్యలీలఁ సుతమోహముం దొఱఁగ నా
యంబే దయాహైనయచి
త్తోల్లాసంబున రామరామ దురితో
ద్యక్తిం బ్రవర్తిల్లుదే.

76

మ. అనినఁ గర్దభి వాని కిట్లనియె వ
త్సా ! నేఁ బరాధీననై
చనుదుష్కర్మ మొనర్చితిఁ మొదల నీ
చండాలుఁ డింపొంద నె
క్కినయానంబు వహించి నిల్వనగునే
క్రేడానురక్తిన్ గవా
శనచండాలురఁ గొల్చువారలకు నై
జంబుల్ గదా దుర్వ్యథల్.

77

ఆ. ఇట్లు నెతలఁ గుది తే మన మనతోలు
బామునందు ఘోరపాపవితతి
నలివినార మగుటఁ జండాలుఁ డెక్కిన
రథము తిగియఁదగియెరా కుమార.

78

వ. అని యూరార్చినయవసరంబున మతంగుండు సర్వజీవ
భాషాభిజ్ఞుండు గావున నవ్వచనంబులు విని విస్మితుండై
యరదంబు డిగ్గ నుటికి యిది దేవతాస్వరూపం బగు నని
యగ్రర్దభికిం బ్రదక్షిణంబుచేసి యిట్లనియె. 79

చ. పొదలి విశిష్టవిప్రజన
పూజ్యమహాకులసంభవుండనై
చదివితి వేదశాస్త్రములు
శ్రౌతము సర్వము సభ్యసించితిన్
సదమలనిత్యకర్మములు
సల్పుదు మత్సము నెందుఁ గాన నే
ర్పొదవె సమస్తవిద్యల న
యో నను నీగతిఁ బల్కుఁబాడియే. 80

సీ. సంధ్యాదిసత్కర్మసమితి యుద్వాసింప
శాస్త్రార్థవిదుల దూషణము నేయ
నవసీశసభ విప్రు నాక్షేప మొనరింప
నారామవిచ్ఛేద మాచరింప
యతిథుల కొనఁగక యారోగిణమునేయ
నవసీసురద్రవ్య మపహరింపఁ
దతపాపమతి గృహదాహంబు గావింప
స్త్రీగోద్విజులఁ దిరస్కృతి యొనర్ప

తే. సన్నిగురుయతిశుశ్రూష యాదమజ్జన
నాసర నాత్మీయకర్మంబు లుజ్జగింప
నన్యజాతీయ మగుకర్మ మాచరింప
నేల చండాలుఁ డనియె దీవేల నన్ను.

81

మ. అనినఁ గర్దభి పత్కే నీ వనుట త
 థ్యం బీవు శాస్త్రార్థచి
 తను గర్మం బొనరింతు గాని విను మం
 తస్సారహీనుండ వె
 ట్లనినఁ భూసురకాంత మంగలికి నె
 య్యంబొర ని న్నాంచె గా
 వునఁ జండాలుండ వాడు సందియము లే
 దూహింప నిష్పల్లినఁ.

82

తే. అనిన గటకటబడి యిట్టు లనియె సతఁడు
జాతిచండ్ఱలి వీ వంటఁజనునె నిన్ను
నవని గర్దభకాకగృధ్రాదికముల
సంటి తానంబు గావింప నర్హుండు.

83

ఆ. దేవదారుయూపదేవలచండాట
చర్మకారదురితకర్మలోహ
కారరజశకుంభకారకువిందుల
ముట్టెరేని. నీర మునుగవలయు.

84

క. అగ్రజనకన్న మును పా

ణిగ్రహణం బాచరించునీచు వికణ్ఠో

దగ్రుం గృతఘ్ను దూషకు

నగ్రమునం గాంచి జలము లాడఁగవలయున్.

85

ఆ. సీచజాతి వయ్యు నింద యొనర్చెద

వకట నన్ను వంటియార్యజనుల

నెరయు వై రబుద్ధి నీ వసుమాటలు

పాటిసేయఁదగునె పలుకు లేల.

86

వ. అనిన గర్దభి యతని కిట్లనియె.

87

క. నిను నిందసేయుదునె యే

నొసరఁగ నీపట్ల నాకు నొంటిమి తగ దే

లినవానిం దూషించి శ

మనపురియాలనలఁ గుందుమనుజులఁ గనమే.

88

సీ. నీక్ష్మారవృత్తిచే నిర్ణయించితి సీమ.

హేయమర్జస్మర బ దేట్లు లనినఁ

బేరెండఁబడి దగ నోరెండునాచిన్ని

కొమఱునకుఁ జనుగుడువనీయ

కదలించి నొందితి వదయత బాలెంత

యక్కట దుర్బల యనక కినుక

వృథశక్తి గలిగినతెలువల కలునె ఠా

వలు బలంబు జగ్గినూతి యగుటకతనఁ

తే. బుత్త్రవతు లైన సతు లెల్లఁ బురుషులకును
దయకుఁ బాత్రము లగుటఁ దదక్షణంబు
సేయవారలు నాకంబు చేరి నిఖిల
సౌఖ్యములు గాంతు రందు నిస్సంశయంబు. 89

క. హృదయం బదయం బయి నీ
కొదవఁ గళాఘాతముల నయో నొంచితి వీ
విధి మృత్యువుగతి నిట్లా
పదఁ జెందితి నడువ నెట్లు పదములు వచ్చున్. 90

తే. ఇట్లు కష్టంబు నొందితి మేమి చెప్ప
నోయి నీకతమునఁ దనయుండు నేను
నట్లు గావునఁ గ్రూరకర్మాభిరతుఁడ
వీవు చండాలజన్మఁడ విడి నిజంబు. 91

క. అన విని భగోన్నతస్సహం
బునఁ గ్రమ్మటి యాత్మనిలయమునకు నరిగె నొ
య్యన నతఁ డయ్యెడ జనకుం
డనఘా కుశలంబె నీకు నని యడుగుటయున్. 92

ఆ. అప్పు డవనతాస్యఁ డై కుశలంబు నా
కిట్టితల్లి గలుగ నేమి బ్రాంతి
యనుచుఁ బల్కి యొకరహఃప్రదేశమునకు
పాపఁ జీటి యట్లు లనియె వతఁడు. 93

- క. అనులోమంబునఁ బుట్టిన
తనయులకున్ ముఖ్యజాతి దగుఁ బ్రతిలోమం
బునఁ గలిగినతనయులకున్
వినుమీ చండాలజాతి విస్పష్ట మగున్. 94
- తే. క్షత్రియాంగన విప్రునిసంగమమునఁ
గనిన యాత్మజుఁ డుత్త మక్షత్రియుండు
భూసురాంగన క్షత్రియుపొందువలనఁ
గనినతనయుండు మానవాఖ్యాతి నమరు. 95
- క. నీవలనం బుట్టిన నా
కేవలఁజండాలజన్మ మేగతిఁ గలిగెన్
నీ వడఁచిన నాజన్మం
బావల గర్దభి ప్రకాశ మగునటు చేసెన్. 96
- తే. ఎవ్వనికులంబు జన్మంబు నెఱుంగఁబడవు
వానినడవడి నెఱుంగంగవలయు నవియుఁ
దనదుచెయ్యులు దాఁపఁగ ననువు గాదు
యతికి నై నను ధారుణీపతికినై న. 97
- క. ఆచారంబున జాతియు
నాచేష్టల శీలమును విహారాదిలన
తృప్తిచుర్యంబున జన్మము
ధీచతురతఁ దెలియ నగును ధీవరులు తగన్. 98

చ. జనని యెఱుంగు నాత్మజని

జన్మముచందము నట్లగాన నా

జననివి దుష్టచారిణివి

సత్యము దెల్పుము నాదుజన్మ మే

యనువున నయ్యె మిథ్యఁ దగ

నాడితి వేనియు నంతకాలయం

బున వసియించి యాతనలఁ

బొందెదుసూ యిదె చాటిచెప్పెదన్. 99

క. అని తను నిర్బంధించిన

తనయునిఁ గని జనని గొంతదడపునకుఁ ద్రాపా

వనతాననయై గర్దభి

యనినతెఱఁగు నిక్క మనుచు నల్లనఁ బల్కెన్. 100

క. ఆవలుకులు విని యంత

స్తాపము గదురంగ నమ్మతంగుఁడు ధైర్యం

బేపట బ్రాహ్మణ్యమునకు

నై పూనె. దపమునలుప నటవి దిటముగ్గన్. 101

మ. చలికాలంబున నీరమధ్యమున వ

ర్నావేళ బైల స్సము

జ్వలితోషాగమవేళ నగ్నినడుమన్

జా నొండఁగా నిల్చి ని

శ్చలనిష్ఠం దప మాచరింప దివిష
 త్సంఘముతో నిందుఁ డి
 మ్ముల నేతెంచి పగనన్నుఁడై పలికె న
 మ్మోదంబు సంధిల్లఁగఁ. 102

క. ఘోరతపం బాసరించితి
 వౌరా యిఁకఁ జాలు వత్స యతులితగతి బృం
 దారకలోకానందం
 భాయాఢిగ ననుభవింప నదుదెమ్ము తగఁ. 103

తే. అనిన నాతండు వల్కె నోయమరవర్య
 నాతపంబున కీవు సుప్రీతి నొందె
 దేని బ్రాహ్మణ్య మొసఁగుము తిగిదివసాఖ్య
 మేటి కేనొల్ల ననుడు డేవేవ్యుండు. 104

క. త్రిదశులకై నను దుర్లభ
 మది యెవ్విధి నొనఁగఁబొసఁగు నని పుణివినియె
 బదనడి యతండు నలువఁ
 మది నిల్చి తపం బొనర్చె మహితసమాధిఁ. 105

క. ఒకమాస ముపవసించియు.
 నొకమాసము నీరుగోలి యొకమాసమునం
 దొకయాశుఁ దినియు నీగతి
 నకుటిలమతిఁ ధవముచేపె నమర లభు దనఁ. 106

చ. అపుడు పగిలనన్నుండై జలరు

హాసనుఁ డెంతయు ఘోరమైన నీ

తప మింకఁ జాలు నామది ము

దం బాదవెన్ భవదిష్టభోగముల్

గృహ సెలఁగన్ సమగ్రముగ

నిచ్చెద వేడు మనంగ నంత న

త్తపసి ధరామరత్న ముది

తంబుగ నిమ్మని మొక్కి మొక్కినన్.

నీ. అప్పరోవనితలు నతులభూషణములు

మానాధికవ్యోమయానములును

సర్వభోగములు సర్వజ్ఞతయు వార్ధి

పర్యంతరాజ్యాధిపత్య మైన

నిచ్చెద బ్రాహ్మణ్య మీఁజాల నతిదుర్ల

భము దేవదానవప్రతి కై న

సర్వజన్మములకుఁ జరమంబు బ్రాహ్మణ

జన్మంబు దేవతాశ్రియుఁ డలండు

తే. వేదశాస్త్రాదివిద్యల వెలయునతఁడు

స్నానదానాదికక్రియల్ నలుపు నతఁడు

తత్ప్రభావంబు వర్ణింపఁ దరమె యంచుఁ

గమలసంభవుఁ డాత్మహోకమున కరిగె.

వ. పెండియు నమ్మతంగుం డుడుగక యొక్క-నంవత్సరం
 బువవసించి యొక్క-దినంబున నాహారంబు గొనుచుఁ
 ద్రిషనణన్నానంబు గావించుచు మానవృత్తంబు పూని
 విష్ణుపూజాపరాయణుం డయి యనేకనమాసృవర్షంబు
 లద్దేవునింగూర్చి పరమదుష్కరం బగుతపం బాచరించు
 చుండె నిట్లుండఁ బెద్దకాలం బరిగినయనంతరంబ. 109

సీ. మేలిమబ్బులచాలు నేలఁజాలినడాలు

గలిగిననెమ్మేనిచెలువ మమర

నందుఁ బాయక పొందు నిందుకందువఁ జెందు

మెఱ పన సిరు లిచ్చు తెఱవ దనర

మట్టుగా నట గట్టుచట్టువల్ దెఁగఁగొట్టు

సామివి ల్లనఁ గేల శారఙ్గ మమర

దాన మాననిసోనవానమానమున

ననూనకృపారస ముల్లసిల్ల

ఆ. నెమ్మి గొమ్మి చెలఁగు నెమ్మిదాఁటన జడ

దారిగములు గేరి దారి నడవ

వచ్చెఁ బ్రాప్తృడబ్బవైభవంబున శుభ

లక్షణుండు నీరజేక్షణుండు.

110

తే. ఇట్లు ప్రత్యక్షమై విష్ణుఁ డిష్ట మడుగు

మిచ్చెద ననంగ బ్రాహ్మణ్య మిమ్ము నాకు

నిచ్చేదేనియు నాకోర్కె యిదియె యనిన

వానితో నిట్లు లనియె శ్రీవల్లభుండు.

111

జన్మపరంపరానంపాప్త మగుచుండు

బ్రాహ్మణ్య మది దుర్లభంబునువ్వె

యగ్నియు విప్రుండు సమరగణంబుల

యాస్యంబు లగుటచే నసఘవృత్తి

సతనిఁ బూజించిన నఖిలసుపర్వులు

దృష్టిఁ జెందుటకు సందియము లేదు

హరుండు నేను నజుండు నంబికాంబానర

స్వతులు బ్రాహ్మణపూజ నల్పికాదె

యితమహిమంబు నొందితి మేమి చెప్ప

నతఁడు వెలిగాఁ జలింపక యణఁగు జగము

నిట్టిబ్రాహ్మణ్య మొనఁగ నే నితరవరము

లడుగు మిచ్చెద వలసిన ననుచుఁ బలికి.

112

హరి యరిగె నంత వెండియు

హరుఁగూర్చి తపం బొనర్చె నతఁ డొకనంప

త్సర మనిలాశియు నొకవ

త్సరము జలాశియును నై యుదంచితనిష్ఠన్.

113

తులసీదళముల బిల్వీ

దళముల సుమములఁ దిలొక్షతములన్ ధూపా

దుల నై వేద్యములన్ని

చ్చలు శివుఁ బూజించె నతఁ డచంచలభక్తిన్.

114

శా. ఈలీలన్ బహుళాబ్దముల్ దప మతం

డేవారఁ గావింప న

న్నీలగోవుఁ డుమాసహాయుఁ డయి ని

ర్నిద్రాప్రభావోన్నతిన్

శ్రీలక్ష్మీశవిభాత్యముఖ్యదివిజ

శ్రేణుల్ దనుం గొల్చి రా

నాలో వచ్చి ప్రసన్నుడై పలికె ను

ద్యతీప్తి సుధిల్లంగన్.

115

తే. అలసితివి వత్స ! దుష్కరం బయినతపము

సలిపి నామది కెక్క నీయలఘునిష్ఠ

వాంఛితం బెద్ది యొసఁగెద వరము గోరు

మనుడు విస్మితుడై నతు లాచరించి.

116

తే. దేవదేవ ! మహాదేవ ! దివిజవంధ్య

చంద్రశేఖర ! కోర్కు లొసంగుచేని

యభిలషించితి విప్రతప్త మది యొసంగు

మనన సద్దేవుఁ డిట్లని యానతిచ్చె.

117

ఆ. సకలయోనులందు జనియించి నియతుడై

సట్టివానికర్మ మర్హసి యర్హసి.

యటఁ గ్రమక్రమమున నతనికి విప్రత్వ
మిత్తు మక్రమమున నియ్య మదియు.

118

చ. ఎనుఁబదిలక్షలై పరగి

యేచినశీవులయందుఁ బుట్టి తా

ననుపమపుణ్యముల్ నలిపి

యంతఁ గ్రమంబున బ్రాహ్మణత్వమున్

గను నరుఁ డందు శుద్ధుఁడయి

కర్మము లొప్పుగ నాచరించెనే

జననము నొందఁ డెంతయు న

జన్మము మోక్షముఁ బొందుఁ బొందుగన్.

సీ. అతిదుర్లభం బైనక్షీతిసురత్వము గాంచి

దుర్మార్గవృత్తికిఁ దొలఁగవలయు

వేదశాస్త్రాదినద్విద్యాప్రవీణుడై

నిత్యకర్మ మొనర్చి నెగడవలయు

వ్యర్థకర్మంబులవలనఁ గాలక్షేప

మొనరింపక సువృత్తి నొనరవలయు

ధర్మ మించుకయైనఁ దప్పక నైమిత్తి

కాదినత్కియలచే నలరవలయు

తే. నిట్లు వర్తించువానికి నేమి చెప్ప

మోక్ష ముజ్జచేతిదై యుండు ముఖ్యలీల

సవ్యధానంబు సలుపనియాత్మవంచ
కుండు నిరయాధివాసియై కుందు నిజము. 120

తే. అతిథిపూజాపరాయణుం డగుచు న్యాయ
ధన ముపార్జించి సత్యంబు దప్పుద్రోక్క
కతులితజ్ఞానమతుండై యలరుచున్న
యట్టిగృహియైన ముక్తికి నరుగుఁగాదె. 121

ఉ. కావున విప్రకామినికి
గల్గినమాత్రనే నీకు నబ్బునే
పావనమైన భూసురత
బాలిశ ! యీమెయితోడ? బాలకుం
డావిలబుద్ధి జందురుని
యందు వసించుసుధారసం బొగిన్
ద్రావఁగఁ గోరున ట్లనుచి
తంబుగఁ గోరితి విట్లు లజ్జతన్. 122

చ. ఇతరవరంబు లీ వడుగు
మిచ్చెద నావుడు వాంఛితంబుపై
సతఁడు నిరాశఁ జెంది ఫణి
హార ! క్రమంబున నట్ల యిమ్ము వి
ప్రత ధరణీసురోత్తములఁ
బొయ్యక సేవ యొనర్చునట్టి స

దగ్ధః గలిగింపు మిష్ట డది

కారణమై తగు నిష్టసిద్ధికి.

123

తోటకవృత్తము. అని శోరఁగ నాతని నాదరత

గని యట్ల యొసంగి జగంబులు డ

విసుతింప హరుం డజవిష్ణులు దో

జనుదేరఁగ నేఁగె నసంభ్రమత.

124

చ. అని కథఁ జెప్పి యాన్యపతి

యాత్యపురోహితుఁ గాంచి పల్కె ని

ట్లనితరదుర్లభం బగుధ

రామరజన్మము నీకుఁ గల్గె నిం

దనుచితవృత్తి నల్పిన మ

హానిలసంవృతదీప మెవ్విధం

బునఁ జనుఁ దేటలే కలుల

పోయెడ వీ వనుమాన మేటికి.

125

చ. మును ముని వయ్య శూద్రకుల

ముఖ్యునిసఖ్య మొనర్చి నీతపో

ధన మట విప్రజన్మమున

ధారుణిఁ బుట్టితి వట్టుగాన యి

త్త నువున మోక్ష మబ్బ దుచి

తంబుగఁ దొంటిమునిత్వలభిక్తై

యను వగుకర్మముల్ సలుపు

మా యవవర్గము గాంతు వజ్జనిక. 126

ఆ. అనుడు సతఁడు ఎల్లె. నవనీప ! మునిజన్మ

మధికపుణ్యలభ్య మనఁగ వింటి

మదియు విత్తసాధ్య మర్థహీనుండ నే

నెట్లు సంభవించు నిత్తైఱుగు.

127

క. అన విని జనపతి యపు డా

యనఁపైఁ గారుణ్య మొలయ హరులుం గరులుక

ధనధాన్యనూత్న రత్నా

ద్యనుపమసంపదల సౌసఁగె నధికప్రీతిక.

128

తే. అతఁడు జన్మంబు లొనఁగించి యంతఃపుర

తపము గావించి యట మునిత్వంబుఁ బడసి

యనఘతరుఁ డయ్యెఁ దపముచే నందరాని

వస్తు వెయ్యది యుద్ధరావలయమునను.

129

ప. అని చెప్పిన వసిష్ఠుం డిట్లనియె.

130

క. క్షురధారఁ బోలు పోవత

గరిమం గర్మ మనుసానఁ గడు హఁడి యగుక

ధర నట్లు గాక మలినతఁ

బొరయుఁ బనికిమాలి మొక్కపోవు *ధుతంబై.

131

* జితంబై, దురితంబై, దిరుంబై—అన వ్రాతప్రతులు.

వ. వెండియు దేవవిప్రుండును మునివిప్రుండును ద్విజవిప్రుం
డును రాజవిప్రుండును వైశ్యవిప్రుండును శూద్ర
విప్రుండును మార్జాలవిప్రుండును బశువిప్రుండును
శ్లేచ్ఛవిప్రుండును జండాలవిప్రుండును సనః బదితేజం
గులవిప్రులు గలరు తల్లక్షణంబు లెట్టి వనిన. 132

సీ. వేదశాస్త్రజ్ఞుడై విజ్ఞానవంతుడై
పాదలు నెప్పుడు వేదభాసురుండు
వనవాస మొనరించి వన్యాశనుం డయి
పుణ్యాత్ముఁ డగు మునిభాసురుండు
ఇరుప్రాద్దు వేల్చి తా నేకభుక్తము చేసి
పాలుపాండు నాద్విజభాసురుండు
శస్త్రాస్త్రములు వట్టి సంగ్రామనిరతుడై
భువిఁ గూరుఁ డగు రాజభాసురుండు

తే. కృషియు వాణిజ్యమును జేసి కృషణవృత్తిఁ
బొంది పశుపాలుఁ డగు వైశ్యభాసురుండు
తైలమధుదధిలాక్షాఘృతమ్ము లమ్మి
బుధవినిందితుఁ డగు శూద్రభాసురుండు. 133

సీ. ఆత్మార్థమునకుఁ బరార్థంబు వోజేయు
బుద్ధివాఁడు బిడాలభాసురుండు
తగ నగమ్యాగామి యగుచు భక్త్యాభివ్య
భుక్తిఁ జెన్నగు పశుభాసురుండు

ఆరామగృహతటాకాదులు నిశ్శృంకఁ
బోకార్చుఁ దెగి మ్లేచ్ఛభూసురుండు
సురగురుద్విజధనహరణుఁ డై నిర్దయా
వాసుఁడౌఁ జండాలభూసురుండు

తే. సారిది నీరీతి మెలఁగు భూసురులలోన
మ్లేచ్ఛచండాలభూసురుల్ మిగులఁ గీడు
యవనసేవాదివేషభాషాభినిర్దతుఁ
డై నవిప్రుఁ డధోగతియందు డిందు. 134

తే. యవనసంసర్గ మొనరించు నట్టివాని
తపముఁ గీర్తియుఁ గర్మము ధర్మ మడఁగు
యవనునకు మించు నీచుఁ డెందైనఁ గలఁడె
వేదబాహ్యుఁ డతండు పృథ్వీతలమున. 135

సీ. ఋతుకాలమున నిజసతిఁ బొంది సత్కర్మ
పరత వర్తిలుగృహి బ్రహ్మచారి
పరుల నెంచక మనఃకరచరణంబుల
నియమించువాఁ డొందు నిత్యసుఖము
లావదఁ బాపి బ్రాహ్మణుల సంరక్షించు
నాతఁడు బ్రాహ్మణ్యుఁ డనఁగఁ జెల్లు
సద్విప్రతతిపూజ సల్పువాఁ డై హిశ
భోగముల్ గని నాకమున వసించు

తే. విప్రపూజావిహీనుడై వెలయునతని
జన్మ మదియు నజాగళస్తనమువోలె
గడు నిరర్థక మగు నాత్మకర్మనిరతు
లయినవిప్రులకడ నుండు రమరవరులు.

136

సీ. విప్రవర్యులనభ విష్ణురూపము దానిఁ
బూని మ్రొక్కుట దేవపూజసంఘ
తత్పూజ నాపద దలఁగుఁ బద్మాస్తుని
కరములచే సంధికారమట్లు
ప్రత్యక్షదేవతల్ బ్రాహ్మణుల్ వారి న
చ్చింపంగ మలినంబు చేర వెఱచుఁ
గామధేనువుఁ బోలి గలిగించుఁ గోర్కె పా
పంబు లడంచుఁ దత్పాదభక్తి

తే. యజ్ఞనాభునిరూపంబు లమ్మహాత్ము
లతని జపించుచుండుదు రనఘవృత్తిఁ
దత్తహాభాషణంబు తద్దర్శనంబు
గలుగువా రచ్యుతపదంబు గాంతు రెందు.

137

చ. ఎలమిఁ బతివ్రతామణుల
హేమవృషంబుల గోవు ధార్మికుల్
జ్వలనుని శ్రోత్రియోత్తము న
జనము ప్రొద్దునఁ గూర్చు మే లగున్

మలిను ననంగు దుర్భగుని

మత్తుని ముక్కిడిఁ బాపకర్ముని

గలయఁ బ్రభాతకాలమునఁ

గాంచిన నాపదఁ బొందు ముందరన్. 133

క. సితచేలమాలికాలం

కృతు భుజియించినమహాత్ముఁ గృతకృత్యుని నం

చితమతి నెదుటం గన నీ

స్థిత మబ్బుఁ బ్రయాణవేళ సీద్ధం బరయన్. 139

సీ. బ్రాహ్మణవచనంబు రాముబాణముగతిఁ

దతి శుభాశుభములు దప్ప కొనఁగు

ధర ననద్వృత్తి యై తనరువిప్పుని నైన

నిందసేయక భక్తి నెఱవలయుఁ

దనపాపసంఘంబు దలఁగింపఁగోరిన

వానిదోషము లెన్న వలవ దెప్పుడు

తద్గుణావళు లెన్నఁ దగు మనుజుండు శ్రే

యఃపరంపర వాంఛ యయ్యె నేవి

ఆ. యఖిలయుగములందు నధమవిధిజ్ఞులై

నట్టి ద్విజులనింద యనుచితంబు

పూజ సేయఁదగుఁ బ్రబుద్ధమనస్కులై

యంధుఁ బాపతమ్య మరపి తెలిసి.

వ. అని తెల్పి వసిష్ఠుం డీయర్థంబునకు నుపాఖ్యానం బొక్కటి
గలదు దాని వచియించెద నని యిట్లనియెఁ దొల్లి సప్త
కల్పానుజీవి యగు మార్కండేయుం షోక్కనాఁడు
చతురాసనుం దర్శించుతలంపున నరిగి స్వర్గాదిలోకంబు
లతిక్రమించి సకలలోకంబులకు నుపరిభాగంబున మేరు
శిఖరంబున ద్వాదశలక్షయోజనవిస్తృతం బై యొప్పు
సత్యలోకంబుఁ గాంచి యందు.

141

చ. మణిమయభర్మహర్మ్యములు

మంజులహీరకవాటజాలముల్

క్వణితవిపంచికామధుర

గానవిలోలవిలాసినిగృహం

గణములు రత్న వేదికలు

గాంచనరాజతచిత్రకుడ్యముల్

గణనకు నెక్కుడై పరగఁ

గన్గాని యమ్ముని విస్మితాత్ముడై. 142

సీ. ఒకరుండు మెలఁగిన ముకురకుడ్యంబుల

కతనఁ బెక్కండ్రుగాఁ గానవచ్చు

నొకపాదపంబున సకలభూరుహముల

కుసుమగుచ్ఛంబులు గోయవచ్చు

నొకరుండు పల్కిన శుకపికనికరంబు

బలసిఁ తేనియగుల్కు బల్కు వచ్చు

సౌకకొలంకుజలంబు లొగి నై త్తువక్షీర
లాంగలిజలరుచుల్ చెంగలించు

తే. సౌక్మమందిర మఖలరత్నోరుదీప్తి
యగుట సితవీతనీలరక్తాదివర్ణ
దీధితులు గానఁగావచ్చు దివ్యమహిమ
సేలమిఁ దల్లొకసౌభాగ్య మెంచఁదరమె.

143

సీ. పద్మరాగాంచితసద్మంబు లొకచోటఁ
దగసాంధ్యరాగంబు దాపుకొల్పు
నీలమణీమయనిరుపమనిలయంబు
లొకధారిఁ జీకట్ల నొద్దవఁజేయు
ముక్తావితాసనంయుక్త మందిరము లొం
డొకయోరఁ దారకాయోగ మెనయు
వజ్రనిర్మితగృహవర్గంబు లొకయోరఁ
బ్రభ సాంద్రచంద్రాతపంబు గాయు

తే. సాంధ్యరాగంబు దమము నక్షత్రసమితి
చంద్రకయుఁ గాన మని పౌరజనత గోర
విధియె నిర్మించెఁగాఁబోలు వీని నిట్టు
లనఁగఁ జెల్గువొందు రత్న గేహంబు లచట.

144

తే. అప్పురము కాంచనాంచిత మగుచు నుండు
కతమున నజుండు కాంచనగర్భుఁ డయ్యె

నమితరత్నమయం బగు నది శిరమునఁ
బూనుకొని మేరుగిరిరత్నసాను వయ్యె.

145

క. కాంచనమణిసోపానా

భ్యంచితసౌవర్ణవాలుకాఢ్యములై ని
శ్చంచలమధుమధురాంబు
ప్రాంచత్పద్మాకరము లపారము లచటన్.

146

క. అందములై కదళీమా

కందద్రాక్షాకపితఖరూరము లిం
పొందున్ ఫలబృందముచే
నందుకొనం దనరి తద్ద్రహారామములన్.

147

మాలిని. అసమకుసుమశోభాహాస మొప్పన్ వనంబుల్

కిసలయకరసంజ్ఞం గ్రేటుపాంథాల్లి జీటున్
భసలనరసకీరస్ఫారసారారవోక్తిం
బ్రసవఫలశలాటూపాయనం బిచ్చు వేడ్కన్.

148

చ. నలువున నల్లిబిల్లిగ ఫ

శాధరవల్లులు చుట్ట నిటలై
పొలిచి తదంతికోపవన

పూగమహీరుహమండముల్ కరం
బలరు నిరంతరంబును బి)

యావరిరంభణసంభ్రమంబుచే

మొలచినకూర్మి నాకసము

ముట్టిన కాముకసంఘమో యనన్. 149

ఉ. నారికెడంబు లెక్కి యరు

ణద్యుతిఁ జెన్నగు బొండముల్ శుకీ

వారము త్రోటిఁ జీరి యని

వారణతద్విఫలత్వ మెంచి య

చ్చేరువఁ గేరి చేరి నగు

చెల్వలమోవుల దొండపండ్లచె

ల్వారని చేరఁగాఁ జకితు

లై చనుదెంతురు వార లిండ్లకుఁ. 150

మహానగర.

చెలువల్ సర్వర్తువుప్పొందితభవనవనిం

జేరి క్రీడించుతేటల్

దలమై నై జాంగకామోదముపసిబడి మో

దెచ్చుదంబునం జేరి రా న

వ్వెలఁదుల్ తద్భీతి నేగన్ విడి తుటుములు వె

వ్వెంటఁ బొత్తెంచు భృంగా

వళియో నాఁ జెల్పు మీఱుఁ వసుధఁ గవులన

ద్వర్ణసావాప్తి నింపె.

151

ఉ. చందురుకాంతియుఁ నలిల

జంబువికాసము గుండనంబులో

నందిన తేటయున్ విరుల

నాఁగినతావియుఁ గూర్చి పద్మజుం
డందు సుధారసంబు గల

య నిలికించి యొనర్చె నేమొ కా
కందలినుండరీమణుల

యందముచందము లింతయొప్పునే. 152

సీ. అంధకారమునకు నంబుజాహితునకుఁ

బగ లొనర్చినయట్టి పరుసఁదనము
చంచరీకములకుఁ జాంపేయకళికకు

నొంటమి చేసిన గొంటులనము
కీరంబులకుఁ జెలువారు బింబములకు

వేరంబు గావించు వెఱ్ఱితనము
కరికుంభములకుఁ కేసరిశాబకములకుఁ

గైలాట మొనరించు నాలితనముఁ

తే. బాపుకొనఁ జోలు నచ్చటిపద్మములు

నెఱులు మోములు చూపులు నిడుదనాన

లలరుపలుకులు మోవులు గులుకుగుబ్బ

లలఁతికొనులు గావించి యబ్జభవుఁడు.

153

తే. నిఖిలవిద్యాప్రవీణులై నిత్యతృప్తు

లగుచు బలహుపగుణయుక్తి నతిశయిల్లి

పద్మజనితోడ ముక్తికిఁ బాలుపడిన

పురుషులు ఋషులతెఱఁగునఁ బాలుతు రచట. 154

క. ఆనియతులు మణిఖచితవి

తానాంచితపటకుటీనితానములఁ బయః

ఫేననిభశయనములఁ దమ

మేనుల సుఖ మెలయ విశ్రామింపుదురు దగన్. 155

ప. ఇతైఱుంగున నిరుపమానసంపదలసాంపునఁ బొంపిరి
 వోవుచు నితరజనదురవాపంబై పునరావృత్తిరహితం
 బైన సత్యలోకంబుఁ జొచ్చి యందు జ్యోతిర్మయం
 బైన సభాస్థలంబున మరుద్వసుగణంబులును వాలఖిల్య
 భృగుసనకాదితపోధనులును దిక్పాలకులును సురాసురు
 లును శుక్రబృహస్పతులును రంభాద్యప్సరోనివహంబును
 సేవింప నిలింపగంగాదినదులును గులశైలంబులును
 వేదశాస్త్రస్మృతీతిహాసపురాణనాటకాలంకారంబులును
 జతుర్దశవిద్యలును ద్వాత్రింశద్రాగంబులును మూర్తి
 మంతంబులై కొలువ సరస్వతీసమేతుండై సింహాస
 నాసీనుండై మునీంద్రులకు బ్రహ్మజ్ఞానం బుపదేశించు
 చునున్న యరవింధభవునిం గని నమస్కరించిన నాదరించి
 భూసంజ్ఞం గూర్చుండ నియమించి కుశలప్రశ్నంబుచేసి
 యాగమనప్రయోజనం బెఱింగింపు మనిన నమ్మార్కం
 డేయుం డిట్లనియె.

తే. అంబురుహజన్మ ! సప్తకల్పాంత మగుచు
నాకు నాయుష్య మమకై నిరాకులగతి
సంతరంగమునం దసహ్యత జనించె
నదియుఁ గడుఁ దడ వగుకాల మగుచుఁజేసి. 157

ప. ఇది మదాగమనకార్యం బనిన సతనియాశయం బరసి
పితామహుం డిట్లనియె. 158

క. కీకటదేశమునకు న
వ్యాకులగతి నదిగి తీర్థయాత్రనెపముచే
నాకడ విప్రులఁ గనిర
మ్మి కోరిక సఫల మగు ముసోద్రోహనరా ! 159

తే. రహిఁ గల్గింగాంగవంగసౌరాష్ట్రమగధ
దేశముల కగ్గిజన్ముఁడు తీర్థయాత్ర
వెలిగ నరుగంగఁ జన దట్లు వెడలెనేని
మగుడ సంస్కారమున కర్హుఁ డగు నిజంబు. 160

తే. పెంపున యుగంధరంబునఁ బెరుంగు ద్రావి
యచ్యుతస్థలి నొక్కనాఁ డధివసించి
భూత లయమున నట్ల యంబువులఁ గ్రుంకి
మగుడ సంస్కారమున కర్హుఁ డగు ద్విజుండు. 161

క. అని పనుప నజునియనుమతిఁ
జని కీకటపసతిఁ జొచ్చి సంయమి యచటన్

గనుఁగొనియె దురాచారం

బున మ్లేచ్ఛప్రాయులైన భూసురవితతిన్. 162

మత్త. దానధర్మవివర్జితుల్ పరదారజారులు గూరులున్

స్నానహోమజపాదిహీనులు చుడవిక్రిమణక్రిముల్

మానమత్సరశాలు లప్రతిమానశౌర్యధురంధరుల్

పూని యందు వసించి మించిన భూసురాధము లందఱున్.

పంచ. విరుద్ధవేషభాషణుల్ సువిప్రచిహ్నవర్జితుల్

పరార్థపంచకుల్ పులిందబర్పరోపజీవకుల్

దురంతనిర్దయుల్ త్రిపావిదూరు లార్యబాధకుల్

నిరంతరాపవిత్రు లందు నిల్చుభారుణీసురుల్. 164

ఉ. గొందఱు పుణ్యవిక్రియులు

గొంద అనారతభారవాహకుల్

గొందఱు పుచ్చకచ్చులును

గొంద అధర్ములు గొంద అర్థులున్

గొందఱు సీచనేవకులు

గొందఱు శుద్ధివిహీనకాయు ల

య్యందఱు వారలం గనఁగ

నంట ననర్హము శిష్యోటికిన్. 165

వ. ఇవ్విధంబున.

166

ము. ఊమైనక్ నియమసితిం బరగ కి

చ్చావృత్తి మత్తిలు ని

ర్షణులం గాంచి తదీయదుశ్చరితముల్
 గీర్తించుటల్ మాని యం
 దణుమాత్రంబు గుణంబు గన్గొనిన ను
 ద్యత్యీతిఁ గొండంతగా
 గణుతించుం బ్రణుతించుఁ జిత్తమున మా
 ర్కండేయుఁ డెంతేనియున్.

167

ఆ. ఇత్తైఱంగుద్విజుల నీక్షించి వెండియు
 నమ్మహాత్ముఁ డరిగి యవలఁ గొంద
 జవనిసురులఁ గాంచె హాలికవృత్తుల
 దుష్టతముల వేత్రతోత్రకరుల.

168

ఉ. అమవస నొక్కభూసురకు

లాధముఁ జొక్కట నేరు దున్న న
 క్కమలహితాభుఁ డత్తైఱంగు
 గన్గొని చిహ్నముఁ జూచి వానిభూ
 మ్యమరునిఁ గాఁ దలంచి యక
 టా పితృవాసరయోగ్యకత్తముల్
 గ్రామమున మాని వీడు హల

కర్మము సల్పఁగఁ జొచ్చెఁ గ్రచ్చఱన్. 169

వ. ఇటమీఁద నెత్తైఱంగువృత్తిం బ్రవర్తిల్లం గలండ్లో
 నిరీక్షించెదంగాక యని తలంచి యటమున్నెయుషసాన్న
 నాది నిత్యకృత్యంబుల నాచరించినవాఁడు గావునఁ

గేదారసేతుస్థలంబునఁ గూర్చుండి యుండె నయ్యవస
రంబున.

170

తే. ఓరగోచియు వలకేల నొక్కకోల
యెడమహస్తంబునందిట నిడిన జన్ని
దంబు వీడినసిగ పదత్రాణములును
దనకు నందముగా ద్విజాధముఁడు దనరి.

171

క. బల మఱినబలీవర్దం
బులఁ గాఁడిం గట్టి హలము పూంచెయు వానిం
బలుమఱు దుర్భాషణములు
వలుకుచుఁ బ్రహరించుచుం గృపావిరహితుఁడై.

172

తే. లాంగలం బీడ్వలేక కలంగఁబడిన
యుక్షములఁ దిట్టి కొట్టి నిట్టూర్పు లెనఁగ
నాకట నలంగి దప్పిచే నలసి సొలసి
వేసరఁగ నుత నపరాహ్ణవేశ యగుడు.

173

సీ. మలిశాంగమువకు నెచ్చెలివోలెగడుమాసి
పరుసనై తగు జ్ఞేరపటము గట్టి
యిలుపిచ్చుకలగూళ్ళ నెక్కనక్కయమాడు
కురులు చెంపల వేలుకొప్పు దుఱిమి
మరకతచ్చవిఁ బ్రాచి మలయు దంతముల మే
లంబుగాఁ జేలాచలంబు గఱచి

వడదులగతిఁ గూలి వాల్చినచాల్చిండ్ల
నడుముగాఁ బయ్యెద నాటుకొల్పి

తే. యవని నిది విప్రకామిని యగునొ కాదొ
యనిన విచికిత్స మాపట కావహిల్లఁ
బక్వశాకాన్న పరిపూర్ణ పాత్రహస్త
యగుచు నరుదెంచె నచటికి నతనిగృహిణి.

174

శా. దారం గాంచి యతండు లాంగలము దొ
దాదవ్వల స్విప్పి కే
దారాంతంబునఁ గూరుచుండి చరణ
త్రాణంబు లంఘిండ్వయిన్
జాటంజేయక కాంస్యపాత్రమున న
చ్చంబై నయన్నంబు చె
ల్వారం జూచి కరంబునం గబళ మ
త్యాసక్తిచే నంటుచున్.

175

తే. కాంతఁ బల్కె నతం డనుకంప వెలయ
నంబ భుజించినదొ లేదొ యంబుజాక్షే
తథ్యముగ దెల్పు మీపు మీభ్యావ్రగల్భ
వేని తెగఁజూతు ననవుడు నింతి యపుడు.

176

ఉ. జాలము గాదు వల్లభ ని
జాలకుఁ జెప్పెదఁ జిత్తగింపుమా

హాలికవృత్తి హాసల మ

హానిలబాధలఁ జిక్కునీకు డు

ద్వేష యతిక్రమించె నని

వేగమె వచ్చితి నింకఁ బోయి నే

హాళిగ నామెఁ జీటి సర

సాన్నముఁ బెట్టెద నారగింపుమా. 177

మ. అనినన్ రోషకమాయితాడఁ డయి య

య్యన్నంబు వోజల్లి పె

ల్చిన రామస్మరణంబు చేసి మునికో

లన్ తోలఁగాఁ జొచ్చెఁ ద

త్తనువెల్లన్ రుధిరంబు గ్రమ్మ నతఁ డం

తం గాంత నోజుత ! నా

జనయిత్రిన్ భుజియింపఁబెట్టక భుజిం

చంగాదు నా కిమ్ములన్.

178

తే. మున్నె కన్నులఁ గానదు మూఁడుగాళ్ల

ముసలి యింతకు డుధ నెంత కసరె నొక్కొ

తల్లి హర ! హర ! యెంతపాతకము గదిరె

ననుచుఁ గన్నీరు నించి యయ్యతివఁ జూచి.

179

తే. వేగ నీ వేగి యన్నంబు వెట్టి రమ్ము

పొమ్మనుడు నది యేగి సంపూర్ణభక్తి

- సత్త నాహారకలనచే నలరఁజేసి
మరలి విభునకుఁ దెల్పె సమగ్రగరిమ. 180
- తే. తల్లి భుజియించె ననుటకు నుల్లసిల్లి
యంత నాతఁడు పక్వాన్న మారగించె
నిత్రైఱంగులు కని విని యిచ్చ మెచ్చి
యామృకుండుతనూజుఁ డత్యాదరమున. 181
- క. ఇది యుత్తమధర్మం బీ
సదయునకు నమస్కరింపఁ జను నా కనుచున్
మదిఁ దలఁచి లేచి యతనికిఁ
బృదక్షిణము సల్పి భక్తిఁ బ్రణతి యొనర్చెన్. 182
- వ. అట్ల కాదె. 183
- క. ఆచారహీనుడై తగు
సీచాత్మునియందు గుణము నిల్పు న్నుజనుం
డాచరిత్రవతుఁ డైన న
దాచారికి ఖలుఁడు దోష మాపాదించున్. 184
- క. క్షీకటదేశవిహారం
బీకరణిం జేసి యమ్మునీంద్రుఁడు తద్వా
ర్తాకథనార్థము గ్రమ్మి
నాకమలజనభకు నరిగె నతిహర్షమునన్. 185
- చ. అజుఁడును నమ్మునీంద్రు నన
లాభికతేజునిఁ గాంచి పల్కె నో

ద్విజవర ! కీకటాఖ్య మగు

దేశముఁ జూచితె యందు నున్నయా

ద్విజులతపంబు శీలమును

ధీచతురత్వము నెవ్విధం బగున్

నిజముగఁ దెల్పుమా యన ము

నిప్రవరుండు విరించి కీట్రునున్. 186

ఉ. అందఱు నిత్యసత్యరతు

అందఱు సద్గుణశీలశాలు ల

య్యందఱు సద్వ్రతాచరణు

అందఱు వేదవిధిజ్ఞు లై నవా

రందు వసించువిప్రులు మ

హర్షిసమానులు వారిఁ జూచి నే

నంద మెలర్ప మ్రొక్కి కొని.

యాడితి నిర్మలకర్మధర్మలన్. 187

ఆ. అనఘు లయిన యమ్మహాత్ములఁ గనుగొంచు

సందుఁ గొన్నిదినము లధివసించి

పచ్చినాడఁ జేయవలసినపని యింక

నెద్ది తెలియఁ బల్కు మిద్ధచరితః. 188

వ. అనిన నతం డిట్లనియె. 189

క. నిందార్హు లయినవిప్రుల

నిందించెద షనుచు నెఱిగి నిన్నుఁ బనిచినన్

నిందింపక పొగడితి వీ

నందుకతన ద్విగుణ మయ్యె నాయువు సీకున్. 190

౪. అనిస మార్కండేయుం డద్దేశంబునకుఁ గీకటత్వం బెట్లు
సిద్ధించె నందు ద్విజన్ములకు నివాసంబు నేయరాకుండ
దూష్యం బేల యయ్యె నెఱింగింపు మనిన నచ్చతురా
ననుం డిట్లనియె. 191

శే. అలవసిష్ఠుని కినుమన్మఁ డనఁగ శక్తి
మనుమఁ డనఁగఁ బరాశరతనయుఁ డనఁగ
శుకునితండ్రి యనఁగఁ బ్రస్తావకి నెక్కి
తనరు వ్యాసుండు శ్రీశావతార మగుచు. 192

క. ఆవేదవ్యాసులరో
షావేశత నిండ్య మయ్యె నద్దేశము నీ
కావిధ మెఱింగించెద న
ప్సావనమతి మున్ను కాశిఁ బ్రతివసీయించున్. 193

౪. అక్కాశీప్రభావం బెట్టి దనిన. 194

క. అవిముక్తమహాక్షేత్రము
శివునకుఁ బరమాస్పదంబు చిరతరమహిమన్
దివిషన్మోహనకర మది
యవివాదము ముక్తు లగుదు రందఱు నచటన్. 195

సీ. శుండాల్మైనను డుద్రాకేటం బైన
శశక మైనను నీచమశక మైన

భూమిసురుండైన బుల్కుసాధముడైన
 బృథివీశ్వరుడైన భృత్యుడైన
 నప్రసిద్ధుడైన సుప్రసిద్ధుడైన
 యతియైన నిష్కరుణాత్ముడైన
 ముఢాకపతియైన మత్స్యనంతతియైన
 ఋక్షంబులయినను బత్సులైన

తే. గాశిలోఁ బెద్దనిద్దురఁ గన్న మొగిచి
 శివునిసాహస్యము వహించి చెప్పకొందు
 రందఱుఁ బరస్పరంబు నిజాదిజన్మ
 వర్తనంబులు మున్నిట్టి వార మనుచు.

196

తే. అద్భుతముగాదె కాశి నున్నట్టిజనులు
 వంతఁ జెందరు మృతికి నావంతయైన
 మది ముదంబున నతిథికి నెదురుచూచు
 కరణి మృత్యువురాకకుఁ గాచియుండు.

197

చ. అగవిశిఖాసదివ్యవపు

ధర్మనివాసిని గౌరి కాశిలో
 నగణితసత్కృప న్నిజకు
 చాంచలలోలపటాంచలంబుచే
 మృగమదగంధబంధురన

మీరహతిక మృతిఘర్మ మార్పు విం

తగఁ బ్రాణవోపదేశసము

దంచితవేళల జంతుకోటికిన్.

198

క. వారణసిమహిమయో భా

గీరధిమహిమంబూ కాని గెడసి నరుం డం

దారూఢి మరల యోషి

త్పూరుషమయమైనరూపమున నుదయించున్.

199

ఉ. ఆమరగంగ కిమ్ముగ హృ

దంబుజకర్ణిక నాఁ బొసంగి గౌ

రీముఖీర్థతామరన

రేఖకుఁ గర్ణిక నాఁ బొసంగి తా

సీమహి మోక్షలక్ష్మీ చెవి

కింపగు కర్ణిక నాఁ బొసంగు నా

శ్రీమణికర్ణిక మునుఁగఁ

జేరు నిరంతరసౌఖ్యసంపదల్.

200

తే. ఊర్ధ్వగతి నిచ్చుఁ గ్రిందుగా నోపి మునుఁగ

ననలు పూసిన నై ర్మల్య మావహించు

నంబువుల సంసరణభూరుహంబుఁ దొలఁచు

నట్టిమణికర్ణికకు నతు లాచరింతు.

201

క. కాశీశ్చేత్రము పంచ

క్రోశం బగు నందు దివిజకోటులు నిధనం

బాకింప నితరమానవు

లొశాపరవశత నొందు టది యద్భుతమే. 202

ఉత్సా. వారణాసియందు మేను వైవలయు వైవఁ ద
త్కారణమున మగుడ మేను గాంచ రట్లు గాంచినం
దారు నొసలఁ గన్న విషము దాల్చుగళము మాల్చిపై
వారిజారికళయుఁ గల్గి వఱలియుందు రంధఱుక. 203

క. వారాణసీనివాసుల

బేరం బద్భుతము గాదె వృథుమహిమ నొకం
డారయఁ బంచత్వము గని
మీఱుచు నెనిమిదితెఱంగు మిగులుం దిరమై. 204

చ. దళముగ రామనామసుధఁ

ద్రావుచుఁ ద్రావుచుఁ దారకాఖ్యచేఁ
జెలఁగినబ్రహ్మముక దలఁపుఁ
జేర్చుచుఁ జేర్చుచు జంతుకోటికిం
బ్రళయమువేళఁ గర్ణములఁ
బల్కుచుఁ బల్కుచుఁ గాళిలోపలన్
వలనుగ నొక్కతాపనుఁ డ

వారణాఁ ద్రిమూరు వీధివీధులన్. 205

ఉత్సా. భైరవుఁడు త్రిశూలధారఁ బట్టి కుట్టి గడియలో
నూఱుకోట్లకల్పములకు నోడఁ గొఱకరానిదు

ర్వాచకర్మముల్ హరించివైవ నంత శివుడు చె
ల్వారుమంత్ర మొసంగు ముక్తు లగుదు రందు జంతువుల్.

క. వివిధాజాండప్రకరము

జవమణి ప్రళయమునఁ గూలుసమయమునం ద
య్యవిముక్త మహాక్షేత్రము
శివుడు త్రిశూలాగ్రధారఁ జేరిచి మనుచున్.

207

క. కదిసి మణికర్ణికాంత

స్పదమలసలిలముల మునుఁగఁ జను సురగణముల్
పదునాల్గులోకములుఁ గా
మదమగు తీర్థావళియును మధ్యాహ్నమునన్.

208

ఉ. తత్తట మింతలేక ప్రమ

దబున డంబగువారణాసిలో

నుత్తరవాహినిన్ మునుఁగ

నుద్యతుడై తగువానిమేనిలో

నత్తి నపాపసంఘము ర

యంబున రూపటి నిర్గమించి య

య్యుత్తలపాటుచే నెగయు

నొయ్య నిరాశ్రయవృత్తిఁ గూయుచున్.

తే. పాపకర్ములకున్ దురావాప మైన

యమ్మహాక్షేత్రమునకు సాయాహ్నవేళ

- హరుని విశ్వేశు వీక్షింప నరుగుడెంత
రమరగంధర్వరాక్షసయక్షవరులు. 210
- వ. మఱియును. 211
- క. నరులుం గిన్నరులుం గిం
పురుషులు ఋషులున్ సమస్తభోగులు యోగుల్
దరులుం దిగ్విరులున్ ఖర
కరహిమకరసారతారకానికరములున్. 212
- మ. పితృసంఘంబును సిద్ధసాధ్యు లమరీ
బృందంబు తీర్థాదిదే
వతలు ద్వివ్యమునీంద్రులున్ యతివరుల్
వైకుంఠసంవాసులుం
బ్రతిభన్ వత్తురు వేయు నేల నిఖిల
బ్రహ్మాండభాండ్లోదర
సితదేవౌఘము కాశికానగరికిన్
జేరున్ దినాంతంబునన్. 213
- న. ఇట్లు పరమేశ్వరనివాసంబు చేరనరిగి యందు సౌవిదల్లు
లగు నందీశ్వరభృంగీశ్వరాదులు వేత్రిప్రహరంబుల
నలంకరింపం ద్వారదేశంబున నివారితై యమ్మంది
రాంగణంబున నిలిచి యవసరంబు ప్రతీక్షించుచు. 214
- మహాప్ర. కఱకంఠం జూడ నేనుం గమలనయనుడున్
గాంధీతో నేగ మాయి

ద్దట వెంటం బొడ్డిమై కొందఱు చొర నితరుల్
తండుభృంగీశు ల క్లే
మఱి యుండం జొచ్చి యొక్కుమ్మడిఁ జన జనన
మ్మర్దభీతికొ మఱిం గొం
దఱు దూరం బేఁగి గంగాధర ! హర ! యనుచుం
దారు నాట్యంబు సల్పన్.

215

శా. కొందఱు వీరశాంభవులఁ

గోయనిఁ కంచుకు వేఁగి తోడితేఁ

గొందఱు వారివెంబడి న

కుంతితమైత్రీఁ బాసంగి పోవఁగాఁ

గొందఱు ద్వారపాలు రను

కూలతచేఁ జననీయ నేఁగి యి

ట్లందఱుఁ గాంతు రయ్యభవు

నవ్యయు నిర్మలు నిర్వికారునిన్.

216

వ. వెండియు.

217

సరసిజమణిగణనికరనవాక్షరవృత్త గర్భితకందద్వయము.

క. చారూదారుణ్ ధీరవి

చారుణ్ సరసిజభవముఖసకలసురనుతుణ్

గౌరీకాంతుం బారద

గౌరుం గరిదనుజదమాను ఘనవృక్షమనున్

218

గారుణ్యాత్మక్ వీరవి

కారుణ్ ఖరకిరణతుహినకరశిఖనయనున్

హారిన్ డ్వేషాహారిః బు

రారిన్ హరు సుమశరమదహరు హరిణకరున్.

219

తే. హరికుండలమకుటకేయూరకంక

ణాంగుళీయకమేఖిలాద్యఖిలభూష

ణాభిశోభితుఁడై దుకూలాంబరంబు

దాల్చి మోహనమూరియై తనరువాని.

220

వ. కాంచి తదీయవామభాగంబున.

221

మ. ఘనసీలాలకఁ బూర్ణచంద్రవదనం

గర్జితవిశ్రాంతలో

చన మాద్యత్కలనాంసయాచ బిసహ

స్తం జక్రవాకస్తనిం

దనుమధ్యం గిసలారుణద్యుతిపద

ద్వంద్వం బ్రహ్మోష్ఠిఁ గా

చనవిద్యుల్లలితాంగి లోకజననిక

శర్వాణి వీక్షించుచున్.

222

తే. అట్టియాదిమదంషతు లగునుమామ

హేళ్యరులఁ గాంచి యానంద మెనకమెనఁగ

జయజయేతిప్రవాదులై సకలసురలు

సతులు నుతు లొనరింపుదు రతులభక్తి.

223

చ. హరుడు ప్రదోషవేళఁ జెలు

వారఁగఁ దాండవమాచరించువో
సురగణముల్ తదీయనవ

సుందరవేషము గాంచి మోహసం
భరితమనస్కులై యచటఁ

బాయఁగఁజాలక కొల్చియుండు ర
వ్వరున నిజాధికారముల

వాంఛలు మాని యనూనహర్షతః. 224

క. సరసిజనయనుడు నేనుం

బురహరు శృంగారివేషముం గని మోహ
తురతం జొక్కఁగ నిక నా

హరిహయముఖసురలు భ్రాంతు లగు టబ్బురమే. 225

సీ. ఇట్లు మోహితులైన యింద్రాదులమనంబు

గాంచి యిట్లైన లోకములు డిందు
నని చిత్రకాయాజినాంబరావృతము భ

స్మాంగరాగంబు ఖట్వాంగహస్త
మహిపభూషితము జటాకలితంబును

నగువిరుద్ధపువేష మలవరించు

హరుఁ గాంచి సురలు లాస్యావసరంబున

నేరూపము వహించి తీవు మరల

తే. సట్టిహాపము చూపుమో యభవ యనుడు
నిత్యమును నిర్వృత్త్యంబు నిష్కలంక
మద్వయంబు చిదానంద మగు మదీయ
మైనరూపంబు వీక్షింప నగునే మీకు. 226

ఆ. అట్టిశుద్ధవిగ్రహము గౌరి వీక్షింప
నర్హమయ్యె సంతరరివశమున
నెలయు మీకుఁ గాంచ నెట్లగు నిప్పుడు
గనినయదియె చాలుఁ గలుష మణఁప. 227

క. తరియించినారు మీ రింక
నరుగుండు మీలోకములకు నను సప్సరమే
శ్వరునానతి దలమోచుక
యరుగుదురు నిజాలయముల కమరులు మునులుక. 228

క. కావునఁ బ్రదోషములఁ గా
శీవిభు విశ్వేశుఁ గాంచి శివతాదాత్మ్యం
బావలనఁ జెందుదురు నరు
లావిధి బహునుకృతకరుల కయిశం గలజే. 229

ఆ. సారహీనమయిన సంసారమయిన సార
మమరు నెపుడు నాలుగంశములను
గంగ నాడుటయును గాళి కేగుట యందు
నిలుచుటయును హరునిఁ గొలుచుటయును. 230

క. పంచమహాపాతకముల

వంచించుం గాళి జేరువాఁ డచ్చోట
బంచత్వము పొపించిన
పంచజనోత్తమునితపముఫల మల్పించె.

231

తే. శివునియానతి లేక భైరవుఁడు చొరగ
నియ్యఁ డక్కాశీలోనికి నిందునయిన
సనిసఁచో గర్మసంభరితాంగు లయిన
నరులకుఁ దదాజ్ఞ లే కెట్లు చొరగఁదరము.

232

ఉ. ఇష్టము పూర్తమున వ్రతము

లిద్ధతపంబును దీర్ఘమాత్ర) లు
తృప్తపరోపకారములు
నిమ్ముగఁ జేసినవాఁ డగు న్నిజా
దృష్టతఁ గాళి కేఁగి నిట
లేక్షణు నీశ్వరు విశ్వనాథు భ
క్తేషుఁ జంద్రశేఖరు మ
హేశ్వరుఁ జూచినవాఁడు పోడిమి. 233

తే. నీలకంఠ విరూపాక్షు శూలహస్త
భుక్తిముక్తిఫలప్రదు భవనవంద్యుఁ
గాళికాధీశు విశ్వేశుఁ గాంచు నాతఁ
డెవ్వఁ డయినను ముక్తుఁ డౌ నిద నజంబు.

234

క. భక్తిం గాశికీ జన ను

ద్యుక్తుం డగువానిపితృసముత్కర మత్యా

సక్తిం బాడుచు నాడుచు

నక్తుం దివమును ముదంబునం బాదలు మదిన్.

235

సీ. అప్రయాసంబున సపవర్గ మాశించు

నరుడు కాశి వసింప నరుగవలయు

సంసారభారదుస్సంగతిఁ జనలేక

జవమఱినట్టియశక్తుఁ డైన

నిత్యంబు తద్ధ్యాననియతిచే వారణా

సీనివాసఫలంబుఁ జెందుఁ బిదపఁ

గాశి కాశి యటంచుఁ గాశి నెప్పుడు జపి

యించునతండు భజించు ముక్తి

తే. కాశి కరుగుదు నచ్చటఁ గదిసియుందు

ననుచు నశ్రాంతమును బల్కునట్టివాఁడు

చెలఁగి కాశిని వసియించుఫలముఁ గాంచు

నింట వసియించియేనియు నిర్ధచరిత.

236

వ. అని చెప్పిన మార్కండేయుం డిట్లునియె.

237

శా. ఆలాస్యావసరంబున భవునిభ

వ్యాకార మింద్రాదిది

క్పాలశ్రోణికి మోహసంజనకమై

పాటిల్లె నా వింటిఁ గ

- రాంకారము గాఁగ నింక గిరిక
న్యారూపసౌందర్యల
క్షీలీల ల్విస వేడుకయ్యె నవి నె
మ్మిం దెల్పవే వాక్పతీ ! 238
- వ. అనినం బరమేష్ఠి యతని కిట్లనియె. 239
- శా. ధీరుండై విషయాతిదూరుఁ డయి దీ
ప్తిప్రాభవుండై చిదా
కారుండై తగుమార్గవైరి మదిఁ జూ
క్కంజేయు నగ్గారి యా
కారశ్రీవిభవాభిరామత* లశ
క్యం బెన్న నిస్తుల్యమై
మీఱుం దద్గరిమంబు లోకములఁ బే
ర్మిన్ సంయమిగ్రామణీ. 240
- చ. నలుమొగముల్ పటూక్తులు ఘ
నంబుగఁ గల్గినవాఁడ నిట్టినా
కలవియె శైలజాతరుచి
రాకృతి నెంచఁగ నర్థవాదతం
బలుక మృషార్థసంగతిగఁ
బల్కుఁ దదీయసురూపలక్ష్మిలోఁ
దిలపరిమాణమైన గణు
తించి నుతింపఁగ నోప రెవ్వరున్. 241

ఉ. ఆనగకన్యకాపరిణ

యంబున నేను పురోహితత్వముం
బూనితి నిర్జితేంద్రియత

బుద్ధిబలంబున వృద్ధ నౌట నీ
శానవివాహయాజకత

సల్పఁగ నానముఁడైన యొక్కప్ర
జ్ఞానిధి లేమిఁ జేసియు భృ

శం బగువేడుక చెంగలింపఁగన్.

242

సీ. శక్రాదిసుర లుపచారము ల్లావింప

మునులు దత్తతక్కర్మములఁ జెలంగ
వందిమాగధులు గైవారంబు సేయంగ

సనకాదిమానులు జయజయ యన
తుంబురునారదాదులు గాన మొనరింప

నప్పరోవితతినాట్యంబు సల్ప
మీటి రక్కసులు సంభారముల్ మోవంగ
జీవాదివిప్రు లాశీర్వదింపఁ

టి. జెలఁగి నిశ్చకర్మ శిల్పికర్మము సేయఁ

బ్రహ్మధగణము లన్నివనులు నరయఁ

జిత్రమహిమ నమరె శివుపాణిపీడనం

బధిశవై భవాఢ్య మగుచుఁ దొల్లి.

243

తే. చెయ్యి లొసరించు నెన్నుడు శివునియాన
ననినచో సురవరులు విద్యాధరులును
యక్షకిన్నరగంధర్వరాక్షసులును
సిద్ధసాధ్యులుఁ జేయుట చెప్ప నేల. 244

తే. ప్రాథిమీఁ రత్నాకరరత్నసాను
రత్నగర్భాధరంబులు రత్నములును
గాంచనము దెచ్చి రాసులు గాఁగ నింప
దశదిశల ధాగధగ్యంబు దారుకొనియె. 245

తే. పుడుకుదొడుకును గల్పకంబును బ్రశస్త
వస్తువులు గొల కెక్కుడై వఱల నించె
లలితమాక్తికతోరణాలంకృతంబు
లై నమణిగణమయకాయమానములును. 246

క. మణికుడ్యంబులు ముక్తా
మణిరచితతిరస్కరిణులు మణివేదికలున్
మణిదీపంబులుఁ గలగృహ
మణు లచ్చటఁ జూపఱన్ భ్రమం గొల్పుఁ దగ్గ. 247

సీ. ఘనసారకాశ్మీరకస్తూరికాగరు
లేవంకఁ జూచిన నిచ్చువారు
జాంబూనదాంబరతాంబూలజాలంబు
తెచ్చటఁ జూచిన నిచ్చువారు

సుమహితమాణిక్యసుమదామసందోహ

మేజాడఁ జూచిన నిచ్చువారు

భక్త్యభోజ్యాదిసంభరితదర్వాహార

మేదారిఁ జూచిన నిచ్చువారు

తే. నై రి వినయంబు భక్తియు సతిశయిల్లఁ

జంద్రపదనలుఁ బూరుషచంద్రములును

దద్వివాహమహామహోత్సవదిదృక్ష

నరుగుదెంచినవారల కందఱకును.

248

మ. ఘృతదధ్యాసవసూపగౌడజలగో

క్షీరప్రవాహంబులుం

దతశాల్యోదనశాకజాలగిరులుం

దద్వైభవాలోకనా

గతనారీనరతాద్భుతావహములై

కానంగ నయ్యె న్యథే

స్థితలీల భుజియించినం దఱుగ క

చ్చిద్రప్రభావంబునన్.

249

చ. అణుపరిమాణమధ్య లుప

యామవితర్దికచుట్టు నుల్లస

స్మణిమయపూర్ణకుంభములు

మంజులలాజసుమాక్షతాచ్ఛద

ర్షణగణరత్నదీపములు

పాలికలున్ నెలకొల్పి రంతఁ గం

కణరవ ముప్పతిల్లఁ గనుఁ

గల్వలకాంతులు చొకభింపఁగన్. 250

చ. గురుతరకేశపాశకుచ

కంభనితంబభరంబునంబలెన్

గరి మరుదై న మందగమ

నంబులు చూపట కీంపు నింప నం

బురుహదళాయతేక్షణలు

పొందుగ ధౌతదుకూలజాలకా

స్తరితసువర్ణపీఠములు

దార్చిరి పెండ్లియరంగుమీఁదటన్. 251

క. వాణియు నింద్రాణియు హరి

రాణియు మేనక వసిష్ఠరాణియును గీ

ర్వాణుల పికవాణులు శ

ర్వాణిం గై నేసి రమృతవాణిశ్రేణిన్. 252

క. సురతరులు విరులు గురియఁగ

సురదుందుభినినదగరిమ శోభిలఁగ వధూ

వరు లిరువురుఁ దెగమఱువుల

సురుతరశుభవేదమీఁద నుండిరి వేడ్కన్. 253

మ. వెన నన్యోన్యముఖావలోకముల కు

వ్విష్ణూరుచుం జిత్తసా

రసముల్ వేడుక లెచ్చరింప నుముహూ

ర్తం బెంతయుం జెంతగాఁ

బసమీఱుం దెరదీయ నొండొరులు చె

ప్పం జిట్టతొ కోరికల్

గొనరం జూచుచు దంపతు ల్బేరసి ర

క్కొండంతసంతోషమున్.

254

క. మంగళకర మిది యనుచున్

మంగళసూత్రంబు సర్వమంగళమెడ సా

రంగాంకధరుఁడు గట్టె గు

రంగాక్షులు మంగళంబు రంగుగఁ బాడన్.

255

ఉ. ఆనగకన్య ధన్య తన

యంజలి రంజిలు క్రొత్తముత్తెముల్

మానుగఁ గెంపులంచు నను

మానమునం దలఁబ్రాలు నించి యీ

శానునిమేను సోకి తెలి

చాయఁ జెలంగిన వానిఁ గాంచి లో

నానఁగరానినాన నగి

యశాఁదల వెండియు విచ్చె జొంచుచున్.

చ. స్మరహరపాణిముక్తనవ

శౌక్తికమాక్తికజాల మింతిక్తి

శిరమున నేత్రకంఠకుచ

సీమల నారున జాటిజాటి య

గురుఘనమీసకంబుగజ

కుంభభుజుగమలీలఁ జెందె ని

ట్లరుదె సువృత్తశాలి యధి

కాశ్రయతః ధర నుల్లసిల్లుటల్.

257

ఆ. ఆయహీనభూషణాధ్యు లగ్గారాంగు

లాసితాబ్జనేత్రు లాశివాఖ్యు

లితైఃఘనవిధులఁ గృతకృత్యులై వల

గొనిరి పవనశఖనకును ముదమున.

258

వ. అంత.

259

చ. మణిమయనూపురాంచితము

మంజులయావరసార్ద్రము న్మరు

ద్గణవినుతంబు నై పరగు

గ్రాహసుతారుణసాదకంజ మా

తీర్ణయనుఁ డాత్మహస్తమునఁ

దేలఁగఁ బట్టిన విప్రలంభధో

రణికిఁ గలంబువోలె దగి

రంజితై సాస్తపదక్రమాగతిః.

260

ఉ. అప్పుడు చూచినాడ జగ

దంబఘనం బగురూపవైభవం

బిస్వదు తత్ప్రీతీక మొక

తేనియు నెంచఁ దరంబుగాదు నా

యొప్పుగునల్మొగంబులకు

నూహకు నా మఱి యేరికైన నా

యొప్పులకుప్పచక్కఁదన

మోపి వచింపఁ దలంప శక్యమే.

261

వ. అయినను.

262

మ. అనఘం బైనతదీయవర్ణనము మ

ర్త్యశ్రేణికి న్ధాత్రివా

గ్జనిసాఫల్య మొనర్చు గావున యథా

శక్తిన్ రచింపందగున్

వినతానందనుఁ డైన నొక్కవరి ను

ద్వేగంబునన్ మింటఁ బో

వునె దా నట్ల క్రమక్రమప్రతిభచే

నొప్పారు వర్ణింపఁగన్.

263

శా. ఆలోకేశ్వరి నాజగజ్జనని ని

త్యంబు నిశుద్ధాత్ముడై

యాలోకం బొనరించు నెమ్మది నెవం

డాతండ్రి కైవల్యల

క్షీరంబులుండు కులీనుఁ డార్జునఁ డతుల
శ్రీమంతుఁ డత్యంతపు
ణ్యాల్లిఘం డఖిలార్థవేది వ్రతచ
ర్యానిష్ఠుఁడు న్యోగియున్.

264

తే. పార్వతీపరమేశ్వరప్రాశ్చిత్తోడ
ననఘ బ్రహ్మంబు రూపద్వయంబు దాల్చె
సర్వఘంకశయును బురశాసనుండు
జగములకుఁ దల్లిదండ్రులు సయమింద్రు.

265

ఆ. సిరియు హరియు శివయు శివుఁడు సీనల్వర
యందు భేద మించుకై నఁ గలుగ
దాగిరీంద్రతనయ యానందరూపిణి
సకలలోకములకు జననిసుమ్ము.

266

క. ఆదేవిసుప్రసాదం
బాదరమున నిశ్చయితు రజహరిహరశ
క్రాదు లింక మానవులు త
త్పదాబ్జము గొల్చునట్టిపని యద్భుతమే.

267

తే. ఆచిదానందరూపిణి యగజ తనక
టాక్ష మెవ్వనిపై నుంచు నతఁడె బ్రహ్మ
యాతఁడె శివుండు విష్ణుండు నతఁడె కారడె
వాని కఖిలార్థసిద్ధులు తోన గలుగు.

268

తే. అన్నపూర్ణ భవానియు నఖిలలోక
భర్త విశ్వేశ్వరుండును భైరవుండు
బిందుమాధవదేవుండుఁ బ్రియముతోడ
మనువుదురుగ్గాత శుభ మిచ్చి మనల నెపుడు. 269

ఉ. కాశిక నేఁగి యందు మణి
కర్ణిక మజ్జన మాచరించి వి
శ్వేశు నుమాసహాయుఁ బర
మేశ్వరు నిమ్మగఁ బూజచేసి మో
క్షాశతఁ బ్రస్తుతించిన మ
హాత్ముఁడు ముక్తిరమామనోహరుం
డై శివలోకవాసమున
నవ్యయశాఖ్యముఁ గాంచు నిచ్చలున్. 270

వ. అని తెల్పిన విని మృకండనందనుండు శివపూజాప్రభా
వంబు వినవలతు తచ్చ్యవణం బఖిలదురితహారం బని
విందు నెఱింగింపవే యని యడిగిసం బితామహం
డిట్లనియె. 271

తే. అఖిలలోకై కనాయకుం డయినత్రిపుర
హరున కంజలి ఘటించి యమ్మహేశు
పూజ యొనరించుమహిమ మింపుగ వచింతు
మానిపుంగవ విను మవధానమునను, 272

సీ. అవిముక్తమున భూసురాభాసుఁ డొక్కరుం
 డతిదుర్విసేతుఁ డై యధివసించు
 సకలపాపములకు జన్మభూమి యనంగ
 నాతఁడు పశుకర్ము డై మెలఁగుచు
 నొకవారి నాచితో నొనగూడి కవగూడి
 వలచి తత్పాదసంవాహనాది
 సీచకృత్యంబులు నిత్యంబు సల్పుచు
 నుండు నిస్లింఁడి తా నొక్కనాఁడు

తే. దాని కలరులు దెచ్చునుత్కంఠ మదిని
 బూని యారామసీమకుఁ బోయి యొక్క
 చంపకానోకహం బెక్కి సొంపుమీఱు
 కుసుమవిసరంబు బిసబిసఁ గోయుచుండె. 273

వ. అప్పు డప్పడంతిం దలంపునంజేర్చి యిట్లని తలంచె. 274

క. ఇవి పాలిండ్లను జేర్చుదు
 నివి సరములు గూర్చి కబరి నిరవుగ నిడుదున్
 శ్రీవణావతంసములుగా
 సవరించెద నివియు వికచసారసముఖికిన్. 275

చ. అనుపమసౌరభాంచితము
 లై కనకప్రభ నొప్పు నివ్విరుల్
 గనుఁగొని కామినీమణి ని
 కామనిరర్గళహర్షసంపదం

దనరదె దాని నెమ్మది ము

దం బొదవించుట గల్గెనేని నా

జననము సార్థకం బగు ని

జంబు కృతార్థుడ నేన యిమ్మహి. 276

తే. ఈసువర్ణప్రసూనంబు లాసువర్ణ
గాత్రినన్నిధి నిడి మొక్కి గారవించి
చరణయుగళము గడిగి ప్రసన్న జేసి
కదిసి యంత నలంకృతగా నొనర్తు.

277

క. ఈచంపకసుమమాలిక

లాచంపకగంధికుచయుగ్గము సోకక

వైచి తదీయాధరనుధ

వాచవిగొని కౌగిలింతు వదలనిపేమన్.

278

తే. చెలంగి మున్నివి దముఁ జెంత జేరసీని

పగ మనంబున నిడి యభిప్రక్తి పిండు,

గూడి చిక్కించుకొనునట్టి కొమరు నొందుఁ

గలికేవేసలి సీచంపకములు దుఱుమ.

279

వ. అని.

280

క. ఉవిదకు నన లొనఁగు మహా

త్సవ మెన్నుచు నిట్లతండు సారెకుఁ బల్కెన్

శివమాయామోహితులై

యవమతిఁ గామాంధు లెట్లు లని పల్కు రిలక.

281

ఉ. అంత నతండు పుష్పనిచ

యాపచయాంతమునం గరాహతిక్

వృంతము వీడి జాజి పృథి

విం బడుకొన్నన గాంచి యందు న

త్యంతనిరాశుడై యది శి

వార్పణ మస్తని పల్కి యేగి తా

నెంతయు వేడ్క నిచ్చె దర

శేషణకు స్సమనఃపరంపరల్.

282

క. ఇవ్విధమున దుర్వర్తన

జప్వనమునఁ దిదిగి యంత శతవృద్ధుండై

గొప్పిరి గతభోగుండై

యవ్విప్పుడు మరణకాంక్షి యై యుండంగన్.

283

ఆ. అప్పుడు తేత్రపాలుఁ డల్లలఘ్నాఘ్న

నయవిదుం డజాండనాయకుండు

వారణాసికా నివాసి పాతనీజన

భైరవుండు కాలభైరవుండు.

284

వ. వెండియు నతండు భావాతీతనిజప్రభావనిర్జ్జతోద్యన్మా

త్తాండతేజోమండలుండై నీలలాంఛనయుతంబును సాంద్ర

చంద్రికాకలితంబును నగు పూర్ణిమాశశాంకనింబంబు

డంబు నెనయుచు మకుటతటకుంచితాంచితనీలాలకజాల

పరివృతంబై మండహాసబానురంభైన నుండరివ దనార

విందంబును సౌవర్ణకర్ణ కుండలమండితనూత్నరత్నావిచ్ఛి
 న్నచ్చవిచ్చన్నంబై ముక్తికామిని యోజగై సేయు
 తఱి దర్శించునాదర్శయుగళంబుగతి నొప్పారు విప్పారు
 గండమండలంబులును నాత్మీయారుణారుణరుచిర రుచి
 నిచయంబున నచ్చాచ్చామలకీఫలస్థూలతరముక్తాహారం
 బులం దోరంబుగాఁ గంజరాగంబు లనుశంక యంకు
 రింపంజేయువక్షస్ఫలంబును శోణమాణికావ్యంగుళీయాం
 గదకంకణాద్యలంకారవారంబులకు నిజావయవరక్తిమ
 నామ్రేడితదీధితి నెలకొల్పి సంధ్యారాగం బెవ్వడు
 గుప్పించు నిరర్గళబాహార్గళంబులును ముగ్ధవలగ్నస్నిగ్ధ
 కాంచీవలయసలయరణస్మణికింకీగీగణప్రభాశోభితం బై
 పరిపలయితఫణిఫణారత్న శోభావిభవస్థగితంబై న మందర
 ధరాధరనితంబస్థలంబు చెలువంబు ననుకరించు కటీరం
 బును మంజులతరమంజీరరంజితం బయి భక్తజనశరణం
 బై న చరణయుగళంబును విలసిల్ల జపాప్రసూనవర్ణం
 డును దాండవానందసంపూర్ణుండును దిగంబరుండును
 గపాలశూలధతుండును గరుణాకరుండును నై హరిహారు
 లకుఁ దుల్యప్రియుండై యుండి శివాత్మకుండై కాశీ
 పురనివాసు లయినసర్వప్రాణులం బాలించుచు నిగ్ని
 హానుగ్నిహదతుండై యచ్చట దుర్వృత్తిం బ్రవర్తించి
 లేని యక్షగంధర్వసిద్ధసాధ్య దేవదానవమూనవుల నై నఁ

- బంచక్రోశబహిర్దేశంబునం బడవైచుచుఁ జేజడిల్లు
గావున నద్దురాచారుం డగు విప్పు పందుండసీయక
యుచ్చాటనం బొనరించె వాఁడును మందదృష్టియై
యష్టి యవలంబించి యల్లనల్లన నడచుచు భిక్షాశనుం
డై సర్వామయసంపూర్ణం బైనకాయంబు నిర్వహింపం
బాలక పంచత్వంబునొందె ననిచెప్పి బ్రహ్మ యిట్లనియె. 285
- ఆ. కుపభవర్తులకును గుజనాప్తులకుఁ గృత
కల్మషులకుఁ గాశికాపురమున
నెట్లు గలుగు మరణ మిరవొంద నవ్వధి
పుణ్యవర్తనులకుఁ బాసఁగుఁగాక. 286
- ప. ఆనమయంబున. 287
- సీ. యమరాజకింకరు లసితాద్రినన్నిభ
గాత్రములును రక్త నేత్రములును
భల్లముద్గరశూలపరశుపాశాంచిత
హస్తంబులును ఘోరమస్తములును
వజ్రదంష్ట్రారుచివ్యక్త కజ్జలమషీ
వర్ణంబులును దోణకర్ణములును
బంచాస్యశార్దూలభల్లూకనిభవకృ
తుండంబులును గర్తగండములును
- తే. దనరఁ గరిహరిముఖ్యవాహసము లెక్కి
వానిఁ గొనిపోవ నచటికి వచ్చి రవుడు

పగ్గములఁ గట్టి కొట్టి అంపములఁ జీర
పలయు నని పల్కుచును గోధవంతు లగుచు. 288

క. లెక్కకు నెక్కుడు దురితము
లిక్కుజనుఁ డొసర్చె వీని నినజనిపురిలో
నుక్కఱ వెతపటుపం దగు
నిక్కం బిరువదియునాల్గు నిరయములందున్. 289

క. అని పలుకుశమనదూతలఁ
గనుఁగొని భీతిల్లి యతఁడు కాశీపురిఁ జే
సినతనకలుషతఁ దలఁచెన్
ఘనతరదైన్యమున శుష్కకంఠుం డగుచున్. 290

తే. స్థూల మయినను మఱి యతిసూక్ష్మ మయినఁ
దొలుతఁ దా నొనరించిన దుష్కృతంబు
గాంచుఁ బ్రత్యక్షసిద్ధముగా నరుండు
యాతనలఁ గుందువేళ నిజాత్మయందు. 291

ఉ. ఆతఱి సీలకంఠు లలి

కాంచితనేత్రులు శుద్ధవిగ్రహుల్
భూతివిభూషణుల్ సుగుణ
పూర్ణులు ధర్మహితు ల్మహాబలుల్
ఖ్యాతచరిత్రు లార్యు లమృ
తాప్లుతకాయులు శంభుకింకరుల్

చేతుల శూలము లృణయఁ

జేరఁగ వచ్చిరి వాని నయ్యెడన్. 292

శా. వారిం గన్గొని భీతి వోవవిడిచె

న్వఁ డంతట న్వానికై

పోరం జొచ్చిరి కాలకింకరులతో

భూరిత్రిశూలంబులన్

ఘోరాసివృజచక్రతోమరగదా

కుంతంబులన్ ప్రేసి య

గ్గారిశానుచరుల్ ధరిత్తిరజ మా

కాశంబునం బర్పఁగన్. 293

క. యమదూతలు ప్రమథులచే

సమితాయుధహతుల నొచ్చి యఖిలాంగములుం

దుమురై రక్తము గారఁగ

సమరమునకు విముఖు లగుచుఁ జని చని మరలన్. 294

శా. వారిన్ శంకరకింకరావళిగ భా

వప్రౌఢి నూహించుచున్

వీరల్ శౌర్యసమగ్ని లార్దులు జగ

ద్విఖ్యాతచారితుల్ లీ

సారాచారులతోడఁ బోరఁదగునే

సామాన్యులే యంచు స

తా-రం బొప్పగ మొక్కి యిట్లనిరి భీ
తస్వాంతులై శాంతులై .

295

చ. ఇతనికి ధర్మకర్మ మొక

యించుక యైనను లేదు పాపను
హతి యొనరింపఁ జొచ్చె జని
యాదిగ దుష్టతరుండు మీదుసం
గతి వసియింప నర్హుడె న
కల్మషసన్నిధి నుండువాఁడు దు
ష్కృతుఁ డగు వీనిచెంత వసి
యింపఁగ మీకును గూడ దారయన్ . 296

ఉ. క్రూరునిఁ గాంచ నంటఁ గెడఁ

గూడఁగఁ గూడునె యట్లు గాన మీ
రూర్ధక వీని డించి చనుఁ
డున్నతసౌఖ్యము లానచేసినన్
మీరలు సూక్ష్మదర్శనుల
మేయగుణాధ్యులు శంభుదాసు లి
వ్వీటిఁడి సేయపుణ్య మర
వీసము గల్గిన నానతీదగున్ . 297

మ. అనినన్ వారలు పల్కి రీద్విజుఁడు పు
ణ్యాచారవంతుండు తా

ననఘుండై శివపూజ నల్ప నిమిషం
 బైనన్ శివుం బూజచే
 సినధన్యుం డఘసంఘముల్ దొఱంగి యా
 శ్రీకంఠసాయుజ్యముం
 జన వొప్పం గనుఁ దత్ఫలంబు దెలుపన్
 శక్యంబె యానల్పకున్.

298

తే. కోటిజన్మార్జితము లైన ఘోరపాత
 కములఁ బోకార్ప నివి యొక్కొక్కటియె చాలు
 నిమిష మైనను మఱి యర్థనిమిష మైన
 స్మరహరునిపూజవధ్యానసంస్తవములు.

299

ఆ. భక్తి నైన మిగులఁ బరిహాసమున నైన
 మాయ నైనఁ జౌర్య మహిమ నైనఁ
 బ్రత్యుత్పచుభుకపరిమితజలములు
 శివున కొనఁగి ముక్తిఁ జెందు నరుఁడు.

300

క. శివపూజకు నభిముఖ మగు
 నవనరమునఁ దొలఁగు విప్రహత్యాయుతమున్
 వివిధాగమ్యాగమసం
 భవ మగు వృజినప్రజంబు మానవతతిన్.

301

క. ఈపుణ్యుడు కాశి నేర్ప
 శ్యాపరశంతుఁ డయి పూని చంపకతరుసూ

నాపచయం బొసరించుచు

నాపు వ్యలఁ బడఁగ నదే శివార్పణ మనియెన్. 302

ఆ. కొమ్మనుండి దిగువకును జాటునంతలో

సుమహితముగ నట్టిసుమముచేతఁ

దరుణచంద్రధరుఁడు హరుఁ డర్చితం డయ్యె

నితనిదురిత మందుకతన డిందె. 303

మ. ప్రకటించత్పితభూతి ఫాలమున నొ

ప్పం దాల్చి రుద్రాక్షమా

లిక గంతంబునఁ బూను ధన్యతరు హా

ల్మిన్ శంభులింగంబుఁ బా

యక పూజించి నుతించుపుణ్యతముఁ ద

ధ్యానై కపారీణ మీ

రకలంకసితిఁ జేర కేగుడు మహే

శాజావిధిప్రాజ్ఞతె.

304

తే. భువిఁ బరబ్రహ్మ మొకటియు భూతి యొకటి

ఘోరసంసారతారణకారణములు

కదిసి యీరెంటిలోన నొక్కటి భజింప

వలయు నపవర్గకాంక్షచే వజలువారు.

305

మ. అతులైశ్వర్యసమగ్రరాజ్య మిడు మో

క్షావాప్తి గావించు దు

ష్కృతభూతౌఘపిశాచరాక్షసగణ

ప్రేతాదులం దోలు నూ

ఽతసౌఖ్యప్రదమై యరిష్ట మణఃచుం

జేకూర్చు దేజంబు సం

తతముం గావున భూతి దాల్పవలయున్

ద్రాఘిష్ఠనిష్ఠ స్స రుల్.

306

తే. ఊర్ధ్వరేఖ ఋగ్వేదమై యొప్పుమీఱు

మధ్యరేఖ యజుర్వేదమహిమ నమరుఁ

దతి సధోరేఖ సామవేద మయి తనరుఁ

గాన ధరియింపవలయు రేఖాత్రయంబు.

307

క. గురుపత్నిఁ గలసి విప్రుం

బారిగొని సురఁ ద్రావి కనకము హరించియుఁ దా

నరుదుగ భసిత మలందుఁచుఁ

బారి రుద్రాధ్యాయి యైనఁ బూతాత్ముఁ డగున్.

308

క. రుద్రాక్షమాలి యగు ని

ర్షిద్రప్రతిభాతియోగ్యు నెఱిఁ గనుఁగొని య

క్షుద్రమతి నెఱిఁగి యరుగుఁడు

భద్రం బగు మీకు శమనభటవరులారా !

309

క. రుద్రాక్షసహస్రముచే

ముద్రితఁ డయి భూతిఁ దాల్చి మోదంబున శ్రీ

రుదుర్ భజయించునుగుణన

ముద్దునకుం గేలుమొగిచి మొక్కుడు మీశల్. 310

ఉత్సా. అనుచుఁ దెలిపి శమనభటుల ననిచి యమ్మహామహల్

కనదనేకనూత్నరత్నకల్పితాభయాన మా

యనఘు నెక్కజేసి లాసికాప్పరోవిలాసినుల్

మొనసి కొలువ శంభులోకమునకు నరిగి రింపుగన్. 311

సీ. అదియు ననేకసహస్రసహస్రగ

భస్తిప్రశస్తభాభాసురంబు

మాణిక్యమందిరమహానీయబహుయోజ

నానాహపరిణాహమానితంబు

ఫలభరవినమితపనసరంభాదుర్భు

రూరప్రముఖవనశోభితంబు

చక్రవాళాచలసన్నిభాభ్రంకష

ప్రాకటమణివజ్రపరివృతంబు

తే. నగుచు శశధరమకుటసీలగళనిటల

నయనసితతనుముఖ్యచిహ్నములతోడ

శివునిసారూప్యముక్తితోఁ జేలఁగునట్టి

ప్రమథులకు నాటపట్టయి పరగుచుండు.

312

అచ్చతెనుఁగుసీ. జిగివెల్లి వెలయించు మగరాలతలుపులు

పాపమేషరిపచ్చవలకగడవ

లింపులు నింపు బల్ గెంపులగోడలు
 బంగారుమెఱుంగుటరంగుగములు
 డంబుమోతిన పవడంపుగంబములును
 వేలుపురాతాలదూలములును
 గ్రొత్తముతైపుగుత్తు లత్తుదోరణములు
 తలపుతామానికమ్ములగవనులు

తే. మిసిమిక్కిమ్మించులను మించు పసిఁడియిసుము
 కలువనెచ్చెలితాతితాకట్టనములు
 గలుగు నందలియిండ్ల సింగార మెన్నఁ
 గలరె చిలువలదొర యైన నలువ యైన.

౩1౩

సీ. కందుకుందును లేని యుడుబింబంబులో
 నెమ్మి నిక్కిమ్మలనెమ్మెగములు
 వలలఁ జిక్కక పూతివలువనిమీనులో
 గరిమ నీయన్నులకన్నఁగవలు
 మెత్త నె తేనియ లత్తి నకెంపులో
 తతి నీసుదతుల రదచ్చదములు
 రెక్క లెత్తక యొకరేయును బాయని
 జక్కపకవలొ యీసతులచనులు

తే. మెఱచి పఱవని యెఱపుల మెఱపులొక్కి
 యీనెలఁతలమేనులఁ బూనురంగు

లనఁగ నగకన్యకాస్వరూపానురూప
సుందరీబృంద మెలమి నింపొందు నందు.

314

ఉత్సా. కల్పతరువు లిరువు మీఱ గంధసారకుంకుమా
నల్పదివ్యనవ్యభూషణాంబరంబులు స్పృహ
కల్పభక్ష్యభోజ్యముఖ్యకమ్రవస్తుతతియు సఱ
కల్పమునకు మిగుల నిండఁ గలయ నించు నచ్చటన్. 315

సీ. హరిహరిన్మణితోరణగణము లా

ఖండలకోదండఖండములుగ

రామాలలామాభిరామాంగకాంతు లు

ద్దామసాదామనీడామములుగ

పణవవీణావేణపటహభేరీసన్న

దంగరంగధ్వనుల్ స్తనితములుగ

గంధర్వసదనూనగానప్రవద్రత్న

బృందాంబువులు వృష్టిబిందువులుగ

తే. సాధవీధి ఘనాఘనసమితిఁ బోలి

వజ్రముఖ్యామరమయూరవారములకు

వామదేవాదిచాతకవ్రాతములకు

ముద మొదవఁ జేయు నింపులు గదుర నచట.

316

సీ. అచటివీధులనిడు పస్తోదయాస్తోక

కుధరదూరంబులకొలఁదు లభయు

నచటిరత్నాంచితహైమవిమానముల్

సురగిరిరోహణగిరుల సప్త

నచటినిష్కుటకుసుమామోద మూమర

భూరుహసుమములఁ బ్రోదిసేయు

నచటిపూరుషులు దివ్యజ్ఞానసంపత్తి

సనకాదిమునులకుఁ జాటుచుందు

౩. రచటిపుష్పఃఖండ హావభావములకు

మునిసమూహ మైన మోము లెత్తు

నచటు నుకృతరహితు లగువారలకు దుర

వాప మగు దలంపువలన నైన.

317

దోదక. ఈనరణిం గడు నింపగు నక్కె

లాసమున న్సువిలాసతరంబై

భానురరత్నవిభాకలితంబై

వాసుకిభూషునివాసము వొల్చున్.

318

వ. అదియును నరుణమణికిరణజ్యోతిరింగణాయమానఖర

కిరణబింబంబును బరస్పరప్రతిఫలితలలితతోరణదేహళీ

వ్యత్యస్తప్రశస్త తరారుణమణిహరితమణి ఘృణిసంతానం

బును ననేకరత్నస్తంభసంభృతంబును రత్నవితర్దికాసమ

న్వితంబును చంద్రాదినేంద్రప్రభానిభరత్నదీపదీపితవిశాల

సభాశాలావిరాజితంబును రత్నకల్పితానల్పతల్పాద్యుప

కరణసంయుతంబును నిజాకారానుకూరిముక్తాసముల్లస
దుల్లాభ సుహృల్లాభ విభవ ముదిత తారకావారంబును
మందిరైందవ ముకుర పాకారాయమాన హీరకవాట
హాటకద్వారబంధురంబును మందరధరాధరసమున్నత
సుందరమందిరసహస్రాభిశోభితంబును శివసంచారయో
గ్యభాగ్యరత్నరచితకుటీమస్థలంబును గిసలకుసుమఫల
భరితసురతరుపంచకాంచితంబును బ్రహ్మధగణతక్షితంబు
నై యవాజ్ఞానసగోచరవైభవంబున న్దుల్లసిల్లు నందు
సుషమాసదనంబు లగువదనంబులచెలువంబుల రిక్త
రాయని వెల వెల్లంజేసింకతంబున నతనిఘాకక్షం దాశక
యోడివచ్చి నిలువ నెల వెలుంగక తిరుగుచుఁ బగతు
పగతురగుటంజేసి బంధుభావంబున వాని నాశ్రయించి
వెనుచొచ్చినధ్వంతసంతతులకుం దగి యందుఁ జెటివిన
చంపకదామంబులు మెఱపులయొఱపు నెఱపం బఱపగు
ధారాధరంబులయందంబుల నొప్పు కప్పుంగొప్పులును
ద్రుజగద్విజయసిద్ధిఁ బ్రసిద్ధిఁ జెందిన యసమబాణుభాణం
బులయవతారంబులై ప్రాగ్జ్ఞాననావశంబున యువజన
మర్మనిర్మధనంబులై కత్తాభ్యర్ణంబునకుం జాఁగి వలపుల
తేని చివురుటరిగలపొలుపుఁ దెలుపు రత్నతాటంకంబు
లంచులుమించకయుండ నానయిడి యాఁగిన నచ్చట
నల్పినతెఱఁగున రంగమరు శనుంగవలును హీరద్యుతి

పూరంబులం దోరంబు లయిన రదంబులును గుండం
బుల కందంబులుగా నిలిచిన చివ్రయసవ్రయ నెఱపు
కెమ్మోవులఁ గఱవం బఱతెంచుపికనికరంబు చెంతఁ
గపోలతలంబుల నున్న మృగమదకుంకుమపత్త్రంబులం
బొంకంబు లయిన మదనుఁజెక్కియంబు లగు మకరం
బులం గాంచి ముట్టనోడి చుట్టంబులై కంఠలక్ష్మికి నిజ
స్వానంబులం గానుకయొనంగె ననందగి శ్రోతృజనంబు
లఁ గర్ణికారవంబులగతి నలరంజేయు కులుకుఁజెలుగు
లును బయోధరధరాధరభరంబున ఖన్నంబులై వడవడ
వడంకు బడుగునడుముల విన్నదనంబు గాంచి యాద
రించి ప్లాపై నిలిచిన మేఖలాదామంబుల కీర్తిస్ఫూర్తి
ప్రదానంబు లనఁ గట్టినవిశదాంశుకంబులు బాలాతప
మిశచ్ఛరచ్ఛరదశకలంబులరూపంబున నేపుచూప నరుణ
కాంతులు వెలికింజిమ్ము నిలెంబుబింబంబులును బ్రణయ
కలహంబునం బొగులు మగువలకు నొంటమిమాన్చి
నీటుదనంబు నెలకొలుపుపరిచయంబునఁ బ్రసవశరవిరి
చుండు రంభాస్తరిభంబు లూరుదంభంబున నిల్చి తద్వై
రంబునం బరగు వారణయానంబు లందు నొసగూర్చె
ననం దనరు మందగమనంబులకుం గారణంబులై కంద
ర్పునియఘటనఘటనాపాటవంబును గొనియాడు వంది
బృందంబుచందంబు నొంది మొరయు నందియలసందడి

సందంబు లయిన చరణారవిందంబులుం గలిగి మవ్వం
 బగు జవ్వనంబునం గ్రొవ్వి కంజకింజల్కసువర్ణవర్ణరంజి
 తంబులై న మంజుపరాగంబులుం దశయోజనపర్యంతంబు
 కై రవసారససారి సౌరభంబులు వెదచల్ల సృతగీతవాద్య
 హృద్యానవద్యవిద్యాప్రవీణలై వీణలు వాయించు
 శివకన్యాగౌరీకన్యాకోట్లు బలసికొలువఁ దన్మధ్యంబున
 దరస్మితకాముదీముదితంబై చంద్రబింబంబునుం బోలు
 మొగంబును బౌహమృణాలసంజాతంబు లగు కంజాతం
 బులంబోలు కరతలంబులును శ్రోత్రపుటకూపపతనో
 న్ముఖంబులై న మీసంబులం బోలు నాయతనేత్రంబు
 లును ఫాలబాలచంద్రరుంద్రవైరాహవదోహాలంబున
 పూహంబయిన సంతమససంతతిం బోలు నీలకుంచిత
 కుంతలవాత్రంబులును విశదదశనహీరసంగతం బయిన
 యరుణమణింబోలు నధరంబును ముక్తాకంచుకజాల
 కీలితం బైన చక్రవాకమిథునంబులంబోలు కుచయుగం
 బును లోకత్రయాతిశయసౌందర్యధుర్యతకు నభిజ్ఞాన
 సంజ్ఞ యనం దగు వల్లిత్రయంబును దారుణ్యప్రవాహ
 తటస్థితం బగు సైకతంబుంబోలు కటిసలంబును నూరు
 కాండప్రకాండశుండాదండవిలసితం బైన వేదండయానం
 బుంబోలు నడపులును నరుణపదసంధ్యారాగయోగం
 బునం బాటలవర్ణంబు లయిన తారకంబులంబోలు సఖిం

బులును దనకు నందంబులై తనర మంజీరకాంచీవలయు
హరికేయూరమకుటతాటంకకంకణాంగుళీయకాదిసర్వా
భరణభూషితయును ముక్తాధవళాంబరాలంకృతయు నుద్య
త్స్రిభాకరనిభాకృతియును నై వామాంకసిత యగు
సర్వమంగళతో సరససల్లాపంబు లాడుచు మునిదేవతా
సంస్తూయమానుండును బ్రమథగణసంసేవ్యమానుండును
రత్నసింహాసనాసీనుండును నైన పరమేశ్వరుండు సకల
లోకపాలనం బొనరించుచునుండ నవ్విప్రుం డచ్చటికిం
జని యమ్మహాదేవునకు నమస్కరించి తత్సమీపంబున
వసియించె మునీంద్రోత్తమా! యిట్టిదినుమీ శివపూజా
విధానంబునకు ఫలం బని చెప్పి శతానందం డిట్లనియె. ౩19

క. శివపూజ సేయుభాగ్యము

భవకోటులనయిన దుర్లభము మనుజులకున్

భవి నిది ప్రదోషముల నం

భవ మగు టత్యంతదుర్లభమును మృనళూ.

౩20

క. స్మరహరచరణాబ్జస్తుతి

పరులకుఁ దద్ధ్యానయోగపరిచయులకు శ్రీ

కరభూతిభూషితులకుం

గరతలమున నమరినదియకా మోక్ష మిలన్.

౩21

క. శివ శివ శివ యని యెనను

భవ భవ భవ యనియు నైనఁ బలుమఱు గౌరీ

- ధవ హర హర యని యైనన్
శివుని స్థజయింపగదవె చిత్తమ యెపుడున్. 322
- తే. హీనకులజన్ముడై పరహింససేయు
శబరుఁ డైనను వేటాడుసమయమునను
బ్రహ్మ మహాహర హర యని పల్కెనేని
కలుషములఁ దోలి పుణ్యలోకములు గాంచు. 323
- ఆ. అని యజుండు చెప్పె నని వసిష్ఠుఁడు చోర
పుంగవునకుఁ దెల్పు పుణ్యగాథ
లాలకించి మాను లవ్వలికథ యెట్లు
లయ్యెఁ దెలుపు మనుచు నడుగుటయును. 324
- ఉ. వారిచరాంకదుర్మదని
వారణ వారణదైత్యకృత్యదు
స్తాంభయాత్తలోకచయ
తారక తారకమేదినీధరో
దారనివాస వాసవము
ఖామరమాళిలతాంతమాలికా
వారిరసాభిషిక్తపద
వారిజ వారిజగర్భనన్నతా. 325
- క. కందర్పదర్పమర్దన
మందరకుంభరథరథాండ మఘవముఖమరు

ద్వందితపదసీరేరుహ
 బృందారకవై రివీరబృందవిదారా. 326
 మాలిని. వాసుకికంకణ వహ్నిశశాంకది
 వాకరనేత్ర శివప్రద కై
 లాసనివాస వలక్షశరీర సు
 లక్షణచంద్రకళామకుటా
 కాసరవాహనగర్వనిఘ్నాదన
 గాంగర్పురాచితగౌరజటా
 భాసుర సంతతభక్తవశంకర
 భాస్కరకోటివిభాకలితా. 327

గద్య. ఇది శ్రీమద్గురుకరుణాతిశయలబ్ధకవితావై భవ
 యీదులపల్లి శంకరమంత్రితనూభవ సుధీజన
 విధేయ భవానీశనామధేయప్రణీంబైన
 స్కందపురాణంబున ధర్మఖండం
 బను ప్రబంధంబునందు
 దృతీయాశ్వాసము.



శుభచస్తు
అవిఘ్నమస్తు

ధర్మఖండము



చతుర్థాశ్వాసము



శ్రీరమ్యదారువనముని

దారమనశ్చౌర్యధుర్య దై నందినసం

ధ్యారంభరచితతాండవ

క్షీరాంభోనిధినిషంగ శ్రీగిరిలింగా.

1

వ. అవధరింపుము వివిధపురాణకథాకథనప్రఖ్యాతుం డగు

సూతుండు శౌనకాదిమునిముఖ్యుల కీట్లని చెప్పె న

ట్లంభోజసంభవుండు మార్కండేయున కీట్లనియె.

2

మ. అలవారాణసిలోఁ బరాశరనుతుం

డామున్న భిక్షార్థి యై

కలయం గుమ్మటి విప్రవాటికల భి

క్షాలభి లేకున్న నాఁ

కలిచేఁ జిక్కియు నెండఁ జొక్కియును డ

త్కాశీపురావాసులం

జలమొప్పు శపియింపఁగాఁ దలఁచి రో

మప్సిస్సురన్మూర్తియై.

3

గీ. అపుడు విశ్వేశ్వరునిమందిరాజరథర

నిలఁచి కోపంబు తాపంబు నివ్వటిల్ల

గటము లదరంగ మేనఁజెమ్మటలు వశియఁ

బలికె నిట్లని సోత్పాసఫణితి చెలఁగ.

4

గీ. సత్య మగు నిది వెండియు సత్య మరయ

సత్యముగ వచ్చియుతు భుజంబు లెత్తి

వేదశాస్త్రంబులను మించ విద్య లేదు

కేశవుని మించ లేడు దేవేశుఁ డొకఁడు.

5

సీ. అని చేతు లెత్తి రోహవేశమునఁ బల్కు

సత్యవతీతనూజాతుఁ గాంచి

పురశాసనునిపార్శ్వచరవరు లైన భృం

గీశ్వరుండును నందికేశ్వరుండు

నాయనభుజయుగ్మ మట్ల నిల్పుటయు ను

రాసురగంధర్వయక్షపతులు

మునిజనంబులు చతుర్ముఖుని కీవృత్తాంత

మంతయు వివరించి యతఁడుఁ దారు

తే. రభసగతిఁ గాళికానగరమున కరిగి

విశ్వభక్తు సాష్టాంగవిసతిఁ జేసి

సంస్తుతించిరి తద్భుజాస్తంభశాంతిః
గోరి గంభీరవాచానిగుంభనముల.

6

సీ. ఖరకరనీహరకరధనంజయనేత్ర
తారశరచ్చంద్రశారగాత్ర
త్రిజగజ్జనాత్యయస్థితిజనికారణ
యహినాయకాంగదహరిచరణ
శయశతదళతలసలలితసారంగ
సరసిజహితనిశాకరరథాంగ
చిత్రకాయాజనాంచితసత్కటీదేశ
ధననాథసఖ పురదైత్యనాశ.

తే. శిఖరికన్యాకళత్ర రాజతచరిత్ర
నీలకంధర నిర్ఘ్రిణీధర హర
కాళికాధీశ యీశ యాకాశకేశ
నిర్జితానంగ జయ ధరణీశతాంగ.

7

చ. అని కొనియాడి దేవగణ
మాహరునానతి మానియొద్దకుం
జని శివనింద నేయుదురె
సంయమి కాళి వసించి యిట్లు లీ
ఘనతరనిందకున్ ఫలముఁ
గాంచితి వింక నిజంబు పల్కుమా

నినుఁ బరమేశ్వరుండు గరు

ణించు నటంచు హితోక్తిఁ బల్కినన్. 8

వ. అప్పుడు సత్యవతీనందనుండు. 9

గీ. సత్య మగు నిది వెండియు సత్య మరయ

సత్యముగ వచియింతు భుజంబు లెత్తి

వేదశాస్త్రంబులను మించ విద్య లేదు

శంకరుని మించఁ బరతత్త్వ మింక లేదు. 10

మ. అని పల్కన్ సురదుందుభుల్ మొరయ రం

భాద్యప్పనోలాస్యముల్

గననయ్యెం ననవాన పెల్లు గురియం

గంధర్వగానంబు పె

ల్చిన వీతేర మునీంద్రచంద్రుని భుజా

స్తంభంబు శాంతించె నం

త నిజస్థానము లొయ్యఁ జేరిరి నితాం

తప్రీతులై నిర్జరుల్. 11

వ. వెండియుఁ గృష్ణదైవపాయనుండు వారాణసీపురంబున

భిక్ష గానక యుత్పిపాసావరవశుండ్ శపియించుతలంపున. 12

చ. ఇది మొద లెవ్వఁడేని నరుఁ

డీయవిముక్తధరిత్రి నీల్గినం

దుదఁ గను గర్దభత్వ మతి

దూరతరుం డగు మోక్షలక్ష్మీ కీ

యదనున నేను సత్యముగ

నాడితి నంచు జలంబు దోయిటం

గదియఁగఁ బట్టి చల్లఁ గడఁ

కం గనుఁదమ్ములఁ గెంపు ముంపఁగన్. 13

శా. ఆశాపాంబు లిలాస్థలిం బడఁగ నీ

కంతం గపాలంబుచేఁ

గాశీపాలకుఁ డైన భైరవుఁడు చి

క్కంబట్టి వేవేగ య

క్కాశీదేశము కీకటాఖ్య నెనయం

గాసిం బడంజేయు పా

రాశర్యార్యకృతాపరాధ మసలా

రం దెల్పె విశ్వేశుతోన్.

14

మ. శీతికంఠం డపు డజలంబు వరణా

సీదేశదూరక్షితిన్

ధృతిమై జల్లు మనంగ నట్ల యతఁ డెం

తే వేగ మేపారఁగా

నతివేలోద్ధతిఁ జల్లె నాఁడుతుదగా

నదేశరాజ్యంబు దూ

వ్యతమం బై తగఁ గీకటాహ్వయతఁ ద్రిం

శద్యోజనాయాతమై.

15

క. అందు మృతులై సవారల

కందజకును గర్దభత్వ మగు సత్యవతీ

సందనుశాపోదక మా

చందమునకై భైరవుండు చల్లుటకతనన్.

16

ఉత్సా. కాశి నుండవలవ దనుచుఁ గాసిఁ బెట్టి భైరవుం

డాశివాజ్ఞఁ బూని వెడల నడిచె నపుడు వ్యాసమా

నీశు సత్తైఱంగు వినయ మెసయఁ దెల్పికొనిన నా

కాశకేశుఁ డిట్టు లనియెఁ గనలు గదుర సతనికె.

17

ఆ. కోధి మంగకలితమై ధర్మము హరించు

రవి నిదాఘవేశ రసముఁబోలి

కోధవహ్ని యన్నిగుణములఁ బోకార్చుఁ

గ్రోధవంతుఁ డఖిలబాధకుండు.

18

క. కోధి యొరుం దను నెఱుంగఁడు

కోధము బలవద్విరోధి కోధి యకార్యా

రాధనపరుఁ డగుఁ గావునఁ

గోధము విడువఁదగు శుభము గోరు జనంబుల్.

19

చ. అరుగుము సంయమిశ్వర ని

జాశ్రితపాతకజాతమేదిని

ధరశతకోటికి జనవి

తానమనోరథదాసనిర్జితా

మరుతరువాటికి న్విబుధ

మానితపుష్కలతీర్థకోటికిన్

నిరతసమస్తసద్గుణము

ణీగణపేటికి దక్షవాటికిన్.

20

సీ. లఖిలముఖ్యస్థాన మై వింధ్యదక్షిణ

ధాత్రీ గోదావరీతటమునందుఁ

బాదగయాక్షేత్రపరిసరంబున నొప్పు

నదియు రెండవకాశి యనఁగఁ బరగుఁ

బ్రాజ్ఞకోటికి మఖప్రముఖకర్మములు ని

రంతరాయక్రియ నమరు నందు

నధివసియింతు నే నచట నిత్యము శైల

కన్యతోఁ బ్రేమధనంఘములు గొల్వ

తే. సిద్ధచారణగంధర్వసేవితంబు

సన్మనీశ్వరదేవతానంకులంబు

నగుమఁ దనుఁ గాంచ దురితసంహతులఁ దోలఁచు

ధరణిచరణతులఁగోటిదక్షవాటిః

21

ఉ. శ్రీ విలసిల్లు నన్నగరి

చేరువధారుణి గంగ లేడునుం

బ్రహ్మ వయి యొక్కపుణ్యనది

భూసుతలీలఁ బసర్చు నప్తగో

దావరి నాఁగ నందు నుచి

తస్థితిఁ దాన మొనర్చి సప్తగో

దావరుల న్మునుంగు సుర్య

తంబు గను న్మునుజుండు సంయమి. 22

శ్లో. సప్తగోదావరీస్నానం । భీమనాథస్య దర్శనం
ఏకరాత్రానివాస శ్చ । నాల్పస్య తపసఃఫలం ॥
సప్తగోదావరీస్నానం । మణిక్యకయా సమం
దర్శనం భీమనాథస్య । కాశీవిశ్వేశదర్శనం॥

ఆ. ఈరసముననై న నిల మాయచేనై న
వారనారిఁ గలయువాంఛనై న
దక్షవాటిలోనఁ దగ నొక్కరేయి వ
సించెనేని ముక్తిఁ జెందు నరుఁడు.

23

క. చులుకజల మయిన బదరీ
ఫలమాత్రం బైన బిల్వపత్రం బయినం
జెలు వమర దక్షవాటీ
సలి నొనఁగిన మోక్షలక్ష్మీ దక్కు నతనికిన్.

24

ఉ. అవ్యయసౌఖ్యసిద్ధి యగు
నచ్చట నిల్చినఁ గాశికావియో
గవ్యథ యించు కేనియును
గల్గుదు నీ కతులప్రభావనం

భావ్యమనీష నేగు మని

పల్కిన నయ్యవిముక్త దేశవా

స్తవ్యునియాసతిం జనియె

సాత్యవతేయుడు దక్షవాటికిఁ.

25

ఆ. అమ్మహానుభావుఁ డపు డత్తైఱంగునఁ

గతిపయప్రియాణగతుల నరిగి

కనియె సంతఁ బీఠికాపురపరిసర

క్షమఁ దనర్చుఁ బాదగయఁ బ్రియమున.

26

ఉ. శ్రీపరిపూర్ణవై భవవి

శ్చేషవినిర్జితగోపురంబు క్షో

ణీపదసీరజాతరమ

ణీయరణ్యనినూపురంబు చం

ద్రోపలజాలనీలమణి

యోజితరాజితభర్మనిర్మితో

ద్దీపితగోపురంబు నయి

తేజసఁ బీఠపురంబు డం బగుఁ.

27

సీ. చరధరాధరసముత్కరలీల నొప్పు న

భంగురతుంగమతంగజములు

నలగంధవాహవాహవ్యూహగతి మించు

రయనయాంచితసితహయచయంబు

మఘవసన్మానవిమానసన్మానతః

గర మరు దగు శతాంగములగములు

సరివసవనసఖాకృతి ధృతిః దగు

సమరమదోత్కృటుల్ చటులభటులు

ఆ. గణన మిగుల సమలగుణమణిగణముల

గరిమకతనఁ గాంచికాపురంబు

చెలియ లనఁగఁ దనరుఁ గలుములజవరాలి

కాపురంబు పీఠికాపురంబు.

28

సీ. సత్యభామానురంజనపూరుజోత్తమ

కమనీయ మగు ద్వారకాపురంబొ

శత్రుఘ్న రామలక్ష్మణముఖ్యస్వపలోక

దీపితం బగు నయోధ్యాపురంబొ

విబుధశతకృతువిభవసమృద్ధిచేఁ

జూపట్టు నమరావతీపురంబొ

హయముఖసేనాసమాకాంతలీలలఁ

గాంతమై తగు నలకాపురంబొ

తే. ధర జగత్ప్రాణవిఖ్యాతిఁ దనర నొసరి

తేటఁ జెన్నగు గంధవతీపురంబొ

యీపురం బని భువనంబు తెన్న నెగడి

చూపఱకు నింపొనఁగుఁ బీఠికాపురంబు.

29

ఉ. అందలిసుందరీమణుల

యచ్చతనుద్యుతిఁ గాంచి మించు ల
య్యందము నొందలే కతిర

యంబున సిబ్బిత నేగుటంజుమీ
యందె ట్టణప్రభాఖ్య యొట

పై నఘనాశ్రయ మబ్బెనేనియుం
బొందునె చంచలాత్ములకుఁ

బూర్ణచిరప్రభ ధారుణీస్థలికా.

౩౦

చ. జలరుహగంధు లందు మణి

సౌధము లెక్కి నఖాంకురంబులం
దిలకము దీర్చి క్రేవల వి

దిర్చినకస్తురి చెంత నేగు వె
న్నెలదొరమేన నంటుకొను

నీలిమఁ గాంచి కళంకి యందు ర
య్యలఘుగుణోత్తరుం గువల

యాపున కెందుఁ గళంక మబ్బునే.

౩౧

ఉ. అచ్చము గాఁగఁ గేతనప

టాంచలచంచలపాణినంజులం
గ్రచ్చట హీరసారమణి

కాంతిలసద్దరహాస మొప్ప వై

యచ్చరపట్టనప్రికట

హర్మ్యములం గలహింపఁ జీటు నా
నచ్చటిచంద్రశాలికల

హర్మ్యసమున్నతి యొప్పు నెప్పుడున్. 32

ఉ. అమ్మహి నింపు నింపుచు ధ

రాధివనై భవగౌరవంబుచేఁ

గొమ్మలమీఁద పేలుపుల

కొమ్మలు భేయమునందుఁ దేలి నా

గమ్మలకొమ్మలుల గొలువు

గాఁ గొలువుందుఁ పసిండికోట నె

య్య మ్మిగురొత్త విష్ణుపద

మంటినఁ గల్గవె భూరిసౌఖ్యముల్. 33

చ. జగములు నిల్పఁగాఁ దలఁచి

చక్రధరుండు త్రివిక్రమాకృతిన్

జగము నుతింపఁగాఁ బెరుగు

చందము నొందుచు నచ్యుతప్రభన్

గగనతలంబు ముట్టె గడఁ

కన్ వరణంబు పురంబుచెంగటం

దగియె నగడ్త యాయనవ

దద్యయిఁ బుట్టిన గంగప్రళికన్. 34

చ. హరికరివారశూరసుభ

టార్కటి సంగరకాంక్ష పూని దు

స్తరగతి వచ్చు వైరుల క

సాధ్యగతిం *దదధేద్యవృత్తియై

యరు దగువీకతు స్వరణ

మంఘ్రితలంబున హీరనూపురం

బురుబిరుదంబుగాఁ దొడిగె

నో యన నొప్పగు ఖేయ మవ్వరిక. 35

చ. కనఁదగి యందుఁ గల్పతరు

కల్పతరుప్రకరాన్వితంబులై

సనిచిననందనంబునకు

నందనరాజి యనంగ లోకపా

వనము లగు న్వనంబు లభి

వాంఛితసత్ఫలదానవై ఖరిక

ఘనత శుకాదినద్విజశి

ఖామణుల న్నిరతంబుఁ బ్రజోచుచుక. 36

మ. పురసౌభాగ్యదిదృష్టచేబలెఁ బరి

స్ఫూర్తిం బటేరక్షమా

ధరము న్నే డిగి యంతరాంతరసరి

త్పద్మాకరాళీనము

తైరణప్రక్రియ డస్సి యల్లఁ జని కం
దర్పాహపవ్యస్తత
త్పురనాకీశమ మార్పుచుఁ మెలఁగు సం
దు న్వాతపోతౌఘముల్.

37

చ. అతివ ! సుమమ్ము లమ్మెదవె
యమ్మెదనే మరుబేరసూటి నీ
గతిఁ గను మోపిన స్వలపు
గల్గినకొన్నన లిమ్ము కొమ్మ య
ట్లిత వగునేని మాపటికి
నిచ్చెద సొమ్మిపు డిమ్మటంచుఁ దా
రతులమృదూకులఁ విటుల
నాడుదు రప్పరిపుష్పలావికల్.

38

మ. క్రమ మొప్పుం జతురాననత్వమును వా
క్కాంతత్వముం దుల్యమై
యమరు స్ఫృహకు నందు విప్రులకు వ
వ్యప్రోధిచే నైన దా
రమితానందసమగ్రపూతమతు ల
య్యార్యుల్ శతానందుఁ డ
క్కమలప్రోద్భవుఁ డంచు నెన్నుదురు వే
డ్కం దారతమ్యంబులన్.

39

మ. నిరతావకృపరాకృమప్రకటనో
 న్నిద్రాప్రభావోదయుల్
 పురిరాజన్యులు సద్వశానుగతిచేఁ
 బొల్పొంది సామోద్భవ
 స్థిరవిఖ్యాతియు దానవైభవము ను
 దీపింప నిశ్చేషభూ
 భరణప్రక్రియఁ దేజరిల్లుదురు చె
 ప్పక సార్వభౌమాంకులై.

40

చ. అనవనవాంకశేవధిన
 మగ్రిత నెచ్చెలి యైన కృత్తివా
 సుని ధనిఁ జేయలేఁ డనుచుఁ
 జూచి హసించు ధనాధినాథునిన్
 సునవనవాంకశేవధులఁ
 జోప్పడి మిత్రుల కంశుకానులే
 పనధనసంపదల్ నినిచి
 పట్టనహట్టకిరాటసంతతుల్.

41

చ. సిరి నుటవైన హాలికులు
 చేసినధాన్యపురామ లందు భూ
 ధరసముదగ్రత న్న భముఁ
 వాఁక నభోమణితేరిగుటముల్

ఘరముల డిగ్గి యందులఁ ద
 గుల్కొన నెత్తుచుఁ బోవుటఁజూచి
 యరుదుగ సుత్ర రాయణము
 సందుఁ దిరంబుగఁ బోద్దు నిల్చుటల్. 42

చ. పలుకు వినంగ నానగొని
 పాంథులు మార్గము వేడ వారికిం
 దెలుపు మృదూక్తికీరముల
 తేకువ సిగ్గున ముంపఁ బయ్యెదల్
 తొలఁగి చనుంగవల్ వెలికి
 దోపఁగ మన్వపుఁగొన్వెదల్ విడం
 బులుఁగుల రొప్పుచుండుదురు
 పాండుగ నందులశాలిపాలికల్. 43

మ. యత్ని నెన నిట్టుఁ జేయ నేరుతురు న
 రామలాపవాగ్వైఖరిన్
 పత్తి నై నం దలవంపఁ జేయుదురు న
 ద్రామాకృతి భారతీ
 పత్తి నై నం దతగీతలాన్యకలనా
 ప్రియగల్భ్యసంపత్తి న
 దృఢతపాఘోధి మునుంగఁజేయఁగల రం
 దు న్నారకన్యామణుల్. 44

వ. ఇట్లు సమన్తవస్తువిభవశోభితం బగు వీతికాపురసమీపం
 బునం గరం బలరు పాదగయాక్షేత్రంబున నప్పారాశర్యం
 డుచితవిధులు దీర్చి యుండునంత.

45

శా. ఆమానీంద్రునిఁ జూడ కశ్యపపుల
 స్త్రాగస్త్యమేత్రేయవి
 శ్వామిత్రక్రతుతుల్యమంకణభర
 ద్వాజాత్రిభృగ్వంగిరో
 రామాత్రేయవసిష్ఠకణ్వబకదూ
 ర్వాసోజరద్గాతమ
 శ్రీమద్గాతమరోమశాదిమును ల.
 ధి వచ్చి రచ్చోటికిన్.

46

శ. వచ్చి మనంబునఁ గదిరిన
 యచ్చేరువున నతనిఁ గని తదాగమనవిధం
 బచ్చువడ నడిగి తమలో
 నుచ్చావచవచనరచన లొనరంగ నంతన్.

47

చ. అరిగిరి యమ్మహాత్ము లపు
 డమ్మునిఁ దోడ్కొని శక్తిదత్తభా
 సురవిభవాస్సరోగణవి
 శుద్ధతరాన్వయజాతనూతన
 స్ఫురణ్ముఖపయోమనసు
 శోభితవారవధూటికిం జర

స్థిరసముపాశ్రయభిమత

దిక్ష్పయశాటికి దక్షవాటికి.

48

ఉ. ఆవిధి నేగి యందు నిఖి

లాఘునివారణకారణంబులై

పావనజీవనోదయద

భంగతరంగఘటాఘమంఘమూ

రావవచోవిలాసముల

రమ్మని పిల్వగఁ జేరి సప్తగో

దావరిఁ గ్రుంకి చల్చి రుచి

తక్రియ లమ్మునిరాజు లందఱున్.

49

లయగ్రా. ఈనది శిఖాగమపథానుచరణప్రవణ

మానివరనీతలసమాససితతోయం

బీనది మనోజ్ఞపవమానసుఖితోభయత

టానుగతనిరరవిమానరమణీయం

బీనది కుశేశయరసానుభవలోలదళి

గానకుతుకప్రణతిమానితగుణౌఘం

బీనది నిసర్గజకృపానిధిగదా శుభవి

తాన మొసఁగుం గడఁగి తాన మొనరింపన్.

మ. అని ద్వైపాయనముఖ్యమానినికరం

బాసస్తగోదావరిం

జనమౌష్ఠ్య నివసతించి జేవమకుటాం
 చత్పద్మరాగాదిర
 త్ననికాయద్యుతిశోభమానచరణ
 ద్వంద్వార్పితాహీననూ
 తనమంజీరుని భీమనాయకుని నం
 త న్నాంచి మోదంబునకా.

51

హయగతిరగడ.

జయ జయ సర్వసుపర్వకిరీటల
 సన్నజిమ్మణిరాజితవదనల
 జయ జయ వక్షస్సగితశిఖరిజా
 స్తసమునమకరీదళసంపల్లవ
 జగదభిరక్షణదక్షిణతాభి
 జ్ఞాపకగళసంభృతహాలాహల
 యగణితనిజగుణగణపరిగణశా
 యత్ర శ్రుతిసన్నతికోలాహల
 శతదళబాంధవ జీవంజీవక
 సత్సఖి వైశ్వానరవరలోచన
 హితనిజచరణాంబుజయుగసేవా
 హేవాకాశ్రితబంధవిమోచన
 శరధిసుతాకుచలికుచమ్మగమద
 స్థానకరచనాకత్మతసాయక

నిరుపమితాత్మభ్యానశ్రద్ధా
 నిభ్యానపరాభీష్టవిధాయక
 దారువనాంతస్థి స్రవచంయమి
 దారస్సారమనోధనతస్కర
 సారాచారవిశారదనారద
 సంయమిమానససారసభాస్కర
 యనిలాసలవనుధాంబరశంబర
 హరిశశ్చియజమానాత్మకవిగ్రహ
 సనకసనందననందనకరణ
 స్వాంతనిరంతరజాగ్రదనుగ్రహ
 *దాససముత్కరతారక తారక
 ధరణీధరసంకేతనికేతన
 *దాసగణాధిపతావాహనతా
 దావారికతాకేతనకేతన
 వారిజసంభవముఖసురదరకర
 వారణదాసవమాననివారణ
 ధారావాహికభువనావనసం
 ధానంజననవిదారణకారణ
 రంగదభంగురమధురమధురసా
 రసభాసురహృదయంగమభాషణ

* దాస † గుణాధిక దావానావాదావాలికా కేతనకేతన—ప్ర. ప్ర.

యంగజసితభసితాలంకృతవిశ

దాంగవిభాసిభుజంగవిభూషణ

యినశశిచక్రాంచితరథసమలం

కృతకృతక్షేతరవచనతురంగమ

యనయపురాసురజీవానిలసా

నామితవీవరబాహుభుజంగమ

సప్తవ్యసనాభ్యసనవినిందిత

సంవిజ్ఞసతాఘనతామర్దన

సప్తమునీశ్వరసీతసోత

స్సలిలసలీలానందితకుర్దన

దక్షుంమన్యప్రేక్షాదీక్షిత

దక్షవిధాత్మవితానవిభంజన

యక్షవిజయనియమాక్షయయోగా

ధ్యక్షాభిమతవ్యంజనరంజన

ప్రతిదినరజనీముఖనిర్వర్తిత

పటుతరనర్తనముఖరితదిష్టుఖి

ప్రతతేరమ్మదవారకతారక

పర్దకిరీటితనవకువలయసఖి

జయ జయ హృత్పూజయ భీమేశ్వర

శాశ్వతభక్తశవంకర శంకర

దమయాస్మాసవ దక్షిణకాశీ

ధవ చివ భవ భవభావభయంకర.

52

మ. జనిసంరక్షణ*కారణక్షమమిథ

స్సంగ్రామరంగాజరా

వనిసంలక్ష్మితధూమధామమహిమా

వన్యోరులింగాఖ్యసం

హసనాదృష్టోఽఘ్రిహంసకీరూ

పాణ్ణాసనశ్రీశన

ద్విసుతప్రాభవభావ మమ్ముః గరుణన్

వీక్షింపు భీమేశ్వరా.

53

చ. అని కొనియాడి వేడుకల

నందలితీర్థము లెల్ల నాడి పా

వనమతు లైన యబ్బువన

వంద్యులు సప్తముసీశ్వరాపగా

కనకసహస్రవత్ప్రమృదు

గంధధురంధరగంధవాహముల్

మనముల కిం పొనర్ప గరి

మ న్వసియించి కథాప్రసంగతిన్.

54

వ. ఇట్లనిరి.

55

తే. ఇహ్మహాక్షేత్ర మవిముక్త మిద్ధమహిమ
నిఖిలతీర్థాస్పదం బయి నివృట్టిల్లు
సహహ యిచ్చటిన్నానదానాదికము ల
సంతఫలదము లగుగదా సంతతంబు.

55

మ. అవిముక్తం బిది యిందు నిల్చుమనుజుం
డానందకందాత్ముడై
శివసారూప్యముఁ గాంచు సంతతము రా
జీవాసనాదుల్ మదిన్
శివు భీమేశ్వరు సర్ధచంద్రమకుటుక్
శ్రీకంఠ విశ్వేశ్వరుఁ
భవబంధచ్ఛిదు ముక్తికాంక్షు లగుచుఁ
భావించు రెంతేనియున్.

56

తే. శక్రముఖలోకపాలకనముదయంబు
యక్షగంధర్వపన్నగరాక్షసులును
నారదాదిమునుల్ భీమనాథు సభవుఁ
గాంచి భజియింపుదురు ముక్తికాంక్షఁ బూని.

58

మ. మును మాతంగవతంగపుంగవతతుల్
మోదంబుచే నిచ్చటన్
ద్యనువు లేవ దిగనాడి దీప్తతరగా
త్రస్ఫూర్తిఁ బెంపొంది సౌం

పునః గైలాసనివాసతః శైలఃగై నాః
 బొల్పొందుమర్త్యాభికిన్
 జనునే యిందుల నస్తి నాస్తి విచికి
 త్సాదృష్టే మోక్షాప్తికిన్?

59

ఉ. ఇచ్చట నీల్గి మానవు ల
 హీనవిమానము లెక్కి యేగి తా
 రచ్చుగ దివ్యగంధకుసు
 మాభరణాంశుకభూషితాంగు లై
 యచ్చరలు నివ్వయచ్చరులు
 నచ్చెరువారఁగఁ జేరి కొల్వఁగా
 నిచ్చలు శంభులోకమహా
 నీయసుఖస్థితిఁ గాంతు రెంతయున్.

60

క. అని యాక్షేప్రమహత్త్వము
 ననువుగ వర్ణించుకొనుచు ననిశంబును శం
 భుని భీమేశ్వరుఁ గొల్చుచు
 మునివర్యులు నిల్చి రందు మోక్షాపేక్షన్.

61

క. అని యజుఁడు దెల్పు నిక్కఢ
 విని మార్కండేయమునియు వినయం బెనయం
 గొనియాడుచు నానందాం
 బునిధిం దేలుచును ముడిపోయె నిజేచ్ఛన్.

62

క. ఈకథ వినినం జదివిన

ప్రాకటముగ శుభము లొదవుఁ బాపము లణఁగున్
శ్రీకంఠునిసత్కృపచే

నాకల్పము సౌఖ్యసిద్ధి యగు మనుజులకున్. 63

తే. ఇమ్మహాకథ యెవ్వనియింట నుండు

సకలకల్యాణముల కది జన్మభూమి
యచటఁ బితృదేవతాగణం బధివసించు
నతులపుణ్యాత్మకుఁడు తద్వహాధినేత.

64

వ. అని చెప్పి వసిష్ఠుండు చోరున కిట్లనియె.

65

తే. గతజనసకృతసుకృతసంగతికతమునఁ

గనినయుత్తమబ్రాహ్మణ్యశౌరవంబు
వమ్ముగాఁ జేయుదునె ప్రాభవమ్ము ధఱుగఁ
దివిరి భవదుపదేశావదేశమునను.

66

వ. అనినఁ జోరుం డిట్లనియె.

67

తే. బ్రదుకఁ దలఁచితి రేని సమ్మదముతో మ

నూపదేశంబు నేయుఁ డిట్లొపరేని
నేఁడు మత్కరకరవాలనిశితధార
మీపలలభక్షణమున సంప్రీతి నొందు.

68

ఆ. సామదానభేదసన్నతినతులచేఁ

గతినమతులు స్మృదుతఁ గారవఁగలరె

తలలు నజీకీవై తుం దలఁకక మీ కెందుఁ
బోవఁదరము మందబుద్ధులార.

69

ఉ. ఎవ్వఁడు నిర్దయాత్ముఁ డగు
నెవ్వఁ డకార్యము కార్యము గనం
డెవ్వఁడు కోధవంతుఁ డగు
నెవ్వఁడు; నాపదముట్టినట్టిచో
నెవ్వఁ డుపాయశూన్యమతి
నిద్దమదోద్ధతి నుండు నట్టివాఁ
డెవ్వఁ డి సౌఖ్యసిద్ధిఁ గను
నెట్లు సమంజసవృత్తియై చనున్.

70

చ. తనకును దాన మిత్తుఁ డగు
దాన యమిత్తుఁ డగుం దలంపఁగా
దనుఁ డరయింపఁజేయ నగుఁ
దాన విచక్షణుఁ డేయుపాయవ
ర్తనమున నైనఁ గావునఁ ది
రంబుగ నా కుపదేశ మిచ్చి మీ
రెనయఁగ నివ్వపత్తిఁ దరి
యింపుఁడు భూసురులార పెంపునన్.

71

క. అని చోరుఁ డిట్లు వలికిన
విని నృశతరుండు సర్వవిద్యానిధి యీ

యన మహల మనువఁగలఁ డని

మును లతిభీతి న్వసిష్ఠమునివెనుకఁ జొరన్. 72

వ. అప్పుడు మునిశ్రేష్ఠుఁ డగువసిష్ఠుం డొక్కసూక్ష్మబుద్ధి
యవలంబించి వెండియుఁ జోరున కిట్లనియె. 73

క. చేసెద నుపదేశము నీ

కానద్గతి జాఱవిడిచి యట వెండియు నీ

వాసురగతిఁ జోరత్వము

చేసిన నయ్యఘము నన్నుఁ జెందుం బిదపన్. 74

క. క్షీతిజనకృతదురితము భూ

పతిఁ జెందున్ నృపతిచేయుపాతకము పురో

హితుఁ జెందున్ సతికలుషము

పతిఁ జెందుం జెందు శిష్యపాపము గురునిన్. 75

క. పర మిచ్ఛయించుమనుజుఁడు

పొరి సత్యవ్రతముఁ బూని భూతదయాభా

సురశాంతిదాంతియుతుఁ డై

పరహింస యొనర్ప మాని ప్రాధి మనఁదగున్. 76

క. క్రూరత్వము దుర్వత్తియ్య

నారయఁ బరహింస కోప మత్యాశయు దు

ర్వారపిశునత్వదుష్టా

చారంబులు విడువవలయు జాపకులు ధరన్. 77

తే. దమము శమమును భూతహితంబు గల్గు
నట్టివారలు మంత్రినేవాధికారు
లీవు తస్కరుడవు దయాహీనమతివి
వంచకతఁ బెట్టి మంత్ర) మీవలయు నీకు.

78

ఉ. నా విని వాఁడు పల్కె ముని
నాయక చోరుడ నంచు న స్పరి
భావ మొనర్చి యిక్కరిచే
బల్కుగ నేటికిఁ జిత్తగింపు నా
భావ మచంచలత్వమునఁ
బాటిలె భక్తియు నుద్భవించె నీ
సేవ యొనర్చువాడ నను
శిష్యునిఁగాఁగఁ బరిగ్రహింపవే.

79

క. చోరులకుం జారులకుం
గూరులకు శరారులకును గురుతరమహిమన్
వైరాగ్య మబ్బేనేనియు
వారలకు న్మరల విషయవాంఛ యొదవునే.

80

క. వైరాగ్యం బుదయింపని
వారలు కై వల్యధర్మవర్తను లైనన్
నూతేఁడుల కేనియు నని
వారణఁ దత్కార్యసిద్ధి వఱలంగలదే.

81

ఉ. తద్దయు వీతరాగుఁ డగు

ధార్మికశిష్యుఁడు బేళకేందుఁ డు
ద్యద్దయ నిచ్చుమంత్రమున

కర్తుఁ డగుం దలపోయ నంత న
య్యిద్దఱయోగ్యతాఫలన

మృద్ధికతంబున నమ్మనూత్తమం
బుద్ధవిడి న్మనోరథము

లూర్జితలీల ఘటించుఁ బౌఞ్ఞిమై. 82

క. తలఁపులఁ గోరిక లూరం

బలుకుల వైరాగ్య మెలయఁ బలుకుచుఁ బరులం

బలుమఱు బోధింపుదు రె

వ్వలనన్ దుర్మార్గవృత్తి వంచకులు ధరన్. 83

క. లో విషయలంపటత వా

చావిధి నిష్ప్రహత బెరయ సారెకు మాయా

ప్రావీణ్యఁ డగుచు నొరుల ధ

నావళి నొడిచికొను నధమహర్తకుఁడెందున్. 84

తే. వేదశాస్త్రపురాణార్థవిదుఁడు గాక

యనయవర్తన యుద్ధవిద్యాబలమున

మెలఁగు దాంభకువేషభాషలకుఁ జొప్ప

పూజ నొనరించు ననయంబు భువి జనంబు. 85

క. కావున మంత్రే మొసంగి ననుఁ
గావు మహిదేవ దుఃఖకంధికే దరివై
సీ విత్తతిఁ గరుణామతి
నా విని యమ్మాని చోరునకు నిట్లనియెన్. 86

సీ. మంత్రోజాపకు లై నమహితాత్ము లనిశంబు
వలనొప్ప నియమంబు వలయుఁ జేయ
ధర నుపాసకుల కండజకును నియమంబు
వెలిగ శ్రేయఃపాప్తి వెలయఁగలదె
నిజవర్ణసముచితనియమంబు సలుపక
యన్యకర్మావాప్తి నలరునట్టి
యవసీనురక్షత్రియార్యపర్యులకుఁ ద
త్ఫలసిద్ధి యొనర జేపట్ట నయిన

తే. నిత్యకర్మఫలంబున నిఖిలకర్మ
సిద్ధి యగు సర్వసంపత్సమృద్ధి యొదవు
నట్లు గావున సత్కర్మ మాచరింప
వలయు వాంఛితసిద్ధి గావలయునేని. 87

తే. ఆయురారోగ్యకీర్తుల నతిశయిల్లు
జగతి నాచారవంతుఁ డాచారమూరుఁ
డఖిలజననిందితుం డగు నాయు వణఁగి
నిరయసంవాసి యగు నిది నిక్కువంబు. 88

ఆ. గురునియాజ్ఞ దాటుకుమతికి నిష్క్రృతి

లేదు గాని యోమలిష్టుచాఢ్య

యెట్టిదురితచరితుఁ డేని సదాచార

గరిమకతనఁ దొలఁచుఁ గలుషసమితి.

89

క. సీచాత్మకుఁ డేనియును స

మీచీనశృద్ధ గలిగి మెలఁగుచు ననసూ

యాచాతురి నెలకొనఁగ స

దాచారము సల్పి మను శతాబ్దము లుర్విన్.

90

వ. అనినఁ జోరుం డిట్లనియె.

91

ఆ. నీయధీను లగుచు నీదిక్కుఁ జూచుచు

నున్న యిమ్ముసీందుఁ లోపి మంత్ర)

మొసఁగలేదు నీవహా మహాబుద్ధివి

ననుఁ గటాక్షదృష్టిఁ గనఁగరాదె.

92

సీ. విద్యాప్రవీణులై వెలయు విప్రులకైన

నాపదతఱిని మర్యాద గలదె

ధనతపోవ్యయమునఁ దారు ప్రాణము నిల్పి

వెనుక ధర్మ మొనర్చు టనువుగాదె

నిత్యసత్యవ్రతనిష్ఠ యైనను మాని

ప్రాణబు రక్షించు టర్హసరణి

యటుగాక దుర్మరణావస్థ ఘటియిల్ల

నిర్ణయసంవాసబు నివ్వటిల్లు

తే. నాపదలఁ బండితుఁడు భీతి యపనయించి
విధినిషేధాదితర్కముల్ విడువవలయుఁ
గాన నీకాన నాపద గదిరె మీకు
నెట్లయినఁ గడచనుఁడు మునీంద్రులార. 93

క. సారెఁ దనయూరఁ బూర్ణ
చారము పొరుగుర నందు సగముం బురిలో
నారయ నందు సగంబును
దారిన్ శూద్రుగతి నడపఁ దగు భీరాత్ముల్. 94

తే. పాణినంశయవేళల బ్రాహ్మణుండు
మీటి దుర్వృత్తిచే దురాచారసరణి
నింద్యకర్మంబు చేసియు నిండఁ బొందఁ
డంత నిష్క్రొతిఁ బూతాత్ముఁ డగుఁ దలంప. 95

క. ఈయడవి నిమ్మఁ గావఁగ
నాయతదోస్సత్వశాలి యగునరుఁ డొకరుం
డీయెడఁ గల్గునె యిదె మీ
యాయువు నాచేతఁ జిక్కె నని కోర్కెమునన్. 96

ఆ. దండ మెత్తి వ్రేయఁ దమకించుటయు మునుల్
శత్రుమిత్రతతికి నములు గాన
నవ్వుకొనుచు నవ్వు డవ్వసింతునిఁ గని
షలికి రుచితఫణితి వెలయ నిట్లు. 97

క. పులితెఱగునఁ గనలెడు నీ

ఖలుబారికఁ దొలఁగి మనము గడచునుపాయం

బిల నెద్దియెదియొ యది కా

శలమున నొనరింపు మిపుడు సంయమివర్యా. 98

వ. అనిన విని వసిష్ఠముని తనమనంబున. 99

తే. చోరశార్దూలసంకులఘోరవసుల

నార్తివేళల రఘురాము నాత్మఁ దలఁప

వలయుఁ బో దాన నాపదల్ దలఁగిపోవుఁ

గమలబంధునిరాకఁ జీకటులువోలె. 100

క. హరి నాత్మన్ భజియించిన

కరి బంధవిముక్తి గని సుఖస్థితి నొందెన్

నరులు హరిఁ దలఁచి యాపద

తరియించుట యద్భుతంబె ధర నూహింపన్. 101

క్రొంచపద. వారిదగాత్రు న్నావిరిజనేత్రున్

వనజజముఖసురవరనుతిపాతున్

దారితవై డిన్ సైవ్విరవిహారిన్

దశముఖముఖఖిలదనుజవిదారిన్

సారసధామున్ శ్రీరఘురామున్

సరసిజహితకులజలనిధిసోమున్

సారె నుతింపం గ్రూరుల కేనిన్

సమధికనుఖతతి సతతము నబ్బున్. 102

వ. అని తలంచి.

103

దండకము. శ్రీరామపాదారవిందద్వయ్యాభ్యాన నిభ్యానసం
 ధానసంభావిధాదక్షిణాక్షీణనాథిష్ఠనిష్ఠాగరిష్ఠాత్ముః డై
 యవ్యసిష్ఠుండు మందారకత్మారుహారామసీమప్రదేశం
 బునన్ నూత్నరత్నావళి* కల్పితైః పూకముక్తావితాన
 ప్రతానన్ఫురతోరణోదార కృష్ణాగరూద్భుద్భసంశుద్ధభూ
 పాదిసంవాసనాయోగసాభోగసస్కంఠపాంతస్సలిం జోక
 యై కై కయీపుత్ర శత్రుఃస్ము లత్యంత సాంతత్య
 సాభాగ్య సాభాతృ సాహర్ద్ర మొప్పర చామీకర
 చ్చత్రముం జామరంబుం గరింబింపుమైః దాల్చి కొల్వన్
 దశగ్రీవుతమ్ముండు సుగ్రీవుడున్ సాగ్రహవ్యగ్రనై జా
 గ్రజోదగ్రతానిగ్రహస్ఫూర్తియుం బ్రాజ్యతత్పూజ్య
 సామ్రాజ్యదానోల్లసత్కీర్తియుం గీర్తనల్చేసి నేవింపఁ
 బాషాణవేషవ్యభాఖిన్న మానీంద్రసశ్లోపనా* శాపసంతాప
 నిర్వాపణప్రాథనుశ్రీపదాభోజ మంభోజసంభూతజంభారి
 ముఖ్యామర శ్రేణు లాత్మీయకోటిరకోటితటిశోణమాణి
 క్యరేఖామయూఖాళిచే హాళిమీఱు ని వాళింప సింహాస
 వాసీనుఁ డై యున్న రామున్ హరిద్రత్న దూర్వాంబు
 దేందీవరశ్యాము మందారదామాభిరామున్ మహీభృ

ల్లామున్ ధనుర్బాణతూణీగదాశంఖచక్రాది నిర్వక్తౌ
 దివ్యాయుధశ్రీకరు న్నాకవిద్వేషిహృద్భీకరుఁ ధీర
 మంజీర కేయూర కోటిర హారాది భూషావిశేషాన్వితున్
 జ్ఞానముద్రాయుతు స్థారికాశ్మీరసేహరపాథోమిశచ్ఛారు
 పాటీరచర్పించితాంగున్ రణాభంగు సామిత్రిసేవ్యున్
 జగద్భాప్య సామిరిహస్తద్వయన్యస్తపాదున్ సదా
 మోదు నీరేజపత్తోల్లసల్లోచనున్ బంధనిర్మోచనుం
 గోసలేంద్రాత్మజాగర్భశుక్తి ప్రభూతోరుముక్తామణిఁ
 భక్తచింతామణిం బీతకాశేయవాసు స్మహాద్యద్విలా
 సుం జదానందకందుం బ్రభు స్సర్వగుం గేవలుం జన్మ
 యుం జిత్స్విరూపి నిజస్వాంతవీధి నివిలోకించి కించిద్భవి
 న్సారకారుణ్యవిస్తారధారా సుధాపూర సంపూరితాపార
 సత్సింధవే పారికాంక్షీ శవిస్ఫారహృత్సారసోదారమోద
 ప్రదోద్యజ్జగద్బంధవే విశ్వసంహారనిర్మాణరక్షాకళా
 హేతవే ధర్మకర్మావళీసేతవే వైరిజైత్రాయ వారాశి
 కాంచీతనూజాకళత్రాయ నిత్యాయ సత్యాయ నిశ్చే
 యసానందసందోహసంధాయినే స్వాశ్రితవ్రాతహృత్తామి
 తార్థాభినంధాయినే ఘోరపాపచ్ఛదాదక్షకల్యాణనామ్నే
 సహస్రాంశుసాహస్రమాంగళ్యధామ్నే రమాకామినీ
 కామితాకారిణే దండకారణ్యసంచారిణే తే నమస్తే
 నమస్తే నమో యంచాఁ గీ ర్తించుచు దన్మయత్వంబుసం

జొక్కి రోనూలనుసంఘన్నగాతుండు నానందబామ్మ
బునుసి కన్నేతుండు నై యుత నారాఘవానుగ్రహ
హృద్ధిమం జోరవర్యోపదేశాదికశ్లేజపంబై మరాయంచు
సేతెంచుశబ్దంబు తూర్ణంబ కర్ణద్వయ్యాగోచరం బైన
సమ్మోదవారాన్నిధి దేలి యోలాడి యమ్మాని ధ్యా
నోపరామస్థితీ బాహ్యలోకంబు వీక్షించి తానత్తక్షిన్. 104

తే. మునులఁ గని యిట్టు లనియె నోయనఘులార
రాఘవానుగ్రహమున మరా యటంచు
మంత్ర మొక్కటి విననయ్యె మనకు నింక
నెద్ది కర్తవ్య మగుపని యెఱుంగఁ జెప్పుడ. 105

స. అనిన వార లిట్లనిరి. 106

మత్త. నీ వెఱుంగనియర్థ మెయ్యది నిర్మలాత్మక యాత్మసం
జీవనార్థ మకృత్య మైనను జేయఁగా నగు నిట్టిసం
భావితాత్మనియందుఁ జెందదు ప్రత్యవాయము మానవుం
డేవిధంబుననేనియుం దరియింపఁగాఁ దగు నాపదల్. 107

స. కావున మనకు నియ్యాపద దిలంగునట్లుగా రామానుగ్ర
హంబున సీచే శ్రుశంబైన మరా యను నక్షరద్వయంబు
వీనికి నుపదేశింపుము గానం బాపంబు లేదు వీఁడును
ముక్తుం డగు నని పల్కిన సమ్మతించి వసిష్ఠమునీం
చుండు చోరునిం గరుణించి. 108

- ఆ. చోర చోర రార నుగుణోత్తరుండవు
మంత్ర మొనఁగువాడ మసల కెపుడు
జపము చేసెదేని యపవర్గ మొదవు నీ
కనిన వాడు ప్రముదితాత్ముఁ డగుచు. 109
- వ. నమస్కరించి యిట్లనియె. 110
- తే. మానిపుంగవ మీకృపామహిమకేతన
ననుఁ గృతార్థుఁ గావించితి రనఘ యిట్లు
హీనజాతుల నై న నహీనమతులు
కరుణ మనువుదు రెపుడు నాగ్రహము లేక. 111
- క. హిమకరుఁడు నహిమకరుఁడుం
దమకిరణప్రసరణమునఁ దమ మడఁపుదు రా
క్రమమున సజ్జనబృందము
విమలత లోకత్రయము పవిత్ర మొనర్చున్. 112
- సీ. ఋషివర్యులు మీర లే బుభిండకులుండ
నిట్లు న న్నేలితి రేమి చెప్ప
జని సఫలం బయ్యె సకలకల్మషములు
దలఁగె భవాంబుధి దాటఁ గంటి
నాకల్పమును యశం బలమి జగత్త్రయి
వఱలెద మీదయావై భవమున
కెయ్యది వలయు మీ కే నది యుచ్చెద
సాధించి సాకు నసాధ్య మెది

శే. నాదురేనువును భనువుఁ బ్రాణంబు నీయ
 క్షీణములు సేపదాంబుజభ్యాసకలన
 నెలకొనియెఁ జత్తవృత్తి వినిర్మలత్వ
 గరిమఁ గాంచితిఁ దిర మొప్పు గురులలామ.

113

సీ. గురువర్జనంబును గురునమస్కృతియును
 దురితసంఘంబులఁ దొలఁగఁజేయు
 గురువాకర్షకభగంబు గురుభక్తి యుక్తియు
 నల్పతపఃఫలం బనఁగరాదు
 గురుసాదతరణిచేఁ దరియింపుమరు తత్త్వ
 సంవిదుల్ సంసారసాగరంబు
 గురుపరభ్యాసంబు గురుపూజనమును సం
 పద లొనర్చుచును నాపద లడంచు

తే. గురుఁడె బ్రహ్మంబు విత్తంబు గురుఁడె తత్త్వ
 మతని మించిన పరతత్త్వ మవలఁ గలదె
 యట్లు గావున గురుపూజ యాచరింప
 నర్హ మగు నందు రేయుపాయముననైన.

114

క. గురువర సేవత్కరుణా
 గరిమన్ భవసాగరంబు గడచెద మును సా
 గరతరణం బొనరించిన
 హరిసేవకుఁ డైనహనుమ యను కపిరీతిన్.

115

చ. అనిన విని వసిష్ఠుండు తనమనుబుధ నిట్లని ఛిత్రంఁజె. 116

చ. ధనహరణార్థబుద్ధి యగు
 తస్మై డీగతిఁ బల్కువాడె సొం
 పున మునిరీతి వీనిమదిఁ
 బూని విరక్తిఁ జనింపఁబోలు నె
 మ్మనమున నున్న చందములు
 మాటలచే నెఱుంగంగఁ బాడి యీ
 ఘనుఁ డుపదేశపాత్రుఁ డగుఁ
 గామితసిద్ధియు నబ్బు వీనికిఁ. 117

క. పాపాత్ములకుం బశ్చ
 త్తాపం బుదయించెనేని తత్పాపంబుల్
 రూపఱుఁ జిత్తము విమలతఁ
 బ్రాప్తించు ననారతంబు భద్రము లొదవున్. 118

వ. అని వెండియు. 119

తే. ఇదియు మాయావిరక్తియై యెఱుంగరాదు
 ప్రాణిహింసకులకు దుస్స్వభావులకును
 మంచకులకును దుర్మార్గవర్తులకును
 గార్యసంసిద్ధిచే మాయ గలుగు నండున్. 120

క. ధర దుష్టజనులశిష్ట
 యెరులకు నొప్పమియ పేయ నొనరుం బులి పా
 నిరవొంద నుపహసించుట
 సిరతరపశుహింసనంబు నేయన కాదే. 121

వ. లింగునను నేనికి నునదేమున నేయును నని తలంచునమ
యంబున. 122

చ. అలరుచు నీరఁ గుంకి శుచి

యై జలపాత్రము కేలఁబట్టి వ
ల్కలములు గట్టి తస్కరుఁ డ
ఖండవిరక్త దలిర్పఁగా నచం
చలమతిమంతుడై పరగి
సద్గురుచందుని కయ్యెడ నమి
త్ఫలకశముఖ్యనస్తువు లు

పాయస మిచ్చె సభక్తి కంబుగఁ. 123

వ. అప్పు డవ్వసిష్ఠమునందుండు ము న్నాకర్ణితంబైన
యడరద్వయంబు విధ్యుక్తంబుగా నచ్చోరున కుపదే
శించుటయు నతండును మహానందంబున సర్తనంబు
సల్పుచు నల్కలంబులును సువర్ణకలశంబులును పాక్తి
కాహంబులును సూక్ష్మద్రాక్షమాలికలును బట్ట
వస్త్రంబులును ముక్తాపవాళసమ్మిశ్రితాక్షమాలికలు
నారకూటతామ్రలోహమయాదిపాత్రంబులును వ్యాఘ్రా
జనకృష్ణాజినంబులును స్వర్ణయజ్ఞోపవీతంబులును మణి
భూషణంబులును సమూల్యనివరత్నంబులును దప్తకాం
చసచీనాంబరంబులును శతసహస్రకోటిసంఖ్యాకంబులు
గాఁ దెచ్చి గురుడక్షిణ లిచ్చి కృతకృత్యం డయ్యె

నతని మనోనైర్మల్యంబును జైరాగ్యంబును వివేకం
బును నౌదార్పణంబును దాక్షిణ్యంబును సర్వసంపత్సం
గ్రహణంబును జూచి విస్మితులై యమ్మహద్దులు హర్షం
బునం దమలో నిట్లనిరి. 124

క. ధనయావనగర్వితం లగు
మనుజులచే ధనము లేశమాత్రం బయినన్
గౌన నర్హము గా దార్జవ
మును శ్రద్ధయు శమము వలయు భువి దాతలకున్. 125

ఆ. శ్రద్ధవలనఁ జెందుఁ జతురాసనావాస
మార్జవమున నొందు హరిపదంబు
శమముకతనఁ జేరు శంకరస్థానంబు
దాత యీగుణములఁ దనరునేని. 126

ఉ. అన్న మొసంగఁ బాడి యగు
నాఁకట నేకటఁ జెందువానికిం
జెన్నుగ శీతభీతునకుఁ
జేల మొసంగఁదగున్ జలంబు ల
త్యున్నతభక్తిఁ బోయఁదగు
నోర్చి పిపాసఁ గలంగువానికిన్
వన్నియు నాతఃప్రము పౌ
వానికి వియ్య నగున్ సుధీజనుల్. 127

వ. మహిమయు నామదం బాగించినయతం దెవ్వం జై నను

దాతలకు నుత్తమివారై యగు నదియుఁగాక. 123

చ. వివరము భావశుద్ధియు వి
వేకము యాంతియు శ్రద్ధ యార్జవం
బును ధృతి వీరరాగతయుఁ

బాండుగ మానసతీర్థముల్ జగం
బున మఱి బాహ్యవీప్రముఖ

పుణ్యసంస్థలు బాహ్యతీర్థముల్
ఘనమతి వీనఁ గుంకిన న

కల్మషతాప్తి పాసంగు నిచ్చుటక. 129

తే. అట్లు గావున వీడు శ్రద్ధాదిగుణన
మగ్రుఁ డితఁ డిచ్చునది గొన నగు నటంచుఁ
దలఁచి యాసంయమిప్రభుల్ తద్ధనంబు
పెట్టియలఁ బెట్టి కట్టి సంప్రీతి నెలఁగ. 130

క. ఆతేడడుగులు చని చని
చోరునిదెన తిరిగి తిరిగి చూచిరి భీతిక
వైరాగ్యయుతుల కేనియు
ధారుణి ధనసంగ్రహంబు దరకర మగుటన్. 131

క. చతురుల వృద్ధుల బాలుర
సశులన్ క్షితిపతుల యతుల మండుల ధనసం
తతి మోహపటచుఁ దతి న
స్మృతియుతుఁ డగు జాతయైన మనుజునిదక్క. 132

సీ. ధనమును సుర పరతరుణియు జూదంబు

గలినివాసస్థానములు దలంప

మదభయకోధదుర్మానలోభాతిమ

త్సైరములు ధనమున సంభవించు

ధనసంగ్రహముతటి దద్రక్షణవ్యయా

ద్యవసరంబుల దుఃఖ మావహిల్లు

సకలసౌఖ్యంబులు సమకూర్చి పదపడి

ధనము దుర్గతిఁ జేర్చుఁ దరతరంబు

తే. ధనము తృణకణముగఁ జూచు ధన్యమతికి

జగము తృణ మగు మఱి ధనసంగ్రహంబు

సలుపువాఁ డందఱకు నేవ సలుపవలయు

జగతిఁ గావున దుఃఖభాజనము ధనము.

133

వ. సమార్జితంబైన ధనంబు పరలోకహితార్థంబుగా నత్పా
త్రవినియోగంబు నేయవలయు దానికి నెక్కు డగుధర్మం
బెయ్యదియు లే దది యట్లుండె నట్లు భయార్తు లగుచు
నమ్మునీందు. లల్లనల్ల నడచి యక్కాననంబు గడచి
రామధ్యానంబు సలుపుచు నచ్చోరునిమహత్త్వంబునకు
వెఱుగందుచు ముహూర్ముహూఃప్రశంసాపరులగుచుఁ జని
చని గంగానానం బొనరించి పవిత్రితగాత్రులై హిమ
శైలంబున కరిగి రని చెప్పి సూతుం డిట్లనియె.

134

క. పరలోకబంధు లగుమును
 లరిగిన నస్వస్థచిత్తుఁ డయ్యెం జోరుం
 దురుబంధువియోగాదుల
 నరుదుగ సంతప్తచిత్తుఁ డగునరుమాడ్కిన్. 135

చ. మునిజనమైతిఁ జోరుఁడు స
 మున్నతసన్నతమార్ద్రపసిత్తిఁ
 మనఁగ ధరామరాదులకు
 మార్ద్రవ మబ్బదె యట్లుగాన స
 జనములమైతిఁ సంసరణ
 సాగరతారణకారణంబు ప్రా
 గనికృతధర్మకర్మగుణ
 సంజనితం బదియున్ వసుంధరన్. 136

మ. మును సత్సంగతీరవాపముల్ దొలఁగుఁ ద
 న్మూలంబునన్ రామభ
 ద్భ్రానిపాదాంబుజభక్తి గల్గు మతి యం
 దున్నట్టు విజ్ఞాన మా
 ఘనవిజ్ఞానము కర్మబంధముల వే
 గ స్మేటుఁ దత్కారణం
 బునఁ గై వల్యముఁ జెందు మానవుఁడు స
 పూర్ణప్రభావోన్నతిన్. 137

ఉ. కూర్మిరుండు మిత్రవంచకుండు

కుత్సితుండుం బిశేనుండునుం బర

ద్వారీయు స్నేచ్ఛపట్టనని

వాసియు విప్రజనాథకారి యా

చారవిదూరుండున్ వ్యసన

సక్తుండు సన్యధనాపహర్తయున్

వీరలు సాధునంగతిఁ బ

విత్రగుణాధ్యతఁ బొల్తు రెంతయున్. 238

ఆ. ధర్మకర్మపరులు నిర్మత్సరులు సదా

చారవంతు లలఘుసత్యరతులు

బ్రహ్మసమ్మితులు పురాణార్థవిదులు స

త్పురుషు లనంగ జగతిఁ బరగువారు.

139

సీ. రహి నుషస్సాన్నసపురాణశ్రవణములఁ

జిత్తంబు నైర్మల్యసిద్ధిఁ గాంచు

సకలశ్రుతిస్మృతిసముదితధర్మముల్

గ్రహి మొప్పఁగాఁ బురాణములు నొడువు

నాపురాణవిహీను లక్షిహీనులగతిఁ

గామితార్థంబులు గాంచలేరు

నవిఁ బురాణాకర్ణనమున మానవులకు

బ్రహ్మహత్యాదిపాపములఁ దొలఁచుఁ

తే. దారతమ్యంబు దెలియ విధాత నిఖిల
 తీర్థజలఫలసంగతి నర్థిఁ దూన్ప
 సమధికముగఁ బురాణ సంశ్రివణఫలము
 భారమై తోఁచె నిఁక వేతె పలుక నేల. 140

తే. ఎవ్వఁడు పురాణసుశ్రివణేచ్ఛవలన
 నేమటక మేలుకొనియుండు నిద్దబుద్ధి
 నతనివిజ్ఞానధననాశ మగునె తలఁచ
 దురితతస్కరపీరులు దొలఁగి పటవ. 141

క. ఎచ్చట నచ్యుతకథ దగు
 నచ్చట గౌతమియు గంగ యమున మొదలుగా
 నుచ్చావచతీర్థంబులు
 నిచ్చలు వసియించు ధర్మనిర్మలగరిమఁ. 142

తే. శ్రివణయుగమున హరికథాశ్రివణనియతి
 రామనామంబు మది నభిరామసరణి
 రసన మాధవపాదసారసవిభాసి
 జీవనము గల్గు వానిది జీవనంబు. 143

క. పాపారణ్యకుతారం
 బై పరగు పురాణసంహితార్థావళి ను
 దీప్తింపఁ జేయుదురు బుధు
 లాపుణ్యులనేవఁ జేయ నగు భువి జనముల్. 144

శా. చోరుం డీగతి మంత్రలబ్ధి గని సం
 శుద్ధాత్ముడై యత్తటిక
 వైరాగ్యంబున సర్వఫస్తువితతుల్
 వర్జించి నిస్సంగుడై
 ప్రారబ్ధాశుభకర్మసంహతులఁ బా
 య-స్మిటి నిర్దంభతం
 బ్రారంభించె దపంబుసల్ప నుజన

వ్రాతంబు లోహో యనన్.

145

ప. బ్రాహ్మముహూర్తంబున లేచి మహానదీస్నానంబు
 గావించి శుచియై వల్కలాజినపరిధానుండును రుద్రాక్ష
 మాలికాధరుండునుగుళపాణియు నై గురూపదేశక్రమంబు
 నఁ జతురస్రసమసలంబును గ్రిమికిటమశకాదివర్జితంబును
 నిష్పంకంబును నిర్బాధంబును నగువృక్షమూలంబుఁ జేరి
 వేణు పల్లవ భూమి దారు తృణ వర్ణాసనంబులు జపవేళ
 ననర్హంబు లగుట విసర్జించి వ్యాఘ్రాజినంబున మోక్ష
 సిద్ధియుఁ గంబళంబున శోకనాశనంబును గుళాసనంబున
 యశోవృద్ధియు వస్త్రాసనంబున నారోగ్యంబును గృష్ణాజి
 నంబున జ్ఞానసిద్ధియు నగుటఁ గృష్ణాజినాసనంబున నాసీనుం
 డై గురుధ్యానంబును బ్రాణాయామంబును గావించి
 శ్రీకాముండు పద్మబీజంబులఁ బుత్రకాముండు పుత్ర
 జీవిబీజంబుల మోక్షకాముండు రుద్రాక్షంబుల నక్ష

మాలికలు సేయవలయుట రుద్రాక్షమాలికాధరుండై
గుహాక్షమంత్రంబు ధారావాహికంబుగా జపియింప
నదియె నిశ్చేషాఘహరం బగు రామనామంబై విలసిల్లె
నివ్వధంబున ననుదినంబును ద్విషవణస్నాయయు యుత
వాక్యాయమానసుండును సర్వభూతదయాయుక్తుండు
నధశ్శాయయు జితేంద్రియుండును నగుచు ఫలమూల
జలపర్ణానిలశాకభక్షణంబు లొనరింపుచు నియతాహా
రుండై యింద్రియంబుల మరల్చి మనంబు నాఁగి భేదంబు
ను భ్రమయును బరాఙ్ముఖితఁ జెంద మనోవాక్క్తర్మంబు
లేకప్రకారంబునం జెన్నొంద బాహ్యంబు మఱది పవనం
బు బంధించి తపంబు నలుపుచుండె నయ్యవసరంబున. 146

అ. భ్రాతృపుత్రిమిత్రాబాంధవదారాదు
లితఁడు రాక మనలె నేమి యొక్కొ

యనుచు సందియమున నందఱుఁ జింతచేఁ

గలఁగి పలుదెఱఁగులఁ బలికి రిట్లు.

147

సీ. తస్కరగ్రామిణి ధన ముపార్జింపంగ

నహరహంబును బూని యరుగుచుండు

కాను వీసం బై నఁ గలుగ దయ్యెనొ నేఁడు

కాకున్న నితఁ డేల రాక తక్కు

యతులకు వై రాగ్యయుతులకు ధనకాంక్ష

మలయు ననంగఁ జోరులకు లేదె

యర్థబునకు యత్న మొనరించునతండు

ప్రాణంబు లైనను బరిహరించు

తే. జగము భ్రమయింపఁ దలఁచి యజ్జలజభవుఁడు

కామినీమణులను గనకము సృజించె

వీని లెట్టిపైఁ గోర్కులు మాను నన్న

రుండు రెండవపరమేశ్వరుండు గాఁడె.

248

చ. కనకము చౌర్యకార్యమునఁ

గాని పొసంగదు చోరభర్త క

కయ్యనుపమవిత్ర లాభము మ

హాత్ముల నొంచక కాని చెంద ద

య్యనఘుల నొంచినన్ సిరియు

నాయువుఁ గీర్తియుఁ బోవుఁ గావునన్

ధనఘనకాంక్షఁ గీడగు జ

నంబుల కిద్దర నెల్లభంగులన్.

149

క. అన్యాయార్జితవిత్రము

మాన్యుల నేనియును నిరయమగునలఁ జేయున్

సన్యాయార్జితవిత్రము

ధన్యులఁ గావించు భువి నధన్యులనేనిన్.

150

తే. తనకు మూఁడేడులకుఁ జాలుధనము గూర్చ

స్వర్గ మంతకు మిగుల ధనాశ వలవ

దదియు సత్ప్రాత్ర్వినియోగ మాచరింప
వలయుఁ బరలోకసుఖము కావలయునేని.

151

తే. మఱియు నన్యాయపరులసంపదభివృద్ధి
నిలువ కష్పడ యణఁగు సందియము లేదు
తగ నవశ్యాయసిక్తగాత్రములఁ జెందు
నివము వైశాఖసూర్యుచే నింకునట్లు.

152

ఉ. జీవుల నొంచుపాతకము

చే మనుజుండు వినాశ మొందు న
య్యావిలచిత్తుఁ గాంచుయముఁ
డైనను భీతి వహించుఁ దద్భటుల్
వావిరి రోయుచుండుదురు

వానిభయానకలీల నొంచుచోఁ
గావున ధర్మవర్తన న

కల్మషవృత్తి మనంగ మే లగున్.

153

సీ. ఎవ్వఁడు చోరుల కెల్లను జోరుఁ డె

వ్వఁడు వంచకులకెల్ల వంచకుండు
సింగంబు గనుగొన్న జింకలగతి నృపుల్
పాటుదు రెవ్వనిపేరు వినిన
మూర్ఖులచోపల మొదలిమూర్ఖు డెవం డె
వండుహింసకులకు దండధరుఁడు

సిరిమీట నాత్మసంజీవనార్థంబుగాఁ

జోరు లెవ్వనియాన మీటలేరు

తే. గహనమున నిర్భయాత్ముడై యహరహంబు

జాగరూకత నెవ్వఁడు సంచరించు

నట్టిచోరుండు నిఖిలధనాశ విడిచి

యుగ్రతప మాచరించుచు నుండెనొక్కొ.

154

చ. కనకముమీఁద రోసినను

గాంతలమీఁద విరక్తి గల్గునే

మునివరుహాన మైనను న

మున్నతయశావనమత్త కామినీ

జనముఖదర్శనాంతముగ

సాగు యతీశ్వరులైన నొక్కచో

మనసిజుబారిఁ జిక్కుదురు

మానవతీతతిఁ గాంచిరేనియున్.

155

క. మున్ను రతిసౌఖ్య మెఱుంగని

యన్ను వవాడైన మోహితాత్ముం డగుచో

నన్నులఁ గనుఁగొనినంతనె

మున్నేఁజిగినపూరుషులకు మోహము లేదే.

156

తే. రూపయశావనసంపద నేపుమీఱు

కాంతయును మగవాఁడు నేకాంతసీమ

నిలుచు నత్తఱిఁ జత్తము వ్విలువలేదు
నిలిపిరేనియు వారువో నియతమతులు.

157

క. అని తలపోయుచు బాంధవ

జనములు చింతాబ్ధి మునిగి సత్వరగతి నా
తని సరయ విషినమునకుం

జని రందఱు నొక్కటఁ ససంభ్రము లగుచున్.

158

వ. అప్పు డాశబరులు కబరుల వన్యకుసుమంబు లలంకరిం
చుకొని బర్హి బర్హగుంజాభూషణులై తనుత్రాణశిరస్త్రా
ణంబులు దొడిగి బాణబాణాసనముద్గరపట్టసాద్యాయుధ
పాణు లయి మృగయావ్యాపారదక్షింబులైన సాళువ
ప్రముఖక్షుద్రప్రక్షిగణంబులఁ గరంబులం దాల్చియుఁ
బదత్రాణంబులు మెట్టియు భక్ష్యభోజ్యంబులముడియలు
వింటికొప్పులం గట్టియు శీతలజలాసవపూరితంబు లగు
నలాబూకీచకప్రముఖపాత్రంబులు నట్టియు నడచి కేసరి
హరి కరి హరిణ శ్వాపద ఝిల్లీ కోలాహలముఖరితంబును
నానాదుమగుల్మలతాభిశోభితంబును నయిన ఘోర
కాననంబుఁ జొచ్చి వెదకుచు నెడనెడం బుళిందులు
తమ్ము నెదుర్కొని తోడ్కొని పోవం జని పక్కణం
బుల విశ్రమించుచుఁ దదుపదేశమార్గంబున నరిగి య
వ్వనం బంతయుఁ గ్రమ్మఱుం గ్రమ్మఱుచు విస్వరస్వర
సంపద వెలయుఁ బరస్పరంబు నిజకులోచితభాషావిశే

పంబుల సల్లాపంబు లాడుచుఁ బాడుచు శృంగంబులఁ
 బూరించుచు సింగంబులగతి లంఘించుచు సారంగంబుల
 తెఱంగున దాటూచు భల్లూకంబులపెల్లునఁ ద్రుళ్లుచుఁ
 గొమ్మమొకంబులరీతిఁ గొమ్మకొమ్మలకు గలతు లిడుచు
 నతిదూరం బరిగి బుభుక్షాపిపాసల నలసి సొలసి యంత
 నొక్కపుణ్యనదీతీరంబున వివిధతరుమండమండితం బయి
 మనోహరంబైన వనంబుఁ జొచ్చి పథశ్రాంతి యపన
 యించి యనంతరంబ విమర్శించునెడ నచ్చేరువ ముని
 వేషధరుండును గుశాసననమాసీనుండును నై గురూక్త
 క్రమంబునఁ దారకమంత్రంబు జపియించుచు నన్యచింత
 లుజ్జగించి మనోబుద్ధులు పరమాత్ముం డగు రాఘవు
 నందుఁ జేర్చి జ్వలజ్వలనసంకాశుండై యున్నయచ్చోర
 భూపతిం గని శబరవేషభీషణభాషణంబులు లేమింజేసి
 యగుం గాఁ డనుచింతం గొంతసేపు నిల్చి పెద్దయుం
 బొగ్గిద్దనకు నగు నగు నని నిశ్చయించి తత్సమీపంబు
 నకుం జేరి నమస్కృతియును స్తుతియునుం గావించి
 యతనితో నిట్లనిరి.

159

చ. కొమరులు నన్నదమ్ములును

గూఁతులు గోతులు బంధుమిత్రవ

రములును నీపదాబ్జములు

గానగవచ్చిరి వీరి నందఱన్

శుమహితలీలచే గరుణఁ

జూడుము దీనుల నీయధీనులన్

మముఁ బనిగొమ్ము లెమ్ము గరి

మం దప మేటికి సీకుఁ గానలన్. 160

క. బహుజనరక్షణదక్షుఁడ

వహః తపమాచరింప నగునే సీకున్

మహితమహీసురవరు లి

మ్మహిఁ జేయుతెఱంగునేయ మనకుం దగునే. 161

తే. దానధర్మము లొనరింప ధనము లేక

వృతములను దీర్థయాత్రోపవాసములను

గాత్రము కృశింప స్వర్గసౌఖ్యంబు గోరి

తపము నేయు దరిదుర్గిం దుదారనియతి. 162

క. క్షితి జనతతి నిరసిండుట

నతులగతి న్మాటలాడ నర్హత లేమిన్

మృతునకు దరిదుర్గినకు సం

తతమతి గణుతింపఁ దారతమ్యము గలదే. 163

క. పరగేహములకుఁ బలుమఱుఁ

దిరుగుచు నాఁకటికి నొరులఁ డిదియుదు రెపుడున్

దురితాత్ము లగుట శునకము

దరిదుర్గిండును నొక్కరూప ధర నూహించున్. 164

చ. చెలఁగి యపాత్రోదానములు

చేసి దరిదుఁ డగుం జగంబులన్

బలియుదరిద్రోభావమునఁ

బాపము లెప్పుడు నాచరించు న

క్కలుషదశా ర్తచే నిరయ

గామి యగు న్నరుఁ డిట్ల వెండియున్

వెలయు దరిదుఁడై పరగు

వెండియుఁ బాప మొనర్చు నెంతయున్.

తే. వృత్తశీలతపఃక్రియాశ్రీవిభాసి

యై దరిదుఁ డనంతసౌఖ్యంబుఁ గాంచు

నట్లు సేయక దుర్వృత్తుఁ డయ్యెనేని

నాపదలఁ గుందు జన్మజన్మాంతరముల.

166

మ. ధనవంతుండు తపంబు సేయఁదగునే

దానంబు గావించి న

ద్విసుతిం జెందఁగరాదె తత్క్రియకు ను

ర్విం వీరయాత్రల్ దపం

బును శీలంబును దేవపూజయు సమం

బుల్ గావు మర్త్యుండు దా

ననవద్యస్థితిఁ బాత్రోదానమునఁ బు

ణ్యావాప్తిఁ గాంచుం దగన్.

167

చ. సురుచిరపాత్రీదానమునఁ

జూవె ధనాఘ్నఁ డగు స్థనాఘ్నవి
స్ఫురణ నొనర్చు బుణ్యములు
పుణ్యమునం ద్రిదివంబుఁ జెందు న
ప్పురుషుఁడు విత్త వంతుఁడును
భోగియు నై జనియించుఁ గ్రీష్మఱన్
సరసధనాఘ్న లిచ్చటనె

స్వర్గసుఖంబులు గాంతు రున్నతిన్. 168

చ. అరుదుగఁ ద్యాగభోగముల

కర్థము రూపసి యైనయాలు నీ
శ్వరచరణాబ్జభక్తియును
సజనసంగతియుం గులీనతా
గరిమయు సత్కవిత్వమును
గాత్రపటుత్వము గల్గువారికి
వరుస మనోజ్ఞభోజనవి

వర్జితమార్గము స్వర్గ మేటికిన్. 169

చ. ఒడమె *గడించి యుంచితి వ

యో యది దాన మొనర్పరాదె యి
క్కడిఁదితపంబు లోకమునఁ
గల్గుకీరాతులు నేయవారలే

తొడిబడ వేటలాడియును

దొంగిలియును నృనువారుగాక యె

క్కడితప మేటిసత్యగుణ

గౌరవముల్ మనజాతి కీయ్యెడన్. 170

తరల, సవిత్వతేజులు నీతనూజులు సాధువృత్త సమన్వితం
దివిజసమ్మితు లార్యవర్యులు దీప్తమూర్తులు వారిచే
భువి దివి నుఖ మబ్బు నీకుఁ దపోవిధిం గృహియించినన్
భువనమోహనసౌఖ్య మబ్బునె బుద్ధి లోనఁ దలంపుమా.

క. సుతహీనుఁడు గతిహీనుఁడు

సుతవంతునిఁ బూజనేయు సురగణ మెప్పుడున్

సుతవంతుఁ డుత్తముఁడు స

త్సుతవంతుం డుభయలోకసుఖములు గాంచున్. 172

తే. పుత్త్రరక్షణ మొనరించుమాత్ర మెవ్వఁ

డధమవిధుల నుపార్జించు సర్థ మవని

నతనిఁ గృష్ణమహిమరంబు లంట వెప్పుడు

నంబుకణములు పద్మపత్రంబుఁ బోలి. 173

సీ. సుతియారపుదురు గృహపతి మునివ్రవరులు

దేవతలును శిశుదేవతలను

బధిరపంగ్వంధక బ్రహ్మచారుల కెల్ల

గృహమేధి కైలసితంకాటిజన్ము

ధారుణీశ్వరులైన దస్కరవరులైన
నాశింపుదురుగో గృహాధినేత
గృహివృద్ధిః గోరుదు రెల్లవేశలయందు
నతిథులు యతులు దిగంబరులును

తే. నాశ్రమంబులలో గృహస్థాశ్రమంబు
మేటి యందు విరక్తులై మెలఁగుయతుల
వర్తనము శాతతరతరవారిధార
మీఁద నటియించు చందమై మెఱయుఁగాడె. 174

క. రుంద్రగతి తురగములగతి
నింద్రియములు పరువు లిడ నిరీహతతి ని
స్తంద్రమతి వాని నాఁగని
సాంద్రయశుం డైనయతియుఁ జను దుర్గతికిన్. 175

ఉ. కావున నాలసింపక య
ఖండితసౌఖ్యరమావిలాసివై
నీ విటు లేచి రమ్ము మహా
నీయజనస్తవనీయశౌర్య మా
భావము లుల్లసిల్లఁగ న
పారకృపారసధార మీఱ సం
భావనచేసి యేలుము శు
భంబులు చేకులు నీకు నెల్లడన్. 176

వ. అని యిట్లు బోధించునప్పలుకులు చెవిం జేర్పక యతండు

- బధిరుని తెఱంగున నుండుటయుఁ జింతాకాంతస్వాంతు
లై వారలు వెండియు నిట్లనిరి. 177
- తే. చోర బాధానివృత్తికై క్రూరబుద్ధి
నెవ్వఁడో మందుఁ బెట్టి నిన్నిట్లు వెఱి
వానిఁ గావించె నక్కటా వానిఁ గనిన
నేము గురుపూజ సేయమే యిందఱమును. 178
- తే. ఆతఁ డిక్కొన వెడలి యెం దరిగెనొక్కొ
యింక నెఱుంగంగరా దయ్యె నెఱుంగఁబడినఁ
దనువుగల యంతకాలముఁ దలఁచుకొనఁగ
నొనర సంభావన యొనంగి యనుపలేమె. 179
- వ. అని పల్కి తమలో నిట్లని యూహించిరి. 180
- ఉ. మందులు మంత్రిత్రంత్రములు
మందులుగా నొనరించుఁగాక ని
ష్పందతరోపలక్రియ న
భాషితభావులుగా నొనర్చునే
యెందును మున్ను విన్నయది
యేనియుఁ గన్నది యేనిఁ గా దిఁ కే
మందు మమందరోగగుణ
మయ్యెనొకో యిది వీని కియ్యెడక. 181
- తే. తెవులుతవులైనఁ బడియుండి నవయకున్నె
భంగసంగతనిజజరదంగయప్పి

బాలభానుప్రభాజాలభాసి యగుచు

నుండఁ బద్మాననమునఁ గూర్చున్నవాఁడు.

182

వ. ఇట్టినిశ్చలత్వంబు భూతసంజాతవికారప్రకారంబు గాదు
గదా సర్వసుపర్వగణసమాశ్రయం బైన తుషారధరాధర
శిఖర ప్రాంతకాంతారాంతరంబున భూతంబులు చొరం
జాలునే యెట్లయినం బిశాజోన్మాద మద విదారణచణ
మంత్రప్రవణులయిన వైద్యులం దెచ్చి వీనివికారంబు
డిందం జేయుదము మఱియును.

ఉ. కొందల మంద సందడిగఁ

గూఁత లిడున్ మఱి యిత్తైఱంగునన్

సందెజవంబు నేమమునఁ

జల్పునె యొండుగవంబు లైన? నీ

చందము చూడ బాఁవనవి

సాసము వీనిని సోఁకఁబోలు ము

న్నందతిలోన నెక్కు డని

యందురు పోడిలు నేలవేలుపుల్. 184

క. దయ్యములకు నొడయండవు

కుయ్యడ ముచ్చులను మన్నిగొనఁ జొచ్చితి వీ

వియ్యడవిలోన బాఁవన

దయ్యమ మము నెమ్మిఁ బనుపు దండము నీకున్. 185

గ. అని పల్కు వారలపల్కులు రామనామామృతసంపూరి

తాంతరంగుండై బాహ్యలోకంబు మఱచి పరమానందంబున నున్న యతనికర్ణంబులం జొరకయున్న దుఃఖతులై మరల నిట్లనిరి.

186

సీ. ఈమానమున ఫల మేమి గామించితి

మించి స్వర్గంబు గాంక్షించినావో

యెట్టిదియో స్వర్గ మెఱుంగుదువే దాని

నెఱిగి గాంచి నీ కెవ్వఁ డెఱుంగఁ జెప్పె

గాలాంతరసుఖంబు గామించి యీయున్న

భోగనంపద వీటిఁబుచ్చు దగునె

యాఁకటి కొద్దవిన యన్నంబు మెనవక

విడిచి భిక్షు నేఁగుపెట్టి గలఁడె

తే. జపము లెచట నీ వెచ్చట స్వర్గ మెచట

దురితపరులకుఁ ద్రిదివంబు దుర్లభంబు

కదిసి దుర్మార్గరతుల సత్కర్మతతియుఁ

జాటిభువి నిడుబీజముల్ సమమ కావె.

187

తే. తనదుకులవర్తనమునకుఁ దగనిధర్మ

మాచరించుచు నుండు నరాధమునకుఁ

దత్త్రియులు నిష్ఫలతఁ జెందుఁ దన్తలోహ

కాండనంగత మగు జలకణముఁ బోలి.

188

క. ధర్మ సనుచితకర్మచో

స్వర్గమున నరులు స్వర్గముం జెందుదురే

వరిగింజల గోధూమాం

గురవితతి సముద్భవం బగునే యెందైనన్.

189

తే. నియతకర్మంబు లొనరించి నీచతముఁడు

స్వర్గసౌఖ్యంబు గాంచుట నందియంబు

చేరి మదగంధబంధురసింధురంబు

సూచిరంధ్రాంతరంబునఁ జొచ్చి చనునె.

190

వ. కావున నీవృథాప్రయాసంబున ఫలం జేమి గలదు
వల్లలాజినంబులు గట్టి నిరాహారండ్లవై శీతవాతద్యోత
మశకమక్షికాదీబాధితుండే వగుచు దుష్టమృగాక్షీరం
బయిన యివ్వనంబున నవయనేల యూరక యింటికిం
జనుదెంచి యథేష్ఠితభోగంబు లనుభవింపుము చోరధర్మ
నిర్మాణప్రప్త వగు నీవీకప్తంబునం జెందుటగారణంబుగాఁ
జోరపీరు లగువుళిందు లందఱు నిరాశ్రయభావంబునఁ
గుందుచుండుదు రని పెక్కుతెఱంగుల నతని బోధించు
క్రించుచెంచులం గనుంగొని యందు దేశకాలవిభావజ్ఞుం
డును మహాప్రాజ్ఞుండును నగు నొక్కజరచ్ఛబరుండు
వారల కిట్లనియె.

191

ఆ. మీరు వచ్చుటయును మీ రనుపలుకులు

నీతఁ డెఱుంగఁ డిప్పు డించుకయును

సంగహీనవృత్తి శమదమనంపత్తి

యెనఁగఁ దపము సల్పు చున్నవాఁడు.

192

తే. వదలె నై హికసుఖము సర్వంబు నితఁడు
వెలి మఱచె దేవతాధ్యానవిలసనమున
సురలనై నను గనుదేటి చూడఁ డింక
మాట లాడునె మనతోడ మాన మెడలి.

193

ఉ. ఈతఁడు ధర్మవర్మితన

మిథగురుప్రవరోద్భవవి
ఖ్యాతమనూత మోదయద
ఖర్వమహామహాసీయగాతుఁడై
శ్రీతరుణీమణీరమణుఁ
జిత సరోరుహపీఠి నిల్చి ని

రూతరజన మన ముఁడు

దూరితకాముఁడు నయ్యెఁ గంటిరే. 194

వ. దూరితకర్మసముద్భవంబు లగుభోగంబులు పెద్దగాలం
టనుభవించివిరక్తుండయ్యె వై రాగ్యవంతుండు ముక్తుండు
నగు నితనికతంబున మనకులంబు పవిత్రం బయ్యె నితఁ
డిట్లు తపంబునేయుఁ గాక నిర్బంధింపవలవ వీనియమం
బున కంతరాయంబు సల్పినఁ బ్రత్యవాయ మగు మర
లుం డని తెల్పిన వారలును బశ్చాత్తాపంబునఁ దమ్మును
దమకులంబును విడిచుకొని మఱింపుచుఁ గ్రమ్మఱి
శివనివాసంబులకు సరిగి రని చెప్పి సూతుఁ డిట్లనియె.

శే. అడరి బడబొగ్గి నదులయు బృడఁచునట్లు
 పాతకవ్రాతముల డిందు పఱచుచుండు
 నెట్టిమంత్రంబులును సాటియే ధరిత్రి
 రామనామమహామంత్రరాజమునకు. 196

వ. పరబ్రహ్మవాచకం బయిన రామనామంబు స్మరణమా
 త్రంబునఁ బాతకజనంబుల పాతకసంఘాతంబులవలనఁ
 దరియింపంజేయు నిందులకుం బుళిందుండ ప్రమాణం
 బంతియ కా దీయర్థంబు దెలుపు నొక్కయితిహాసంబు
 గలదు వివరించెద వినుండు. 197

క. రామార్పితమానసులై
 రామకథామృతము గోలురసికులు ధన్యుల్
 రామకథ చెవులఁ జేర్పని
 యామర్త్యనిజని నిరర్థ మగు మర్త్యమునకా. 198

మ. సకలామ్నాయపురాణపారగుఁడు ని
 ష్ఠాశాలి విద్యజ్ఞన
 ప్రకరానందకరుండు సత్యవచన
 ప్రాగల్భ్యసంపన్నుఁ డ
 త్యకలంకుండు జితేంద్రియుండు కరుణా
 యతైకచిత్తుండు నై
 యొకవిప్రుఁ జొకయూర నుండు సుకృత్తో
 మృక్తిం బ్రవర్తిల్లుచున్. 189

తే. అతఁడు కాశీపురంబున కరుగఁ దలఁచి
 యగణితం బైన స్వాపతేయంబుఁ గొనుచుఁ
 జనియె నిశ్చేయసాపేక్ష కొనలుసాగ
 ధర్మకర్మాభినిరతుఁ డై డాఁతఁబట్టి. 200

వ. ఇ ట్లొక్కరుండునుం జనిచని యమ్మాళ్లమధ్యంబున
 నొక్కయెడ. 201

సీ . మరుతూపులో యివి మరుతూపు లగునేని
 విగతరణోద్యోతి వెలయు తెట్లు
 జక్కవలో యివి జక్కవ లగునేని
 యభు కొంది యెగయక నిలుచు తెట్లు
 శశిబింబమో యిది శశిబింబ మగునేని
 నిష్కళంకస్ఫూర్తి నెగడు తెట్లు
 పులిసస్థలమో యిది పులిసస్థలం బేని
 నిష్ప్రవాహతటాప్తి నెఱయు తెట్లు

తే. లనఁగఁ గన్నులు చన్నులు నాననంబు
 కటిభరంబును దనరారఁ గాఁతుతోడి
 పొలయలుక నేఁగురతిఁ జోలు పొలఁతి నొకతెఁ
 గనియెఁ గిసలయసుకుమారగాత్రి సతఁడు. 202

వ. అదియును. 203

చ. యువజనమౌక్తికైర్మథన
 యుక్తికే. ప్లాడిగ నూలు భావసం.

భవునికిలీముఖంబు లనఁ

బాటిలి చూపులు రత్న కుండల

ప్రవిమలశాణపాళికల

పై నొరయ ప్పణిహారదీధతుల్

రవికిరణాచ్ఛదీప్తి కిఁ ది

రంబుగ మాతృలయ స్మేలంగుచున్. 204

చ. అవయవమంజులత్వమును

హరిసువర్ణసవర్ణ మూర్తియు

న్నవనవయావనోన్నతియు

నాకమ్మగాఢుల కై నఁ గోరికల్

దవులఁగఁజేయు నయ్యువిద

దారసిలె న్వులఁ జిక్కి జక్కవల్

మివులఁ బెనంగులీలఁ జను

మిట్టలఁ గంచెల పిక్కటిల్లఁగన్. 205

ఉ. వేణి కటి న్నటింప నర

విందదళోదరసోదరప్రభం

బాణులు చెంగలింపఁ బద

పల్లవరక్తిమ సాంధ్యరక్తిమన్

గోణి యొనర్ప నొక్కమ్మను

గీతము పాడుచు సంసపీతిపై

వీణియఁ జేర్చి వచ్చు నలి

వేణి గనుంగొని మోహితాత్ముడై . 206

తే. ఇట్లు మోహించి విప్పుఁ డయ్యింతితోడి

సరససల్లాపసాభాగ్యగరిమఁ గూడి

నడువ నుత్సుకుఁ డయ్యె నుందరులఁ గాంచి

యెట్టివారును మది నిగ్రహింపఁగలరె. 207

వ. కొన్ని యడుగులు నడచి యప్పడంతి కిట్లనియె. 208

ఉ. ఇందునిభాస్య యెచ్చటికి

నేగెద వెందులనుండి రాక నీ

యందముఁ జూచి నాతనువు

నర్థముఁ బ్రాణములుం గృతార్థతం

జెందె నశేషరాజ్యకమ

చెందినచందము నొందె డెంద మా

నందరసార్ద్రతం బరగె

నాఁటె మనోజునిశాతబాణముల్. 209

సీ. నీదరహాసకాంతికి సాటిగాక చం

ద్రుక మంచుపేరికన్నీరు నించు

నీదంతరుచిఁ బోల నెఱి వజ్రములు శాణ

కషణవేదన నొంది గరిమఁ దొరఁగు

నీలోచనయుగంబుఁ బోలఁ జకోరికల్

దరిసి వెన్నెలఁ గోలి తపమునల్పు

నీ రదచ్చదదీప్తిఁ గోరి బింబంబు న
ద్వీజరాజు ననిశంబుఁ దృప్తి నూన్పు

తే. నీయలసయానదశ పూన నేర్పులేక
సమదకుంభంద్రాడింభంబు లమితలజ్జఁ
దూలి కేళీకళావ్యాజ దోహలమున
ధూళి యుద్ధూళనముసేయుఁ దోయజాక్షి. 210

క. మరుఁ డోర్వఁడు పికవాణీ
నిరతము నను మనువు నీలనీరదవేణీ
కరుణఁ గను మరుణశాణీ
పారి నీడగు నాజ్ఞఁ గడవఁ బులినశ్రోణీ. 211

వ. అనిన నవ్వనిత తీర్థయాత్రాప్రసంగవశంబున వచ్చితి
పారణాసికి నరిగడ నని చెప్పి యళని కీ ట్లనియె. 212

చ. సతతనిసర్గభీరువులు

సారసగంధులు దారు సాధుసం
గతిఁ జని రేని భీతిలరు

కాంతలు శీలగుణాదిరక్షణ
స్థితి విలసిల్లఁగావలయు

శీలవిహీనతఁ గుండునట్టె య
య్యతివలు సేయుపుణ్యము ని

రథ మగున్ ధరణీసురోత్తమః. 213

సీ. జారులు చోరులు నారుల నర్థంబు

హరియింపఁ దలఁపుడు రట్లు గాన
జారచోరులతోడ సహవాస మొప్పదు

మిముబోంట్లసంగతి మెలఁగఁ జన్నె
నీపల్కుపల్కులనెఱి చూడ నీయందు

జారత్వవిస్ఫూర్తి సహజ మయ్యె
నైరాగ్యయుతుడ నై వారణాసికిఁ జను
వాడ వింతులమీఁద వాంఛ దగునె

తే. జారులకు దూషకులకును జోరులకును

ధరణి నబ్బదు తీర్థయాత్రాఫలంబు
కృపణు దీను వ్రోతస్థునిఁ గృశుని నైన
మరుఁడు బాధించుఁబో యింక మాట లేల.

214

తే. వనము నేకాంతగతియొ జవ్వనము ధనము

తొలుత మదహేతువులు దల్లితోడ నైనఁ
దోడఁబుట్టువుతోఁ గూతుతోడ నైన
నెనసి యేకాంతమున వసియింపఁ దగదు.

215

తే. ఇందియంబులు విద్వాంసునేనిఁ గుంచు

నవియుఁ గడు బలవంతంబు లగుటఁజేసి
యంగనాసుఖ మణుమాత్ర మై పొసంగు
నదియు నిహపరమలభీతి నాచహించు.

216

తే. వేశ్య హరియించు నెఱిమించు విత్త సమితి
దాసి వోకార్చు ఘనతపోధనసమృద్ధి
విధవ యాయువు సిరియును వీటిఁబుచ్చు
సన్యరామ యాయన్నియు నపహరించు. 217

క. జారునకుం బరలోకము
దూరం బగు ధనము వొలియు దుఃఖము లొదవున్
జారుం డపూజ్యవృత్తికిఁ
గారణ మగుఁ దచ్చరితము గాల్పనె విప్ర). 218

సీ. జారుని భూపతి గాఱియ నొందించు
జారుని నిందించు జనము దినము
క్షణికసుఖంబై న జారత్వమున మన
కిరుపురకును ఫల మేమి గలుగు
నైహికసౌఖ్యంబు లాసించెడేనియుఁ
బరలోకమఖియైనఁ బరిహరింపు
మఱు బరలోకసుఖాధరమతివేని
యైహికసుఖములదూస మాను

తే. మీవు చంచలమతివి మహీసుపర్య
వృత్తము లొనరించుచును బతివృత్తలలోన
ఖ్యాతి గాంచితి విప్రవంశాభిజాత
నేను ని న్నెట్లు వరియింతు నెఱుంగఁ జెప్పుమ. 219

స. అనిన విని విప్రుం డిట్లనియె నోమానిని నీ వనినయట్లు
 క్షణమాత్రప్రవర్తనంబునఁ బ్రత్యవాయంబు సంఘ
 టిల్లుఁ బరలోకవిరోధి యగు నిది యథార్థంబు యిదియె
 వివాహపూర్వకం బయ్యెనేని మనకీదృఢకు నిర్భయనిరతి
 శయానందంబు సెండు నీయాశయంబును నిదియ కదా
 యని ఫల్కి యావజ్జీవంబునుఁ గూడి యుండుటకు
 సమయంబుచేసి యొడంబుజిచి విధ్యుక్తంబుగాఁ బాణిగ్ర
 హణం బాచరించి దానిం గూడి గురతకేళీలోలుం డై
 తత్సాకాన్నంబు భుజించుచు నధమజనుండు నిధిఁ
 గన్న చందంబున నానందసందోహనిమగ్న మానసుండై
 యుండె నిట్లు. 220

తే. అదియు నతఁడును దంపతు లగుచుఁ బ్రేమ
 లిరువురకు నొక్కచందమై యింపునింపఁ
 గూడి క్రీడించుచును జని వేడు కలరఁ
 గాణిఁ జేరిరి ధనధాన్యకలితు లగుచు. 221

ఆ. అవ్యధమునఁ జేరి యతఁ డింతియును దాన్లు
 నుల్ల మలత నొక్కయిల్లు గట్టి
 యందు నధివసించి యుష్మదానముచేసె
 వారణాసిఁ గాళివాసులకును. 222

తే. యతులకును మౌనివరులకు నతిథులకును
 వ్రతపరాధులకుఁ ధీర్ఘవాసులకును

నతులభక్తిః జతుర్విధాహార మిడుచుఁ

గాఁపురముచేసె నక్కాళికాపురమును.

223

మ. అమితస్వర్ణసవరసూపరుచి యా

హం సిద్ధసిద్ధార్థక

ర్దమసంమిశ్రితపాడబవ్రతతి యా

రా ధామతామోదవి

భృమసంభావితశాకసాఖ్యము భలీ

రంజిల్లు హైయంగవీ

నముసాం పేమన నంచు మెక్కుదురు కాం

త న్మెచ్చుచుక భూసురుల్.

224

మ. కలమాన్నంబును గోనసీకడలికా

ఖరూరమాకండన

త్సలముల్ తేనియ జున్న పానకములుం

బచ్చళ్లు నొబ్బటనుం

బులగంబు న్నడియంబు లప్పడములుక

బూరెల్ రసావర్ణుఁ జ

క్కిలముల్ వెట్టంగ మెక్కి భూమివిబుధుల్

గీర్తింతు రత్తొయ్యలిన్.

225

మ. తగ వేటొక్కనియింట నోదనమ *యే

తత్సామగాయంబు మె

* శేడఫలిభాష — ఏతత్సామగాయం వాస్తే” (నాస్తిశబ్దము గ్రాహ్యము.)

చ్చుగ నివ్వపునియింటిభోజనము *తే
 జోహా *ప్రణంతంచయున్
 సాగసుల్మిఱ నీయదశ్వమేధ యని యం
 చున్ వేదభాషావిశే
 షగతిన్ భూమిసురవ్రజంబు రసనా
 చాపల్య మేపారగన్.

226

ఆ. ఇట్లు తృప్తి నొంది హృదయంబు లలరార
 దానిపాకచతురతామహిమయు
 సతనిశ్రద్ధ తాల్మి యనుకంపయును నెంచి
 పొగడు నన్వహంబు బుధజనంబు.

227

వ. ఇవ్విధంబున వార లతిథిసపర్య యొనరించుచుఁ బ్రసిద్ధు
 లై యన్యోన్యమున కిం బ్రవర్తిల్లుచుఁ గాశీపురంబునం
 గాపురంబునేయుచు నుండి రిట్లు పెద్దగాలం బరిగిన
 యనంతరంబ యతండు దానివేషభాషావిశేషంబులవల
 నను మజ్జనభోజనాలంకారాదికర్మంబులవలనను రతివ్యవ
 హారకథాకథనంబులవలనను విప్రకులోచితవృత్తంబు
 లేకుండు టరసి పందియంబు నొందుచుఁ జింతాకాం
 తుండై యొక్కనాఁ డేకాంతంబున దానితో నిట్లనియె. 228

* “తేజోవాఱజ్యం” (అజ్యము) * “ప్రణంతంచ పపురించ” (పప్పు) * “యద
 శ్వమేధ స్పృశ్యైశ్చ” (సమృద్ధి)

ఉ. నుండరి నీదువర్తనముఁ

జూచిన బ్రాహ్మణజాతిధర్మ మే
చందమునందు లే దిపుడు

నందియ మేల నిజంబు దెల్పు మీ
వెందుల నుందు ముందు కుల

మెయ్యది నీతలిదండు) లేగతిం
జెందిరి జాతి దాచినను

చెయ్యలు డాగునె మాట లేటికి. 229

తే. ఎలయుచెయువులచే గులం బెఱుంగఁ బాడి

తెలియ నగు శీలమున జన్మవిలసనంబు

భాషణంబుల విద్య యోర్పాటు నొండు

రూపమునఁ దెల్ల మగుచుండు రుచిరమహిమ. 230

తే. అనుడు నధియును విప్రకులాభిజాతఁ

గా నని యథార్థముగఁ బల్కు గని యతండు

వేడి నిట్టూర్పు నిగుడించి విష్ణుబోయి

పోయి యవ్విధ మెఱిగించె భూసురులకు. 231

శా. ఆకాశీపురవాసు లందఱును ము

న్నాదుష్టజాత్యంగనా

పాకాన్నంబు భుజించుచుండుటను ద

త్వాపిష్యదుర్భాషితృ

బాకర్ణించి తదీయచర్యకు నితాం

తాశ్చర్యముం జెంది హా

హాకారం బొనరించుచుం బలికి రి

ట్లనోన్యముక్ దీనతన్.

232

సీ. కలుగు జాతిభ్రంశకరముఖ్యబహుళదో

షములు పరాన్నభక్షణముకతనఁ

గులశీల యెఱుంగక కుడూచు నన్నమకంటె

గరళమాంసాదిభక్షణము లెన్న

యన్యపాకము మాని యాత్మపాకాన్నంబ

భుజించువారలు పూజ్యతములు

మిగులఁ బరాన్నంబు మెనపువారలకును

గామాంధులకుఁ బుణ్యగతులు గలవే

తే. యహహ శ్రీకాళి యెచటఁ బరాన్న మెచట

బ్రాహ్మణాధముఁ డెచ్చట బవసి యెల్లఁ

మాల మనబుద్ధి బూరేలపాలుచేసి

యెఱుంగక భుజించితిమిగదా యిన్ని నాళ్లు.

233

తే. వీడు మదనాగ్నిఁ జెడియెఁ గ్రొవ్వొడి దటిగి

మనము జతరాగ్నిఁ జెడితి మిమ్మాయ దెలియ

కేమి నేయుదు మెచటికి నేగువార

మియ్యమునకు నిష్క్రమి యెందు గలదు.

234

క. భోజననియమస్థితిచే

రాజిలుభూదేవుఁ డిహపరసుఖాఘ్యఁ డగున్

భోజనము పరీక్షించిన

యోజ వధూజనపరీక్షయుం జేయఁదగున్.

235

మ. అని కాశీనగరాధివాసు లగు వే

దాంతార్థవేదుల్ తపో

ధనులున్ శోత్రియులున్ యతుల్ వ్రతపరుల్

ధర్మిషులున్ శాస్త్రవి

జ్ఞులున్ మానులు బ్రహ్మచారులును ధ్వు

స్తారవ్యథం గుంది యొ

య్యనఁ దత్పాపము వాయఁజేయుటకుఁ బ్రా

యశ్చిత్త మర్థించుచున్.

236

తే. అచట శమదమసంపన్నుఁ డైన యొక్క

యతివరునిఁ జేరి వందనం బాచరించి

స్వామి యిది యొక్కపాపంబు సంభవించె

దెలియ వినుఁ డని యిట్లని పలికి రపుడు.

237

సీ. శోపట్టనమున మహీసురాధముఁ డొక్కఁ

డతిథిపూజారతి నన్నదాన

మొనరించుచుండ మీరును మేము వానింట

నెప్పుడు భుజియితు మెఱుకమాలి

యాతనియాలు బ్రాహ్మణి గాదు సరసాన్న
 మారగింపఁగఁ బెట్టె నదియు మనకుఁ
 గుడిచినయన్న మప్పడ జీర్ణ మగుఁ బాప
 వితతి యంతంతకు వృద్ధిఁ బొందుఁ

తే. గలుగు నొకపరి చేసిన కలుషమునకుఁ
 బ్రాచితము దుష్కులాంగనాపాకశాక
 పూపసూపాన్న సంతతభుక్తిఁ జొక్కు
 మనయఘమునకు నిష్క్రుతి యొనరఁగలదె. 238

క. సీచతరకర్మకరణత
 నాచారవివర్జనమున నాలస్యమునకా
 సీచాన్న భోజనంబున
 నేచియుఁ జెడు భూసురుండు మృత్యువుపాలై. 239

ఆ. అఘవిశిష్ట మగుపరాన్నంబు భుజియింపఁ
 గలుషపరులకై నఁ గా దనంగ
 ప్రతతపోజపోపవాసాదినిర్మల
 ధర్మకర్మలకును దగునె తిసఁగ. 240

మ. అని పల్క నిస్సని యమ్మహోమహూఁడు హః
 హో యంచు నాదుష్టభా
 మిని రావింఛి యచంచలప్రతిభ నో
 ఖివాక్షి నీ వేకులర్

బున జన్మించితి శీల మేకరణి నీ

భూమీసురుం డేవిధం

బున నిజ్జేరే నిజంబు దెల్పు మన న

ప్పుబోడి తా నిట్లనున్.

241

తే. తగనికార్యంబు సేయంగఁ దగదు బుధుఁడు

మొదల చేయకమానిన నదియె లెస్స

పూని యజ్ఞానమతిఁ జేసెనేని మరల

నది పరీక్ష యొనర్చు టనర్హ మండు).

242

తే. నన్ను నవ్వొప్పుఁ డొకకాననంబులోనఁ

గాంచి కామించి నను మించఁ గలసిమెలసి

యంత నాచేతిపక్కాన్న మారగించె

నిపుడు నాజాతిఁ దడవిన నేమి గలదు.

243

నీ. ఈద్విజాధము నన్ను నిట్లు దంపతులుగా

దైవంబు గూర్చె నింతయు నిజంబు

రతికాంక్ష సేయుదు రతివలు గావున

రతిఁ జొక్కుతనకు దుష్కృతము గలదె

సదమలద్విజజాతిసంజాతఁ గాను నే

నితఁడు మత్సంగతిఁ బతితుఁ డయ్యెఁ

గదిసి తదన్న భక్షణమున వారణా

సీవిప్పు లందఱుఁ జేడిరి పిదపఁ

తే. దాఁ జెడుటగాక జాతి కంతకు నితండు
 చేటు గావించె నిం కేమి చెప్పఁ గలదు
 మనకు నెవ్విధి నింకఁ బావనత గలుగు
 నవ్విధానంబు గావింపు మనఘచరిత.

244

వ. అని పల్కిన విని దానిదుర్జాతినంజాతఁగాఁ దెలిసి యతం
 డు చింతించుచున్న సమయంబున.

245

సీ. కాశ్య పాత్రి వసిష్ఠ గాఢేయ గౌతమ
 జమదగ్ని వృద్ధగౌతమ పులస్త్య
 శక్తి గాలవ పరాశర రోమ శాగస్త్య
 కపిల భారద్వాజ కణ్వ పులహ
 గార్గ్య విదర్భ మార్కండేయ దేవల
 నారద పర్వత ఊరపాణి
 శృంగి మేఘాతిథి బృహదగ్ని సంవత్సర
 కశ్యప వ్యాస మంకణ శమీక

తే. విజయ రుచిక విభాండక శ్వేతకేతు
 గౌరముఖ ధౌమ్యజై మిని మారకాది
 మునులు మణికర్ణికాతీర్థమున మునిగి
 యందు మాధ్యాహ్నికక్రియ లాచరించి.

246

క. తత్తటి నిలువఁగ వారిం
 దత్తః పుష్కర జేర్చ నేగి లద్భాదివిజౌ

చిత్తములు గలఁగఁ బ్రాయ

శ్చిత్తం బర్థించి ప్రణతిసేయుచు భక్తిఁ. 247

వ. తద్వృత్తాంతం బాద్యంతంబు వివరించి యిట్లనిరి. 248

చ. సతతము వాక్తనూహృదయ

సంజనితాఘనిదాఘ మాట ని

ష్కృతి యొనరింపఁగావలయుఁ

జేరి విచక్షణుఁ డంతఁ బాయు దు

ష్కృతతతి దాన ముక్తి యగు

సిద్ధము గావున నార్యవర్యస

మృతమునఁ గర్మ మారసి గ్ర

మంబున నిష్కృతిసేయ నొప్పగుఁ. 249

ఆ. పాపరహితుఁడై న నోపిక నిష్కృతి

కాయశుద్ధికొఱకుఁ జేయవలయు

ననిన దురితచరితుఁ డనయంబు చా నది

సేయకున్న నెట్లు చెందు శుద్ధి.

250

సీ. అజ తురంగమ మృగ గజ మహిషాదిక

ఖరవధల్ సంకలీకరణ మయ్యె

మలినీకరణ మయ్యె మద్యపానంబును

నండజ కీమి కీటకాదివధలు

వాణిజ్య శూద్రసేవా దుష్టమిత్రత

లట యపాత్రీకరణాఖ్యుఁ బరఁగు

పుష్పేధునము దుష్టభోజనాదికము జా
తిభ్రంశకర మనఁ దేజరిల్లు

తే. నన్యదురితంబులు ప్రక్షీర్ణకాఖ్యఁ దనరుఁ
దగ రహస్యప్రకాశకృతంబు లగుచు
వలులు నీరీతిఁ బాతకావళికి నెల్లఁ
గలదు నిష్కృతి దుష్కృతకర్మలకును. 251

వ. కావున జాతిభ్రష్టుం డగు నీకష్టవిపురీనింటఁ గుడిచిన
దురితంబువలన మమ్ము నందఱ నుద్ధరింప మీర కాని
యెందు శరణుంబు లే దని ప్రార్థించుటయు నఖిలప్రా
యశ్చిత్తవిధిజ్ఞు లయ్యు నమ్మహామును లప్పాపంబు
వాప నుపాయంబు గానక చింతించునవసరంబున నందు
నొక్క మునీందుగిండు తత్సభామధ్యంబున లేచి యంద
ఱు విన నిట్లనియె. 252

శా. ప్రాయశ్చిత్తముఁ జెప్పెదన్ వినుడు పా
పస్తామనిష్టారకో
పాయం బైనది తన్మహామహిమ చె
ప్పం జిహ్వా మెట్లన్నఁ గా
యానానంబును విత్తహానియును లే
కామూర్ఖయవాగ్దీత
స్థాయంబై భవముక్తిఁ బొట్టు నది సం
భావ్యంబు మర్త్యాధికిన్. 253

మ. తతి శ్రీశబ్దము చెంత, నొక్క జయ శ

బస్ఫూర్తిచెంతన్, జయ

ద్వితయాంతంబున రామనామ మతిభ

క్తిం గూర్చి య క్లేకవిం

శతివారంబు జపంబుసేయఁదగు ని

ష్ఠం దత్త్రియాభ్యాసికిన్

క్షీతి గీర్వాణ వధించుపాపమును బ్ర

క్షీణం బగున్ గ్రీక్కునన్.

254

ఆ. దురితకర్మవితతి నిరసించుశక్తి శ్రీ

రామచంద్రదివ్యనామమునకు

నెంతగలుగు నవని నంతపాపము సేయఁ

గలఁడె యెట్టిదురితకర్మ డైన.

255

ఆ. అఖిలకలుషములను హరియించు హరినామ

మునకు శక్తి యెక్కుఁ డనుచుఁగాడె

యపని విబుధవర్యు లతిరేకభీతి ని

ష్కృతులు వేఱవేఱఁ జెప్ప రెలమి.

256

సీ. బ్రహ్మహత్యామద్యపానగుర్వంగనా

గమనువర్ణస్తేయకము అనంగఁ

గలుగుమహాపాతకముల దురన్నభో

జనదుష్ప్రతిగహజారకర్మ

పై శున్యచోరతాప్రముఖోపపాతక
 ప్రతతుల నడచు శ్రీరామనామ
 మదియునుగాక శుకాదిసన్మనులును
 యతులుఁ గ్రతుక్రియారతులు నశుల

తే. ధర్మకర్మలు నొనరించు కర్మములకుఁ
 దుదిఁ బ్రమాదంబుచే లోప మొదవెనేని
 కీర్తి వెలయంగ నది హరికీర్తనంబు
 కతనఁ బరిపూర్ణ మగు నని శ్రుతులు వలుకు. 257

తే. అన్వయభ్రష్టలకును దుష్టాత్మలకును
 వ్రాత్యులకును సదాచారవర్జితులకు
 ఖిలులకు సగమ్యకామినీకాముకులకు
 శరణ మగు రామనామసంస్మరణ మవని. 258

తే. ఎట్టిదుర్మార్గవర్తనునేని పూని
 పాపములఁ బాపి వైకుంఠవదముఁ జేర్చు
 సఖిలమునిముఖ్యులకుఁ బరమాస్పదంబు
 మహిత మగు రామనామాఖ్యమనుజవంబు. 259

క. రేయిటిపాపము రేయిటఁ
 బాయంగాఁ జేయుఁ బగటిపాపము పగటిం
 బాయంగాఁ జేయు నెపుడున్
 శ్రీయుత మగు రామజపము సిద్ధముసుండి. 260

వ. అని పలికి యంత.

261

ఉ. అమ్ముని యమ్మహీసురున

కమ్మదిరాక్షికి రామనామమం

త్ర మ్ముపదేశ మిచ్చి సత

తంబుఁ దదన్నముఁ దిన్నవిప్రవ

ర్గమ్ములఁ జేరఁ జీతీ యను

కంప దలిర్పఁగ నిమ్మనూత్తమం

బిమ్ముల మీరు నిట్ల పతి

యింపుఁడు పాపము దీటు మీ కనన్. 262

తే. కొందఱు శిరంబు లూఁచుచుఁ గొందఱిది య

సంగతం బని నవ్వించు సంశయింప

నమితవిత్తవ్యయప్రియాసములఁ గాని

కా దనుచుఁ గొందఱెంతయుఁ గలఁకఁబడఁగ.

263

వ. అయ్యవసరంబున.

264

సీ. నీలోత్పలచ్ఛాయ నేలు మేలునఁ జెన్ను

మీఱు నీలపుడలుమేనితోడఁ

గర్జాంతవిశ్రాంతకాంతంబు లై తెలి

దభుకొత్తుపద్మనేత్రములతోడ

సంపూర్ణపూర్ణి మాసాంద్రీచంద్రప్రభ

గ్రమ్మ నిమ్మగు మోముఁదమ్మితోడ

సాదామనీదామసదామనై ఖరి

డంబై సకనకాంబరంబుతోడ

తే. కరతలాంచితశంఖచక్రములతోడఁ

గొస్తుభాలంకృతోరువక్షంబుతోడఁ

దేజుగల పాఁపమేపరి తేజి నెక్కి

యెలమిఁ బ్రత్యక్షమయ్యె లక్ష్మీశ్వరుండు.

265

చ. సునియతభక్తియుక్తి బల

సూదనముఖ్యసువర్వకోటియున్

సనకసనందనప్రముఖ

సన్మనులుం గపిలాదియోగులుం

దను వినుతింప భూషణవి

తానవిభావిభవాభిశోభియై

వనరుహలోచనుండు భగ

వంతుఁ డనంతుఁడు చెంత నిల్చినన్. 266

వ. ఇట్లావిర్భవించిన చతుర్భుజం గాంచి సాష్టాంగప్రణామం

బు లాచరించి యమ్ముసీందుర్లు పులకాంచితాంగులును

నానందజలప్లుతాక్షులు నై యద్దేవుని ట్లని స్తుతియించిరి. 267

భుజం. యమిస్తోమసన్మానసారామ్యచైత్రా

య మిత్రక్షపానాయకామేయనేత్రా

య మేశాయ ధాధాధరాభాయ తుభ్యం

నమః శ్చర్వలోకైకనాథాయ విష్ణో.

268

క. తగ జలచర సూకర నర

మృగ వామన పరశురామ మిహిరకుల బలా
ద్యగణితరూపంబుల నీ
జగములఁ బాలింతు వీవు జగదాధిభ్య.

269

నిరోష్ఠ్యకందగచ్ఛితమణిగణనికరము.

జనిలయరహిత యజనరత

జనరంజన జలజనయన శరనిధిశయనా

కనకనయనహర ఖరతర

హసనా యనఘ కరివరద యజర హరసఖా.

270

(గోమూర్తికాబంధము.)

క. కరివరద దివిజరత్న

దర వనధరధామగాత్ర దరచక్రికరా

గిరిభరణ దితిజశిత్ర

పర దినకరసోమనేత్ర పరచక్రహరా.

271

తే. శంఖచక్రిగదాఖడ్గశారహస్త

పూరుషోత్తమ మముఁ గరుణారసార్ద్ర

దృష్టి వీక్షించి రక్షింపు దేవదేవ

యిదే నమస్కృతు లొనరింతు మిందఱమును.

272

మ. అని కీర్తింపఁగ నంత నాహరి యనం

తాదిత్యసంకాశుఁ డి

ట్లను శేషాదిరసాతలేశ్వరులు పృ
 హ్లాదాద్విదైత్యుల్ సనం
 దనముఖ్యర్థులు శక్తిముఖ్యసురబృం
 దంబుల్ పృజానాథము
 ఖ్యనిలింపేంద్రులు సావధానమతి నా
 కర్ణింపుడా చెప్పెదన్.

273

తే. రామనామంబు తారకబ్రహ్మసంజ్ఞఁ
 బరగుఁ దన్మహిమంబు శంకరుఁ డెఱుంగు
 నమ్మహాదేవునామ మహత్త్వ మర్థి
 నే నెఱుంగుదు వేటొక్కఁ డెఱుంగఁదరమె.

274

తే. విమలమృతితోడ రామనామము జపింప
 వలయు వెండియు జపియింపవలయు నదియ
 ప్రిణవపూర్వకముగ దానిఁ బఠననేయ
 వేదములు సాంగఫలమిచ్చు విపులకును.

275

క. తులలేనిసిద్ధులు వఱలుం
 గలుపంబులు దొలఁగు గర్వకై తపమాయా
 కలితేర్హ్యావిముఖత ని
 శ్చలరామజపంబు సల్పు నద్దన్యులకున్.

276

తరళ. తొలుత మత్పదభక్తుడై శివదూషణం బొనరింప నే
 నలరి ముక్తి యొసంగ వానికి నర్థి మత్పదనేవ దా

నలఁతి గాదు ప్రశస్తవస్తువు లైన నిచ్చెద నుర్వి ని
ముల నదూషకుఁ డైనవానికి ముక్తిమార్గము చేకుఱుక.

తే. వరుసఁ బక్షికులంబులో వాయసంబు

ప్రాధి నలుకాలిజీవుల రాసభంబు

యతులలోపలఁ గ్రోధియు నధము లవని

నిందకుఁడు సర్వచండాలుఁ డెందునైన.

278

క. శివనామము మన్నామము

భవతారణకారణములు పంచజనునకుక

భవి విష్ణుఁడే శివుం డగు

శివుఁడే విష్ణుండు మానిశేఖరులారా.

279

క. ననుఁ గొల్చుచు హరు నిందిం

చునతండును హరునిఁ గొల్చుచు న్నను దూషిం

చునతండు నిరయవాసతఁ

గను ఖరకరశిశిరకరులు గలయందాఁకక.

280

వ. వెండియు హరిహరుల దూషించువారలపుణ్యం బంత

యు బలిం జేరు నబ్బలిదైత్యున్ బంధించునప్పడువాని

తో నిట్లంటి.

281

సీ. మురహర పురహర గురుతరదూషణం

బులు సల్పవారలపుణ్యఫలము

సీచసేవయును వాణిజ్యంబు సలుపుచు

యాయజ్ఞాకులు సేయు యాగఫలము

వేదోక్తమార్గంబు విడిచి వేటొకదారిఁ

గర్మం బొనర్చు తద్ధర్మఫలము

శ్రద్ధావిహీనతఁ జలుపుదానజపాది

సకలకర్మంబుల నుక్యతఫలము

తే. విష్ణుకథఁ జెప్పచుండంగ వినక చనిన

యాతఁ డొకయేఁడు నేయు పుణ్యంబుఫలము

నీకుఁ జేకుఱు నిందు సందియము లేదు

దాననిర్జితసురభూజ దనుజరాజ.

282

వ. అని వరంబొనంగితి నది గావున హరిహరహిరణ్యగర్భుల
నాక్షేపింపవలవదు విష్ణుం డన శివుండన నేన యవ్యయుం
డగునన్నుఁ బేర్కొన్న సకలదురితవిముక్తి యగు సంది
యంబు లే దీదంపతులు మదీయనామస్మరణంబునఁ గృత
కృత్యులై పరిశుద్ధిం బొరసి రని యానతిచ్చి సకలలోక
నివాసులు గనుంగొన నయ్యిద్దఱను గరుడాయాథులంగా
విండుకొని యథేచ్ఛముగఁజనియెఁగాశీపురనివాసులును
డెందంబులఁ గొందలంబు మాని రని రామనామమహా
త్వంబు దెల్పిన విని సూతునిం గాంచి నైమిశులు
తపంబునేయం దొరఁకొనిన చోరునివృత్తాంతం బే
మయ్యె నని యడుగుటయు.

283

ఉ. శ్రీవరభాణ బాణముఖ

సేవకరక్షణదక్ష దక్షయా

గావసరప్రదాంతభ

గాచ్చవిలోచనపూషదంత దం

తావశకృత్త్యలంకృతని

తంబధ్మతాహి ఫణామణిప్రభౌ -

భావితకాయకాంతిజిత

పారదనారదశారదాంబుదా.

284

క. భాలాశలకీలాచల

కేలీహృతమదన రజితగిరివరసదనా

హాలాహలనీళగళా

జాలంధరగర్వదమన శక్వరగమనా.

285

స్వాగతము. అంబరాంబర కరాబ్జకురంగా

యంబుజాప్తమిహికాంశురభాంగా

యంబుజాసనశిరోచితభూషా

చుంబితాంఘ్రినఖసుందరవేషా.

286

గద్య. ఇది శ్రీమద్గురుకరుణాతిశయలబ్ధకవితావైభవ

యీదులపల్లి శంకరమంత్రితనూభవ సుధీజన

విధేయ భవానీశనామధేయప్రణీతంబైన


స్కందపురాణంబున ధర్మఖండం

బను ప్రబంధంబునందుఁ

చతుర్థాశ్వాసము.

శుభమస్తు
అవిష్ణు మస్తు

ధర్మ వింశతి



పంచమాశ్వాసము



శ్రీమద్వామానంగత

వామాంగ యనంగభసితవాసితవక్షో

ధామ గిరిధామ భువన

క్షేమంకర చిత్ప్రకాశ శివ మల్లేశా.

1

వ. అవధరింపుము వివిధపురాణకథాకథనప్రఖ్యాతుం డగు
సూతుండు శౌనకాదిమునిముఖ్యుల కిట్లనియె నట్లు
చోరునియుగ్రితప్రోమహానుభావంబువలన.

2

సీ. కీరమయూరకోకిలశారికాకుల

మృదునినాదవినోదమేదురంబు

ప్రసవనిశ్శృంగమరందమత్తమిళింద

బృందగీతవ్రాతపేశలంబు

రంగదుత్తుంగచంక్రిమణక్రిమవిలోల
సారంగశాబకసంకులంబు
సార ససంచరత్సారసక్రేంకార
సారకాసారవిస్తారంబు

శ్రీ. గాలతాలతమాలరసాలబీజ
పూరభూరగోస్తనీనారకేర
వనసరంభాదితరువరభాసురంబు
నగుచు నతనితపోవనం బతిశయిల్లె.

3

క. కరవీరగబులు పొన్నలు
కురువకములు పొగడలు కలిగొట్లు తులసియున్
మరువకములు మొదలగు వి
స్ఫురితసుమారామకములు శోభిలె నచటన్.

4

సీ. వనముల భువనపావనముల నిర్మించి
సవని యై యవని నిశ్చలత నొందె
జీవనం బఖిలసంజీవనప్రతిభకు
ననువుగా నమృతవిఖ్యాతిఁ జెలంగె
ఖరత చూపంగ నోడి ఖరకరాగ్నులతేజ
మొండవకళలతోఁ బొందునెఱపె
జనత మెచ్చంగఁ బ్రభంజనత మాని సమీరుఁ
డత్యంతమృదుగతి నతిశయిల్లె

తే. నంబరము మధుమధురస్వనంబు వినిచెఁ

జోవీరుఁడు దుర్వారఘోరతపము

సలుపుమహిమంబుకతమున సాధులీలఁ

బరగె నిట్లు మహాభూతపంచకంబు.

5

క. ఖగములు శిరమున గూల్గిడ

మృగములు శృంగములఁ గ్రుమ్మి మేనుల నొరయన్

నగముగతి కదల కాతఁడు

జగములు భీతిల్లఁ దపము సలుపఁగఁ దొడఁగెన్.

6

తే. మశకపచ్చులు చీమలు మక్షికములు

కఱచి రక్తంబు గోలుచు నెఱచి దినఁగ

జర్జరితగాత్మఁ డయ్య నిశ్చలత నతఁడు

సద్గురూక్తకృమంబున జపమునేయు.

7

తే. ద్రుమము లనిశము కందమూలములు ఫలము

లగ్నిమున నిడి నతిసేయు నమ్మహాత్ముఁ

డెన్నఁడును భుజియింపమి యెఱిగి యెఱిగి

.యంఘ్రిపంబులు జడబుద్ధు లగునొ కావొ.

8

తే. అట్లు శ్రీరామమంత్రార్పితాత్ముఁ డగుచుఁ

దపము గావింపఁ బెక్కువత్సరము లరిగెఁ

బోయెఁ బెక్కుయగంతరంబులు ననేక

దివ్యవర్షాయుతములు నతికృమించె.

9

న. అంత.

10

చ. త్రిదశులు తద్దభీరతయు

భీరతయుం గని భీతచిత్తులె

యిది కడు నద్భుతంపుడప

మిమ్ముహితాత్మునివాంఛ యెద్దియో

యది వెన సంఘటింపు మిపు

డట్లు ఘటంపక తక్కితేని నీ

పదవికి నేత యీతఁ డని

పల్కిరి శక్రునితోడ నందఱున్.

11

క. అపు డిందుఁ డమ్మహాత్ముని

తపంబు విఘ్నంబునేయఁ దాఁ బిలిపించెం

జవలాభతనుల గానా

ద్యపరిమితకళావిదుషుల నచ్చరలఁ దగన్.

12

వ. రంభ తిలోత్తమ యూర్వశి మేనక సుకేశి చంద్రరేఖ

మదాలస చిత్రరేఖ సునయనమునిచిత్తప్రమాధిని చిత్రాం

గద సువేష వపుష్మతి పుంజకస్థల మొదలుగాఁగల

యప్పరఃకాంత లేతెంచి పనియేమి యానతిం డనినఁ

బురుహూతుం డిట్లనియె.

13

శా. ఆరూఢి నిజయాఖ్యతస్కరుఁడు నీ

హారాచలప్రాంతకాం

తారాంతస్థలిఁ జేయసాగఁ దప ము

ద్యన్నిష్ఠచే పాన దు

ర్వారభ్యాంతిఁ గలంగె లోకములు మీ

రల్ దత్త పోవిఘ్న మిం

పారం జేయుఁడు మీనకేతనవసం

తాదుల్ సహాయంబుగాన్.

14

ఉ. తక్కిన సాధనాంతరవి

తానసహాయత మీర లేఁగి సాం

పెక్కఁగఁ దత్త పోబలన

మృద్ధి హరింపుఁడు నేర్పుపెంపునన్

నిక్కము దేవకార్య మిటు

నెమ్మి నొనర్చుట గారణంబుగాఁ

గ్రక్కునఁ జెందు నవ్యయసు

ఖంబు లశేషనిలింపకోటికిన్.

15

క. కోరిక నతఁ డమరత్వముఁ

గోరెనొ సురలోక మేలఁ గోరెనొ తత్తే

జోరూఢి జగము లన్నియు

సారెకు భీతిం గలంగె జవ్వనులారా.

16

ఉ. మానివరేణ్యపుణ్యలన

మానతపంబున కంతరాయనం

ధావ మొనర్చు దైవతవి

తానము లాత్మపదాపనార్థమై

మానుగ యక్షరాక్షసస

మాజ మకారణవైరినంగతిన్

మానులధర్మకర్మతతి

మానుప విఘ్నముసేయు నెప్పుడున్. 17

తే. ధీరచిత్తుఁ డవిఘ్నముల్ చేరనీయఁ

డప్రమత్తతచే ధర్మ మాచరించు

నట్లు గావున నత్యంతయత్నపరత

నతనినన్నిధికిని మీర లరుగవలయు.

18

క. అని శక్తుఁ డిట్లు పలికిన

విని హర్షం బొదవఁ ద్రిదివవేశ్యామణు ల

ప్పని కియ్యకొనుచు నపు డ

య్యనఘనకును మొక్కి యిండ్ల కరుడెంచి వెనక. 19

చ. తమతమ భూషణాంబరవి

తానము కావభులందుఁ గట్టి యు

త్తమతమవాజివారణర

థప్రజముల్ దగ నెక్కి యాత్మస్మ

త్తమతమ యూఁది తాపసుల

ధైర్యము లల్లలనాడ మానిన

త్తమత మదించు చోరవరు

దండకు నేగిరి కాంత లందఱున్. 20

క. పల్లవలఁ గూడి కొండఱు

పల్లవపాణులు విమానపజ్జులు బండ్లన్

బల్లకు లెక్కి చనిరి సం

పల్లవనాసఖులువోలె బటవిభవమునన్.

21

క. నడుములు నకనకమనఁ జె

న్నడర భుజంగులభుజంబు లానికగొనుచున్

నడచిరి కొండఱు పణతులు

నడయాడెడులతల తెఱఁగున న్కందగతిన్.

22

వ. ఇట్లనేక దేవతాగణంబులును గంతువసంతులును సహా

యులుగా నయ్యప్పరసలు నతిదూరం బరిగి యెడనెడం

బదశ్రమంబు దీఱ విశ్రమించుచుఁ జనిరంత.

23

మ. అమితశ్రీయుతు లందుఁ గొండఱు విమా

నారూఢులై యేగువో

దమసంభారము తారె మోచి జనుపే

ద ల్వారి వీక్షించి చి

త్తములం దాదృశభాగ్యహీనతకుఁ జి

తం జెంది రాష్ట్రలో

కమునం దేనియుఁ బుణ్యహీనులకు సా

ఖ్యశ్రీలు చేకూరునే.

24

తే. ఎంతపుణ్యంబు ధరఁ జేయు నంతస్థుభము

గలుగు శరువకు స్వర్గలోకమున నైన

శంకరావాసమున నై నఁ జక్రీధరుని
సదనమగునట్టి వై కుంతజగతి నై న. 25

తే. పుణ్యగౌరవమున నాకమునకుఁ జనిన
నచట నరులికుఁ దారతమ్యమునఁ గలుగు
భోజనాంబరభూషాదిభోగసమితి
స్వర్గమున నందఱకు నొక్కసమత గలదె. 26

శా. ఆరాజీవదళాయతాక్షులు సురేం
ద్రాజ్ఞానుసారంబుచే
నారీతిం జని యంతరాంతరములం
దాసూధీమై నిల్చుచున్
సారెం దన్మునిచంద్రమాశ్రమదిదృ
క్షాకౌతుకాధీనతన్
వీరాలాపము లాడఁ జొచ్చిరి రణ
ద్వీణోల్లసత్పాణు లై. 27

శా. ఆమానీశ్వరు నెట్టులెన వెనఁ గా
మాయత్తుఁ గావించెదన్
రామా మామకహావభాషములచే
రంజిల్లఁగాఁ జేసి వి
శ్వామిత్రాదుల నై న మోసపటతుం
జర్చింప న స్టూచినం

ప్రేమం జొక్కనివాఁడునుం గలఁడె ధా

త్రీ న్మొనిబృందంబులోఁ.

28

తే. పవనపర్ణాంబునీహారభక్షు లగుచు

బ్రహ్మచర్యవ్రతస్థులై పరగువారు

డంబుమీఱిన నాజవ్వనంబు గాంచి

సరసిజాతాక్షి నాకుఁ గింకరులు గారె.

29

వ. అని పల్కి రండు నొక్కతొయ్యలి యిట్లనియె.

30

చ. మానితపోహతి సల్పఁగ

నేనే చాలుదును మీర లేటికి విను మ

న్మానితరూపముఁ గని శిల

యైన న్నడచి చనుదెంచు సంభోజముఖి.

31

చ. మునిజనవర్యధైర్యధన

ముల్ హరియింప వలంతి నేను మ

ద్వనకుచకుంభవిభ్రమము

గాత్రవిలాసవిశేషముం గనుం

గొనిన ననంగుబారిఁ బడి

ఘోరతపఃక్రియ లుజ్జగించి యో

తనుతరమధ్య నాకు ఘట

దానులుగారె మునీంద్రు లందఱున్.

32

వ. అని పల్కె సంత.

33

సీ. అవతంససుమగంధ మానుతేటులగతిఁ

గదిసి వీనులఁ గటాక్షంబు లొరయ

ఘనసారధృతిఁ జూపు గజనిమ్మపండ్ల డీ

కొన నేచె నన గబ్బిగుబ్బ లుబ్బ

నాస్యసామ్యము గోరు హరిణాంకు నలరించు

మెలపున మృగనాభితిలక మమర

పగడంబు నిరసించు బంధుజీవమునకుఁ

బ్రభఁ గూర్చు నరుణాధరంబు దనర

తే. సంగకాంతులు హీరభూషావదేశ

కలన మించులచపలతఁ గని హసింపఁ

బలికె నెలఁతుక యోర్తు నెచ్చెలులతోడ

దశసహీరద్యుతులు దశత్తళలు గులుక.

34

చ. శుకపికళారికానికర

శోభిత మై నిఖిలర్తుపల్లవ

ప్రకరలతాంతసత్ఫలవి

రాజితకల్పతరుప్రక్షీర్ణ మై

యకుటిలవేదవిత్తమమ

హామునివర్యనివాసయోగ్య మై

యొకవన మొప్పుఁ జిత్రమహి

మోన్నతి జహ్నుసుతాతటంబునన్. 35

తే. నరుడు నారాయణుడు నను పరమమాను

లఖలలోకహితార్థమై యచట ఘోర

తపము గావింప విబుధులు తత్తపఃక్రి

యాంతరాయంబున కుపాయ మాత్మక దలఁచి.

36

సీ. వాజపేయశతంబు వలనొప్ప జేసిన

పుణ్యులఁ గొఁగిటఁ బొదువువారి

జలరుహమిత్రమండలమార్గమున వచ్చు

ధీరుల రతికేళిఁ జేల్చువారి

మొనసి యగ్నిష్టోమములు పెక్కుచేసిన

ఘనుల వాతెఱి లిచ్చి మనువువారి.

హయశేధపౌండరీకాదు లుంకువసేయు

ననఘులఁ గుచముల నదుమువారి

తే. హీనపుణ్యులఁ దముఁ జేరనీనివారి

ననుపమానతనుచ్ఛాయ నలరువారిఁ

గలశజలనిధిఁ దరువంగఁ గలుగువారి

నచ్చరలఁ బంచి శంబుజాతాక్షులార.

37

చ. పనిచిన నవ్వొలాసినులు

భావము లుల్లసిలంగ నేగి య

య్యనఘుల యాశ్రమాంతికవ

నాంతరకాంతలతావితాననూ

తననదనూనసూనసము

దగ్గరజ్జోప్రజచరిత్రమాతీశో

భనవిలసన్నరుత్పథుక

పాఖు లెదుర్కొన నిల్చి రచ్చటన్. 38

తే. అంత సర్వంతరవ్యాపి యవ్యయుండు

సంభవస్థితిలయకర్త శంఖచక్ర

పాణి శ్రీవిష్ణుఁ డాదితాపనవరుండు

నయిన నారాయణముసీంద్రుఁ డది యెఱింగి. 39

తే. నిజతపోవిఘ్న మొనరింప నిగిడివచ్చు

నమరతరుణులయవలేవ మణఁపఁ దలఁచి

నిఖిలలోకై కమోహననిరుపమాన

సుందరాంగుల నిర్మించె సుందరులను. 40

సీ. వారలపదపల్లవద్యుతి కోడి యా

యివురు లంతంతకు నెఱుపుఁ దొఱఁగ

వారలకుచగౌరవస్ఫూర్తి కొదిఁగి యా

మేదిసీధరములు మెదల వెఱచె

వారలముఖకాంతి మీఱంగ లజ్జ న

ఽయ్యందుఁ డెంతయుఁ గృశియింపఁదొడఁగ

వారలమెనిండువన్నియుఁ గోరి యా

హేమ మగ్గిని బడి యెత్తు డఱిఁగ

తే. వారలమృదూక్తులకుఁ దనవచనరచన
 లీ డనుచుఁ గోకిలసమాజ మెంచి యందు
 వాసిఁ గన్గొని యట వనవాసి యయ్యె
 వారిసౌందర్య మెన్న నెవ్వారితరము.

41

ఉ. సారమృణాలచర్వణము

సల్పుచు నీటఁ దపంబుచేసినన్
 సారసగర్భుఁ గొల్చినను
 సద్గతివై భవ మబ్బకున్నఁ దా
 రారమణీవతంసముల .

యంఘ్రిలపైఁ బడి భూషణాఖ్య చె
 ల్వారునుఁ దద్గతుల్ గఱచె

హంసకముల్ భువనప్రసిద్ధిగ్గఱ.

42

తే. చెలువలవయస్సృవంతులచెలువమునకు
 వభులు మంజులవీచికావభులు నిజము
 నాభు లావర్తమునకు ననాభు లరయ
 తతజఘనతతి పులినసంతతివిభూతి.

43

తే. సతులభుజవల్లకలతోడ సమృత నొంది
 వెలయు బినవిసరంబులవివర మరసి
 యౌచిసంబులు దిను రాజహంసతతులు
 శ్రీరసీరవిభాగసంసిద్ధమతులు.

44

చ. అవయవసూనవాసనల

యందముచందము చిత్రపత్రవై

భవములరంగు లంగదవి

భావ్యవిలాసకళాసమృద్ధియున్

దివిరి యనంగునిం ద్రిజగ

తీవిజయాఘ్యునిఁ గా నొనర్చుగా

భువనమనోజ్ఞవేషములఁ

బూనుదు రాసవపద్మినీమణుల్.

45

వ. ఇట్లు నారాయణమునీందుగ్రిండు నిర్మించిన మించుజోఁ
డులు సర్వావయవసౌందర్యభాసితలును నిఖిలభూషణ
భూషితలును నై కంజకింజల్కునిభశుభతరాంగంబులఁ
గమ్మతావులుగ్రమ్మి పదియోజనంబులు వలువ నచ్చటి
మునిగణంబులకు నుపచారంబులు నేయుచు నవ్వనావళి
వెలింగింప వారలం గనుంగొని యమరనగరాయాత
లయిన యచ్చరవెలందు లమందమందాత్మావనతవదనలై
తమయందంబులు నిందించుచు.

46

ఆ. ఇట్టిరూపవిభవ మిట్టివిలాసంబు

గన్న విన్న యదియె యెన్నఁడైన

నింతవిత గలదె యీనెలంతలసాబ

గెంచలేడువో విరించి యెన.

47

వ. అని పల్కుచు.

48

క. నెఱపుగ నత్తెఱవలమె

యొఱపులు గని దిగ్భ్రమంబు నొందిరి పెలుచన్

నెఱపింపఁబోయి నెఱచిన

తెఱఁ గొదవఁగ నపుడు వేల్పుతెఱవ లరుదుగన్.

49

తే. మఱానినిర్మితతనుతరమధ్యలకును

వరపుడులువోలెఁ బొల్చి యవ్వనజముఖులు

లాస్యగాంధర్వముఖ్యవిలాసకళలు

దూరమున నిడి లజ్జచేఁ దొట్రుపడుచు.

50

వ. అప్పుడు గూడినసురగణంబులుఁ దారు నప్పురుషోత్తము

ని ట్లని స్తుతీయించిరి.

51

చ. శతదశసంభవాదిదివి

షడ్గణపూజితపాదపద్మ సం

శ్రీతజనరక్షణక్షమ కు

శేషయలోచన బాహుసారని

ర్జితసురవైరివార ముని

శేఖర నీకు నజన్మము న్నమ

స్కృతు లొగి నాచరించెదము

సేనయొనర్చెద మాదరింపవే.

52

ఱి. అవనిభార ముడువ నంబుచర శ్రోడ

భరమృగేంద్ర కుబ్జ పరశురామ

జలజమిత్రవంశజన్మ హాలాయుధ
బుద్ధ కల్కి తనులఁ బొదలు దీశ.

53

క. శరణాగతులను మమ్ముం
గరుణారసభరితవీక్షఁ గనుఁగొనుము భవ
చ్చరణాంబురుహస్మరణా
దరణాంబులు దురితవార్ధితరణాంబు లిలన్.

54

వ. అని యనేకప్రకారంబులం బ్రస్తుతించిన నమ్మహాత్ముం
డి ట్లని యానతిచ్చె.

55

క. ఏమికతంబున వచ్చితి
రేమిటికిఁ బరాజయాప్తి నేపఱుకరఁగిన్
మిమోము లొప్పకున్నవి
తామరసదళాక్షులార తథ్యము చెప్పుడా.

56

వ. అనిన నయ్యింతు లిట్లనిరి.

57

సీ. అవధారు దేవ సీయవ్యయభవ్యత

పోహతి సల్పఁగఁ బూని యేము

నముచిశాసనుశాసనమున నివ్వనమున

కేతెంచి యిచటివర్వేందుముఖులఁ

గని మోహితుల మైతి మెనసి వీరలఁ గాంచు

పురుషులు విభ్రాంతిఁ బొందు టరుడె

యివ్వెలందుల కేము తృణకణాకృతులమై

యోడితి మెంతయు వీక్షఁ జెంది

తే. యిదే శరణుచొచ్చితిమి నిన్ను నిందఱమును

హీనమతులను మముఁ గృపాదృష్టిఁ జూచి

తప్పు సైరింపు మింక నీతపము చెఱువఁ

దరము గా దెవ్వరికి నైనఁ బరమపురుష.

58

వ. అని పల్కి రంత దేవత లిట్లనిరి.

59

క. దేవా నీవు సృజించిన

యావెలఁదుల సమరపురవిహారార్థముగా

నీవలయు వారికతమున

దేవేశ్వరురాజ్యలక్ష్మి తిరమగుఁ దలఁపఁ.

60

క. కుండనమునందు వాసన

యందినచందమున బదరికాశ్రమ మిప్పు డీ

నుండరులపొందుచేఁ గడు

నందంబై సర్వజనముదావహ మయ్యెన్.

61

తే. వీర లిందుల నుండుట గారణముగ

నిండు వసియింపఁగోరుదు రెల్లజనము

లీలతాంగులు లేకున్న నేటితిగిదివ

మిందుఁ డాపట్టనం బేమి యేలఁగలఁడు.*

62

ఉ. ఈరమణీశిరోమణుల

నియ్యకతక్కిన నాకలోకము

జేరక నీపదాంబురుహ

నేవ యొనర్చుచు నుందు మిందు నీ
సారసగంధులం దోటంగఁ

జన్నె మునీశ్వర వీరిచెంతఁ జె
న్నారఁగ నుండేనేని శిల

యొనఁ గరంగడె మాట లేటికిన్. 63

వ. అనీ యిట్లు పార్థింపుటయు నమ్మహాత్ముండు త్రిలోక
తిలకం బగుతిలోత్తమయు రంభయు నూర్వశియు నను
మువ్వరు జవ్వనుల నొసంగి యనుప నద్దేవగణంబులును
నితాంతప్రీతులై వారలఁ దోడుకొని యమరావతి
నగరంబున కరిగి సుఖం బుండి రని చెప్పి యప్పడంతి
యిట్లనియె. 64

శ్రీ. అఖలసుందరవస్తువులందు మూడు

ప్రౌఢిమఁ దిలప్రమాణరూపముల నేర్పి

మించువేడుక ముని వినిర్మించినట్టి

యాతిలోత్తమఁ బోలు నేయంబుజాక్షి. 65

క. మునిమానసహరిణి యన్

ఘనవిరుదము గలుగుదానఁ గలికి వినఁ ననుం

గనుఁగొనియెనేని యమ్ముని

తనతపముఁ దోటంగి కుంభదానుఁ డగుఁజూమీ. 66

వ. అని యిత్తెఱంగునఁ డెఱగిటి తెఱవలు తమలో సల్లాపంబు

లాడుచు మహానుభావుం డగు నమ్మునీంద్రునితపోవనంబు
చేరంజని యప్పుడు. 67

అ. అఖిలజంతుతతికి నానాసయోగ్యమై
చైత్రరథముతోడ సాటి యగుచుఁ
బ్రసవఫలశలాటుభరితమై యొప్పు న
వ్వనివిలాస మరసి వనిత లంత. 68

మత్త. అత్త టిన్ సుమగంధబంధురహారధీరసమీరముల్
మొత్త మై తమనేద దీర్పఁ బ్రమోదమేదురచిత్త లై
మత్త కోకిలశారికాశుకమంజులస్వనవైఖరుల్
చిత్త ముల్ గరఁగింప నందు వసించి రుబ్బున నందఱున్. 69
వ. అంత. 70

చ. చెలువుగఁ గ్రమ్మఱన్ మరు సృ
జించువిరించి దయం బికాళికిం
బలుకులు నేర్పు నొజ్జ శుక
పంక్తులకోరిక దీరఁజేయ న
త్ఫలము లొసంగుదాత యళి
పంక్తులకు న్మధు విచ్చునెయ్యపుం
జెలి ఋతురాజు మాధవుఁడు
చేరె వనావళికిన్ వయాళిగన్. 71

చ. చలదళిరావగానమును
సారపికారవకాహళిధ్వనుల్

మలయసమీరణేరితసు

మచ్చవమానపరాగపూగన

లలితవితానముల్ శుకకు

లచ్చవితోరణముల్ సెలంగి శో

భిలె వనలక్ష్మి సమ్మధుడు

పెండిలి యా శుభవేళ గావునన్.

72

చ. అలికుల మంబుదాళిగ శు

కావళి యెంద్రీశరాసనంబుగా

నెలమి మరందబిందువులు

వృషిగ నుండ సమీరణాహతిం

గలయగ రాలు పూలు వడ

గండ్లుగ నెంచుమఁ బ్రావృడాగమో

త్కలికఁ జెలంగి కేకులు ము

దంబున లాస్య మొనర్చె నామనిన్.

73

ఉ. జాతివిహీనుడై మధుప

జాతులఁ బ్రీతులఁ జేయువానిచే

శాతశరరంబు లంది పెలు

చ న్నిము నేచగఁ బూని వారట

తేతనుఁ డేగుదెంచె నుద

తీకుచదుర్గము లాశ్రియింపుఁడి

ఋత్రాత్రాః బాంధు లన్కరణి

నింపుగఁ బల్కె శుకీషికావభుల్.

74

ఛ, మొనసి పలాశజాలలయ

ము సుమనోనికరాభివృద్ధియున్

ఘనతరమాధవోన్నతిఁ బ్ర

కాశితమై విలసిల్లె నెల్లెడన్

మొనసి పలాశజాలలయ

మున్ సుమనోనికరాభివృద్ధియున్

ఘనతరమాధవోన్నతిఁ బ్ర

కాశిత మా టది చిత్రమే ధరన్.

75

ఉ, ఆమనికమ్మరీడు తరు

కాదునవల్లవతల్లజాగ్ని *దా

నామునఁ దేటిబొగ్గుగమి

నాగి పతత్తిపతత్తిమారుత

నేమముతోడఁ గాచి నియ

తిం గునుమాస్త్రము లందుఁ జేసి యు

ద్దామగతిన్ జయార్థముగ

ధర్మకభూపతి కిచ్చె మక్కువన్.

76

ఈ. విరహాజనములపై దండువెడలు మరుని

సైన్య *రజ మన పుష్పరజంబు దనరె

నెటిఁ దదాతామృపటకుటీనికర మసఁగ
మలసఁ బల్లవితామ్రక్షమారుహములు.

77

క. పరికించి పంచబాణుఁడు

విరహాలడెందములఁ జించి వెన నిల్విన నె
త్తురుతోడి వంకకత్తుల
కరణి నివ్వలసిల్లెఁ గింశుకప్రసవంబుల్.

78

ఇంద్రవజ్రము. ఈరీతిఁ బేరామని యింపు నింపన్
గీరాళి యాసాంపులు గేరుచుం గై
వారంబు సల్పన్ వనవాటిగాంచన్
వారాంగనల్ చేరి వన్నెమీఱన్.

79

ఉ. అందుఁ జరించి రిందుముఖు

లందమునం గవలై మెలంగుచుం
గెందలిరాకులం దిని పి
కీతతి పె ల్లటవం దొలంగుచుం
జిందుమరందబిందువుల
చే నగు చిత్తడికి న్మలంగుచున్
మందసమీరవారము శ్రీ
మంబు హరించుటకుం జెలంగుచున్.

80

క. ప్రమదమున విరులు గోసిరి

ప్రమదలు పయ్యెదలు దొలంగఁ బటురభాసమునన్

సుమగుచ్ఛము లని మత్త
భృమరంబు లుఱోజగిరులపై వ్రాలంగన్. 81

క. రమణీమణితతి యీగతి
సుమాపచయకేళిఁ దేలుచున్ మృదులోక్తిం
డమలో నిట్లని పల్కిరి
కొమరుంబ్రాయంపుసొంపు గుబ్బల నుబ్బన్. 82

తే. వెలఁది భవదీయగీతికావిలసనమున
ఘనతరంబుగ నలరెఁ బ్రేంకనపుడరువు
లకట వీనులు గలుగ నెం తలరునొక్కొ
యజుఁడు వీనికి గల్పింపఁ డయ్యెఁగాక. 83

చ. పదములఁ దాఁచి పై నుమియ
భావములో నది యొక్కవిభ్రమా
స్పదముగ నెంచు దుర్విటుల
చాడ్పున నోలనాలలామ నీ
పదములఁ దాఁచుచున్ మధువు
పై నుమియం బులకించెఁ జూచితే
ప్రాదలి యశోకమున్ వకుళ
మున్ రసవత్ప్రసవచ్ఛలంబునన్. 84

తరళ. తరళలోచన నీవు కౌఁగిటఁ దార్చినం బులకించు నీ
కురువకరెంబులు మున్నన్ నిన్నేడఁ గూర్చువారలఁ గాంచి య

వ్యరసుఖాగమలబ్ధికై యపవాదభీతి మునిత్వమున్
దొరంగుమానులు సుమ్ము పుణ్యమతుల్ సమస్త జగద్ధితుల్.

ఉ. అక్క భవత్కరాబ్జమున

నంటుటచే సుమనోమనోజ మై

యిక్కుజ మక్కజంబుగ మ

హిన్ సురసాలసమాఖ్యఁ జెందెబో

చొక్కము నీవు గన్గొనఁ బ్ర

సూనము లిచ్చినభాగ్యరేఖచే

గ్రక్కున నొక్క ప్రమాను తిల

కంబయి పొల్చె వనదుర్లక్ష్మికిన్.

86

ఉ. ఇంపు ఘటిల్ల నీవు మొగ

మెత్తఁగ మెత్తఁగఁ బల్కురింపఁగాఁ

జంపకకర్ణి కారములు

సారెకుఁ గొన్నన లిచ్చు టొప్పె నో

చంపకగంధి తత్క్రియలు

సల్పినమాత్రఁ జెలంగి పొంగి నె

య్యంపుభుజంగు లిచ్చుకన

కాంబరసంపదసాంపు పెంపునన్.

87

తే. అనుచు నొండొరుఁ బల్కుచు ననలు చిదిమి

యిండువదనలు వావిలిక్కిండుఁ జేరి

యలసి యూరుపు నిగుడింప నదియుఁ బూచె

నప్రియత్న శుభావాప్తి నతిశయిల్లి.

88

తే. పుష్పఃఖోడులనవ్వులు పుష్ప లనుచుఁ

బలుకునరనులమాటలు పాటి యనఁగ

వన్నె గదురంగ నున్న లేబొన్నగములు

వారినవ్వులఁ బువ్వులై వఱలె నపుడు.

89

తే. మధువనంగతపున్నాగమండలంబు

విత గనుఁగొను మని యొక్కయింతి నగిన

మద్యపులఁ గూడు పురుషనమాజ మచటఁ

దమ్ముఁ గా నెంచి లజ్జచేఁ దలలు వంచె.

90

క. ఆరామామణు లీగతి

నారామవిహారకలన నలరారి మన

స్సారసము లచ్చతరకా

సారసలిలకేళిఁ దేల సంభ్రమపడఁగఁ.

91

హరిణీ. కనిరి హరిణీనేత్రోల్ నీరేజ్జకై రవనంచర

ద్ధనరుచిరభృంగీసంగీతంబు క్రొంచబకాదిప

క్షీనికరగరుద్ధానోద్యద్వాద్యక్షీలితమై స్వజీ

వనమధురభావం బెంచ స్కీలు వన్యతటాకమున్.

92

చ. సరసవచోవిలాసవిల

సత్కవిపంఘనమాగమంబు చా

సరసులజీవనస్థితికిఁ

జాల నలంకృతి యశాఁ దలంపఁగా

సరసవచోవిలాసవిల

సత్కవిసంఘసమాగమంబు దా

సరసులజీవనస్థితికిఁ

జాల నలంకృతి యశాట చిత్రమే.

93

క. కర మొప్ప ధార్తరాష్ట్రో

త్కరమానితలీల నలరి కరిపురి కెనయ్యె

పారి బకసంశ్రయమహిమన్

సరి యయ్యెన్ సరసి యేకచక్రనగరికిన్.

94

తే. మీనకర్కటమిథునసమ్మిళితవృత్తి

నాకసమునకు నుద్దియె యతిశయిల్లి

పద్మకచ్ఛపమకరసంభరిత మగుట

నక్కొలను యక్షపతిప్రోలి ననుకరించె.

95

తే. స్వచ్ఛతరనీరపూశవిస్తారగరిమ

నభ్రాలక్షికి నిద్దంపుటద్ద మనఁగ

నలరుపద్మాకరముఁ జొచ్చి రబ్జముఖులు

వీచికావళి వళులతో వియ్యమంద.

96

ఉత్సా. ఓలయోల యనుచుఁ బ్రీతి యోనరిల్లఁ బాయుచున్

హాళిమీఱఁ దిరిగి యంబుజాళి గేలి వేయుచున్

మేలు మేలు బాల యనుచు మేలములకు డాయుచున్
జాలకేళి సల్పి రందు జలము కేలఁ ద్రోయుచున్. 97

క. తరుణులకుచగంధముఁ గ
సురియుం గుంకుమముఁ గరఁచి సొంపొంది సరో
వర మది గంగాయమునా
సరస్వతీసంగమంబుచందము నొండెన్ 98

ఉ. అంచితకేశపాశనిచ

యంబులయందముచంద మెంచి రా
యంచలు మేఘబృంద మని
యాదటఁ బాటఁగ గుబ్బగుబ్బఘట
గొంచుచుఁ జంపకప్రసవ
గుచ్ఛము లంచు మదాళిమాలికల్
వంశనఁ బాట నీకరణి
వారివిహారము సల్పి రంగనల్. 99

సీ. చాంచేయమంజరీస్తనియోర్తు పుష్పాడి
నెఱిపి తుమ్మెదమూఁకఁ బఱవఁజేసె
చంద్రాన్య యొక్కతె చందికాస్మితరుచి
పరగ జక్కవగవఁ బాటనూఁకె
గరియాస యొక్కతె కరమునఁ బెకలించి
యంబుజాతంబులందంబు మాన్చె

ఘనసీలవేణి యొక్కతె జలంబులు సల్లి

కలహంసవిసరంబు తొలంగఁ దోలెఁ

తే. బ్రకటతరలీల నాత్మీయచికురనికర

చకచకద్రుచికుచయుగావికలముకుళ

చకితహరిణేక్షణప్రభాప్రకరసుకర

గమనసామ్యపరిస్పర్శ గందళింప.

100

సీ. కంకణాహతులచేఁ గంకణంబులు మీఁది

కెగయింపఁ దొడఁగె నీమగువ యనుచు

నూర్మికప్రతిపై నూర్మికల్ నటియింపఁ

జేయీత నేర్పు నీచెలువ యనుచు

నుత్పలపత్రాశి నుత్పలపత్రముల్

గదిసె నేఁ డీయిందువదన కనుచు

వేణిలోపల నదె వేణి శైవలలీల

వజ్రలెడు నీకీరవాణి కనుచుఁ

తే. గర్ణికఁగఁ దాల్చెఁ గర్ణికఁ గలికి యనుచు

సళికి నీకంబుకంఠి దా సళికె ననుచు

సారసాక్షులు సారకాసారసీర

కేళిఁ దేలుచుఁ బలికిరి గేలి సల్పి.

101

ప. ఇట్లు విహరించి కొలంకులు వెలువడి వచ్చి.

102

ఉ. తీరధరిత్రి నిల్చిరి ర

తిప్రభుఁ డీభువనంబు గెల్వ నిం

పారఁగ నీరఁ బు ల్గడిగి

నట్టి శరంబు అనంగ నంగనల్

వారికఁచంబులం దొరఁగు

వారికఁబంబులు డంబుమీఁతె న

వ్వారిధరంబులం బొడము

వట్టువముతైపుఘొత్త మో యనన్. 103

వ. యథోచితవివిధాలంకారంబుల నలంకృతలై మరలి చను

దెంచు నవనరంబున.

104

చ. తిర మగునర్మకోపములు

దీఱనియోరనె తెల్లవాఱుటన్

సురతమహాశచేఁ గలఁగు

సుందరులన్ వరులం బొసంగఁ దా

నిరవుగఁ గూర్పువేడ్క నన

హేళి జగద్ధితభావ మేర్పడం

గిరణము లొయ్య నొయ్య ముడిఁ

గించుచు వేగఁ బ్రీతీచెంతకున్. 105

క. జలజిని గలసిన యలయిక

మెలపారఁగఁ దీఱ విశ్రమించెనొ నా ని

మ్ముల నపరాధి నిలిచె వెలుఁ

గులగని తదతోకనుమగుచ్చముకరణిన్.

106

తే. సమదమందేహదేహముల్ సమరధరణి
నదటడచి రక్తసిక్తాంచితాంగుడగుచు
నడరి యానల్ల గడిగికో నరిగె ననగఁ
గమలమిత్తుడు పడమటికడలి మునిగె.

107

చ. అడరు తమోనిశాటునకు

నంజి దివాకరుఁ డేగె నియ్యెడం
దడసిన మోసమా నిచట
దాయలమాయల నంచు నెంచుచుం
గడుఁ గృశియించి నెవ్వగఁ గ
కాపికలై సతులం దలంచి లో
నడలెడు కోకలోకవిర
హాగ్ని యనం దగె సాంధ్యరాగముల్. 108

క. అరిగె నినుం డిదె దోషా

కరుఁ డగు నొకరాజు వచ్చుఁ గనుఁ డనుగతిఁ బ
క్షిరవంబు చెలఁగ భీతిని
సరసీరుహములు మునింగె జలదుర్గములన్.

109

ఉ. వారక లోనఁ జొచ్చుతటి

వారిజరాజి ముడుంగ నందు వే
సారుచుఁ జిక్కు తేటిగమి,
సాముశరీరము లొప్పె నయ్యెడన్

వీరుఁడు మారుఁ డధ్వగుల

వేమఱు నేమఱు కేయ నెత్తు పం

కేరుహ బాణకోణపరి

కీలితలోహశలాకలో యనన్.

110

సీ. ధవనమాగమనముత్కంఠితక్తై రవి

ణీవిభూషితహరిసీతమణులు

విరహిభ యంకరస్మరచాపనిర్గత

ఘనమృగీమదగుల్మికాగణములు

పద్మినీవిరహవిభ్రామనవ్యశిఖిశిఖా

బృందసంభవధూమకందశములు

* హేళిహితాన్వేషణేచ్ఛాంధకారసం

ప్రహితనిశాచరప్రణిధివితతు

తే. .లమృతకరసంగవిముఖతావాప్తి రచిత

మూర్తి మత్కంజపుంజదుష్కీర్తి లతలు

సలిలలక్ష్మీకనీనికాసముదయములు

మెదలెఁ గొలఁకుల నపుడు తుమ్మెదలగుదులు.

111

ఉ. అంత నిశావిలాసిని పి

యాగమనోత్కలికానుమోదిత

స్వాంతమునం గురంగమద

చర్చితయై యట తారహారముల్

* హేధి (81)—పాఠం.

వింతగఁ దాల్చెనో యనఁగ

విన్నును మన్నును నొక్క-చాయగా

ధ్వాంతము నిండఁ బర్వఁ బయిఁ

దారకలు నివలసిల్లె నల్లనన్.

112

చ. తిమిరము చుక్క-చాలుఁ బొడ

తెంచుట గానఁగనయ్యె నయ్యెడం

గొమరుగ రాజు వచ్చు నిదె

కొల్విన కంచు వెసం బిత్తప్రసూ

సమయభుజిష్య మి న్ననుహ

జారము కస్తూరిపూత నల్కి ము

తైము లను రంగవల్లకలు

దీర్చె ననం గడు రంగుమీఱుచున్. 113

సీ. దే వతాంతరభావనావిదూరద్విజ

తతికి నిష్ఠముఁ గూర్చు మతి చెలంగ

నరిసముచ్చయగర్వనిరసనప్రౌఢిచేఁ

దశసుదర్శనదీప్తి తాండవింప

సమరావనక్రియాయత మై విలసిల్లు

ఘనకరవిభవంబు గందళింప

నిజయోగబలమున నిఖిలజగత్తమః

ప్రకటనోద్ధతి వకావకలు గాఁగఁ

తే. జంద్రికామందహాసంబు చౌకళింప
నిచ్చలంబుగ నురమున మచ్చ దనరఁ
గువలయానందసంధానగుణనిరూఢి
విధుఁడు పొగ్గిశఁ గనువట్టె విధునికరణి. 114

తే. మెండుగా నబ్జజాండకరండమునకు
సారఘనఘనసారంబుచంద మొంది
పండువెన్నెల కన్నులపండు వగుచుఁ
దనరెఁ గుముదంబులకును ముదంబు గదుర. 115

క. జీవజీవచయంబుల
జీవము లలరించి చంద్రశిలలు గరఁచి రా
జీవములతోన పాంథుల
జీవంబులు గుండఁజేసె శిశిరకరరుచుల్. 116

వ. ఆయ్యవసరంబున నచ్చరలేమ లవ్వనంబున నొక్కసమ
స్థలంబునఁ గనకప్రాకారగోపురాంచితంబును మణిస్తంభ
సంభృతసుందరమందిరాన్నితంబును బ్రతోభివేదికాయు
తంబును నగు నొక్కపురంబు నిజమాయాబలంబునఁ
నిర్మించి యుండు నిల్చి పర్యాలంకారసంయుతలై పల్ల
వులం గలసి యుల్లంబు లుల్లసిల్లి యథేష్టదివ్యభోగంబు
లనుభవించుచుఁ గీఁపించుచుండి రంత. 117

తే. కోరి సద్గణములసిరుల్ గొనుచు రాజు
చక్కపాటన మొనరింపఁ జాల కరిగెఁ

గోరి సద్గణములసిరుల్ గొనుచు రాజు

చక్కపాలన మొనరింపఁ జాలు నెట్లు.

118

ఆ. ప్రణయకలహకుపితరమణీమణీకర్ణ

కులిశ మగుచుఁ దనరి కుక్కుటార

వంబు చెలఁగెఁ జక్కవనజాతములకు మి

త్రాగమంబు దెల్పు నదియుఁబోలె.

119

శా. అంతం బాపతరంగిణీతరణి న

వ్యాంభోజమిత్తుండు దు

ర్దంతధ్వాంతపనీవిభావనుఁడు దై

త్యవ్రాతచేతస్తమో

దంతిస్తోమవికర్తనుండు ఖచర

త్ప్రఖ్యాతహంసుండు భా

స్వంతం డల్లనఁ దోచెఁ బూర్వగిరిపైఁ

జక్కావనప్రక్రియా.

120

వ. ఆనమయంబున నఖిలకపటకళావిశారదలును వీణావాదన

ప్రవీణులును లాస్యతాశలయాభిజ్ఞులును నైన యప్సరః

కమలాస్యలు బంగరురంగు లీనుమెఱుంగుమేనుల రవణం

బులు డంబుగోఁ దొడివి జాంబూనదాంబరంబులు గట్టి

కుంభికుంభంబుల నుల్లసంబాడు కుచకుంభంబుల గంధ

సారఘనసారకస్తూరికాద్యనులేపనంబు లలవరించి నిద్దంపు

టద్దంబులు సూచి మధురమధురఫలాహారంబునం దృష్ట

లై కీరంబులకు నేరుపులు గఱపుముద్దుపల్కుల నహం
పూర్వీకాగర్వాలాపంబులు పల్కుచు మేళంబులం గూడి
చని యమ్మునీందుత్రపోవనంబుం బ్రవేశించి రంత. 121

క. కరుణాకరుండు రఘువరుఁ

డరిభీకరుఁ డవనిజానహాయుం డపు డా

తరుణుల భ్రమయించుటకుం

గర మరుదుగ నొక్కమాయ గల్పించె వెనక. 122

క. ఆదేవదేవు మాయా

యాదోరాశి న్నిమగ్ను లై యంబుజగ

ర్భాదులు చొక్కఁగ నొరులకుఁ

గా దని యమ్మాయ యెట్లు గడవఁగవచ్చున్. 123

వ. అమ్మాయామహిమంబుకలంబున నిందీవరదళప్రభుండును

జగత్ప్రభుండును గోటికందర్పవిలాసుండును బీతవాసుం

డును మందహాససుందరవదనారవిందుండును గోవిందుం

డును వనమాలికాశోభితుండును సీతాలక్ష్మణసమేతుం

డును నైన రాఘవుం డాజవ్యనుల కవ్వనంబునం బ్రీతి

దుమంబునం గనుపట్టుటయు. 124

పంచ. సురేంద్రనీలనీరదాభశోభనాంగునిఁ ధను

ర్ధరుం గృపాకరుఁ ఖరాదిదైత్యరాజభీకరుఁ

సరోజపత్రనేత్రు రామచంద్రుఁ గాంచి తన్మనో

హర్యాంగసంగమంబుఁ గోరి రంగజూర్తి నంగనల్. 125

తే. ఇతనిఁ గొఁగిటఁ గదియించి రతులఁ జేలి
యతులసౌఖ్యంబుఁ జెందుద మని తలంచి
తరువుతరువున కరిగిరి తరుణు లపుడు
తరువుకాఁ డయి మరుఁడు తత్తటము సేయ. 126

తే. సనకముఖ్యమునీందుఁ)లు గనని రామ
చందుఁ) వీక్షించి రావూర్ణచంద్ర)వదన
లొరులకార్యార్థముగఁ బూని యరుగుదెంచి
తార కాంచిరి లాభం బుదారనియతి. 127

క. కలుములచెలువకు నై నం
గలుగని యారామదేవుకొఁగిలి దమకుఁ
గలుగునె తరువులచెంతకు
బిలబిలలుగఁ జనినమాత్ర) బింబోష్మలకుఁ. 128

వ. అని చెప్పి సూతుం డిట్లనియె. 129

తే. ఆవెలందులభాగ్య మే మనఁగవచ్చు
నఖిలవేదాంతసంవేద్యుఁ డయినరాముఁ
గాంచికృతకృత్య లయిరి జగంబునందు
వఱలునే యిట్టివిభవ మెవ్వరికి నై న. 130

క. లలనామనోజు రాముం
లలనామణు లాత్మలం దలంచుదు యోగీం
దు)లకై నక దుర్లభ మగు
నలఘుసుఖాంబునిధి నోలలాడిరి వేడ్కన్. 131

చ. అపుడు నెలంత లీకరణి

నాత్మపురాతనపుణ్యభూతిచే

నవరిమితానురాగమున

నారఘవీరునిఁ జూచి యాపురా

ణపురుషు నవ్యయుం దనమ

నంబున నిల్చి గరిష్ఠనిష్ఠచేఁ

దప మొనరించుచున్నముని

తల్లజుచెంతకు నేఁగి రందఱున్.

132

వ. ఇ ధ్లేఁగి.

133

మ. భసితోద్ధూళితగాత్రుఁ బాటలజటా

భారాంచితున్ శాంతు ధై

ర్యసమగ్రున్ నియతుం ధృతాక్షవలయుం

రామాంఘ్రిసంసిక్తమా

సనుఁ గృష్ణాజినవల్కలావృతతను

న్నాసాగ్రదృష్టి నిర

స్తసమస్తాఘు జితేంద్రియుం గనరి య

త్తనన్విగు లొతాపనున్.

134

వ. మఱియు ననేకనియమంబులు నడపుచు సర్వభోగంబుల

యందు విరక్తుండయినకతంబునఁ బ్రతిపచ్చంద్రనిభంగిఁ

గృహకారుండై ఘోరతపంబు నేయుటంజేసి జ్వలజ్వల

వనంకాశుండై వివాతస్థితదీపకళికతెఱంగునఁ జలించక

తపఃప్రభావంబునఁ జతుర్దశభువనంబులు భీతిల్ల స్వస్తికా
సనంబునం గూర్చుండి రామనామజపాసక్తుడై యున్న
యవ్వజయాఖ్యమునీంద్రునకు నంటియంటి యంజలిచేసి
యక్కంజవదన లతనిం బరివేషించి వేణువీణామృదంగ
తాళాద్యపూర్వవాద్యంబులు వాయించుచు సురగణం
బులు మెచ్చ నఖిలప్రాణిమనోహరంబుగా గానంబు
సేయుచుండి రగ్గానాదికళ లహస్కరునియందు సీహార
వారంబునుంబలె నమ్మహాత్మునియందు వ్యర్థంబు లగు
టయు ననంతరంబ.

135

చ. నెలఁతలు రంగమధ్యమున

నిల్చి విలాసవిశేషవైఖరుల్

వెలయ మృదంగతాళముఖ

విశ్రుతవాద్యరవంబు గీతికా

విలసనముం బ్రవర్తిలఁగ

వేడుక నాంది తగం బఱించి తా

ళలయసమన్వితప్రతిభ

లాస్యము సల్పఁదొడంగి రుద్ధతిఁ. 136

చ. పదములఁ దాళవై భవము.

భావము కన్గవ మేన గానసం

పదయును దద్వరాభినయ

పద్ధతి పాణులఁ జెంగలినపఁ గం

జదశవిలోచనల్ తపసి

చక్కి నటించిరి మించి వేలుపుల్

చదలున గుంపులై భరత

శాస్త్రవిధిజ్ఞులశిష్య మెచ్చగఁ.

137

క. తెఱపి గనరాక యెంతయుఁ

దఱచుగ వనవై భవాంబుదవ్రజమున న

త్తఱి జెలువొందె దొలకరి

మెఱపులయొఱపు లయి వేల్పుమెలఁతలమేనుల్.

138

ఆ. కందుకములరీతిఁ గడువడి నెగయుచుఁ

బుడమిఁ బడుచుఁ దిరిగి ఏడి నెగయుచు

భామ లపుడు చక్కబంధలఘుత్వస్థు

తాదిగతులు వెలయ నాడి రంత.

139

ఉ. చెక్కుల ఘర్మబిందువులుఁ

జెన్నగుభూషణమౌ క్తికంబులుం

బెక్కుతెఱంగులం గలయ

భేదము గానక భేదభావకుల్

చొక్కఁగఁ దారహారములు

చొక్కపుగుబ్బలఁ దాండవింపఁ దా

రక్కజమైనలీలఁ గమ

లాస్యలు లాస్య మొనర్చి రింపుగఁ. 140

ఉ. ఏపున నంగవై కృతియు

హెచ్చును గుందును జెంద కీగతిం

జూపఱు లెంచి యెంచి మదిఁ

జొక్క నటించి మునిన్ భ్రమింపఁగా

నోపక గీతనర్తనన

మున్నతు లెల్ల నిరర్థకంబులై

యేపఱఁ జూచుచుండి రపు

డెంతయుఁ జింతఁ గలంగి యంగనల్. 141

వ. పరబ్రహ్మదర్శనంబు సిద్ధింపనివానికి శుక్తియందు రజ
తంబును మరుమరీచికయందు సలిలంబును దోచునట్లు
విషయంబుల సుఖభ్రమంబు గలుగుంగాక పరబ్రహ్మ
రసాభిజ్ఞునకు మిథ్యాభూతంబులగుసుఖంబులు నిక్కంబు
లని భ్రమ గలుగనేర్చునే యితండు రామబ్రహ్మరస
జ్ఞుండు విషయసుఖంబులఁదగులునే వృథాప్రయాసంబు
నొందితి మనుచుఁ దలంచుచు.

142

సీ. అంబరాభరణమాల్యానులేపనములు

లాస్యసంగీతవిలాసకళలు

భానురతతహావభావాదిచేష్టలు

నలసయానంబు దృగ్విలసనంబుఁ

గచకుచయుగనాభికక్షవిస్ఫూర్తియు

మహనీయమృదువచోమధురతయును

మెఱపులు నెఱపు నెమ్మేనిబెడంగులు

మొలకనవ్వులును శ్రమోవిరంగు

తే. లంబుజాతాక్షులకు నాయుధంబు లుర్వి
నవియు విజయాఖ్యమాసీందు) నలఁవలేక
కుంటువడుటయు లజ్జించి కువలయాక్షు
లొయ్య నెడగిలఁ జని నిల్చియుండి రంత. 143

వ. ఇట్లు సురసాధారణకాంతలు నృత్యంబు నల్పి చాలించి
సభయై కూర్చుండిరి తదనంతరంబు. 144

తే. మంజుఘోష సుకేశీయుఁ బుంజకస్థ
లయుఁ దిలోత్తమయును మదాలస మనోర
మయును రంభయుఁ జిత్ర)లేఖయును మొదలు
గల్గు నచ్చర లాటకుఁ గణఁగి రపుడు. 145

మ. వనితల్ చందనవారిసిక్తమును ది

వ్యదు)ప్రసూనాంచితం

బును గృష్ణాగరుధూపదీపితమునై

పొల్పొందురంగస్థలం

బునకున్ వచ్చిరి సొంపువికాళ మధుఁడుం

బూవిల్తుఁడుం దోడరా

ఘనతం బాదసరోజనూపురయుణ

తొక్కిరంబు దోరంబుగఁ.

చ. అలరులతాపిఁ బూని జల

జాకరముల్ తెగ నీడి కప్పపుం

బలుకుల మెట్టి పుష్పాదులఁ

బాఱఁగ నూకి మరందబిందువుల్

పలుమఱు నాని యాత్రిదివ

పద్మదళాక్షులమీఁద నల్లనన్

నెలకొని వీచెఁ జందనవ

సీకమనీయమరుత్కిశోరముల్.

147

సీ. కాల మార్గ క్రియాంగ గ్రహ జాతి క

భా యతి పస్తార లయ లనంగఁ

గలుగు దశప్రాణకలితమై తాళంబు

విలసిల్లు గాన తద్విధము జెలిసి

చంచత్పటంబును జాచపుటోద ట

* పట్టితాపుత్ర కసంజ్ఞ లనంగ

నెనఁగెడుతాళంబు లేకోత్ర రితంబు

దనరారఁ గుండలీదండలాస్య

తే. కందుకాహ్వయ హల్లీసకము లనంగ

వెలయు నృత్యంబులను దేశవిధముఁ గూర్చి

* పట్టితా — అని వ్రాఁతప్రతి — పట్టుట — పుత్రిక అనియు సంగీత-
కాస్త్రములందు భిష్ట నామముల గానవచ్చుచున్నవి.

లాస్య మొనరించి రక్కమలాస్య లెలమి

భరతశాస్త్రప్రవీణత పరిధివిల్ల.

148

వ. వెండియుఁ బతాక త్రిపతాకార్థపతాకకర్త రీముఖ మయూ
రార్థచంద్ర కపిత్థ కటకాము ఖాద్యసంయుతహస్తంబు
లిరువదియేడును *బుష్పపు టాంజలీచతురశ్ర స్వస్తికాది
సంయుతహస్తంబులు పదియాఱును మెఱయించి గీతప్ర
బంధంబుల యర్థంబు లభినయించుచు మడ్జ మధ్యమ
గాంధారాది సప్తస్వరంబులఁ జెన్నొంది పాడ వాడవ
సంపూర్ణంబు లన వెలయు స్త్రీపురుషభేదంబులం బరగు
ద్వాత్రింశద్రాగంబులుం దన్మిత్రంబులును వేళానిర్ణ
యంబు లెఱింగి పచరించుచు స్థాయి సంచారి వ్యభిచారి
సంజ్ఞల నొనరు దృగ్విభేదంబు లభినయించుచుఁ గుంచి
తావనత కంపిత సమాఖ్యలం జెలఁగు శిరోభేదంబులును
నెఱయఁ జక్కాదిభ్రమణవిశేషంబులు గల సృత్యంబు
ద్రుత మధ్య విలంబితరీతుల నేత్రశోత్రశుభావహంబుగా
ననేకగతులం జూపి రంత.

149

క. మృగపక్షితరులతావలి

యగణితహర్షమును జెందె సయాశ్రమ మిం

పుగ నమరావతి కెవడిఁ

బాగడొందె స్మృత్యగీతములయున్నతులఁ.

150

- తే. అపుడు రంభోర్వశీప్రముఖాస్సరోవి
 లాసినులలాస్యగానవిలాసకళల
 జంతంసంతతి మోహవిభ్రాంతిఁ జెందె
 నొసర విజయాఖ్యమానీంద్రుఁ డొకఁడు దక్క. 151
- వ. ఇట్లు బ్రహ్మానందసందోహనిమగ్నుండై నశ్వరంబులైన
 సుఖింబులం డగులక నిశ్చలభావుండైన యమ్మునిని
 వంచింపనేరక యత్తలోదరులు దమలోన. 152
- క. ధృతియుతుఁ డగు నితని తపో
 హతిఁ జేయఁగ నేరమైతి మమరావతి కే
 గతి మరలం జని యలసుర
 పతియెదుటను నిల్చి యెట్లు పల్కుదుము తగఁ. 153
- తే. హీనజనములపోలికి నింపుదఱిగి
 యకృతకార్యులమై యెట్లు లరుగవచ్చు
 బలనిష్ఠాదనుఁ డెమ్మొయిఁ బలుకునొక్కొ
 యనుచు నొండొరుఁ బల్కు నయ్యవసరమున. 154
- వ. మున్ను వారలచే నవమానిత యైన యొక్కమానిని
 యిట్లనియె. 155
- క. గానాదికళలఁ ద్రిజగ
 న్మానితరూపమున నలరుమగువలు మీరే
 మాని భ్రమయింపనేరక
 పూని మిగుల వగల నొగలఁ బోలునె మీకుఁ. 156

ఆ. ఇతనితపముఁ జెటువఁ జతురత లేదె మీ

కీతఁడు కాశికాధిపతినిభుండె

ననుఁ దిరస్కరింపఁ జనుఁగాక మీ కొండు

పనుల నేడ్పు గలదె వనితలార.

157

క. ధనదర్పంబున నవయా

వనదర్పంబునఁ జెలుంగువార తెదిరిఁ ద

మ్ము నెఱుంగక నిండింపుదు

రనిశము మీతెఱఁగునక దురాగ్రహవృత్తిన్.

158

వ. అని యిట్లు కలవరించి కలకంఠులకలకలంబు వారించిన

నొక్కమహామతి యగు హేలావతి వారల కిట్లనియె. 159

తే. సంగయుతుఁ డయి యతి చెడు సంగహీనుఁ

డగుచు విజ్ఞానసంపన్నుఁ డయ్యెనేని

కళల రేరాజు పూర్ణతఁ గాంచుకరణి

నవ్యయానందసంపూర్ణుఁ డయి వెలుంగు.

160

వ. గృహస్థుండు ధక్కఁ దక్కినయాశ్రమశుభులకు. సంగంబు

వరింపవలయు విశేషించియు నిస్సంగవృత్తి. మెలంగక

మెలంగు యతీశ్వరుండు సంగగుణంబున గృహీయు

యతియుం గాక యుభయభ్రష్టుండై మృత్యువశంబును

బొందు నీయర్థంబుఁ దెలుపు నితిహాపంబు నొక్కటి

గలదు వివక్షియై విస్మయంబు.

161

తే. ఒక్కవిప్పుండు వై రాగ్యయుక్త చిత్తుఁ
డగుచు సంసారసుఖముపై నాత్మ రోసి
సర్వవస్తువికారాల్ని సన్న్వసించి
యరిగె భిక్షాశి యగుచు దేశాంతరంబు. 162

తే. అతఁడు డెబ్బదిరెండేడు లరుగుకతన
సకలభూషలయంబును సంచరించె
నియతభోజియు నిర్జితేంద్రియుఁడు నై, ని
జాశ్రమోచితవృత్తిచే నశ్రిమమున. 163

క. ఈవిధిఁ జని భువిఁ గలతీ
ర్థావళి యఖిలంబు దిరిగి యాతం డొకచోఁ
దేవార్చనంబు సలిపెడు
దేవాభుని నొక్కధరణిదేవునిఁ గాంచెన్. 164

ఉత్సా. కాంచి యిట్లు పూజసేయఁ గల్గు మోక్షలక్ష్మీ నా
కంచు వార్ధకమునఁ దిరుగ నగునె యింక నంచు లో
నెంచి యొక్కయూరఁ జేరి యెలమి నందు మత్తము గా
వించి దేవపూజసల్పు వేడ్క చెంగలింపఁగన్. 165

తరువోజ. వలను మీఱఁగఁ బట్టు వస్త్రసంగ్రహము
వారకచేసి యవారిభక్తి
నలరు మనీషచే నయ్యత్నివర్ధ్యఁ
డట నొకనాటికే యయ్యంతుకంబు

నెలుకలు గొటికిన నీక్షించి చింత

యెనఁగంగఁ జేష్టావిహీనతఁ గుంది

కలుషీకృతాత్ముడై కడు వగఁ జెంది

కర్తవ్య మేమియుఁ గానక పొరలె. 166

వ. ఇట్లు మూషకదూషితంబైన యవ్యస్త్రంబుం గాంచి
శోకించి మారాజవర్ధనంబున నెలుకలం బిలుకుమార్చిన
నిమ్మతంబు నిర్భయావాసం బగు నని వితర్కించి యతండు.

సీ. మూషకప్రతతిపై రోషంబు గదుర బి

డాలకిశోరంబు నోలిఁ బెనిచె

నయ్యాఖుభుక్తిశోరావనార్థము పాలు

పిదుక నిమ్మగు నొక్క మొదవుఁ గొనియె

నాసౌరభేయిఁ గాయఁగఁ గట్ట దత్తుని

నొక్కగోపాలకు నొనరఁ గూర్చె

నావల్లవనకు నెయ్యంబున నన్నంబు

గావింప నొకవిప్రకాంతఁ దెచ్చె

తే. వంటకట్టియల్ దేరఁగ వలను మిగుల

సారబలు నొక్కశూద్రుని సంగ్రహించె

నిందఱకుఁ బని గఱపఁగ నిద్రబుద్ధి

యైన భూసురు నొక్కని నలవరించె.

168

ఆ. అపుడు లబభిక్షుడై వీరి నందఱు

నెట్లు మనుషువాడ నే నటంచు

గుళలులైన కర్షకులఁ గూర్చి యరిగోలు
విడుచుకృషి యొనర్పఁదొడఁగె నతఁడు. 169

తే. వీతరాగత యంతయు వీటిఁబోయె
సంగసంపదఁ దొల్లిటిచందముననె
కలిగె నొకపట్టువస్త్రంబుకారణముగ
నిరయగతుఁ డయ్యె నయ్యతి తరుణులార. 170

తే. అర్థ మొనగూర్చుకతన మోహంబు వొడముఁ
దాన స్మృతివిగ్రహంబగు దాన బుద్ధి
తొలఁగుఁబో దాన దుర్గతి దొడరుఁ గాన
యతికి నర్థార్జనాదికృత్యములు గీడు. 171

వ. వెండియు. 172

చ. ధన మొనగూర్చి మానవుఁడు
త్యాగము భోగము నల్పఁడేని య
ధన మొరుపా లగుం బిదపఁ
దానును బన్నము నొందు మక్షికల్
పనుపడ సంగ్రహించి తముఁ
బాటఁగ నూఁకిన మాక్షికంబుఁ దా
రెనయక డించి ముచ్చిరుచు
నేఁగినకై వడిఁ గాననసలికె. 173

ఆ. ధర్మ రాజ వహ్ని తస్కరుల్ నలువురు
భ్రాత లర్థమునకుఁ బాలివార

లందు నగ్రజాతు నవమాన మొనరింపఁ

గీనుక వొడము మువ్వు రనుజాలకును.

174

తే. ధర్మహీనుడై గృహియును ధనము సంగ్ర

హించి యతియును జెడిపోదు రిది నీజంబు

కాన నిస్సంగులై జితకాము లగుచు

యతులు చరియింపవలయు మోక్షానురక్తే.

175

మ. ఆనఘుం డీతఁడు రామభద్రభజనా

యతైకచిత్తాబ్జుడై

మును తాపత్రయి బోవ మీటి కనుద

మ్ములకాసి నిస్సంగవ

ర్తనఁ జేయఁదొడఁగెం దపం బిటులు ని

ర్వాణాంగసం గోరు నీ

ఘనుఁ డాశించునె యున్యకామినులసం

గం బంగజభ్రాంతుడై.

176

క. రాముడై శర్తయు భోక్తయు

రాముడై యనుమోదకుండు ద్రష్టయు శ్రీమ

ద్రాముండై సత్వము నని తా

నీముని గూర్చున్నవాఁ డప్రీతిఁబడెన్.

177

మ. కూవున నితని మోహితనిని జేయ మనతరంబు గాదు

పోవుద మని తెల్పిన సానుండుడు లందఱు నతండు

శావం బిడునో యని వెలుచుటచి సురసగరంబున కరిగె.

- యావృత్తాంతం బంతయు విన్నవించినఁ జిత్తగించి దివ
స్వతి బృహస్పతినిం జూచి యిట్లనియె. 178
- తోటకము. ఈనియతాత్ముని నేగతి గల్గున్
మానుగ దేవగణంబుల కెఱ్ఱె
మానితహర్షసమగ్రిత గల్గున్
ధీనయసంపదఁ దెల్పు మహాత్మా. 179
- వ. అనిన నళం డిట్లనియె. 180
- తే. అతనికత నీకు భయ మేల యమరరాజ
యతఁడు వల్మీకమునఁ బుట్టి యతులతేజ
మమర నాల్మీకి యనఁగ బ్రహ్మర్షి యగుచు
నెలసి రామాయణము సేయఁగలఁడుసుమ్మి. 181
- వ. అనిన నిందుఁగిం డిట్లనియె. 182
- అ. తనదుమేనితోడ మనుజుఁ డచ్చెరువుగ
నెట్లు పుట్టఁ బుట్టు నిదియుఁ గాక
బహుళజన్మదుర్లభం బగు విప్రత్వ
మెట్లు గలుగు నతని కెఱుంగఁజెపుమ. 183
- వ. అనిన నతనికి గురం డిట్లనియె. 184
- ఉ. చీమలు పాము లీఁగలును

జేరఁగఁ జెందఁగ రానియట్లుగా
నాకుహితాత్ముమేనిపయి
నావరణంబుగ నొక్కపుట్ట శ్రీ

రాముఁ డొసర్చు భక్తజన

రక్షణదక్షుఁడు గాన వాతవ

రామితబాధ నొంద కతఁ

డందు వసించు ననేకవర్షముల్.

185

తే. అతఁడు కారణదేహపర్యంత మట్ల

దగ్ధకల్మషుడై యందుఁ దపము సల్పి

యంతఁ గ్రమ్మట దివ్యదేహంబు దాల్చి

పుట్టు బ్రహ్మర్షి యగుచు నప్పుట్టయందు.

186

వ. కులశీలాదిధర్మంబులును విధినిషేధంబులును స్థూలదేహం

బునందుఁ గలుగుం గాని లింగదేహంబునందుఁ గలుగ

నేరవు పరమాత్ముం డయ్యైశ్వరీరంబులఁ బ్రవేశించి యజ్ఞా

నావృతుండయి జీవుం డనంబరగు నద్దేహాదిబంధంబులు

జ్ఞానంబునంగాని కర్మంబునం దెగ వజ్ఞానంబునం జేయు

కార్యంబులు జ్ఞానంబున నిర్వర్తింపందగు లింగేశ్వరీరభం

గంబున సర్వోపాధివర్జితండ్లయి జీవాత్ముండు ముక్తుం

డగు సత్యానందసంయుక్తుండై న యతనికి స్వరూపసంస్థి

తియే ముక్తి యనంబడు జ్ఞానేంద్రియంబులును గర్మేం

దియంబులును బాణంబులును ఘనంబునుగూడ నీవది

యాలును జీవోపాధి యనంబరగు ఘహాత్ములయిన మును

లును దపోధనులును బరలోకభీతులై తదుపాధిభంగంబు

నకై తపోవియ్యుష్టాదికర్మంబు లాచరింపుదు రయ్యు

- పాధియే సంసారకర్మదేహులు నూర్ధ్వాఘోలోకంబులఁ
దిగ్విప్రుచుండు నని తెల్పిన విని వాసపు డిట్లనియె. 187
- జే. అట్లు సంసారకారణంబగునుపాధి
మఱి తపోనియమాదికర్మములఁ జేడఁగ
స్వర్గమును నిరయంబును సంఘటించు
పుణ్యపాపంబు లెద్దానఁ బొలియుఁ జెపుమ. 188
- వ. అనిన గురుు డిట్లనియె. 189
- ఆ. అఖిలజన్మకృతము లయినకర్మంబులు
పొసఁగి గోడమీఁది పూతవోలె
నంటియుండు జీవు నవియు జ్ఞానంబునఁ
బోవవలయు నుల్లిపొరలమాడ్కి. 190
- క. ఎప్పుడు సమ్యక్జ్ఞానం
బుప్పతిలు న్నరున కద్వయోర్జితమతిచే
నెప్పుడు విడుచు న్నియమం
బప్పుడె తత్కర్మనాశ మగుఁ ద్రిదివేశా. 191
- వ. మఱియుఁ బ్రారబ్ధంబులును సంచితంబులును నాగాములు
ననఁ గర్మంబులు మూఁడువిధంబులై పరగు జ్ఞానంబు
వోడమెనేనియు దేహనాశంబునఁ బ్రారబ్ధంబును జ్ఞానా
గ్నివలన సంచితంబునం జెడు స్థూలసూక్ష్మదేహనాశం
బున నాగామికర్మంబుమొద లింక లేదని తెల్పిన విని
శమ్రం డిట్లనియె. 192

ఆ. నకలకర్మవితతి జ్ఞానాగ్నిఁ జెడునేని
 యనఘ జ్ఞాన మొదవినట్టివారు
 నాచరింపుదురు శుభాశుభకర్మముల్
 వారి కెట్లు ముక్తి వలలుఁ జెపుమ. 193

వ. అనిన గురుం డిట్లనియె. 194

సీ. జ్ఞానవంతుం డగువాని కెల్లప్పుడు
 సుఖము దుఃఖమును సోకకుండు
 కాలినచేలంబుకరణి నిస్సారమై
 యమ్మహామహునిదేహంబు దనరు
 మణి బాలులీల నున్మత్తునిగతిఁ బిశా
 చమువోలె నాతఁడు సంపరించు
 సలికణంబులు జలజవత్త్రముఁబోలె
 బుణ్యపాపంబులు పొరయ వతని

తే. జ్ఞానసంపదఁ గొనియాడు మానిగణము
 జ్ఞాన మెవ్విధముననైన సంగ్రహింప
 వలయు నది వెలిగా నపవర్గలక్ష్మి
 కల్పకోటిశతంబులఁ గలుగ దవని. 195

వ. జ్ఞానంబు వేదాంతశ్రవణంబునంగొని గలుగదు కావున
 వేదాంతవంతుండు పవిత్రచరిత్రుండును విగతకల్మషుం
 డును బూజార్హుండును ముక్తి భాజనుండును నగు నతనికి
 స్పృష్టాస్పృష్టదోషంబులు లేకయుండు వెండియు. 196

తే. పన్నెత్తక్కువ హేమంబు వహ్నియోగ
మహిమఁ గుండన మగుగతి మహితరామ
మనుజపంబున నఘకదంబములఁ దోలి
యాపుళిందుండు ద్విజుఁ డగు సమతవర్య. 197

క. దురితనిపినాగ్నిశిఖ యై
పరగెడు శ్రీరామమంత్రభజనపరుం డే
ధర వసియించుం దధర
సారిదిం బదియోజనములు శుద్ధతఁ గాంచుక. 198

ఆ. రామ యనిన యక్షరద్వయం బెపుడుఁ బ
ఠించుజంతువితతి గాంచు ముక్తి
కలుషమానసులకుఁ గలియుగవేళలఁ
గలుగ దితరధర్మకర్మములను. 199

చ. ఇరువదియొక్కమాటు నరుఁ
డేవున రామజపంబు సల్పినక
ధరణిసురు న్వధించుదురి
తంబు దొలంగు నిరంతరంబు ను
స్థిరనియమోన్నతిక జపముఁ
జేసి యవిప్రకులుండు విప్రతా
గరిమఁ జెలంగు విప్రుడు ను
ఖస్థితి ముక్తిఁ గనుం బురండరా. 200

తే. నిత్య మస్తోతరశతంబు నియతి రామ
జపము నల్పిన నరుని దోషములు డిందు
నయ్యనఘుడు జీవన్ముక్తు డతని కబ్బు
రామసారూప్యము క్తి పులోమదమన.

201

వ. అనిన నిందు డిట్లనియె.

202

క. రాము డనంగ నెవ్వడు త
న్నామవ్యత్యస్తజప మొనర్చి పుళింద
గ్రామణి ద్విజుడై యొనరుచు
రామాయణపుణ్యకథ తెఱుం గట్టిదయో.

203

వ. ఆరామాయణపారాయణంబు చేసినవారికి నెట్టిఫలంబు
చేకూడు నిది యంతయు వివరింపు మనిన బృహస్పతి
యతని కిట్లనియె.

204

సీ. మా క్తికతోరణమాలికాచ్ఛచ్ఛవి
ప్రకరచంద్రాతపరాజితంబు
నకలరత్న నిబద్ధనదననమంచిత
వీణికాసాహస్రవిలసితంబు
ప్రవిమలానందవైభవశోభితశ్రీశ
సారూప్యజనలోకసంకులంబు
ననిరుద్ధసంకరణాహ్వయప్రద్యుమ్న
వానుదేవప్రహంభానురంబు

తే. కంజరాగాదినవరత్న కనకఖచిత

సాలవిరజానదీభేయసలలితంబు

దురితకృత్స్వంచజనవర్గదుర్గమంబు

గురుతరానందకరము వై కుంతపురము.

205

ఆ. ఆపురంబునందు హరిభక్తులను గర్మ

మరసి శిక్షనేయు ననుదినంబు

సర్వధర్మవిమండు సంకర్షణుండు కామ

దాయకుండు దండధారి యగుచు.

206

చ. స్థిరమతిఁ బూర్వజన్మములఁ

జేయు తపోనియమాదికర్మన

త్కరణతఁజేసి మానవు ల

ఘప్రకరంబులఁ బాట మీఁటి శ్రీ

హరిచరణాబ్జభక్తిఁ జెల్లు

వారుదు రమ్మహిమంబునకా రమే

శ్వరనిలయంబుఁ జేరుదు ర

వారణవిద్యవిమానయానులై .

207

తే. అమ్మహాత్ములు లోభమోహాదికలనఁ

జేయుదురితంబు లరసి శిక్షించుచుండు

ఘనతరప్రాభవుండు సంకర్షణుండు .

పుణ్యపాపంబు లెఱిగినప్రోడ గాన.

208

వ. అని తెల్పిన విని యుండుగి డిట్లనియె.

209

క. శమనుండు ప్రాణికోటులఁ

దమియింపఁగఁ గర్త యగుచుఁ దనరారఁగఁ బా
పములయెడ శిక్ష యిడ నే

కృమమున సంకర్షణుండు గర్త యగు రహిన్. 210

వ. అనిన నతనికి గురుం డిట్లనియె. 211

క. హరిమంతోపాసకులున్

హరిపూజారతులు నిర్మలాచారులు శ్రీ

హరినామపాఠకులు దం

భరహితు లనహంకృతులును బరహితమతులున్. 212

తే. మఱియు సంసారసంతాపమగ్ను లయ్యుఁ

బూతమతులయి కుమ్మరపురుషులట్ల

తనరు సత్పథరతులు నుత్తరపదమున

నరుగుదురు హరిపదమున కనురదమన. 213

ఉ. ఎచ్చటఁ బూరుషోత్తములు

నింతులు సంతతమున్ శుభాకృతిన్

నిచ్చలు నుండు రెచ్చట వి

నిర్మలచంద్రిక శర్మహేతువై

యచ్చపుఁదెల్వీ నింపమరు

నట్టియుద్ధగిశ నుండులోకముల్

గ్నిచ్చర దాటిపోవుదురు

కంజదళాక్షునిప్రోలి కుబ్బునన్. 214

వ. ఇట్లు దివ్యవిమానంబు లారోహించి వైకుంఠంబునకుం
జని యందుఁ బుణ్యపాపపరీక్షకుం డైన సంకర్షణదేవు
చేత శిక్షితులై పరిశుద్ధిం బొరసి నిత్యానందమయం
బైన విష్ణుమందిరంబునఁ బునరావృత్తిరహితులై సుఖం
బుండుదురు వెండియు.

215

సీ. హరిహరదూషకు లయినపాపండులు

నిజకర్మవిముఖులై నెగడుగృహులు
దేవభూదేవతాదీనహింసకులు ని

ష్టాపూర్తకర్మముల్ సలుపుఘనులు
దానశీలురు పరద్రవ్యంబుచే ధర్మ

మాచరింపఁ దొణంగు నట్టినరులు
మర్యాద విడిచి కామక్రోధనంగతిఁ

దామనవర్తనఁ దనరుయతులు

తే. సంధికారావృతము ధూమబంధురంబు

నయిన దక్షిణమార్గంబు నందు సరిగి
యటఁ దమోమయలోకస్థు లనుపఁ దోవ
నార్తిఁ బడి చేరుదురు సమవర్తిపురము.

216

వ. అందుఁ జిత్రగుప్త సహాయుండైన యమునిచేఁ బుణ్యపా
పంబు లేర్పరింపంబడి యంత.

217

తే. పుణ్యగౌరవమున స్వర్గమునవసించుఁ

గల్మషాధిక్యకలన దుర్గతులఁ జెందుఁ

బుణ్యపాపసమస్థితః బురుషసమితి

మెడి భూలోకమునఁ బ్రభవించుఁ జూవె. 218

వ. అనిన విని యిందుండి యతీంద్రు లెట్టిగతిఁ జెందుదు
రని యడిగిన నతనికి గురుం డిట్లనియె. 219

తే. సర్వజీవదయాభులై శాంతిదాంతి
నిష్ఠులై వీతరాగులై నెగడుయతులు
సత్యలోకంబునకును దత్సరణి సరిగి
యంత వసియింతు రజునిసభాంతరమున. 220

వ. అందు వేదాంతశ్రవణంబు నేయుచుండి యవ్వీరించితోఁ
గూడఁ గై వల్యంబుఁ జెందుదు రని చెప్పి గురుం డిట్లనియె.

క. ఆద్యపూర్వహాపృథుఁడున్
సద్యమ్ముఁడు నయిన యాదిసంకర్షణుడం
డోద్యుక్తిన్ శుద్ధతఁ గని
ప్రద్యమ్ముపూర్వమునకు భక్తాల్లి చనున్. 222

క. ప్రద్యమ్ముఁడు వారలకున్
సద్యస్సాహస్య మొనఁగి సకలాగమనం
వేద్యం బగు నిజపదమున
నుద్యత్కరుణావిభూతి యొనరఁగ నునుచున్. 223

ఉ. చక్రగదాసిశంఖములు

శారము పాణులఁ జెంగలింప ని

ర్వక్రృషిశంగచేలమును

వారిజనేత్రములున్ బలాహక

ప్రకృమనీలగాత్రమును

భాసీలఁ గొస్తుభభూషితాంగులై

చక్రీస్వరూపముక్తిఁ గని

శక్రృ వసింపుదు రందు నాఘనుల్. 224

ఉ. ఒక్కొక్కవేళ దానవన

ముత్కరముల్ సురలం గలంచి పే

రుక్కున నొంచి తత్ప్రదము

లోక్కమొగిం గొనఁ గాందిశీకులై

యక్కుటిలాసురాధమకృ

తామితబాధలు విష్ణుఁ డున్న బల్

దిక్కున కేఁగి దెల్పుదురు

దేవత లం దనిరుద్ధుతోడుతన్. 225

క. దివ్యలచందంబు తృతీ

యవ్యూహాధీశుఁ డై నయనిరుద్ధం డా

కృవ్యాదిహర్తయును లో

కవ్యాపియు నై న హరికిఁ గ్రమమునఁ దెల్పున్. 226

క. ఆహరియానతిచేఁ బల

లాహారులఘోరదర్ప మడఁచి చతుర్థ

- వ్యూహపతి వాసుదేవుం
డాహవమునఁ ద్రిదశపరుల నందఱ మనుపున్. 227
- తే. బలవిభేది! యావై కుంఠపట్టనమున
నంబుజాయతలోచనుఁ డనఘుఁ డజరుఁ
డమరగణపూజితుఁడు విష్ణుఁ డధివసించు
మడిఁ జతుర్దశభువనముల్ మనువఁగోరి. 228
- మ. వనజాతాక్షుఁడు రామరూపమున తే
వం గ్రీడ గావింప నొ
య్యనఁ జిత్రాబ్జమునం దలంపఁగఁ దదీ
యప్రేరణంజేసి పా
వనచీతుల్ సనకాదిసన్మునివరుల్
వైకుంఠముం జేరఁగాఁ
జని రంభోరుహజన్మమానసభవుల్
నద్యంద్యు లిచ్చాగతి. 229
- క. వేదాంతవిదులు సూన్యత
వాదులు *నిర్భములు దీనవత్సలులు ననం
దాదిమునిప్రవరులు చని
రై దేడులక్ష్మపాయ మమర ననఘతరాత్ముల్. 230
- మ. ఇట్లు సనకసనందనసనత్కుమారసనత్సుజాతులు చను
దెంచుచు. 231

చ. కనుఁగొనఁగలె నేఁడు హరిఁ
 గొస్తుభశోభితవక్షు యోగిహృ
 ద్వనజనివానుఁ జక్రధరు
 వారిజనేత్రుని నంచుఁ బల్కుచున్
 పనరుహనాభమందిర మ
 వారణఁ జొచ్చి ప్రమోదనంపదల్
 దనుకఁగ నమ్మునీశ్వరులు
 ద్వారము లేడును దాఁటి రిమ్ములన్. 232

చ. భయదగదాధరుల్ విమత
 భంజనతీవ్రపరాక్రము ల్ప్రభా
 మయు లరుణాబజ్జలోచనులు
 మందరమేరునగోపమాంగు ల
 వ్యయబలశోభిదీర్ఘ భుజు
 లంబుజనాభునిద్వారపాలకుల్
 జయవిజయాఖ్యు లానియమ
 సాంద్రులఁ గన్గొని విస్మితాత్ములై. 233

మత్త. వీర లెచ్చట నుండి వచ్చిరొ విశ్వమోహనమూర్తులై
 శ్రీరమాధిపపట్టనస్థలిఁ జేరఁ గై తవలీలచే
 దారకాకృతి నేఁగుదెంచిన దైవతాసురవీరులొ
 సీరజాప్త మహామహోమహనీయు లుగ్రతపోమయుల్. 234

ఉ. వీరలు బాలురయ్యు శత

వృద్ధులపోలిక నున్నవార లి

క్కారణ మేమియో యరయఁ

గాఁ దగు స్వామిహితంబు దప్పఁగా

నేర మటంచు నొండొరులు

నెట్టనఁ బల్కుచు దండహస్తులై

యారస మొప్పు వారిఁ జన

నీయ కదల్చుచు నాఁగి రుక్కునఁ. 235

క. అమ్మాడ్కి నివారితులై

యహ్మానులు రాగమత్సరాన్వితులుబలెన్

మ మ్మిపు డీవిష్ణునిగే

హమ్మునకుం జొరఁగనీయ కాఁగం దగునే. 236

వ. అని పల్కి వారలం జూచి.

237

తే. అవని మీరలు రక్కసు లై జనించి

కోపకామాదియుకులై కుటిలవృత్తి

నఖిలలోకంబులకు బాధ యాచరింపుఁ

డని శపించిరి కోధతామ్రాక్షు లగుచు. 238

క. ఆఘగిది శాపం బిడి

యాపుణ్యులు క్రోధ ముడిగి యాదటఁ బశ్చ

తాపనమన్వితులై చిం

తాపరవకు లగుచు నిట్లు దలపోసి రొగి.

239

మత్త. సారధీరతఁ జారుచర్యల జ్ఞానసంపద మీఱి సం
సారసాగర ముద్ధరించిన సజ్జనాశ్రియు విష్ణుమా
యాసాబ్ధిఁ దరింప నోప రయారె జ్ఞానసమృద్ధిఁ బెం
పారియుం దగఁ గ్రోధవంతుల మైతి మేమిపు డక్కటా.

తే. ప్రళయమున నంబుమయము లై పరగుమాడ్కి
జగము లన్నియు హరిమయం బగుట యెఱిఁగి
యేల వచ్చితి మిచటికి నేల దండ
వారణం బబ్బెఁ గ్రోధంబు వటల నేల.

241

సీ. మానాపమానముల్ మఱిపుణ్యపాపముల్
సుఖదుఃఖవృత్తులు క్షుత్ప్తిపాన
లతులనిద్రానంగమాహరికలసలు
తృప్తయును విధినిషేధములు భయము
భోగసంపద మూఢబుద్ధియు గురుశిష్య
భావంబులును మహాప్రాజ్ఞతయును
నీచజన్మంబును నెఱిఁ గులీనతయును
రూపవైభవముఁ గురూపతయును

తే. సకలవర్ణాశ్రమాచారసంగ్రహంబు
గలుగుచుండు నహంకారకారణమున
వెన నవిద్యామదోన్నతి విద్యవలనఁ
బాపదగు శుద్ధబుద్ధులై పరగువారు.

242

తే. విడిచిపెట్టినపూదండ నెండి గొనిన
గతి నహంకృతిఁ గ్రమ్మఱ మతి వహించి
శాప మొసఁగితి మత్స్యంతచాపలమున
నేమి నేయుద మిఁకఁ దెరువేది మనకు.

243

మ. అని చింతింపఁగ శంఖచక్రధరుఁ డు
ద్యతీతవాసుండు స
ద్వనమాలాంచితుఁ డవ్యయుండు నిఖిలాం
తర్యామి లక్ష్మీశ్వరుం
డనఘుం డచ్యుతుఁ డింద్రసీల*మణిసీ
లాంగుండు శ్రీవిష్ణుఁ డా
ఘనలం గన్దానవచ్చెఁ గొస్తుభవిభా
క్రాంతాఖిలాశాంతుఁడై .

244

వ. అంత.

245

తే. ఎవ్వఁ డేనియు నొకవృద్ధుఁ డేగుదేర
యువజనప్రాణములు చను నూర్ధ్వమునకు
నెదురు చవి వారలకు దండ మిడిన మగుడ
నవి యథాస్థానముల నిల్చు ననిరి గాన.

246

క. అపు డాశ్రీనాథుఁ బురా
ణపురుషు నీక్షించి యాసనందాదిమునుల్

విపులభయభక్తి మొక్కిక్కిరి

యపరిమితజ్ఞానవంతు లగుచు సుఖేచ్ఛన్.

247

అంత వ్యూహనాథులను వైకుంఠసద్వాసులను నిజభృ

త్యులను విలోకించి యవిష్ణుం డిట్లని యానతిచ్చె. 248

అఖిలలోకములకు నవనీసురోత్తమ

లాచార్యు లారాధ్యు లనఘలార

జగతి వారలఁ బూజ సల్పి యాపిమ్మట

మత్పూజ సల్పి నేమంబు గల్గు

వారలఁ దొఱఁగి యెవ్వరిఁ బూజచేసిన

నాపూజ నిష్ఫలం బగుఁ దలంప

భూసురముఖమున భుజియింతు నెపుడు నే

వారిపూజలఁ దృప్తి పఱలు నాకు

విప్రవరులను ననుఁగ భావింపవలయు

వారలకు నాకు నెన్నఁడు వేఱు లేదు

సావరాదికపూజల సంతతంబు

నేను భుజియింపుదునె వారి కిడినకరణి.

249

అపరాధరహితులై న

త్యసరాయణు లయినయట్టి ధరణీసురులం

గృవలేక బాధ సల్పిన

కపటాత్మునివంశ మెల్ల ఖండింతు వెనక.

250

తే. ఏను గోధించి నొంపంగ నేల యందు
 వృజిన మంతంత కెక్కుడై వృద్ధి నొందు
 మాపులకును విప్రావమానవహ్ని
 యేడుకులములదాక దహించుఁజూడి.

251

ఆ. శాంతచిత్తుఁ డయిన సద్విప్రు సవమాన్యుఁ
 జేసి నిరయమున వసించు నరుఁడు
 సిరియు నాయు వణఁగుఁ జెడు ధైర్యసంపద
 మహదతిక్రమమున మాన్యులార.

252

ఉ. కాపున విప్రవర్ణుల క
 ఖండితభక్తి నమస్కరింతు నే
 నీవిధి మీరు మొక్కుఁ డని
 యేర్పడ వారల కెల్లఁ జెల్పి యా
 శ్రీవరుఁ డమ్మహామునులఁ
 జేరి నమస్కరణం బొనర్చి సం
 భావన చేసి యిట్లనుచుఁ
 బల్కెను సాంత్యనసుస్వనంబునక.

253

శా. ఈవేళ నిఖిలాగమాంతవిదులై
 యింపొందు మీరాకచే
 నీవైకుంఠ మకుంఠపావనతచే
 నేపారె మీపాదరా

జీవాపారపరాగయోగమహిమం

జెన్నొందె మన్మందిరం

బోవాచంద్రములార నాయశము నే

దొప్పారె లోకంబులకా.

254

తే. పాజ్జపాదపరాగసంప్రాప్తి కలన

సనిశపావనమహిమచే నలరు నెద్ది

యదియె భవనంబు తత్త్వాప్తి నలరదేని

యది భకారంబు దొఱగినయదియె తలఁప.

255

తే. భవనహస్రసముద్రసేతువును ఘోర

విపదనూనతమిసౌరవిచ్ఛవియును

గోర్కు లిడుకామగవియు నై కొమరుమిగులు

విప్రపదధూళి నన్నుఁ బ్రవీక్షింజేయు.

256

క. అవసీసురు నిందించుట

యవమానముసేత నన్ను హరునికా మిము ని

ట్లవమాన్యులఁ జేసిన య

య్యవమతితప మేల జపము లవి యేటి కిలకా.

257

వ. అని పల్కి విష్ణుండు వెండియు.

258

ఉ. నాయపరాధముల్ క్షమ యె

నర్పుండు నాదగుభృత్యు లియ్యెడకా

మీయెడఁ దప్పుఁ జేసి రవ

నీసలి భృత్యులదుర్వినీతిచే

క. ఎలప్రాయము ధనవిద్యలు

గులము నిర్మరయగతిఁ జేర్చుఁ గ్రోధాంధుల న

య్యెలప్రాయము ధనవిద్యలు

గులమున్ స్వర్గంబుఁ జేర్చుఁ గ్రోధరహితులన్.

263

ఉ. పూని క్షమాయుతుల్ భవన

పూజ్యులు వారు నసించుధారుణి

న్నేను నజండు శంభుఁడును

నమ్మి వసింతుము సంతతాక్షముల్

స్నానము సంధ్యయుం జపము

సల్పిననేని నిరర్థకం బగున్

జ్ఞానులకున్ ద్వీజాతులకు

క్షాంతియె పెన్నిధి యెల్లభంగులన్.

264

వ. కావున భృత్యకృత్యం బయిన మదీయాపరాధంబు క్షమి

యింపవలయు ననిన సనకాదు లిట్లనిరి.

265

సీ. స్వామి భవద్భృత్యవరుల శపించిన

యపరాధవంతుల మక్షములము

దండనీయుల మేము త ప్పొనరించితి

మీగతి మతిసేయ నేల మమ్ము

వైకుంఠనగరికి వచ్చియు నిట్లకృ

త్యము సేయవలసెఁ గ్రోధంబుకతన

- ధర నకృత్యంబు కృత్యముగతిఁ దోచుఁ గృ
త్య మకృత్యరీతిచే నమరుఁ గ్రోధి
తే. కందఱకుఁ గ్రోధి రక్కసునట్ల తోచు
నట్లు గావున నిఖిలలోకాపకారి
యైన క్రోధంబు విడువంగ నగు మనీషి
యంత్యజుని దూరముగఁ బాయనట్టికరణి. 266
- వ. అనిన వారికి భగవంతుం డిట్లనియె. 267
- తే. కలుగుఁగా కేమి క్రోధంబు గడఁక నది య
కాలకీలితముగఁ జేయఁ గాదుగాక
యుచితవేళఁ బ్రయోగింప నొప్పుగు నదె
దీనిఁ దెలియంగవలయుఁబో దీరమతులు. 268
- తే. శాంతి మందుకు నైన నావంతలేక
యెవ్వనికేఁ గ్రోధ మనయంబు నివ్వటిల్లు
శమనుఁ గనుఁగొనునట్టిచందమున వానిఁ
గని జగంబులు భీతిల్లు ననఘులార. 269
- వ. ఈయర్థంబునకు దృష్టాంతం బగు నొక్క యితిహాసంబు
వివరించెద వినుండు. 270
- శా. శర్వాంశప్రభవుండు పాటలజటా
జాలుండు తేజోమయుం
డార్వాన్ని ప్రతిమానకోపకలితుం
డచ్చాచ్ఛభస్మాందితా

ఖర్వాంగుండు త్రినేత్రభాసురుండు ది
 గ్వాసుండు నై యెప్పుడున్
 దుర్వాసుండు చరించు లోకముల శా
 ద్దూలాజినాచ్ఛాదియై.

271

శా. సర్వానుగ్రహనిగ్రహప్రతిభుడై
 శశ్వత్ పోరాశియై
 దుర్వాసుండు చరింపఁ గాంచి బెగ్గఁ
 దున్ శాపశంకాప్తిచే
 నుర్రీభృతస్సరిదర్శవార్కశశితా
 రోగ్రహక్షీంద్రగం
 ధర్వానీశసురాసురప్రభృతినా
 నాజంతుసంతానముల్.

272

క. గర్వంబు దొఱంగి నేను ను
 పర్వజ్యేష్ఠుండు హరుండు భయకలితులమై
 దుర్వాసుఁ గనినయప్పుడు
 దుర్వారవ్యథఁ గలంగుదుము మునులారా.

273

ప. వెండియు నతండు సర్వభోగంబులయందు విరక్తుడై
 తపఃప్రభావంబునఁ గామంబు గలిచి కోధంబు నవలం
 బించి యఖిలలోకసంచారంబు గావించు చుండు నతని
 శాపాన్ని నజాండభాండంబులు నీ టగు నట్టిప్రభావం

బునం దేజరిల్లుచు నమ్మహాత్ముం డొక్కనాఁ డిట్లుని
చింతించె. 274

క. మునులును దివిజగణంబులు

మునుజులు నాగాధిపులును మత్కోక్రభాగ్నిక్
మునిగిరి దీనిఁ దొఱంగి నే
ననుపమసౌఖ్యాభిఁ దేల్పు నన్నిజగములన్. 275

వ. అని క్రోధపరిత్యాగంబునందుఁ గృతనిశ్చయుండై క్రోధా
ధిదేవత నాకర్షించిన నదియు నతనిదేహంబు వెడలి వచ్చి
యెదుట నిల్చి గడగడ వడంకుచుఁ గృతాంజలియై యి
ట్లనియె. 276

క. మునికుంజర నను నిపుడే

పనికిన్ రప్పించితిరి కృపామతిచేఁ గృ
క్కున నానతిండు మీశా
ననమున శనియింతు నే నజస్రము భీతిన్. 277

తే. భువనములు మద్వశంబునఁ బాలించియుండు

సంయమిశ్వర భవదీయశాపవన

సఖిశిఖాళికి వెఱచి మీచాయ నుంటిఁ

గాని తడ వొక్కచో నుంట గాదు నాకు. 278

వ. అనిన పమ్మనీంద్రుండు వీవు నాదేహంబున నుండక వెడ

లిష్టామ్ము నిన్ను విసర్జించి శాంతుండనై ముఖంబున

నుండెద ననినఁ గ్రోధాధిదేవత యిట్లనియె. 279

తే. నేను వసియించుకతమున నిఖిలలోక
పూజతుండ వయి సుఖసిద్ధి బాదలె దీవు
కలిగె నాకారణమునఁ బ్రఖ్యాతకీర్తి
యేల విడిచెదు నన్న ముసీంద్రచంద్ర. 280

వ. అనిన నతండు నిన్ను విసర్జించుటయ నాకు నత్యంతను
ఖావాప్తి సీవు గ్రీకునం జను మని పల్కిన నదియు
నప్పుడ యంతర్ధానం బొనరించె నంత. 281

క. నిరహంకృతిచే గోధో
ద్ధరతఁ దొటఁగె శాంతుఁ డయ్యె దుర్వాసుఁడు బం
ధురకరుణాంచితమతి యను
నరుదగు నివ్వార్త మ్రోసె నఖిలజగములన్. 282

వ. అంత నద్దుర్వాసుండు. 283

ఉ. ఆవిధి శాంతిదాంతియుతుఁ
డై యమరావతి కేగ మ్రొక్కి సం
భావనసేయఁ డయ్యె బల
భంజనుఁ డంతఁ దొలంగిపోయి య
బూభిబుధుండు నెండి యొక
ప్రోలిక వేగమె యేగి యచ్చటన్
వావిరి ద్వారపాలకని
వారితఁ డయ్యె మహద్భుతంబుగన్. 284

వ. ఇట్లు క్రమక్రమంబునఁ జతుర్దశలోకంబులును దిరిగి
యెందును బూజగానక యతండు చింతించుచుండె నంత.

తే. దండమొక్కరుఁ డొకఁడు కమండలువును
గొనిరి పల్కల మొకరుండు గొనుచుఁ బాతెఁ
బరిహసించె నొకండు చప్పట్లు గొట్టె
నుమిసె నమ్మానియెదుట వే తొక్కరుండు. 286

తే. భుక్తి యిడువార్త దూరమైపోయె నతని
కెచటి కేగిన నిర్భీతి నచటివార
లపహసింపంగ వనమున నైన నిలువ
నెడము లే దయ్యె గోధంబు విడుచుకతన. 287

వ. ఇట్లు కేళంబులం బొంది యతం డొక్కనాఁడు తన
మోసంబునకుఁ జింతించి వెండియుఁ గ్రోధాధిదేవత
నాకర్షించి దాని కిట్లనియె. 288

శా. దేవీ నీవు దొఱంగి చన్నకతనం
దేజోవిహీనుండనై
యీవిశ్వంబునఁ జల్కనైతి వగ నెం
తేఁ గుండితిం గ్రమ్మఱన్
నీవాసందమున న్వసించు మిదె నా
నెమ్మన నీయుండుటన్
నే విఖ్యాతి వహింతుఁ బూర్వగతిచే
నిర్వాజితేజోమయీ.

క. అని పలుకఁగ విని యపు డా
యనగాత్రము సొచ్చి వెలిఁగె నదియుఁ దదాజ్ఞన్
మునుపటికన్న న్నిక్కిలి
మునియును దేజఃప్రదీప్తమూర్తిఁ జెలంగెన్. 290

వ. అది గావున. 291

ఆ. ఉచితకాలములఁ బ్రయోగింపఁబడు కోధ
మలరుఁ గామధేను వగుచు నదియ
యనిశసంప్రయుక్త మై క్లేశకర మగు
జగతిలోన మానిచంద్రులార. 292

మ. మీర ల్వచ్చిన నర్హసత్కియలు నె
మ్మిం జేయుట ల్మాని యీ
దావారాధ్యక్షు లనల్పదర్శకలసన్
వారించి యిట్టై రయో
వీరల్ చేసినతప్ప లోఁగొని జగ
ద్విఖ్యాతకారుణ్యతన్
మీ రీశాపవిముక్తికి న్నితి విని
ర్మింపం దగుం జెచ్చెరన్. 293

వ. అని విప్రీశాపంబు నివారింప సమర్థుం డయ్యు భావికా
ర్యంబుకలంబున నిట్లు పల్కినహరిం జూచి ససకాదు
లిట్లనిరి. 294

క. కడలేనిభవస్మాయా

జడధిం దిరుగుదురు కమలజప్రముఖులు సాం

పడరంగఁ గీల్పొమ్మలకై

వడి నే మది చ్ఛాఁట నెంతవార మసంతా.

295

ఆ. నిఖిలలోకములు వినిర్మించి మనిచి హ

రించులీలఁ బొదలి మించునట్టి

సేదుభృత్యవరుల నియమింపఁగలమె నీ

కింకరులము జలచరాంకజనక.

296

వ. అనిన విష్ణుం డిట్లనియె.

297

ఉ. వీరలు దైత్యజాతిఁ బ్రభ

వించి సురద్విజకోటి నొంచి ప

ల్కాఁజు జగత్ప్రయిం గడుఁ గ

లంచి జనిత్రయిఁ దాల్చి యుండు నా

చే రణభూమి సీల్చి యటఁ

జేరుదు రవ్వల మత్పదంబు నే

నారసి వీరి కిట్లు మరె

యాద యొసర్చితఁ జాపముక్తికి.

298

తే. వీర లుద్ధతులై జగద్విఠతి కెల్ల

నార్తి యొసరింపఁగలరు నే నట్టివేళ

రామకృష్ణాద్విరూపముల్ పేర్చు దాల్చి

హింసనేయును వీరల నెఱిగికొనుఁ డు.

299

వ. అని యానతిచ్చిన నట్ల యగుంగాక యని ససకాదు
 లద్దేవునకు మ్రొక్కి యథేచ్ఛం జని రంత వైకుంఠవాసు
 లెల్ల హాహాకారంబు సేయుచుఁ గనుంగొన నాజయవిభ
 యు లచ్చటనుండి పడి దితియందుఁ గశ్యపునకు హిర
 ణ్యాక్షహిరణ్యకశిపులై జనియించి బ్రహ్మదత్త వరంబు
 నఁ గ్రొవ్వి లోకంబులకు బాధయొనరింపుచుండి రంత. ౩౦౦

మ. మదమత్తాసురు లీసురాలయము శుం

భద్రర్వసంరంభతం

గదియ న్వాసవ సీవు సీసురలు ఘ్నూ

కప్రాయులై పోయి భీ

తి దలిర్పన్ హిమమేరుపర్వతగుహ

దేశంబులన్ డాగ న

య్యదనన్ యజ్ఞపరాహమై హరి హిర

ణ్యాక్షు స్వధించెన్ రహిన్.

౩౦౧

వ. అనిన నిండుండు. వరాహం బెచ్చట జనియించె నేకా
 ర్యంబు సాధించెఁ దెలుపు మనిన బృహస్పతి యిట్లనియె.

చ. సలిలమునందు నొక్కయుగ.

సంధిని గుమ్మరసారెవోలె ని

య్యిల భ్రమఁ జెందుచు స్మృతుఁగ

నెంచి విరించి తనుం దలంచినన్

బాలుపుగ నవ్విధాత కను

బొమ్మలమధ్యమునన్ జనించె భూ
వలయసముద్ధరార్థి భగ
వంతుడు కోడికిశోరమూర్తియై.

ఉ. ఈనెటి నుద్భవించి జగ

దీశ్వరుఁ డంతఁ గ్రహక్రమంబునం
దా నతివృద్ధిఁ బొంది కల
ధాతధరోన్నతమూర్తి యై జగ
న్మానితుఁ డై రసాతల మ
మందగతిం దగఁ జొచ్చి యచ్చటం
బూని చరించుదానవునిఁ
బొంకమడంచె హిరణ్యలోచనున్.

తే. ఇత్తైటఁగున హిరణ్యాక్షు నే పడంచి

యవని నవలీల నెత్తె నయ్యజ్ఞపోత్తి
భువియుఁ దత్సాంధ్రదంష్ట్రాగ్రమునఁ జెలంగెఁ
జంద్రమధ్యస్థనీలలాంఛనముకరణి.

తే. జలధు లేడును నక్కిటిస్వామిరోమ

కూప మొక్కటియు నింపఁగ నోప వయ్యె
నంత మన్వాఙ్మఱి లవనికి నవతరించి
ధృతి యథాపూర్వగతిఁ బ్రవర్తిల్లి రందు.

క. భూదారపరతఁ దనరియు

భూదారాకృతి వహించి పొదలెడుహరి చె

ల్యేది రసాతలగత మగు

నాదిరసాతలము నెత్తు టది చిత్రంబే.

307

జ. యజ్ఞవరాహముక్షథ విను

ప్రాజ్ఞులకు స్వంతుకృతవిపజ్జాల మఱుక

సుజ్ఞానకలితమతి స

ర్వజ్ఞత్వము గాంతు రెప్పుడు వసజ్ఞాక్షుకృపణ.

308

క. అని గురుఁడు దెల్పె ననుచు

వినుపించిన సూతుఁ గాంచి విస్మయవార్ధి

న్మునుఁగుచు మును లవ్వలికథ

యనఘవచస్సరణిఁ దెల్పు మని యడుగుటయు.

309

గా. నిర్వాణప్రమదామనోహర హారా

నీహారతారాసుధా

పర్యేందుప్రతిమల్లపాండురరుచి

స్ఫారాంగ వ్యాసాదికాం

తర్వాణిస్తుత నేవకార్తిజలజా

తవ్రాతజీమూత స

ద్గీర్వాణావళిమాళికీలితమణి

కిమీరితాంఘ్రిద్వయా.

310

ముఖ్య పాఠ భేదములు

—————:—

పుట.	పంక్తి.	పాఠభేదము.
14	16	నొప్పారు
87	3	గతిగాఁ బలుకుట
118	13	వారికి, యేవము
134	14	యాచించుటయును
156	6	చరియించుపోల్కి
181	1	సవియుఁ బుష్కరసమం బగుటఁ బుష్కరతీర్థ
300	19, 20	క. నుందరతరవరకంధర, మందర శిఖ రీంద్రనిలయ
338	9	వజ్రలు భవదయావైభవమున, నె య్యది దెచ్చెద.
391	1, 2	ధరాచ్ఛవిలోచన

